

تاریخ اسلام (لازمی کورس)


(دور بنوامیہ تا عہد حاضر)


برائے ایم اے علوم اسلامیہ

یونٹ 1 تا 9

کوڈ 4602

مرتب
ڈاکٹر محمد سجاد





تاریخ اسلام

(دور بنو امیہ تا عہد حاضر)

(لازمی کورس)

برائے ایم اے علوم اسلامیہ

(یونٹ 1 تا 9)

کوڈ 4602

مرتب

ڈاکٹر محمد سجاد

ایسوسی ایٹ پروفیسر



شعبہ اسلامی فکر، تاریخ و ثقافت

کلیہ عربی و علوم اسلامیہ

علامہ اقبال اوپن یونیورسٹی، اسلام آباد

کورس کوڈ 4602

(جملہ حقوق بحق ناشر محفوظ ہیں)

اشاعت	2019
تعداد اشاعت	5000
قیمت	200/- روپے
نگران طباعت	مینجمنٹ کمیٹی برائے پی پی یو
طابع	ایم عباس انٹرپرائزز
ناشر	علامہ اقبال اوپن یونیورسٹی، اسلام آباد

کورس ٹیم

چیرمین: _____ پروفیسر ڈاکٹر علی اصغر چشتی

ڈین کلیہ عربی و علوم اسلامیہ
علامہ اقبال اوپن یونیورسٹی، اسلام آباد

مؤلفین: _____ پروفیسر ڈاکٹر محمد باقر خان خاکوانی

پروفیسر ڈاکٹر محی الدین ہاشمی
شعبہ فکر اسلامی تاریخ و ثقافت

نظر ثانی: _____ پروفیسر ڈاکٹر محمد باقر خان خاکوانی

پروفیسر ڈاکٹر محی الدین ہاشمی
ڈاکٹر محمد سجاد

کورس رابطہ کار: _____ ڈاکٹر محمد سجاد

ایسوسی ایٹ پروفیسر، شعبہ فکر اسلامی تاریخ و تمدن
علامہ اقبال اوپن یونیورسٹی، اسلام آباد

تدوین: _____ انوار الحق

فہرست مضامین

13	یونٹ نمبر 1	دور بنو امیہ نمبر 1: آغاز، عروج، زوال اور اس کے اسباب
52	یونٹ نمبر 2	دور بنو امیہ نمبر 2: علمی و ادبی سرگرمیاں، معاشی و معاشرتی حالات، سیاسی و مذہبی تحریکیں
77	یونٹ نمبر 3	دور بنو عباس نمبر 1: آغاز، عروج، زوال اور اس کے اسباب، صلیبی جنگیں
139	یونٹ نمبر 4	دور بنو عباس نمبر 2: علمی و ادبی کارنامے، سیاسی و مذہبی تحریکیں
189	یونٹ نمبر 5	سپین میں مسلمانوں کا عروج و زوال، مصر اور شمالی افریقہ کی مسلم حکومتیں
220	یونٹ نمبر 6	برصغیر میں مسلم حکومت کا ارتقاء، آغاز تا قیام پاکستان
254	یونٹ نمبر 7	خلافت عثمانیہ، آغاز و ارتقاء، اہم کارنامے
275	یونٹ نمبر 8	ایران، دولت صفاریہ، سامانیہ، دیلمیہ، آل بیکین (دولت غزنویہ) سلجوقیہ، خوارزم شاہی، ایلخانی، تیموری، صفوی، افشار، زند قاچار، پہلوی، جدید ایران
312	یونٹ نمبر 9	بیسویں صدی کا آخری نصف اور اکیسویں صدی کا عالم اسلام

پیش لفظ

اللہ تعالیٰ نے انسان کو پیدا کیا تو انسان کی بنیادی ضرورتوں کا سامان بھی پیدا کیا۔ اس کی مادی ضرورتیں پوری کیں۔ اسی طرح اس نے انسانوں کی روحانی ضرورتیں پوری کرنے کیلئے ہر دور اور ہر قوم میں اپنے رسول بھیجے۔ بعض انبیاء اور رسل پر اپنی کتابیں بھی نازل کیں۔ تاکہ انسانیت ان پر عمل پیرا ہو کر دنیا و آخرت میں کامیاب و کامران ہو جائے۔

تاریخ اسلام کا آغاز پہلے نبی اور رسول کی آمد سے ہی شروع ہو جاتا ہے۔ انبیاء اور رسل کے خاتم حضرت محمد ﷺ کی تشریف آوری سے اللہ تعالیٰ اپنی ہدایت کی تکمیل فرماتا ہے اور اپنے دین کو مکمل فرما دیتا ہے۔ رسول اکرم ﷺ کی سیرت سے لے کر آج تک کے جدید واقعات جن کا تعلق اسلام اور اہل ایمان سے ہے یہ سب تاریخ اسلام و مسلمین سے تعلق رکھتے ہیں۔ ان کا مطالعہ بڑی اہمیت کا حامل ہے، قرآن حکیم نے سابقہ اقوام کی تاریخ بیان کرتے ہوئے جو مقاصد واضح کئے ہیں ان میں بنیادی مقصد عبرت و نصیحت ہے اور تاریخ اسلام کا بھی بنیادی مقصد یہی ہے کہ ماضی کے واقعات سے انسان خود اپنے سماج اور معاشرہ کو سنوارے، اپنے شاندار ماضی، علمی ورثہ اور عظیم فکری و علمی تراث کو پیش نظر رکھے اور اس کے ساتھ ساتھ اپنی کمزوریوں، کوتاہیوں اور لغزشوں کا بھی تحلیل و تجزیہ کریں تاکہ اس کا مستقبل شاندار ہو۔

زیر نظر کورس تاریخ اسلام (بنو امیہ تا عہد حاضر) ایم اے علوم اسلامیہ کا لازمی کورس ہے، جسے شعبہ اسلامی فکر تاریخ و ثقافت کے اساتذہ نے ڈین کلیہ عربی و علوم اسلامیہ کی نگرانی میں مرتب کیا ہے۔ میں اس موقع پر کلیہ عربی و علوم اسلامیہ کو مبارک باد پیش کرتا ہوں کہ انہوں نے نصاب کو از سر نو ترتیب دیا ہے، ہماری کوشش ہے کہ علامہ اقبال اوپن یونیورسٹی کی تمام کتب پر نظر ثانی ہو اور نصاب کو جدید عصری تقاضوں سے ہم آہنگ کیا جائے۔

ان شاء اللہ اس پر کام بڑی تیزی کے ساتھ جاری ہے۔ زیر نظر کتاب اسی سلسلہ کی کڑی ہے، اللہ تعالیٰ ہمیں علم کے نور سے منور فرمائے اور اس نور کو دوسروں تک پہنچانے کی توفیق اور صلاحیت عطا فرمائے (آمین)۔

و اُس چانسلر

علامہ اقبال اوپن یونیورسٹی، اسلام آباد

حرف آغاز

مسلمانوں کو اللہ تعالیٰ نے علم کے میدان میں تمام اقوام عالم پر ایسی برتری عطا فرمائی ہے کہ اس کو الفاظ کے قالب میں ڈھالنا ایک عام انسان کیلئے تقریباً ناممکن نظر آتا ہے۔ مسلمانوں نے جن علوم کو ایجاد کیا یا جن کے معیاروں کو جدید تحقیقی بنیادیں عطا کیں، ان کی ایک طویل فہرست ہے مثلاً علم تفسیر، علم حدیث، علم اصول حدیث، علم الفقہ، علم اصول فقہ، علم الکلام، علم فلکیات، علم ارضیات، علم الہیات، علم الادیان وغیرہ۔ ان تمام علوم کی بنیادیں رکھنے کے ساتھ ساتھ مسلمانوں نے علم تاریخ میں جو عظیم کارنامہ سرانجام دیا ہے وہ اس کے اندر نئے تحقیقی اصولوں کو رواج دینا ہے۔ جن سے مسلمانوں سے ماقبل قومیں یہودی، عیسائی، مجوسی، ہندو، بدھ وغیرہ تو قطعاً نابلد تھیں لیکن یہ امر باعث حیرت ہے کہ ان تحقیقی اصولوں کی آج بھی جدید یورپی اقوام دور حاضر میں مثال پیش کرنے سے قاصر ہیں۔ مسلمانوں نے تاریخ کی بنیاد رکھ کر تمام دنیا کی تاریخ میں ایک نئے باب کا اضافہ کیا۔ جس کی مثال دور قدیم یا دور جدید میں کسی سطح پر بھی نہیں دی جاسکتی۔

مسلمانوں کے ان تاریخی تحقیقی اصولوں سے قبل دنیا میں تمام اقوام کی تاریخ ایک رطب و یابس، افسانوی اور دیو مالائی کہانیوں کا مجموعہ تھی۔ اس حقیقت کو دور جدید کے تمام مصنفین چاہے ان کا تعلق ہندومت سے ہو یا یورپ کے کسی فکر و مذہب سے اب تک تسلیم کرتے ہیں۔ مسلمانوں کے مقابلے میں کوئی قوم اپنی سابقہ تاریخ کی حقانیت اور سچائی کی دعویدار نہیں اس کا اقرار خود دور جدید کے یورپی مورخین مثلاً گکین، ہٹی، لیان، وغیرہ اور پنڈت جو اہر لال نہرو نے ہندوستان کے اندر بر ملا کیا ہے۔

مسلمانوں نے علم تاریخ کی تجدید کرنے کے ساتھ ساتھ اس علم کی مختلف اقسام کو بھی رواج دیا ہے۔ مثلاً سیرت النبی ﷺ، سیرت صحابہ، سیرت خلفائے راشدین، تاریخ الملوک، تاریخ الامم، تاریخ العلوم، تاریخ انساب، تاریخ کتب، تاریخ وزراء، شخصیات کی تاریخ اور اس کے علاوہ متعدد اقسام پائی جاتی ہیں۔ اس قسم کی تمام اقسام ہمیں دور جدید میں بھی یورپ یا دنیا کے کسی خطے میں نہیں ملتی اور یہ بات مسلمانوں کی علمی برتری پر دور جدید میں بھی واضح دلالت کرتی ہے اور یہ برتری رسول اکرم ﷺ کے اس قول کی مرہون منت ہے کہ ”اسلام ہر دور میں بلند رہے گا اور اس پر کوئی اور نظریہ برتری حاصل نہیں کر سکے گا“ بلاشبہ اس سے مراد سیاسی و علمی دونوں برتیاں ہیں لیکن دور حاضر میں یہ حدیث علمی غلبہ کی واضح

نشاندہی کر رہی ہے۔

زیر نظر کورس تاریخ اسلام ایم اے علوم اسلامیہ کے طلبہ و طالبات کیلئے ایک لازمی کورس کی حیثیت سے پیش کیا جا رہا ہے اس کورس میں ایک طالب علم کیلئے یہ کوشش کی گئی ہے کہ وہ تاریخ اسلام کے تمام ادوار اور اس سے قبل کے حالات سے بھی آگاہی حاصل کر لے۔ ایک طالب علم تاریخ اسلام کا مطالعہ کرنے کے بعد اس حقیقت سے آگاہ ہو جاتا ہے کہ مسلمانوں نے ایک ہزار سال تک دنیا پر اس تھریقیے سے حکمرانی کی ہے کہ آج بھی اس کی مثال دور حاضر کے مقتدر طبقے کیلئے ایک بہترین سبق ہے۔ اور اگر دنیا امن کی طرف گامزن ہونا چاہتی ہے تو اسے دوبارہ مسلمانوں کی سیاسی برتری کو تسلیم کرنا پڑیگا۔

زیر نظر کورس میں تمام ادوار کی تفصیل بیان نہیں کی گئی بلکہ ان ادوار کا ایک موثر تعارف جو طالب علم کی رہنمائی کیلئے کافی بنیاد فراہم کرتا ہے پیش کیا گیا ہے۔ ایم۔ اے اسلامیات کی سطح پر اس کورس کو متعارف کرانے کا مقصد ایک طالب علم کو تاریخ اسلام کی حقیقت سے آگاہ کرنا ہوتا ہے اور اگر طالب علم اس میں مزید دلچسپی لینا چاہے تو اس کیلئے ایم فل اور ڈاکٹریٹ کی سطح پر اس علم میں مزید تعلیم کے حصول کے مواقع موجود رہتے ہیں اور اس سطح پر علم تاریخ میں اپنی علمی تشنگی کو سیراب کر سکتا ہے۔

بندہ اس لازمی کورس کی تیاری میں محترم وائس چانسلر جناب پروفیسر ڈاکٹر محمود الحسن بٹ صاحب کا تہہ دل سے مشکور و ممنون ہے کہ جن کی دل آویز سرپرستی سے آج یہ کورس پایہ تکمیل تک پہنچ رہا ہے۔ مزید اپنے شعبے کے دونوں رفقاء کا محترم ڈاکٹر محمد سجاد صاحب اور محترم محی الدین ہاشمی صاحب کی شبانہ روز انتھک محنتوں کی داد دیئے بغیر بھی نہیں رہ سکتا کہ ان کی کوششوں نے اس خواب کو حقیقت کا روپ بخش دیا۔ میں ان دونوں حضرات کا بھی از حد شکر گزار ہوں۔

مزید شعبے کے تمام غیر تدریسی ممبران کو اور خصوصاً محمد نعیم قاضی کو بھی خراج تحسین پیش کرتے ہوئے رب ذوالمنن کے حضور سجدہ ریز ہو کر دعا گو ہوں کہ وہ ہماری کوتاہیوں سے درگزر فرمائے اور اس کورس کو طلبہ و طالبات اور اہل علم طبقہ کیلئے خیر کثیر کا باعث بنائے۔ (آمین)

پروفیسر ڈاکٹر محمد باقر خان خا کوانی

ڈین

کلیہ عربی و علوم اسلامیہ

علامہ اقبال اوپن یونیورسٹی، اسلام آباد

کورس کا تعارف

تاریخ اسلام (بنو امیہ تا عہد حاضر) کا کورس ایم اے علوم اسلامیہ کے طلبہ کیلئے پیش کیا جا رہا ہے، علم تاریخ اصطلاحاً اس علم کو کہتے ہیں جس کے ذریعے امراء، فاتحین، علماء، اولیاء، مصلحین اور مشہور شخصیات کے حالات اور از منہ رفتہ کے عظیم الشان واقعات تک رسائی حاصل ہو سکے۔ نیز اقوام سابقہ کی معاشرت، اخلاق اور تہذیب و تمدن وغیرہ سے واقف ہونے کا ذریعہ بن سکے۔

تاریخ کے ذریعے ہم اپنے اسلاف کے احوال اور کارہائے نمایاں سے واقف ہوتے ہیں اور ہمارے دلوں میں ان کیلئے عقیدت اور ارادت کے جذبات پیدا ہوتے ہیں۔ تاریخ کا مطالعہ حوصلہ کو بلند کرتا ہے۔ نیکیوں کی ترغیب دیتا ہے اور برائیوں سے روکتا ہے۔ تاریخ کے مطالعہ سے بوجھل دل ہلکے ہوتے ہیں، قوت فیصلہ بڑھتی ہے، صبر و استقلال کی صنعت پیدا ہوتی ہے۔ اور دل و دماغ میں ہر وقت تازگی کی کیفیت موجود رہتی ہے۔ علم تاریخ ہزاروں واعظوں کا ایک واعظ اور عبرت آموزی کا ایک بہترین ذریعہ ہے۔ تاریخی مطالعہ کے ذریعہ انسان ہر وقت اپنے آپ کو حکام، فاتحین، مصلحین، حکماء اور علما کی مجلس میں پاتا ہے اور ان تمام شخصیات کے علم و عمل سے استفادہ کرتا ہے۔ تاریخ کا مطالعہ گونا گوں فوائد کا مجموعہ ہونے کے علاوہ نہایت دلچسپ اور دلکش بھی ہے۔

دنیا کی تمام اقوام میں صرف مسلمان ہی ایک ایسی قوم ہے جس کی تاریخ شروع سے لے کر آخر تک محفوظ و موجود ہے۔ مسلمان مورخین نے رسول اللہ ﷺ کے عہد مبارک سے لے کر آج تک مسلمانوں پر گزرنے والے حالات و واقعات کے قلم بند کرنے اور بذریعہ تحریر محفوظ کرنے میں مطلق کوتاہی اور غفلت سے کام نہیں لیا۔ مسلمان کو بجا طور پر فخر ہے کہ وہ اسلام کی مکمل تاریخ ہم عصر مورخین اور عینی شاہدوں کے بیان سے مرتب کر سکتے۔ اور پھر ان مورخین اور

با اعتماد اور یوں کے بیانات میں توازن کا درجہ بھی دکھا سکتے ہیں، غرضیکہ مسلمان ہی ایک ایسی قوم ہے جو اپنی مستند اور مکمل تاریخ رکھتی ہے۔

تاریخ اسلام پندرہ صدیوں کے واقعات، حادثات، نشیب و فراز اور احوال و حالات پر مشتمل ہے، اس حوالہ سے مسلمان مورخین نے بہت کچھ لکھا ہے۔ مسعودی، ابن جریر طبری، ابن خلدون، ابن کثیر اور ابن خلکان اس فن کے مشہور نام ہیں۔ اس وسیع و عریض تاریخی مواد کے مطالعہ کیلئے بھرپور توجہ اور طویل وقت کی ضرورت ہے۔ اس کورس میں کوشش کی گئی ہے کہ تاریخ اسلام کے ان پہلوؤں کو متعارف کرایا جائے، جن کو بنیادی حیثیت حاصل ہے اور طلبہ کو اتنا مطالعہ کرایا جائے جس کی بنیاد پر انہیں اس موضوع کے ساتھ مناسبت اور دلچسپی پیدا ہو جائے۔

اس کتاب میں تاریخ اسلام والے مسلمان کے مختلف ادوار کو زیر بحث لایا گیا ہے۔ اس کورس کی بنیاد جن کتابوں پر رکھی گئی ہے، ان کے نام ذیل میں دیئے جا رہے ہیں۔ طلبہ کو چاہیے کہ ان کتابوں کا مطالعہ، اس کتاب میں دی گئی ترتیب کے مطابق کریں۔

- | | | |
|----|----------------------------|--------------------------------|
| 1- | تاریخ اسلام | شاہ معین الدین احمد ندوی |
| 2- | تاریخ اسلام | اکبر شاہ خان نجیب آبادی |
| 3- | تاریخ الخلفاء (اردو ترجمہ) | علامہ جلال الدین سیوطی |
| 4- | تاریخ ملت | مفتی زین العابدین سجاد میرٹھی |
| 5- | ملت اسلامیہ کی مختصر تاریخ | ثروت صولت |
| 6- | دولت عثمانیہ | محمد عزیز |
| 7- | سلاطین ترکیہ | لین پول (اردو ترجمہ نصیب اختر) |
| 8- | تاریخ فرشتہ | محمد قاسم فرشتہ |

شیخ محمد اکرام

9- آب کوثر

علامہ شبلی نعمانی

10- اورنگزیب عالمگیر

طلبہ کو جو کتاب دی جا رہی ہے۔ اس کا فائدہ یہ ہے کہ طالب علم کے سامنے اہم نکات، یونٹ کے اغراض و مقاصد اور یونٹ کے درسی مواد کا خلاصہ آجائے گا (اور وہ با آسانی سمجھ سکے گا کہ دوران مطالعہ اس نے کن کن گوشوں پر زیادہ توجہ دینا ہے۔ ہمیں امید ہے کہ طلبہ اس کورس کو پوری توجہ، دلچسپی اور دلجمعی کے ساتھ پڑھیں گے اور نہ صرف یہ کہ خود اس سے مستفید ہونگے بلکہ اپنے احباب اور عزیز واقارب کو بھی اس مطالعہ میں شریک کریں گے، اس کورس میں تیاری کے لئے راقم ڈین کلیہ عربی و علوم اسلامیہ پروفیسر ڈاکٹر محمد باقر خان خاکوانی اور برادر مرحی الدین ہاشمی صاحب کا تہہ دل سے مشکور ہے۔ اور آخر میں اللہ تعالیٰ سے دعا ہے کہ وہ ہم سب کو اپنے اسلاف کے نقش قدم پر چلنے کی توفیق عطا فرمائے۔ (آمین)

کورس رابطہ کار!

ڈاکٹر محمد سجاد

ایسوسی ایٹ پروفیسر

شعبہ اسلامی فکر، تاریخ و ثقافت

علامہ اقبال اوپن یونیورسٹی، اسلام آباد

کورس کے مقاصد

امید ہے اس کورس سے متعلق درسی مواد کا مطالعہ کرنے کے بعد آپ اس قابل ہو جائیں گے کہ!

- 1- خلافت اموی کے آغاز و ارتقاء اور نمایاں خدمات سے آگاہ ہو سکیں۔
- 2- خلافت عباسی کے عہد میں مسلمانوں کی علمی و تہذیبی ترقی کا مطالعہ کر سکیں۔
- 3- سپین کے مسلمانوں کے حالات اور مصر و شمالی افریقہ کے حالات کا جائزہ لے سکیں۔
- 4- ایران کی قدیم و جدید تاریخ سے آگہی حاصل کر سکیں
- 5- خلافت عثمانیہ کی فتوحات اور وسعت کا مطالعہ کر سکیں۔
- 6- برصغیر میں مسلم حکومت کے قیام اور زوال کے اسباب جان سکیں۔
- 7- جدید دنیاے اسلام کے معروضی حالات سے آگاہ ہو سکیں۔

دور بنوامیہ نمبر 1

آغاز، عروج، زوال اور اس کے اسباب

تالیف

محی الدین ہاشمی

نظر ثانی


پروفیسر ڈاکٹر محمد باقر خان خاگوانی




علامہ اقبال اوپن یونیورسٹی، اسلام آباد

فہرست عنوانات

18	یونٹ کا تعارف
18	یونٹ کے مقاصد
19	1- خاندان بنو امیہ کا تعارف
20	1.1 اموی خلافت کا قیام
21	1.2 خلفائے بنو امیہ
21	2- دور عروج
22	2.1 حضرت امیر معاویہؓ
22	2.1.1 بغاوتیں اور اہم واقعات
22	2.1.2 فتوحات
23	2.1.3 نظام خلافت اور کارنامے
23	(الف) خلافت کے ڈھانچے میں تبدیلی
24	(ب) فوجی نظام
24	(ج) قلعوں کی تعمیر
24	(د) پولیس کا نظام
25	(ھ) محکمہ ڈاک
25	(و) دیوان خاتم
25	(ز) رفاہیات




26	یزید اول بن معاویہ	2.2
26	2.2.1 سانحہ کربلا	
27	2.2.2 واقعہ حرہ	
28	2.2.3 خانہ کعبہ پر سنگ باری	
28	معاویہ ثانی بن یزید	2.3
28	مروان بن حکم	2.4
29	عبداللہ بن زبیر	2.5
30	عبدالملک بن مروان	2.6
30	2.6.1 بغاوتوں اور شورشوں کا خاتمہ	
31	2.6.2 اصلاحات	
32	ولید بن عبدالملک	2.7
33	2.7.1 وسط ایشیا کی فتوحات	
33	2.7.2 فتح سندھ	
33	2.7.3 سپین کی فتح	
34	2.7.4 رومیوں کے خلاف فتوحات	
34	2.7.5 ملکی نظم و نسق اور تعمیری کارنامے	
36	سلیمان بن عبدالملک	2.8
36	عمر بن عبدالعزیز	2.9
37	2.9.1 اصلاحات	
37	الف) غصب شدہ جاگیروں کی واپسی	




37	(ب) باغ فذک چکی واپسی
38	(ج) بیت المال کی آمدنی کا صحیح استعمال
38	(د) غیر اسلامی ٹیکسوں کی تنسیخ
38	(ھ) حضرت علیؓ پر لعن طعن کی رسم کا خاتمہ
38	(و) احیائے شریعت و اخلاقی اصلاح
39	(ز) اسلامی تعلیمات کی اشاعت
39	(ح) ظالم والیوں کی معزولی
39	(ط) رفاہ عامہ
39	(ی) زمیوں سے حسن سلوک

3- دور زوال

40	3.1 یزید بن عبد الملک
40	3.2 ہشام بن عبد الملک
41	3.2.1 فتوحات
41	3.2.2 عباسی دعوت
42	3.2.3 ملکی اصلاحات و خدمات
42	3.3 ولید ثانی بن یزید
43	3.4 یزید ثالث بن ولید
44	3.5 ابراہیم بن ولید
44	3.6 مروان ثانی بن محمد بن مروان
44	3.6.1 عباسی تحریک اور مروان کا خاتمہ



45	بنو امیہ کے زوال کے اسباب	4
45	شخصی حکومت	4.1
46	شیعان علیؑ	4.2
46	ولی عہدی کا غلط طریقہ	4.3
47	قبائلی تعصب	4.4
47	موالی	4.5
48	خوارج	4.6
48	اراکین سلطنت کی ناقدی	4.7
48	علمائے حق کی مخالفت	4.8
49	اخلاقی سرپرستی	4.9
49	عباسی تحریک	4.10
50	خود آزمائی	



یونٹ کا تعارف:

خلافت راشدہ کے بعد ملوکیت کی بناء پڑ گئی، اس کے بانی حضرت امیر معاویہؓ تھے۔ آپ کا تعلق قریش کی ایک شاخ بنو امیہ سے تھا، اس یونٹ میں آپ خاندان بنو امیہ کے تعارف، خلافت کے قیام کے لیے ان کی جدوجہد، اموی خلافت کے قیام، خلفاء کے حالات زندگی اور ان کے کارناموں کا مطالعہ کریں گے۔ علاوہ ازیں آپ ان اسباب و عوامل کا مطالعہ بھی کریں گے جن کی بناء پر اموی حکومت شکست و ریخت کا شکار ہوئی اور بالآخر اختتام پذیر ہوئی۔

یونٹ کے مقاصد:

- 1- اس یونٹ کے مطالعے کے بعد آپ اس قابل ہو جائیں گے کہ:
- 1- بنو امیہ کی تاریخ اور اموی خلافت کے قیام کے حالات بیان کر سکیں۔
- 2- امیر معاویہ کے عہد میں رونما ہونے والی تبدیلیوں پر بحث کر سکیں۔
- 3- سانحہ کربلا اور عبداللہ بن زبیر کی خلافت اسلامیہ کے قیام کی جدوجہد کو تفصیلاً بیان کر سکیں۔
- 4- اموی عہد کی شاندار فتوحات پر تبصرہ کر سکیں۔
- 5- عمر بن عبدالعزیز کی اسلامی اصلاحات پر روشنی ڈال سکیں۔
- 6- اموی حکومت کے زوال کے اسباب پر ایک جامع نوٹ قلمبند کر سکیں۔



1- خاندان بنو امیہ کا تعارف

قبیلہ قریش کی چھوٹی بڑی دس شاخیں تھیں:

- | | | |
|---------------|-------------|------------|
| 1- بنی ہاشم | 2- بنی امیہ | 3 بنی نوفل |
| 4- بنی عبددار | 5- بنی اسد | 6- بنی تیم |
| 7- بنی مخزوم | 8- بنی عدی | 9- بنی جمع |
| 10- بنی سہم | | |

اگرچہ یہ سب شاخیں نسبی اعزاز میں قریب قریب تھیں اور ان سب کے پاس قریش کے اجتماعی نظام کا کوئی نہ کوئی عہدہ تھا مگر بنی ہاشم اور بنی امیہ دنیاوی وجاہت اور شان و شوکت میں ان سب میں ممتاز تھے۔ خاندان بنی ہاشم خانہ کعبہ کے متولی ہونے کی حیثیت سے ممتاز تھا جبکہ خاندان بنی امیہ کو افرادی اکثریت، کثرت مال اور سپہ سالاری کی وجہ سے عرب میں امتیاز حاصل تھا۔

خاندان بنی امیہ کے مورث اعلیٰ کا نام امیہ بن عبد شمس تھا انہی کے نام کی نسبت سے یہ خاندان بنی امیہ کہلایا۔ ہجرت مدینہ کے بعد قریش اور مسلمانوں کے مابین جو جنگیں ہوئیں ان میں سپہ سالار اسی خاندان میں سے ہوئے۔ ان دونوں خاندانوں میں ابتداء ہی سے رقابت و مسابقت پائی جاتی تھی۔ یہی وجہ ہے کہ جب نبی اکرمؐ کو نبوت ملی تو آپ کے خاندان بنی ہاشم سے ہونے کی بنا پر خاندان بنی امیہ نے سب سے زیادہ مخالفت کی۔ ان کی یہ مخالفت فتح مکہ تک بڑے زور شور سے جاری رہی لیکن جب 8 ہجری میں فتح مکہ کے بعد ان کا زور ٹوٹا تو اس وقت جہاں قریش کے خاندانوں نے اسلام قبول کیا وہاں خاندان بنو امیہ نے بھی اسلام کی اطاعت میں سر تسلیم خم کر دیا۔ فتح مکہ کے بعد حضورؐ نے بنو امیہ کی تالیف قلب فرمائی اور جلد ہی آپ کے زیر سایہ عربوں کی تمام باہمی رقابتیں اور تعصبات مٹ گئے اور ان کی جگہ اسلامی اخوت، محبت اور بھائی چارے نے لے لی۔



1.1 اموی خلافت کا قیام:

دور نبویؐ اور عہد خلافت راشدہ میں خاندان بنو امیہ کے لوگوں کو مختلف عہدے اور منصب حاصل تھے۔ حضرت عثمان جو بنو امیہ سے تعلق رکھتے تھے، نبی اکرمؐ کے داماد تھے۔ ام المومنین حضرت ام حبیبہؓ ابوسفیان کی بیٹی تھیں جبکہ ابوسفیان عہد نبویؐ میں نجران کے عامل تھے۔ فتح مکہ کے بعد حضور ﷺ نے عتاب بن اسید کو مکہ کا عامل مقرر کیا جن کا تعلق بنو امیہ سے تھا۔ جب حضرت ابوبکر صدیقؓ کا دور آیا تو انہوں نے ابوسفیان کے بیٹے یزید بن ابوسفیان کو شام پر فوج کشی کرنے کیلئے فوج کے ایک حصے کا افسر مقرر کیا تھا۔ عہد فاروقی میں یزید بن ابوسفیان کو فتح دمشق کے بعد وہاں کا عامل بنا دیا گیا اور 18 ہجری میں ان کے انتقال کے بعد ان کے بھائی معاویہ کو وہاں کا عامل مقرر کر دیا۔ خلیفہ سوم حضرت عثمانؓ کے دور میں امیر معاویہ تمام بلاد شام بشمول دمشق، اردن اور فلسطین کے والی مقرر کئے گئے لیکن شہادت عثمانؓ کے بعد جب حضرت علیؓ کا دور آیا تو آپؓ نے اس خاندان کے تمام گورنرز بیک قلم معزول کر کے نئے گورنرز مقرر کر دیئے، مگر شام کے حاکم امیر معاویہ نے گورنری چھوڑنے سے صاف انکار کرتے ہوئے قصاص عثمانؓ کا مطالبہ کر دیا۔ اس طرح انہوں نے شامی سرداروں کو یہ تاثر دینے کی کوشش کی کہ گویا شہادت عثمانؓ کا واقعہ حضرت علیؓ کی وجہ سے ہوا۔ چنانچہ شامی بھی ان کے ساتھ مل گئے۔ حضرت علیؓ نے امیر معاویہ کو سمجھانے کی کوشش کی مگر وہ نہ مانے چنانچہ 37 ہجری میں دونوں کی فوجوں کے مابین صفین کے مقام پر جنگ ہوئی جو جنگ صفین کہلاتی ہے۔ اس جنگ میں شامی فوج کو جب شکست ہونے لگی تو انہوں نے قرآن مجید کے اوراق نیروں پر بلند کر کے اعلان کر دیا کہ ہمارے درمیان قرآن حکم ہے اور وہی فیصلہ کرے گا۔ حضرت علیؓ جانتے تھے کہ یہ ایک جنگی چال ہے مگر آپؓ کی فوج نے قرآن کو حکم ماننے پر زور دیا اور یوں جنگ بند ہو گئی۔ حضرت ابوموسیٰ اشعریؓ کو حضرت علیؓ کی طرف سے اور عمر بن العاصؓ کو امیر معاویہ کی طرف سے حکم مقرر کیا گیا۔

حضرت ابو موسیٰ اشعری نے حضرت علیؑ اور امیر معاویہؓ دونوں کو معزول کر دیا مگر عمرو بن العاص نے حضرت علیؑ کو تو معزول کر دیا مگر امیر معاویہؓ کو برقرار رکھا۔ حضرت علیؑ نے اس نامنصفانہ فیصلے کو ماننے سے انکار کر دیا اور امیر معاویہؓ کے خلاف جنگ کرنے پر آمادہ ہوئے۔ مگر آپ کی فوج نے ساتھ نہ دیا اور بہت سے لوگ الگ ہو گئے۔ چنانچہ امیر معاویہؓ شام کے حکمران بن گئے، اسی دوران آپ نے مصر پر بھی اپنا تسلط قائم کر لیا۔ مسلسل خانہ جنگی اور آئے دن کی شورشوں سے تنگ آ کر حضرت علیؑ نے امیر معاویہؓ کے ساتھ صلح کر لی جس کی رو سے شام، مصر اور مغربی علاقوں پر امیر معاویہؓ کی حکومت تسلیم کر لی گئی۔

اور عراق، ایران اور مشرقی علاقے حضرت علیؑ کی تحویل میں رہے۔

جب حضرت حسنؑ حضرت علیؑ کی شہادت کے بعد خلیفہ مقرر ہوئے تو امیر معاویہ نے عراق پر پھر بلہ بول دیا۔ امام حسنؑ طبعی طور پر امن پسند اور صلح جو واقع ہوئے تھے وہ نہیں چاہتے تھے کہ امت میں مزید کشت و خون ہو چنانچہ چند شرائط پر صلح کر لی اور امیر معاویہؓ کے حق میں خلافت سے دستبردار ہو گئے۔ اب امیر معاویہ تمام ممالک اسلامیہ کے بلا شرکت غیرے خلیفہ تسلیم کر لئے گئے۔

1.2 خلفائے بنو امیہ:


خلفائے بنو امیہ کا زمانہ 41 ہجری سے لے کر 132 ہجری تک ہے۔ اس طرح انہوں نے کل 92 سال حکومت کی اور اس عرصے میں کل چودہ خلفاء منصب خلافت پر فائز ہوئے۔ اس عہد کو دو حصوں میں تقسیم کیا جاتا ہے۔

1۔ دورِ عروج:

یہ دور 41 ہجری سے لے کر 101 ہجری تک ہے۔ یہ دور ستر برس پر محیط ہے اور اس عرصے میں کل آٹھ خلفاء گزرے ہیں۔

2۔ دورِ زوال:

یہ دور 102 ہجری سے لے کر 132 ہجری تک ہے اور اس عرصے میں کل چھ خلفاء ہوئے ہیں۔



سے فوج کشی ہوئی، ایک فوج کابل کو فتح کرتی ہوئی درہ خیبر کے راستے سرزمین ہند میں داخل ہوئی جبکہ دوسری فوج مکران کے راستے سندھ پر حملہ آور ہوئی اور ہندوستان میں کئی مقامات فتح ہوئے۔

ترکستان کے کئی علاقے اسلامی سلطنت کا حصہ بنے جن میں بخارا، سمرقند اور ترند کے علاقے خاص طور پر قابل ذکر ہیں۔ شمالی افریقہ میں اسلامی فوجوں نے طرابلس، تیونس، الجزائر، لواتہ اور زناطہ کے علاقوں کو فتح کیا۔ سوڈان کا ایک بڑا حصہ بھی آپ کے دور میں فتح کر لیا گیا۔

امیر معاویہ کے دور میں مسلمان افواج نے رومی فوجوں کو کئی معرکوں میں شکست دی۔ روڈوس کا مشہور جزیرہ بھی ان سے چھین لیا گیا۔ آپ کے دور میں پہلی مرتبہ اسلامی فوجوں نے مشرقی رومی سلطنت کے پایہ تخت، قسطنطنیہ کو فتح کرنے کی کوشش کی۔ اسلامی بحری بیڑہ بحیرہ روم سے گزر کر آبنائے فاسفورس میں داخل ہو گیا۔ مسلمان سپاہیوں نے قسطنطنیہ کا محاصرہ کر لیا۔ کافی مدت تک مسلمان مجاہدین نے یہ محاصرہ جاری رکھا مگر موسم کی شدت اور ناموافق حالات کے باعث اسلامی لشکر کو محاصرہ اٹھا کر لوٹنا پڑا۔


2.1.3 نظام خلافت اور کارنامے

(الف) خلافت کے ڈھانچے میں تبدیلی:

امیر معاویہؓ نے اسلامی طرز حکومت میں چند ایسی بنیادی تبدیلیاں کیں جن کی وجہ سے ملوکیت کا آغاز ہوا اور انکی حکومت خلافت راشدہ کے نہج سے ہٹ گئی۔

خلفائے راشدین کے طریق انتخاب پر نظر ڈالیں تو یہ بات کھل کر سامنے آتی ہے کہ ان کے انتخاب میں عوام کی رائے کا بڑا دخل تھا اور کسی بھی خلیفہ نے اپنے بعد اپنی اولاد میں سے کسی کو خلیفہ نامزد نہیں کیا۔ امیر معاویہ نے اس طریقہ کار کو چھوڑ کر اپنے بیٹے یزید کو نامزد کیا اور اس کیلئے بیعت بھی لے لی۔

خلافت راشدہ شورائیت اور جمہوریت پر مبنی تھی اور ان کی رہنمائی کیلئے مجلس شوریٰ موجود تھی۔ اس مجلس کے ارکان ایسے اکابر صحابہ تھے جو پوری آزادی سے ملکی معاملات میں خلیفہ کو مشورہ دیتے تھے۔ امیر معاویہ نے مجلس شوریٰ کو ختم کر دیا۔ آپ کے دور میں خلیفہ مرکزی حکومت کا سربراہ تھا جو کسی کے سامنے جواب دہ نہ تھا اور جس کی ذات میں تمام فوجی اور انتظامی



اختیارات جمع تھے۔ مرکزی حکومت کا کام مختلف محکموں کو تفویض تھا، پورے ملک کو صوبوں میں تقسیم کیا گیا تھا اور ہر صوبے کے لئے الگ گورنر تھا جسے خلیفہ مقرر کرتا تھا۔

(ب) فوجی نظام:

امیر معاویہؓ نے بری اور بحری افواج کی تنظیم نو کی اور فوجیوں کی تنخواہیں دینی کر دیں۔ آپ سے پہلے فوج دو حصوں میں تقسیم تھی، تنخواہ دار فوج اور رضا کار فوج، لیکن آپ نے رضا کار فوج کو بھی باقاعدہ تنخواہ دار فوج بنادیا۔ آپ کے عہد میں باقاعدہ فوج کی تعداد 2 لاکھ بیس ہزار تھی۔ موسموں اور ملکوں کے اختلاف کی وجہ سے آپ نے فوج کے دو حصے کر دیئے، شتائیہ (سرمائی فوج) اور صائفہ (گرمائی فوج) تاکہ فوجی مہموں میں کوئی دشواری پیش نہ آئے۔

بحری فوج کی تشکیل حضرت عثمانؓ کے دورِ خلافت میں آپ نے ہی کی تھی، مگر اپنے دور میں اس میں بہت اضافہ کیا۔ حضرت عثمانؓ کے عہد میں پانچ سو جہازوں کا بیڑا تھا جبکہ حضرت امیر معاویہؓ نے عہد حکومت میں بحری بیڑا 1700 جنگی جہازوں پر مشتمل تھا۔ اسلامی بحریہ کی مزید ترقی کے پیش نظر ملک کے ساحلی علاقوں میں متعدد جہاز سازی کے کارخانے قائم کئے گئے، مہینچق کا استعمال پہلی مرتبہ انہی کے عہد میں ہوا اور کابل کے محاصرہ میں سنگ باری کر کے شہر کی فسیل توڑی گئی۔

(ج) قلعوں کی تعمیر:

دفاع کو مضبوط بنانے کیلئے بہت سے قلعے تعمیر کرائے گئے، شام کے علاقہ کو جسے بازنطینی حکومت کا ہر وقت خطرہ رہتا تھا، وہاں قلعوں کو مضبوط کیا، کئی پرانے اور ویران قلعوں کو از سر نو آباد کیا گیا، رومیوں کے پرانے قلعے ”جبلہ“ کو جو فتح شام کے وقت ٹوٹ گیا تھا، دوبارہ تعمیر کیا گیا، ہروڈس میں ایک قلعہ بنایا گیا، جو تقریباً سات سال تک فوجی مرکز رہا، مدینہ طیبہ میں ”قصر خل“ کے نام سے ایک قلعہ تعمیر کروایا گیا، نیز انطروتوس، مرقیہ اور ہلینسارس میں کئی نئے قلعے تعمیر کئے گئے۔

(د) پولیس کا نظام:

ملک میں داخلی امن کے قیام کیلئے امیر معاویہؓ نے پولیس کے محکمے کو بہت ترقی دی۔ یہ محکمہ عدلیہ کے ماتحت تھا جس کا کام قاضیوں کے فیصلوں کو عملی جامہ پہنانا تھا۔ جرائم کی روک تھام، سماج دشمن عناصر کی سرکوبی، حکومتی احکام کے نفاذ میں



تعاون اور حدود الہیہ کا قیام بھی پولیس کے فرائض میں داخل تھا۔

خوارج اور سہائی عناصر کو اگرچہ ظاہری طور پر دبایا جا چکا تھا مگر یہ دونوں تحریکیں اندرون ملک میں مخفی طور پر کام کر رہی تھی۔ چنانچہ ان کے تمام مشتبہ افراد کے نام رجسٹر میں درج کئے گئے اور ان کی دیکھ بھال اور نگرانی کیلئے مختلف صوبوں میں نگران مقرر کئے گئے۔

(ھ) محکمہ ڈاک:

امیر معاویہؓ کے دور سے قبل پیغام رسانی کیلئے کوئی باقاعدہ محکمہ نہ تھا۔ آپ نے برید (ڈاک) کے نام سے ایک محکمہ قائم کیا جس کا نظام یہ تھا کہ تھوڑے تھوڑے فاصلے پر تیز رفتار گھوڑے ہر وقت تیار رہتے تھے۔ سرکاری ہر کارے اور گھوڑے منزل بہ منزل بدلتے رہتے تھے، اس طرح کم سے کم وقت میں ڈاک ایک جگہ سے دوسری جگہ پہنچ جاتی تھی۔


(و) دیوان خاتم:

دیوان خاتم کے نام سے آپ نے ایک محکمہ قائم کیا جو سرکاری فرمان جاری کرتا تھا، اس کی نقل اس محکمہ میں محفوظ رکھی جاتی تھی اور فرمان کو لفافہ میں بند کر کے اس پر سرکاری مہر ثبت کی جاتی تھی، اس طرح فرامین میں رد و بدل کا امکان نہ رہا۔

(ز) رفاہ عامہ:

امیر معاویہؓ کے دور حکومت میں رفاہ عامہ کے کاموں میں خاصی ترقی ہوئی جس سے رعایا کو بہت فائدہ پہنچا۔ زراعت کی ترقی کیلئے ملک بھر میں نہریں کھودی گئیں، مدینہ کے قرب و جوار میں نہر کظامہ، نہر ارزق، نہر شہداء وغیرہ متعدد نہریں کھدوائی گئیں، نہر معقل جو حضرت عمرؓ کے عہد میں بنائی گئی تھی اسے دوبارہ کھدوا کر صاف کروایا۔

آپ کے عہد میں بہت سے پرانے تباہ شدہ شہر آباد ہوئے اور کئی شہر نئے بھی بسائے گئے چنانچہ شام کا اجڑا ہوا شہر مرعش دوبارہ آباد کیا گیا۔ افریقہ میں بربر قوم کو قابو میں رکھنے کیلئے قیروان شہر کی بنیاد عقبہ کے ہاتھوں رکھی گئی جس سے رفتہ رفتہ یہ شہر ترقی کر کے شمالی افریقہ کا مرکز بن گیا۔



آپ نے کئی مساجد تعمیر کروائیں اور بہت سی پرانی مساجد کو منہدم کر کے انہیں از سر نو تعمیر کروایا۔ چنانچہ زیاد بن ابی سفیان نے بصرہ کی جامع مسجد گروا کر اسے از سر نو اینٹ اور چونے سے نہایت وسیع اور خوبصورت شکل میں بنوایا۔ اشاعت اسلام کی طرف بھی خصوصی توجہ دی گئی، یہی وجہ ہے کہ رومیوں کی ایک بڑی تعداد اس عہد میں حلقہ بگوش اسلام ہوئی۔

امیر معاویہؓ نے بیس برس کی خلافت کے بعد 60ھ میں وفات پائی۔

2.2 یزید اول بن معاویہ (60ھ تا 64ھ بمطابق 680ء تا 683ء)


امیر معاویہ کے انتقال کے بعد ان کا بیٹا یزید 60ھ ہجری میں خلیفہ بنا۔ یزید 26ھ میں پیدا ہوا تھا جس وقت امیر معاویہ شام کے حکمران تھے۔ اس کی پرورش شاہانہ ماحول میں بڑے ناز و نعم سے کی گئی جس کی وجہ سے اس کی طبیعت شروع ہی سے عیش پسندی کی طرف مائل ہو گئی۔ یہ ان تمام فضائل و محاسن سے یکسر عاری تھا جن کا ایک بڑے حکمران میں پایا جانا ضروری ہوتا ہے۔

اس کے چار سالہ مختصر عہد میں کوئی بھی تعمیری کام نہ ہوا بلکہ اس نے ایسے کام کئے جو تاریخ کے چہرے پر بدنامداغ ہیں۔ یزید کے عہد میں تین واقعات ایسے ہوئے جنہیں اس کے سیاہ کارناموں سے تعبیر کیا جاتا ہے، پہلا حادثہ کربلا، دوسرا واقعہ حرہ اور تیسرا خانہ کعبہ پر سنگباری ہے۔

2.2.1 سمانحہ کربلا:

یزید نے اقتدار سنبھالتے ہی ان لوگوں سے بیعت لینا چاہی جنہوں نے امیر معاویہ کے زمانے میں اس کیلئے بیعت نہ کی تھی۔ ان میں امام حسینؑ، عبداللہ بن زبیرؓ اور عبداللہ بن عمرؓ شامل تھے۔ اسے زیادہ خطرہ امام حسینؑ اور عبداللہ بن زبیرؓ کی طرف سے تھا کہ اگر انہوں نے دعویٰ خلافت کر دیا تو لوگ ان کے ساتھ مل جائیں گے۔ ان حضرات نے یزید کی بیعت نہ کی اور مکہ مکرمہ چلے گئے۔

مکہ میں امام حسینؑ کو کوفہ والوں نے کئی خطوط لکھے جن میں انہیں کوفہ آنے کی دعوت دی تاکہ آپ وہاں سے خلافت اسلامیہ کے قیام کی جدوجہد کا آغاز کر سکیں۔ امام حسینؑ نے اپنے چچا زاد بھائی مسلم بن عقیل کو تمام حالات کا جائزہ لینے کیلئے



کوفہ بھیجا۔ ابتداً بارہ ہزار کوفیوں نے مسلم بن عقیل کے ہاتھ پر بیعت کر لی۔ حالات سازگار دیکھ کر مسلم بن عقیل نے امام حسینؑ کو کوفہ آنے کیلئے لکھ دیا۔ امام حسینؑ اپنے اہل و عیال اور عزیز و اقارب کے ہمراہ روانہ ہو گئے لیکن راستے میں انہیں مسلم بن عقیل کی شہادت کی خبر مل گئی۔ مسلم کے ساتھ کوفیوں نے غداری کی اور عبید اللہ ابن زیاد والی کوفہ کے ساتھ مل گئے۔

مسلم بن عقیل کی شہادت کی خبر مقام ثعلبیہ پر ملی تھی۔ امام حسینؑ متردد ہوئے لیکن مسلم کے بھائیوں نے سفر جاری رکھنے پر زور دیا۔ مقام ذی حشم پر حرمین یزید تمیمی نے امام حسینؑ کا راستہ روکا اور ابن زیاد کے حکم کے مطابق کربلا میں اترنے پر مجبور کر دیا چنانچہ آپ 2 محرم کو کربلا میں خیمہ زن ہوئے۔ 3 محرم کو ابن زیاد کے حکم پر عمر بن سعد چار ہزار کا لشکر لے کر کربلا پہنچ گیا۔ عمر بن سعد نے قرہ بن سفیان کو آپ کے پاس بھیجا تا کہ ان کے یہاں آنے کی غرض و غایت معلوم کرے۔ حضرت حسینؑ نے اس سے کہا کہ تمہارے شہر کے لوگوں نے مجھے خطوط لکھ کر بلایا ہے اگر تمہیں میرا آنا پسند نہیں ہے تو میں واپس مکہ چلا جاتا ہوں۔ عمر بن سعد نے ابن زیاد کو اس جواب سے مطلع کیا لیکن ابن زیاد نے حکم دیا کہ امام حسینؑ اور ان کے تمام ساتھیوں سے یزید کی بیعت لو اور اگر وہ انکار کر دیں تو ان کا پانی بند کر دو۔ چنانچہ سات محرم کو دریائے فرات پر ایک دستہ متعین کر کے آپ کا پانی بند کر دیا گیا۔ 10 محرم کو یزیدی فوجوں اور 72 نفوس پر مشتمل حبشی لشکر کا آنا سامنا ہوا۔ عصر تک امام حسینؑ کے تمام ساتھی اور عزیز شہادت پا چکے تھے۔ اب امام حسینؑ تنہا رہ گئے تو انہیں یزیدی فوج نے گھیر لیا اور جب آپ زخموں سے چور اپنے خالق کے حضور سجدہ ریز ہوئے تو زرعہ بن شریک تمیمی نے آپ کا سر تن سے جدا کر دیا۔ تاریخ اسلام کا یہ المناک ترین واقعہ 10 محرم 61ھ بمطابق 10 اکتوبر 680ء کو وقوع پذیر ہوا۔

2.2.2 واقعہ حرہ:

تاریخ اسلام میں سانحہ کربلا کے بعد یزید کا دوسرا بڑا سیاہ کارنامہ واقعہ حرہ ہے۔ شہادت امام حسینؑ کی خبر سن کر سرزمین حجاز میں انقلاب آ گیا۔ اہل مدینہ نے یزید کی بیعت فسخ کر کے عبد اللہ بن زبیر کی بیعت کر لی اور اموی حکام کو صوبے سے نکال دیا۔ یزید نے ولید بن عقبہ کی ماتحتی میں ایک فوج روانہ کی جس سے مدینہ کے باہر حرہ کے میدان میں خون ریز جنگ ہوئی اور اہل مدینہ کو شکست کا سامنا کرنا پڑا۔ فتح کے بعد مسلم بن عقبہ نے اعلان کیا کہ مدینہ تین روز تک مباح رہے گا۔ اس نے تین دن تک مدینہ الرسولؐ میں قتل و غارت اور لوٹ کا بازار گرم رکھا جس میں باشندگان مدینہ کی اکثریت تہ تیغ کر دی گئی اور جو باقی بچے انہوں نے مجبوراً بیعت کر لی۔

2.2.3 خانہ کعبہ پر سنگ باری:

اہل مکہ نے بھی شہادت امام حسینؑ کے بعد عبداللہ بن زبیرؓ کے ہاتھ پر بیعت کر لی۔ مدینے کی بے حرمتی کے بعد یزیدی فوج عبداللہ بن زبیر کی سرکوبی کیلئے مکہ کی طرف بڑھی۔ عبداللہ بن زبیر نے شکست کھائی اور حرم میں پناہ گزین ہو گئے۔ شامیوں نے بڑھ کر محاصرہ کر لیا اور حرمت کعبہ کو بالائے طاق رکھتے ہوئے منجیقوں کے ذریعے شہر پر سنگ باری کی جس سے خانہ کعبہ کی عمارت کو کافی نقصان پہنچا۔ یہ محاصرہ ابھی جاری تھا کہ 14 ربیع الاول 24ھ کو یزید کا انتقال ہو گیا اور لڑائی رک گئی۔ یہ اس کے عہد کا تیسرا افسوسناک واقعہ ہے۔

عہد یزیدی میں ان شرمناک واقعات کے علاوہ چند ایک فتوحات بھی ہوئیں جن کا تذکرہ غیر اہم ہے۔

2.3 معاویہ ثانی بن یزید (64ھ بمطابق 684ء)


یزید نے اپنے بیٹے معاویہ کو اپنی زندگی ہی میں جانشین نامزد کر دیا تھا۔ چنانچہ یزید کے بعد 64ھ میں معاویہ ثانی خلافت کے عہدے پر فائز ہوا۔ یہ نہایت نیک فطرت اور دین دار شخص تھا۔ امام حسینؑ کی شہادت کے بعد اسے دنیاوی جاہ و جلال سے سخت نفرت ہو گئی تھی چنانچہ تین ماہ کی خلافت کے بعد از خود خلافت سے دستبردار ہو گیا اور لوگوں کے سامنے تقریر کی!

”مجھ میں حکومت کا بار اٹھانے کی طاقت نہیں، میں نے چاہا تھا کہ ابو بکرؓ کی طرح کسی کو اپنا جانشین بنا دوں یا عمرؓ کی طرح چھ آدمیوں کو نامزد کر کے ان میں سے کسی ایک کا انتخاب شوریٰ پر چھوڑ دوں لیکن نہ عمرؓ جیسا کوئی نظر آیا اور نہ ویسے چھ آدمی ملے اس لئے میں منصب سے دست بردار ہوتا ہوں، تم جسے چاہو اپنا خلیفہ بنا لو“۔

خلافت سے دستبرداری کے کچھ عرصہ بعد اس کا انتقال ہو گیا۔ معاویہ کی دست برداری سے ایک سیاسی خلاء پیدا ہو گیا اور خلافت کے کئی دعویدار پیدا ہو گئے۔ آخر کار خلافت اسلامیہ مروان بن حکم اور عبداللہ بن زبیر کی دو متوازی خلافتوں میں تقسیم ہو گئی۔

2.4 مروان بن حکم (64ھ تا 65ھ بمطابق 684ء تا 685ء):

مروان نے فتح مکہ کے بعد اسلام قبول کیا تھا۔ مروان حضرت عثمان کا حقیقی چچا زاد بھائی تھا اور آپ کے عہد خلافت



میں ان کا سیکرٹری تھا۔ امیر معاویہ کے عہد میں اسے مدینے کا گورنر مقرر کیا گیا تھا۔ معاویہ ثانی کی خلافت سے دستبرداری کے بعد مملکت کے بیشتر حصوں میں عبداللہ بن زبیر کی بیعت کر لی گئی۔ عبداللہ بن زبیر نے تمام امویوں کو مدینہ سے نکلنے کا حکم دے دیا، مروان جو اس وقت مدینہ میں تھا اپنے بیٹے عبدالملک کو لے کر شام چلا گیا۔ مدینہ سے مروان کا اخراج اس کی سیاسی زندگی کا ایک اہم موڑ ثابت ہوا۔

جب مروان شام پہنچا تو اموی اس وقت خوف و پریشانی کے عالم میں باہمی اختلافات کا شکار تھے۔ انہوں نے تجربہ کار اور عمر رسیدہ ہونے کی بنا پر مروان کے ہاتھ پر بیعت کر لی۔ مروان کے خلیفہ بننے کے بعد خلافت آل معاویہ سے آل مروان کو منتقل ہو گئی۔

مروان نے تقریباً ایک سال حکومت کی اور اس عرصے میں وہ صرف ابن زبیر کے اثر و رسوخ کو ختم کرنے میں سرگرداں رہا۔ چنانچہ شام اور مصر سے ابن زبیر کے حامیوں کو نکال کر وہاں اپنا تسلط مستحکم کیا۔ اس طرح شام کے وہ تمام مقبوضات جو ابن زبیر کے زیر اثر تھے پھر سے بنو امیہ کے قبضہ اختیار میں آ گئے اور اموی اقتدار جو چراغ سحر کی طرح ٹھٹھا رہا تھا دوبارہ مستحکم ہو گیا۔ اس مختصر سے عہد میں وہ اپنے اقتدار کو مضبوط کرنے کے سوا کوئی قابل ذکر کارنامہ انجام نہ دے سکا۔

2.5 عبداللہ بن زبیر (64ھ تا 73ھ بمطابق 485ء تا 695ء)

عبداللہ ابن زبیر، حضرت زبیر بن عوام کے صاحبزادے تھے ان کی والدہ حضرت اسماء حضرت ابو بکر صدیق کی بڑی صاحبزادی اور حضرت عائشہؓ کی بہن تھیں۔ آپ خلفائے راشدین کے عہد میں کئی ایک مہمات میں شریک ہوئے۔ جب امیر معاویہ نے اپنی زندگی میں یزید کو خلیفہ نامزد کیا تو انہوں نے اس کی شدید مخالفت کی۔ شہادت امام حسینؑ کے بعد اہل مکہ اور اہل حجاز نے ابن زبیر کی بیعت کر لی تھی، اس کے ساتھ ہی عراق و مصر کے حکمرانوں اور عمائدین سلطنت نے بھی اپنی ہمدردیاں انہیں سے وابستہ کر دیں۔ اس طرح آپ کی خلافت کی حدود حجاز کے علاوہ عراق اور مصر تک وسیع ہو گئیں۔ البتہ شام میں مروان بن حکم کا برسر اقتدار آنا ابن زبیر کے اقتدار کیلئے خطرے کا باعث بن گیا۔ چنانچہ مرج رابط کے مقام پر مروان اور ابن زبیر کے حامی قبیلہ قیس کے درمیان زبردست جنگ ہوئی جس میں قبیلہ قیس کو شکست ہوئی اور پورا شام مروان کے قبضہ میں آ گیا۔ اس کے بعد شامی لشکر مصر پر حملہ آور ہوا جس کے لئے مصریوں میں مقابلہ کی تاب نہ تھی، اس لئے انہوں نے لڑے بغیر مران کی بیعت کو قبول کر لیا۔

مروان کے انتقال کے بعد 65ھ میں اس کا بیٹا عبدالملک برسرِ اقتدار آیا تھا۔ مروان قطعاً برداشت نہیں کر سکتا تھا کہ عراق ابن زبیر کی عملداری میں رہے اس لئے اس نے ایک زبردست لشکر کے ساتھ عراق پر حملہ کر دیا۔ ابن زبیر نے اپنے بھائی مصعب بن زبیر کو مقابلے کیلئے بھیجا مگر کوفیوں نے بے وفائی کی۔ چنانچہ مصعب بن زبیر کو شکست ہوئی اور وہ مارے گئے۔ مصعب کی شکست اور عراق چھن جانے سے عبداللہ بن زبیر کی فوجی طاقت کو بڑا دھچکا لگا۔ ان حالات میں عبدالملک نے ابن زبیر کی طاقت کو ختم کرنے کی ٹھانی اور حجاج بن یوسف کو فوج دے کر روانہ کیا۔ حجاج نے 73ھ میں مکہ کا محاصرہ کر کے شہر پر سنگ باری شروع کر دی جس سے حدودِ حرم کو بھی نقصان پہنچا۔ یہ محاصرہ سات ماہ تک جاری رہا۔ جس کے نتیجے میں خورد و نوش کے تمام ذخیرے ختم ہو گئے اور محصورین نے ابن زبیر کا ساتھ چھوڑنا شروع کر دیا۔ بالاخر تنگ آ کر ابن زبیر تنہا دشمنوں کی صفوں میں گھس گئے اور لڑتے ہوئے شہید ہو گئے۔


یوں ابن زبیر کی شہادت کے ساتھ ہی عبدالملک پوری سلطنتِ اسلامیہ کا فرمانروا تسلیم کر لیا گیا۔

2.6 عبدالملک بن مروان (65ھ تا 86ھ بمطابق 685ء تا 705ء):

مروان کی وفات کے بعد 65ھ میں عبدالملک 39 سال کی عمر میں خلیفہ بنا۔ اس وقت بنو امیہ کی حکومت چند روز کی مہمانِ نظر آتی تھی اور ہر طرف بغاوتیں اور شورشیں برپا تھیں۔ حجاز اور عراق نے عبداللہ بن زبیر کے ہاتھ پر بیعت کر رکھی تھی اور مہمانِ اہل بیت کی کئی ایک تحریکیں بھی وجود میں آچکی تھیں۔ عبدالملک نے اپنے تدبیر اور دوراندیشی سے ان تمام مشکلات پر یکے بعد دیگرے قابو پایا اور دشمنوں کا قلع قمع کر کے اموی سلطنت کی بنیادوں کو پھر سے استوار کیا۔ یہی وجہ سے اسے خلافتِ بنو امیہ کا حقیقی بانی شمار کیا جاتا ہے۔

2.6.1 بغاوتوں اور شورشوں کا خاتمہ

خلیفہ بننے کے بعد عبدالملک نے سب سے پہلے جس گروہ کی سرکوبی کی وہ تو امیین تھے۔ یہ وہ لوگ تھے جنہوں نے امام حسینؑ کو کوفہ بلا کر ان کی مدد نہیں کی تھی یہ اپنے کئے پر شرمسار تھے اور قاتلینِ امام حسینؑ سے بدلہ لینا چاہتے تھے۔ تو امیین نے



(ب) عربی رسم الخط کی اصطلاح:

عبدالملک نے عربی رسم الخط کی اصلاح کی، اس وقت تک عربی حروف پر نقطے نہیں ہوتے تھے جس سے مشابہ الفاظ پڑھنے میں وقت ہوئی تھی، عبدالملک نے حروف پر نقطے لگوانے کے ساتھ ساتھ اعراب بھی لگوائے۔

(ج) اسلامی سکولوں کا اجراء:

عبدالملک کا ایک اور بڑا کارنامہ اسلامی سکوں کا اجراء ہے۔ اس وقت تک اسلامی مملکت کے تمام علاقوں میں رومی اور ایرانی سکے رائج تھے جس سے بڑی حد تک مسلمانوں کی اقتصادی باگ ڈور ان قوموں کے ہاتھ میں تھی، عبدالملک نے رومی درہم کے مقابلے میں نئے درہم و دینار جاری کئے جن پر ”قل ھو اللہ احد“ کی عبارت کندہ تھی۔ عبدالملک کے دور میں دمشق اور کوفہ میں سکے ڈھالنے کی ٹیکسال بھی قائم کی گئیں۔

ان اصلاحات کے علاوہ عبدالملک نے عوامی بہبود اور خوشحالی کیلئے بھی متعدد اقدامات کئے، سڑکیں بنوائیں، بند تقیر کروائے اور شہر آباد کئے جن میں واسطہ کا شہر خاص طور پر قابل ذکر ہے، خانہ کعبہ کی عمارت کو از سر نو تعمیر کروایا اور ہر سال خانہ کعبہ پر نیا غلاف چڑھانے کی رسم کی ابتداء کی۔

عبدالملک نے 21 سال کی خلافت کے بعد 705ء میں وفات پائی۔ اُس نے اپنی زندگی میں اپنے دونوں بیٹوں ولید اور سلیمان کو جانشین نامزد کر دیا تھا، چنانچہ اس کی وفات کے بعد ولید بن عبدالملک خلیفہ بنا۔

2.7 ولید بن عبد الملک (86ھ تا 96ھ بمطابق 705ء تا 715ء)

عبدالملک اپنے زمانہ میں تمام مخالف قوتوں اور اندرونی سازشوں کا قلع قمع کر کے میدان بالکل صاف کر گیا تھا اس لیے ولید کو پورے اطمینان اور سکون کے ساتھ بیرونی فتوحات اور تعمیری کام کرنے کا موقع ملا۔ خوش قسمتی سے اسے قتیہ بن مسلم، موسیٰ بن نصیر اور محمد بن قاسم جیسے باصلاحیت سپہ سالار بھی میسر آئے جن کی بدولت اسلامی حکومت کی حدود چین سے یورپ تک وسیع ہو گئیں، اسی بنا پر ولید کے عہد کو فتوحات اسلامی کا درخشاں دور کہا جاتا ہے۔



2.7.1 وسط ایشیا کی فتوحات:

ولید کی تخت نشینی کے بعد قتیبہ بن مسلم خراسان کا والی مقرر ہوا تو ترکستان کے قبائل نے سرکشی اختیار کر لی۔ قتیبہ نے ان پر فوج کشی کر کے انہیں اطاعت پر مجبور کیا۔ 87ھ میں قتیبہ نے بخارات کے شہر بیکند پر حملہ کر کے اسے فتح کر لیا۔ 88ھ میں اس کے ہاتھوں نومسٹک، 90ھ میں بخارا جبکہ 93ھ میں سمرقند فتح ہوئے۔ اس کے بعد خوارزم، شاش اور فرغانہ کے علاقے بھی فتح کر کے انہیں اموی سلطنت کا حصہ بنا دیا۔


2.7.2 فتح سندھ:

ولید کے عہد تک سندھ پر مسلمانوں کا قبضہ نہ تھا، لیکن ایک اہم واقعہ نے مسلمانوں کو سندھ کی تسخیر پر مجبور کر دیا۔ لنکا کے راجہ نے خلیفہ اسلام کی خوشنودی حاصل کرنے کیلئے اپنے ملک میں مقیم مسلم عرب تاجروں کے پسماندگان کو تحفے دے کر جہازوں میں روانہ کیا۔ لیکن سندھ کی مشہور بندرگاہ دہیل کے قریب پہنچنے پر ان جہازوں کو بحری ڈاکوؤں نے لوٹ لیا اور عورتوں اور بچوں کو قیدی بنا لیا۔

حجاج بن یوسف کو واقعہ کا علم ہوا تو اس نے سندھ کے راجہ داہر سے قیدیوں کی رہائی اور ان کا مال و اسباب واپس دلانے کا مطالبہ کیا۔ راجہ نے نہ تو ڈاکوؤں کو سزا دی اور نہ مسلمانوں کو ان کے نقصان کا معاوضہ دیا۔ اس واقعے پر حجاج نے اپنے بھتیجے اور داماد محمد بن قاسم کو لشکر دے کر سندھ کی ہم پر روانہ کیا۔ محمد بن قاسم نے دہیل پہنچ کر شہر کا محاصرہ کر لیا۔ اہل شہر قلعہ بند ہو گئے اور محاصرہ طویل پکڑتا گیا۔ آخر کار محمد بن قاسم نے شہر پر بلہ بول دیا اور اہل دہیل کو شکست کا سامنا ہوا۔ فتح کے بعد محمد بن قاسم نیروں کی طرف بڑھا اور اسے فتح کرتا ہوا راوڑ جا پہنچا۔ راوڑ میں اس کا مقابلہ راجہ داہر سے ہوا، راجہ داہر کی فوج نے شکست کھائی اور وہ خود مارا گیا۔ اس کے بعد محمد بن قاسم نے برہمن آباد، آروہ، باتیہ، کسکا اور اسکندہ فتح کئے اور دریائے چناب عبور کر کے ملتان کا تاریخی شہر بھی فتح کر لیا۔

2.7.3 سپین کی فتح:

سپین جسے ہسپانیہ بھی کہا جاتا ہے، براعظم یورپ کے جنوب مغرب میں واقع ہے۔ افریقہ کے ساحلی علاقے سپین



کے زیر تسلط تھے۔ موسیٰ بن نصیر نے جب افریقہ کو زیر نگین کیا تو سپین مقبوضات بھی اس کے تصرف میں آ گئے۔ سپین کے بادشاہ کو اس کا بڑا رنج ہوا، چنانچہ افریقہ کے بربر قبائل نے جب شورش برپا کی تو اس نے بربریوں کی امداد کیلئے جہاز اور کمک بھیجی۔ سپین پر ایک ظالم حکمران راڈرک کی حکومت تھی۔ اس نے کونٹ جیولن جو ہسپانیہ کے علاقہ ستبتہ کا گورنر تھا کی بیٹی کی بے حرمتی کی جس پر کونٹ نے غضبناک ہو کر موسیٰ بن نصیر کو سپین پر حملہ کرنے کی دعوت دی۔ علاوہ ازیں وہاں کے عوام معاشی اور معاشرتی لحاظ سے بھی بہت پسماندہ تھے۔ ان حالات کو مد نظر رکھتے ہوئے سپہ سالار موسیٰ بن نصیر نے نامور فوجی جرنیل طارق بن زیاد کو اس مہم پر روانہ کیا۔


طارق بن زیاد کی قیادت میں بربری سپاہ کشتیوں کے ذریعے ساحل سپین کی ایک چٹان جبل الطارق (جبرالٹر) پر اتری۔ طارق کی پہلی جنگ مرسہ کے گورنر تھیوڈومیر سے ہوئی جو شکست کھا کر بھاگ کھڑا ہوا۔ اس کے بعد شاہ راڈرک ایک لاکھ فوج کے ساتھ دریائے گوڈالٹ کے کنارے خیمہ زن ہوا۔ طارق کی فوج کی تعداد 12000 تھی۔ جنگ شروع ہونے سے قبل طارق نے کشتیاں جلا کر مسلمان سپاہیوں پر واضح کر دیا کہ ان کیلئے صرف دورا ہیں ہیں ”موت یا فتح“۔ چنانچہ واپسی کا خیال ترک کر کے مسلمان سپاہی اس بہادری کے ساتھ لڑے کہ اپنے سے کئی گنا زیادہ فوج کو شکست دے دی۔ اس فتح کے بعد طارق نے مزید پیش قدمی کی اور غرناطہ، قرطبہ، مالقہ اور طلیطلہ کی ریاستوں کو فتح کر لیا۔ ان فتوحات کا حال سن کر موسیٰ بھی اس کے پاس پہنچ گیا اور دونوں نے مل کر سپین کے بقیہ علاقوں سرگونہ، ارغوان، بوشلونہ پر قبضہ کر لیا اور اس طرح شمالی اسپین کو فتح کر لیا۔

2.7.4 رومیوں کے خلاف فتوحات:

قسطنطنیہ کی حکومت مسلمانوں کی سب سے بڑی حریف تھی۔ ولید کے بھائی مسلم اور بیٹے عباس نے ایشیائے کوچک میں رومیوں کی خلاف کئی فتوحات حاصل کیں، اردلیہ، عموریہ، طرصور اور انطاکیہ فتح ہوئے، بحیرہ روم کے جزائر سارڈینا، منورقہ اور میورقہ بھی زیر نگین ہوئے۔

2.7.5 ملکی نظم و نسق اور تعمیری کارنامے:

ولید نے عظیم الشان فتوحات کے ساتھ ساتھ ملکی نظم و نسق کی طرف بھی توجہ دی اور مندرجہ ذیل تعمیری کارنامے



انجام دیئے:

- (i) سڑکوں کی تعمیر و مرمت کروائی اور ان پر سنگ میل نصب کروائے۔
- (ii) شفا خانے اور حفظانِ صحت کے مراکز قائم کروائے۔
- (iii) مہمان خانے تعمیر کروائے۔
- (iv) یتیموں کی کفالت کا معقول انتظام کیا اور نابینا اشخاص کو راستہ بتانے کیلئے ملازم مقرر کئے۔
- (v) گداگری کی قانوناً ممانعت کی اور معذوروں اور پابجوں کے روزینے مقرر کئے۔
- (vi) رمضان میں روزہ داروں کیلئے مسجد میں کھانے کا انتظام کیا گیا۔
- (vii) قیمتوں میں توازن قائم رکھنے کیلئے خود بازار کی نگرانی کی۔
- (viii) قرآن مجید کی تعلیم کی طرف توجہ دی، قرآن مجید حفظ کرنے والوں کو عطیے بخشئے اور دینی احکامات سے غفلت برتنے والوں کو سزا دینے کا اہتمام کیا گیا۔
- (ix) فوجی نظام کو بہت وسعت دی اور جہاز سازی کے کارخانے قائم کئے، چنانچہ تیونس کے کارخانے میں صرف اس کے زمانے میں ایک سو جہاز تیار ہوئے۔

ولید کو فن تعمیر سے گہرا لگاؤ تھا۔ اس کا سب سے بڑا تعمیری کارنامہ مسجد نبویؐ کی تعمیر ہے۔ 88ھ میں مسجد کی از سر نو تعمیر شروع ہوئی اور 90ھ میں یہ پاپہ تکمیل کو پہنچی۔ امہات المؤمنین کے حجرے اور مسجد سے متصل مکانات خرید کر مسجد میں شامل کر لئے گئے، مسجد کی پوری عمارت پتھر سے تعمیر کی گئی، تمام درود دیوار اور چھت پر اعلیٰ درجے کی مینا کاری کی گئی۔ قبلہ رخ دیواروں کی محرابوں اور اس کی طلائی مینا کاری پر پینتالیس ہزار اشرفی خرچ آیا، اس کے علاوہ روضہ نبویؐ کے چاروں طرف دوہری دیوار کھڑی کی گئی۔

ولید کا دوسرا بڑا کارنامہ جامع مسجد دمشق کی تعمیر ہے جس پر بے دریغ دولت صرف ہوئی، ایک اندازے کے مطابق 56 لاکھ اشرفیاں خرچ ہوئیں۔ پوری عمارت سنگ مرمر سے تعمیر کی گئی جس میں مختلف رنگوں کے پتھروں کی آمیزش سے جدت پیدا کی گئی، دیواروں پر طلائی اور لاجوردی کام اور جفت کاری کی گئی اور محرابوں میں جواہرات جڑے گئے۔ یہ عمارت بارہ ہزار مزدوروں اور ماہر کاری گروں کی آٹھ سال کی محنت کے بعد تیار ہوئی۔ بلاشبہ ولید کا عہد اسلامی تاریخ کا سنہری دور ہے جس میں عظیم الشان فتوحات کے ساتھ ساتھ ملکی نظم و نسق اور تعمیر و ترقی پر بھی توجہ دی گئی۔ ولید نے 9 سال 8 ماہ کی حکمرانی کے بعد 715ء میں وفات پائی۔



2.8 سلیمان بن عبد الملک (97ھ تا 99ھ بمطابق 717ء تا 719ء)

ولید کے انتقال کے بعد عبد الملک بن مروان کا دوسرا بیٹا سلیمان بن عبد الملک خلیفہ بنا۔ یہ فطرتاً شریف النفس انسان تھا۔ حضرت عمر بن عبد العزیز جیسے نیک و صالح شخص جو اس کے مشیر تھے، کی صحبت میں رہنے کی وجہ سے اس کی شخصیت کے اچھے پہلوؤں میں بدن کھرتے چلے گئے۔ وہ کئی لحاظ سے اپنے پیشرو حکمرانوں سے بہتر تھا۔ اس کی تخت نشینی سے اموی حکومت کی سیاست اور اصول بدل گئے۔ اس نے خلیفہ بننے ہی ظالم عمال حکومت کو معزول کر دیا، مظلوموں اور ستم رسیدہ اشخاص کو جو مدتوں سے جیل میں بند تھے رہا کر دیا اور لوگوں کے دلوں سے خوف دور کر کے انہیں امن بخشا۔


بہر حال ایک چیز جو سلیمان کی تمام خوبیوں پر پردہ ڈالتی ہے وہ اس کا جذبہ انتقام تھا۔ اسے ولی عہدی کے زمانے میں جس سے بھی شکایت تھی خلیفہ بننے کے بعد وہ اس غضب کا شکار ہوا۔ اس نے تاریخ سندھ محمد بن قاسم جیسے عظیم سپہ سالار کو موت کے گھاٹ اتروا دیا اور موسیٰ بن نصیر جیسے نامور جرنیل کو ذلت آمیز زندگی گزارنے پر مجبور کر دیا، تاریخ میں محسن کشی کی ایسی مثالیں کم ہی ملتی ہیں۔

سلیمان کا تین سالہ عہد زیادہ تر عظیم فاتحین سے انتقام لینے اور چند فتوحات میں گزارا۔ اس کے عہد میں طبرستان، قہستان اور جرجان کے علاقے فتح ہوئے، قسطنطنیہ کو فتح کرنے کی بھی کوشش کی مگر ناکام رہا۔ اس نے دو سال آٹھ ماہ حکومت کرنے کے بعد 45 سال کی عمر میں وفات پائی، وفات سے پہلے عمر بن عبد العزیز اور یزید بن عبد الملک کو یکے بعد دیگرے جانشین مقرر کیا۔

2.9 عمر بن عبد العزیز (99ھ تا 101ھ بمطابق 719ء تا 720ء):

سلیمان نے حضرت عمر بن عبد العزیز کو اپنا جانشین مقرر کیا تھا چنانچہ اس کی وفات کے بعد حضرت عمر بن عبد العزیز 99ھ میں خلیفہ بنے۔

حضرت عمر بن عبد العزیز مشہور اموی فرمانروا مروان بن حکم کے پوتے تھے جبکہ آپ کی والدہ حضرت عمر فاروقؓ کی پوتی تھیں، اس لحاظ سے آپ کی رگوں میں فاروقی خون بھی شامل تھا۔ آپ کے والد عبد العزیز مصر کے گورنر تھے جس کی وجہ



سے آپ نے شاہانہ ماحول میں پرورش پائی۔ آپ اموی خلیفہ عبدالملک کے بھتیجے اور داماد ہونے کی وجہ سے مختلف عہدوں اور مناصب پر فائز رہے تھے۔ شروع ہی سے آپ کی طبیعت میں شاہانہ وقار تھا، آپ بے حد نفیس لباس پہنتے اور خوشبویات کا کثرت سے استعمال کرتے تھے۔ خلافت کا بار اٹھانے کے بعد آپ کے تمام معمولات میں تبدیلی آگئی، تمام شاہانہ ٹھاٹھ ختم کر دیئے اور شاہی لباس اتار کر فقیرانہ لباس زیب تن کر لیا۔ کینروں کو آزاد کر دیا اور اپنے لئے انتہائی سادہ اور عسرت کی زندگی کو پسند کیا۔ الغرض آپ فقر و استغناء کا پیکر ہو کر رہ گئے تھے۔ آپ کی ہمیشہ یہ کوشش رہی کہ خلفائے راشدین کی پیروی کریں۔

2.9.1 اصلاحات:

حضرت عمر بن عبدالعزیز کا دور خلافت پورے عہد بنو امیہ میں روشن و ممتاز رہا۔ انہوں نے اپنے زمانے میں ایسی اصلاحات نافذ کیں جس سے دور فاروقی کی یاد تازہ ہو گئی۔ یہی وجہ ہے کہ آپ کو عمر ثانی بھی کہا جاتا ہے۔

آپ کی اصلاحات کا اجمالی جائزہ حسب ذیل ہے:

(الف) غصب شدہ جاگیروں کی واپسی:

اموی حکمرانوں نے اپنے دور اقتدار میں ظلم و تشدد سے عوام کی جاگیروں کو اپنی ملکیت میں لے لیا تھا۔ خلیفہ بننے کے بعد حضرت عمر بن عبدالعزیز نے ان تمام خلفاء کی جائیدادوں کو ضبط کرنے کے احکامات جاری کئے اور اس کا آغاز اپنی ذات سے کیا۔ آپ کے پاس بہت بڑی موروثی جائیداد تھی جسے آپ نے اپنی ملکیت سے نکال کر عوام کی ملکیت میں دے دیا۔ اموی خلفاء نے آپ کو باز رکھنے کی بہت کوشش کی مگر آپ نے کسی کی نہ سنی اور اس کام کو پایہ تکمیل تک پہنچا کر ہی دم لیا۔

(ب) باغ فدک کی واپسی:

حضرت عمر بن عبدالعزیز کو دوسرا اہم مسئلہ باغ فدک کا درپیش ہوا۔ فدک، خیبر کے نواح میں کھجوروں کا باغ تھا۔ عہد نبویؐ اور عہد خلافت راشدہ میں اس باغ کی آمدنی بنو ہاشم کی ضروریات کی تکمیل اور حاجت مندوں پر خرچ ہوتی تھی لیکن بعد میں مروان بن حکم نے اسے اپنی جاگیر میں شامل کر کے اپنے بیٹوں عبدالملک اور عبدالعزیز میں تقسیم کر دیا۔ حضرت عمر بن عبدالعزیز کو اس جائیداد کا ایک حصہ اپنے والد عبدالعزیز سے اور دوسرا حصہ جو عبدالملک کے بیٹوں ولید اور سلیمان کو پہنچا تھا،



(ز) اسلامی تعلیمات کی اشاعت:

آپ نے قرآن و حدیث اور فقہ کی تعلیمات اور تدوین حدیث اور اس کی اشاعت پر خصوصی توجہ دی۔ قرآن و حدیث کے عالموں کو مختلف علاقوں میں تعلیم کیلئے بھیجا گیا۔ کتاب و سنت کی ترویج کے ساتھ ساتھ اشاعت اسلام پر بھی خصوصی توجہ دی گئی۔

(ح) ظالم والیوں کی معزولی:


حضرت عمر بن عبدالعزیز، نظام حکومت میں نہایت اہم اور انقلابی تبدیلیاں لانا چاہتے تھے، لہذا آپ نے تمام ظالم و جابر والیوں کو معزول کر دیا۔ سب سے پہلے یزید بن مہلب کو معزول کیا، اس کے بعد حجاج بن یوسف کے خاندان کو جو اپنے مظالم میں مشہور تھا جلاوطن کیا، حجاج کے مامور کئے ہوئے تمام عمال معزول کیے اور ان کی جگہ نیک اور دیانتدار افراد کو اعلیٰ مناصب پر فائز کیا تاکہ نظام حکومت کی اصلاح ہو۔

(ط) رفاہ عامہ:

حضرت عمر بن عبدالعزیز نے عوام کی فلاح و بہبود کیلئے ملک میں نہایت کثرت سے سرائیں اور لنگر خانے بنوائے، چشموں سے نہریں نکلوائیں اور چراگاہیں عام کیں۔ آپ نے جیل خانوں کی بھی اصلاح کی اور قیدیوں کے ساتھ نرم رویہ اختیار کرنے کا حکم دیا۔

(ی) ذمیوں سے حسن سلوک:

اموی عہد میں ذمیوں کے ساتھ بہت زیادتیاں کی جاتی تھیں۔ حضرت عمر بن عبدالعزیز نے ذمیوں کے ساتھ مشفقانہ برتاؤ کیا، ان کے خون کی قیمت مسلمان کے برابر قرار دی، ان کے مذہبی حقوق کا تحفظ کیا اور قانون کی نگاہ میں ذمی اور مسلمان کو برابر کا درجہ دیا۔ عمال کو ہدایت تھی کہ جزیہ وصول کرتے وقت وہ کسی قسم کی سختی یا تشدد روا نہ رکھیں اور معذور و محتاج ذمیوں کے بیت المال سے وظیفہ مقرر کئے جائیں۔ دوسرے مسلمانوں کی طرح ذمیوں کی غصب شدہ جائیدادیں بھی آپ نے واپس کرادیں۔ عیسائیوں اور یہودیوں کی چند ایک عبادت گاہیں جنہیں پہلے خلفاء کے زمانے میں مسلمان زبردستی اپنے تصرف میں لے آئے تھے، بحال کر دیں۔



حضرت عمر بن عبد العزیز کی اصلاحات کا جائزہ لینے سے یہ بات پوری طرح واضح ہو جاتی ہے کہ انہوں نے اپنے دور میں انقلابی اقدامات کئے اور ایسی عظیم الشان اصلاحات نافذ کیں کہ دور خلافت کی یاد تازہ ہو گئی۔ یہی وجہ ہے کہ آپ کو پانچواں خلیفہ راشد بھی کہا جاتا ہے۔ آپ کا زمانہ خلافت ڈھائی سال پر مشتمل ہے، آپ نے 101ھ میں اس زہر کے اثرات سے وفات پائی جو اموی خاندان کے لوگوں نے آپ کو دلوایا تھا۔


3۔ دورِ زوال

3.1 یزید بن عبد الملک (101ھ تا 105ھ بمطابق 720ء تا 724ء):

یزید بن عبد الملک حضرت عمر بن عبد العزیز کے بعد 101ھ میں تخت نشین ہوا۔ وہ چالیس دن سے زیادہ اپنے قابلِ فخر پیش رو کے طرز عمل کو اختیار نہ کر سکا اور اس نے حضرت عمر بن عبد العزیز کی تمام اصلاحات منسوخ کر کے اپنے پیشرو حکمرانوں کے نظام کو جاری کر دیا۔

یزید کی عیاشی اور سلطنت سے ناواقفیت اور تساہل کی بدولت قبائلی تعصبات نے سر اٹھانا شروع کر دیا۔ چنانچہ حمیری اور مضری قبائل جو آپس میں ایک دوسرے کے دشمن تھے ان کا تعصب عود کر آیا۔ حمیری قبیلہ کا ایک شخص یزید بن مہلب، جو حضرت عمر بن عبد العزیز کے دور میں نظر بند تھا، جیل سے فرار ہو گیا اور عراق میں بغاوت کر دی۔ یزید ثانی نے اپنے بھائی مسلمہ کو اس کی سرکوبی کیلئے بھیجا، عراق میں انبار کے نزدیک ایک خون ریز جنگ ہوئی جس میں یزید بن مہلب کی شکست ہوئی اور وہ مارا گیا۔ اس کے علاوہ ترک اور سفدی قبائل نے بھی بغاوتیں کیں جنہیں اگرچہ دبا دیا گیا مگر اس سے قبائلی تعصبات جاگ اٹھے اور ملک میں خانہ جنگی کی سی کیفیت پیدا ہو گئی۔

یزید (ثانی) کے عہد کو بنو امیہ کا بدترین عہد کہا جاسکتا ہے کیونکہ اس عہد سے بنو امیہ کے دورِ زوال کا آغاز ہوا اور عباسیوں کو اپنی دعوت پھیلانے کی سرگرمیاں تیز کرنے کا خوب موقع ملا۔ یزید نے وفات سے قبل اپنے بھائی ہشام بن عبد الملک اور بیٹے ولید کو بالترتیب اپنا جانشین نامزد کیا۔



3.2 ہشام بن عبد الملک (105ھ تا 125ھ بمطابق 724ء تا 743ء):

یزید ثانی کی وفات کے بعد ہشام 105ھ میں منصب خلافت پر فائز ہوا، یہ عبد الملک کے لائق ترین فرزندوں میں سے تھا۔ جس وقت ہشام خلیفہ بنا، ہر طرف انتشار اور فساد تھا چنانچہ وہ اپنے طویل دور حکومت میں خلافت بنو امیہ کو تباہی سے بچانے کی کوششوں میں مصروف رہا۔ اس کی یہ تھکا دینے والی طویل جدوجہد اس کی ہمت اور مستقل مزاجی کی شاندار داستان ہے۔ اگرچہ وہ بنو امیہ کو تباہی سے نہ بچا سکا لیکن وقتی طور پر اموی قصر اقتدار کو اس نے سہارا ضرور دیا۔

3.2.1 فتوحات:

ہشام کے دور میں ترکستان میں بڑی خونریز لڑائیاں ہوئیں جن کا سبب عربوں کا قبائلی تعصب اور نو مسلموں سے حکومت کا ناروا سلوک تھا۔ علاوہ ازیں ان علاقوں میں کئی چھوٹے چھوٹے سردار حکومت کی گرفت ڈھیلی پڑنے پر یہ بغاوت کر دیتے۔ ہشام نے خالد بن عبد اللہ کو ترکستان کا گورنر مقرر کیا جس نے بلخ، سمرقند، بخارا اور مرو پر مسلمانوں کا تسلط دوبارہ قائم کر دیا۔

آذربائیجان اور آرمینیا میں ترکوں نے شورش برپا کی مگر مروان بن محمد نے وہاں دوبارہ امن و امان قائم کیا۔ ایشیائے کوچک میں مروان بن محمد نے 105ھ میں قونیہ اور لکح کے علاقے فتح کئے۔ 108ھ میں مسلمہ نے قیساریہ پر قبضہ کر لیا۔ اس کے بعد خرشنہ اور مظمورہ بھی اسی خلیفہ کے عہد میں اسلامی مملکت کا حصہ بنے۔

3.2.2 عباسی دعوت:

عباسی دعوت اگرچہ حضرت عمر بن عبد العزیز کے عہد میں شروع ہو گئی تھی مگر ہشام کے عہد میں اس نے زیادہ وسعت اختیار کر لی۔ خلافت کے دعویدار اہل بیت نبویؐ تھے یا حضرت علیؑ کی غیر فاطمی اولاد، لیکن سلیمان بن عبد الملک کے عہد میں ان دعویداروں کی قیادت آل عباس میں منتقل ہو گئی اور عبد اللہ بن عباس کے پوتے محمد بن علی اس تحریک کے قائد بنے جنہوں نے باقاعدہ ایک منظم تحریک قائم کر کے دعوت کا آغاز کیا۔ ہشام کے زمانے میں خراسان اور عراق کے بڑے حصے میں عباسی دعوت پھیل گئی اور جابجا اعلانیہ اس کے مظاہر بھی نظر آئے۔ اس وقت ہشام نے ادھر توجہ دی مگر عمر نے وفانہ کی، بالآخر یہی تحریک بنو امیہ کے زوال کا سبب بن گئی۔

3.2.3 ملکی اصلاحات و خدمات:

ہشام نے بغاوتوں کے استیصال کے ساتھ ساتھ ملکی نظم و نسق پر بھی توجہ دی، اس کی تفصیل حسب ذیل ہے:

- 1- ملک کی تمام بجز اور ناقابل کاشت زمینوں کو قابل کاشت بنایا گیا۔
- 2- دفنوں میں ہر چیز کا دفتری ریکارڈ رکھا گیا۔ کاغذات کی صحت و ترتیب کے اعتبار سے اس کا زمانہ تمام خلفاء میں ممتاز تھا۔
- 3- ریشمی کپڑے کی صنعت کو ترقی دی گئی۔
- 4- نئے شہروں کی آباد کاری ہوئی، مثلاً شام میں قسریں کے علاقے میں رصافہ اور سندھ میں منصورہ اور محفوظہ آباد ہوئے۔
- 5- بحری بیڑے کی ترقی کیلئے شمالی افریقہ میں جہاز سازی کے مزید کارخانے قائم کئے گئے۔


ان کارناموں کے ساتھ ساتھ ہشام نے مذہبی خدمات بھی انجام دیں۔ اس نے امام زہری سے چار سو احادیث پر مشتمل ایک مجموعہ مرتب کرایا تھا۔

ہشام انصاف کے تقاضوں کو پورا کرتا تھا، اس کے ایوان میں مسلم و غیر مسلم سب برابر تھے۔ ہشام کے اس پورے عہد کا جائزہ لینے کے بعد ہم اس نتیجے پر پہنچتے ہیں کہ اگر اسے پر امن دور ملا ہوتا تو اس کا عہد تاریخ اسلام کا بہترین دور ہوتا۔ ہشام نے 125ھ میں وفات پائی۔

3.3 ولید ثانی بن یزید (125ھ تا 126ھ، بمطابق 743ء تا 744ء):

ہشام کی وفات کے بعد یزید بن عبد الملک کا بیٹا ولید ثانی 125ھ میں خلیفہ بنا۔ یہ امور مملکت سے غافل اور ہر وقت فسق و فجور میں غرق رہتا تھا۔ اس نے خلیفہ بننے کے بعد عوام اور فوج کو اپنا ہمنوا بنانے کیلئے بہت پیسہ خرچ کیا اور فوج کی تنخواہوں میں اضافہ کر دیا۔

ہشام اپنی خلافت کے آخری ایام میں ولید کی نالائقیوں سے تنگ آ کر اپنے بیٹے مسلمہ کو اپنا جانشین مقرر کرنا



3.5 ابراہیم بن ولید (126ھ تا 127ھ بمطابق 744ء تا 745ء):

یزید کی وفات کے بعد اس کا بھائی ابراہیم 126ھ میں تخت نشین ہوا لیکن وہ برائے نام خلیفہ ثابت ہوا۔ اس کی خلافت کو تسلیم نہیں کیا گیا اور چند ہی مہینوں میں مروان بن محمد نے اس کی حکومت کا خاتمہ کر کے خود خلیفہ بن گیا۔


3.6 مروان ثانی بن محمد بن مروان (127ھ تا 132ھ بمطابق 745ء تا 750ء):

مروان ثانی نہایت پر آشوب حالات میں برسرِ اقتدار آیا تھا۔ وہ سن رسیدہ، تجربہ کار، مستقل مزاج اور بہادر خلیفہ تھا، لیکن اس وقت اموی حکومت شدید نظمی اور انتشار کا شکار ہو چکی تھی۔ مضری اور یمنی قبائل کی کشمکش بھی جاری تھی، مروان نے چونکہ مضری قبائل کی مدد حاصل کی تھی اس لئے یمنی قبائل اس کے مخالف ہو گئے اور ان کے اثر سے شام میں بغاوتیں شروع ہو گئیں۔ ان بغاوتوں کی ایک وجہ یہ بھی تھی کہ مروان نے دمشق کو چھوڑ کر حران کو دار الخلافہ بنایا تھا۔ اس کے اس اقدام سے شامی اس کے خلاف ہو گئے اور انہوں نے بغاوتیں شروع کر دیں جنہیں مروان نے فوجی کارروائی کر کے کچل دیا۔ حضرت جعفر طیار کے پوتے عبداللہ بن معاویہ نے بھی یمنی اور ربیعہ قبائل کی مدد سے بغاوت کی تھی مگر شکست کھائی۔

خوراج نے اس عہد میں بہت شورش برپا کی۔ انہوں نے ضحاک بن قیس شیبانی کو سردار بنا کر عراق میں شورش برپا کی تھی۔ مروان کے بیٹے عبداللہ نے فوجی کارروائی کر کے انہیں شکست دی اور ضحاک مارا گیا۔ اس کے بعد خوراج نے یکے بعد دیگرے خیبری اور شیبان بن عبدالعزیز کو سردار بنا کر بغاوت کی، مگر مروان نے ان بغاوتوں کو کچل دیا اور کوفہ اور بصرہ پر مروان کا قبضہ بحال ہوا۔ اسی زمانے میں ایک خارجی سردار ابو حمزہ نے مکہ اور مدینہ پر قبضہ کر کے امویوں کے خلاف علم بغاوت بلند کیا، مروان کے ایک جرنیل عبدالملک بن محمد نے ان کا مقابلہ کر کے انہیں شکست دی۔

3.6.1 عباسی تحریک اور مروان کا خاتمہ:

مروانی عہد کے انتشار اور بد نظمی سے عباسیوں نے خوف فائدہ اٹھایا اور اپنی دعوت کو سارے خراسان میں پھیلا دیا۔ مروان کے عہد میں عباسی تحریک کے قائد ابراہیم بن محمد عباسی تھے جبکہ ابو مسلم خراسانی اس تحریک کا سب سے سرگرم داعی



تھا۔ اس نے مروانی عہد کے انتشار سے فائدہ اٹھا کر 129ھ میں خراسان میں خروج کیا اور بہت سے علاقے فتح کر لئے۔ یہ صورت حال مروان بن حکم کیلئے انتہائی پریشان کن تھی، چنانچہ اس نے ابراہیم عباسی کو گرفتار کر کے قتل کروادیا۔ بعد ازاں ابراہیم کے بھائی ابوالعباس نے اس تحریک کی قیادت سنبھال لی۔

اب حالات روز بروز عباسیوں کے حق میں بہتر ہوتے جا رہے تھے۔ مروان نے فیصلہ کن جنگ لڑنے کا فیصلہ کر لیا اور دریائے زاب کے کنارے ایک لاکھ بیس ہزار کاشکریوں کے ساتھ روانہ ہوا۔ عباسیوں اور امویوں کے درمیان خونریز جنگ ہوئی جس میں مروان کو شکست ہوئی۔ مروان بھاگ کر پہلے موصل گیا لیکن وہاں کے لوگوں نے اس کا ساتھ نہیں دیا جس پر وہ خراسان آیا پھر وہاں سے مصر بھاگا لیکن عباسیوں نے اس کا مسلسل پیچھا کیا۔ بالآخر بوجیر کے مقام پر 132ھ میں مروان لڑتا ہوا مارا گیا۔


اس شکست نے تاریخ اسلام کا رخ بدل دیا اور 132ھ میں اموی اقتدار عباسی ہاتھوں میں منتقل ہو گیا۔

4۔ بنو امیہ کے زوال کے اسباب

بنو امیہ کم و بیش ایک صدی تک دنیائے اسلام کے حکمران رہے۔ اس دوران انہوں نے بڑے تزک و احتشام اور جاہ و جلال سے امورِ جہانبانی کو انجام دیا۔ اموی سلطنت کے ظاہری جلال و جبروت اور استحکام کے پیش نظر کون یہ کہہ سکتا تھا کہ یہ قصرِ عظیم اس قدر جلد پیوندِ خاک ہو جائے گا۔ اموی حکومت کا زوال اگرچہ اس کے قیام کے تقریباً ایک صدی کے بعد ہوا لیکن اس کی تعمیر کے وقت ہی اس میں زوال کے عناصر مضمر تھے اور بعد کے خلفاء کی سیاست اور ان کے اعمال کی بدعنوانیوں نے اس میں مزید اضافہ کر دیا۔ اس طرح اموی سلطنت کی جڑیں کھوکھلی ہوتی گئیں اور بالآخر وہ ہمیشہ کیلئے ختم ہو گئی۔ ذیل میں بنو امیہ کی حکومت کے زوال کے اسباب کا مختصر جائزہ پیش کیا جاتا ہے:

4.1 شخصی حکومت:

اموی حکومت کے زوال کا سب سے بڑا اور بنیادی سبب اسلامی نظامِ حاکمیت کے بجائے موروثی اور شخصی حکومت



تھی گو کہ اس کے بانی حضرت امیر معاویہؓ تھے جو ایک صحابی ہونے کے ناطے رسالت مآب کا مقدس دور دیکھے ہوئے تھے اور شخصی حکومت کی بدعت کے باوجود انہوں نے ریاستی نظام کو اسلامی روایات پر قائم رکھنے کی پوری کوشش بھی کی مگر ان کے جانشین اس روش کو قائم نہ رکھ سکے۔ چنانچہ امیر معاویہ کے بعد اموی حکومت اسلامی روح سے خالی ہو گئی اور اس میں رفتہ رفتہ شخصی حکومت کی تمام برائیاں عود کر آئیں۔ بیت المال خلیفہ کی ذاتی ملکیت بن گیا اور اس کی آمدنی عوام کی فلاح و بہبود کے برعکس خلیفہ کی ذات پر خرچ ہونے لگی۔ حضرت عمر بن عبدالعزیزؓ نے اپنے دور خلافت میں صورت حال کی اصلاح کی کوشش کی لیکن ان کے بعد پھر وہی پرانا غیر شرعی اور استبدادی نظام جاری ہو گیا۔ مسلمانوں نے خلافت راشدہ کا دور دیکھا ہوا تھا اس لئے وہی حکومت عوام کے دلوں میں جگہ پیدا نہ کر سکی۔

4.2 شیعان علیؓ:

شیعان علیؓ خلافت کو محض اہل بیت نبویؐ کا حق سمجھتے تھے، اگرچہ حضرت امام حسنؓ کی خلافت سے دستبرداری اور امیر معاویہؓ کی مصالحانہ حکمت عملی کے باعث شیعان علیؓ وقتی طور پر خاموش ہو گئے تھے لیکن سانحہ کربلا نے ان میں مزید اشتعال و اضطراب پیدا کر دیا۔ واقعہ کربلا سے مسلمانوں کا ہر طبقہ متاثر ہوا اور ہر طرف ایک شدید جذباتی اور روحانی بیجان پیدا ہو گیا، نتیجہ یہ ہوا کہ عام مسلمانوں کی تمام تر ہمدردی اور تعاون بھی اہل بیت کو حاصل ہو گیا۔ علاوہ ازیں عہد بنو امیہ میں حضرت علیؓ پر خطبہ میں لعن طعن کی رسم شروع کی گئی جس نے عوام کے جذبات کو مزید بھڑکایا۔ اس کے جواب میں وہ اموی خلفاء کو برا بھلا کہتے اور جب انہیں سزا دی جاتی تو ان کا جوش و غضب اور بڑھ جاتا۔

4.3 ولی عہدی کا غلط طریقہ:

بنو امیہ کے دور میں اگرچہ حکومت ایک ہی خاندان میں محدود تھی، لیکن اس کے باوجود جانشینی کے اصولوں کا فقدان تھا۔ مروان اول کے عہد میں ہی حکمرانوں نے ایک کے بجائے دو دو ولی عہد نامزد کرنے شروع کر دیئے۔ اس سے یہ خرابی پیدا ہوئی کہ پہلا ولی عہد مسند خلافت پر بیٹھتے ہی دوسرے ولی عہد کو جو اکثر اس کا بھائی یا قریبی عزیز ہوتا تھا، معزول کر کے اپنے بیٹے کو ولی عہد مقرر کرنے کی کوشش میں مصروف ہو جاتا۔ اس سے شاہی خاندان میں شدید اختلافات پیدا ہو جاتے، اس کا اثر رائے سلطنت پر بھی پڑتا اور ان میں بھی گروہ بندی شروع ہو جاتی تھی۔ پھر ہر نیا خلیفہ اپنے مخالفین سے انتقام لینے کی کوشش کرتا۔ سلیمان نے تخت نشین ہوتے ہی اپنے پیشرو خلیفہ ولید کے زمانے کے تمام مقتدر فاتحین کو اپنی انتقامی کارروائی کا نشانہ

ایسے لوگوں کی تعداد بہت تھی جو اموی حکومت کے استبدادی نظام اور اس کے مطلق العنان عمال کے مظالم کے زخم خوردہ تھے۔

4.6 خوارج:


یہ لوگ سیاسی حیثیت سے اگرچہ اہل بیت سے بالکل مختلف تھے لیکن بنو امیہ سے عداوت میں ان کے ساتھ تھے اور اموی حکومت کا تختہ الٹنے میں انہوں نے کسی دوسرے طبقے سے کم حصہ نہیں لیا۔ بنو امیہ کے تقریباً سارے دور میں انہوں نے جنگ جاری رکھی اور بنو امیہ کی پیش بہانہ فوج کو برباد کیا۔ اگرچہ اس سرفروش جماعت کے پیرو بھی ہزاروں کی تعداد میں مارے گئے، لیکن انہوں نے امویوں کی اطاعت قبول نہ کی۔ وہ بنو امیہ کی حکومت کو ختم تو نہ کر سکے مگر ان کی طاقت کو ضرور نقصان پہنچایا۔

4.7 اراکین سلطنت کی ناقدری:

جن امراء سالاروں اور اراکین سلطنت کے حسن تدبیر اور قوت کے بل بوتے پر اموی حکومت قائم ہوئی، پروان چڑھی اور اسے استحکام ملا، اموی خلفاء نے بالعموم ان کی ناقدری کی۔ فاتح سندھ محمد بن قاسم کو مروادیا گیا، موسیٰ بن نصیر اور طارق بن زیاد جیسے اولوالعزم فاتح، سلیمان کے عتاب کا شکار ہوئے اور موسیٰ بن نصیر کے بیٹے عبدالعزیز والی اندلس کو قتل کر دیا گیا۔ یزید بن عبدالملک نے آل مہلب کو جن کی اموی حکومت میں بہت نمایاں ذمات تھیں، ختم کر دیا۔ اسی خلیفہ کے بیٹے ولید ثانی نے اموی خاندان کے پرانے وفادار اور عراق کے گورنر خالد بن عبداللہ قسری کو اس کے جانی دشمن یوسف بن عمر وثقی کے ہاتھوں بھاری رقم کے عوض بچ دیا۔ یوسف نے اسے طرح طرح کی اذیتیں دے کر مروا ڈالا۔ اس سے امراء میں بددلی پھیل گئی اور ان میں حکومت کے ساتھ وفاداری اور جان نثاری کا جذبہ باقی نہ رہا۔

4.8 علمائے حق کی مخالفت:

علمائے حق کا طبقہ بھی بنو امیہ کے غاصبانہ اقدامات، جاہ پرستی اور تعیش و تکبر کران کی غیر اسلامی حکومت سے سخت بیزار تھا۔ اس طبقہ میں بزرگان دین، صحابہ کی اولاد اور علماء شامل تھے جو اس چیز کے آرزو مند تھے کہ خلافت راشدہ کا اسلامی نظام دوبارہ قائم ہو۔ وہ ہر ایسی تحریک کی مدد کو تیار تھے جو بنو امیہ کی غیر شرعی طرز حکومت کا خاتمہ کر کے اسلامی روایات کو دوبارہ زندہ



خود آزمائی:

- 1- بنو امیہ کی وجہ تسمیہ بیان کیجئے۔
- 2- دور نبوی ﷺ اور عہد خلفاء راشدین میں بنو امیہ کو حکومت میں کون کون سے مناسب حاصل تھے؟
- 3- جنگ صفین کے بعد ثالثوں نے کیا فیصلہ دیا تھا؟
- 4- حضرت امیر معاویہؓ کے دور میں خلافت کے ڈھانچے میں کیا تبدیلی آئی؟
- 5- حضرت امیر معاویہؓ کے دور میں رفاہ عامہ کے کیا کام ہوئے؟
- 6- حضرت امام حسینؑ مکہ سے کوفہ کیوں روانہ ہوئے تھے؟
- 7- واقعہ حرہ پر مختصر روشنی ڈالئے۔
- 8- خلافت آل معاویہ سے آل مروان میں کیسے منتقل ہوئی؟
- 9- عبداللہ بن زبیرؓ کی شکست کے اسباب پر روشنی ڈالئے۔
- 10- عبدالملک بن مروان نے اپنے دور خلافت میں کیا اصلاحات کیں؟
- 11- سندھ کس کے دور حکومت میں فتح ہوا اور مسلمانوں کے سندھ پر حملے کا سبب کون سا واقعہ بنا؟
- 12- ولید بن عبدالملک نے ملکی نظم و نسق کے حوالے سے کیا کارنامے سرانجام دیئے؟
- 13- ولید بن عبدالملک نے اپنے بعد کس کو جانشین بنایا؟
- 14- عمر بن عبدالعزیزؓ کو عمر ثانی کیوں کہا جاتا ہے؟
- 15- بنو امیہ کے دور زوال میں ہشام بن عبدالملک کا عہد ہمیں منفرد کیوں نظر آتا ہے؟
- 16- ولید ثانی کے اقتدار کا خاتمہ کیسے ہوا؟



- 17- یزید الثالث کو یزید الناقص کیوں کہا جاتا ہے؟
- 18- یمنی قبائل اور شامی مروان ثانی کے مخالف کیوں بنے؟
- 19- شیعان علیؑ کا اموی حکومت کے ساتھ اختلاف کس وجہ سے تھا؟
- 20- بنو امیہ کے عہد میں عرب قبائل کے درمیان تعصب میں اضافے کی کیا وجوہات تھیں؟
- 21- موالی کون لوگ تھے اور امویوں کا ان کے ساتھ رویہ کیسا تھا؟
- 22- اموی حکمرانوں نے اپنے محن سالاروں کے ساتھ کیسا برتاؤ کیا اور اس کے کیا نتائج برآمد ہوئے؟
- 23- امام ابو حنیفہ کو امویوں کی مخالفت کی پاداش میں کن مصائب کا سامنا کرنا پڑا؟



دور بنوامیہ نمبر 2

علمی و ادبی سرگرمیاں، معاشی و معاشرتی حالات، سیاسی و مذہبی تحریکیں

تالیف


محی الدین ہاشمی

نظر ثانی

پروفیسر ڈاکٹر محمد باقر خان خاکوانی



علامہ اقبال اوپن یونیورسٹی، اسلام آباد




فہرست عنوانات

55	یونٹ کا تعارف	
55	یونٹ کے مقاصد	
56	1- اموی عہد کی علمی و ادبی سرگرمیاں	
56	1.1 دینی علوم	
56	1.1.1 قرآن مجید	
57	1.1.2 علم تفسیر	
57	1.1.3 علم حدیث	
58	1.1.4 فقہ	
58	1.1.5 علم تاریخ	
59	1.2 سائنسی علوم	
59	1.2.1 علم کیمیا	
60	1.2.2 علم طب	
60	1.2.3 فلسفہ	
61	1.3 ادبیات	
61	1.3.1 شاعری	
62	1.3.2 خطابت	
62	2- معاشی حالات	
62	2.1 آمدن کے ذرائع	
64	2.2 غیر شرعی محصولات	



64	تجارت	2.3	
64	صنعت و حرفت	2.4	
65	زراعت	2.5	
66	معاشرتی سرگرمیاں		-3
67	حکمران طبقہ	3.1	
67	عام عرب	3.2	
67	موالی	3.3	
68	ذمی	3.4	
68	غلام	3.5	
69	سیاسی سرگرمیاں		-4
69	حضرت امام حسینؑ کی تحریک	4.1	
70	عبداللہ بن زبیرؓ کی تحریک	4.2	
70	خارجی تحریک	4.3	
71	خوارج کے عقائد و افکار	4.3.1	
73	عباسی تحریک	4.4	
76	خود آزمائی		



1۔ اموی عہد کی علمی و ادبی سرگرمیاں

عام طور پر یہ خیال کیا جاتا ہے کہ اموی عہد میں علمی و ادبی سرگرمیوں کی طرف توجہ نہیں دی گئی۔ اس میں کوئی شبہ نہیں کہ مسلمانوں کی اصل علمی تاریخ کی ابتدا عہد عباسیہ سے ہوتی ہے جس میں علوم و فنون کی تدوین ہوئی اور مسلمانوں نے دوسری اقوام کے ملاپ سے نئے نئے علوم سیکھے، لیکن اس کا ہرگز یہ مطلب نہیں کہ اموی عہد میں علوم و فنون پر بالکل توجہ نہیں دی گئی۔ اس عہد کے حالات کا جائزہ لینے سے معلوم ہوتا ہے کہ خلفائے بنو امیہ نے نامساعد حالات، جنگ و جدل اور کشور کشائی کی مصروفیات کے باوجود علوم و فنون کی سرپرستی کی۔ البتہ یہ ضرور ہے کہ یہ عہد علوم و فنون کی ترقی کا محض ابتدائی دور تھا اور علوم کی ترقی و تکمیل کی جو صورت عباسی عہد میں ظاہر ہوئی اس کی جڑیں بلاشبہ اموی عہد میں پیوست ہیں اسی بنا پر اموی عہد علوم کی تخم ریزی اور پرورش کا دور کہلاتا ہے۔ ذیل میں اس عہد کے علوم کا اجمالی جائزہ پیش کیا جاتا ہے۔


1.1 دینی علوم:

خلفائے راشدین کے عہد میں دینی علوم کی نشر و اشاعت کا کام سرکاری سرپرستی میں کیا جاتا تھا اور حصول اور ترویج علوم کیلئے لوگوں کی حوصلہ افزائی کی جاتی تھی، لیکن اموی عہد میں یہ سب کچھ ثانوی حیثیت اختیار کر گیا۔ بہر حال خلفائے بنو امیہ دینی علوم کی ترویج اور اشاعت کی کوششوں کی حوصلہ افزائی اور علوم کی سرپرستی کسی حد تک کرتے رہے۔

دینی علوم میں قرآن و سنت اور فقہ وغیرہ سے متعلق علوم شامل ہیں۔ اس عہد میں بہت سے ایسے صحابہؓ تابعین اور علماء موجود تھے جنہوں نے بنفس نفیس دین کی ترویج و اشاعت کے کام کو جاری رکھا۔ ان میں حضرت عبداللہ بن عباسؓ، عبداللہ بن عمرؓ، عبداللہ بن مسعودؓ، حضرت عائشہؓ، زید بن ثابتؓ اور حضرت انس بن مالکؓ خاص طور پر مشہور ہیں۔

1.1.1 قرآن مجید:

قرآن مجید کتاب ہدایت اور تمام اسلامی علوم کا منبع و مصدر ہے۔ خلفائے راشدین کے عہد میں قرآن مجید اور اس کی



اشاعت پر خصوصی توجہ دی گئی، چنانچہ حفاظت قرآن، قرأت اور عربی زبان کی ترویج و اشاعت کیلئے بہت سے اقدامات کئے گئے۔ اس وقت تک قرآن مجید پر نقطے اور اعراب نہیں تھے جس کی وجہ سے نو مسلموں کو قرآن مجید پڑھنے میں سخت پریشانی کا سامنا کرنا پڑتا تھا اور ساتھ ہی بہت سی غلطیاں پیدا ہونے کا امکان بھی تھا۔ ان دشواریوں کے پیش نظر عبدالملک بن مروان نے الفاظ قرآنی پر نقطے اور اعراب لگانے کا اہتمام کیا۔ اس کام کیلئے حجاج بن یوسف کی خدمات حاصل کی گئیں جسے قرآن مجید پر اعراب و نقطے لگانے کی سعادت حاصل ہوئی۔ اس طرح عجیبوں کیلئے قرآن کو پڑھنا اور سمجھنا آسان ہو گیا۔

قرآن مجید کے مشہور قرائے سب سے یعنی سات قاری بنو امیہ ہی کے دور کے تھے۔


حضرت عمر بن عبدالعزیز کے دور میں قرآنی علوم کی ترویج کی طرف سب سے زیادہ توجہ دی گئی اور مختلف علاقوں میں علماء کو قرآن مجید کی تعلیم کیلئے بھیجا گیا۔

1.1.2 عالم تفسیر :

قرآن مجید کی تفسیر کی ابتداء نزول قرآن کے ساتھ ہی ہو گئی تھی۔ جب بھی کوئی آیت نازل ہوتی تو نبی اکرم ﷺ اس کی تفسیر بیان کر دیا کرتے تھے۔ صحابہ کرامؓ کے اقوال اور اجتہادات بھی تفسیر میں شمار ہوتے تھے۔ لیکن تفسیر ایک باقاعدہ فن کی حیثیت سے اموی عہد میں متعارف ہوئی۔ اس عہد کے نامور مفسرین میں عکرمہ، قتادہ بن دعامہ، سدوسی، مجاہد بن جبیر، سعید بن جبیر اور حسن بصری شامل ہیں جن میں سے مجاہد، حسن بصری، سعید بن جبیر، امام باقر اور ابو حمزہ نے تفسیریں بھی لکھیں تھیں۔

1.1.3 حدیث علم:

اموی عہد میں علم حدیث کی طرف سب سے زیادہ توجہ دی گئی اور اس کی ترویج و اشاعت کا کام بڑی تیزی سے ہوا۔ اس عہد میں عوام میں احادیث کو یاد کرنے اور جمع کرنے کا ایک خاص ذوق پیدا ہو گیا تھا۔ مدینہ میں حدیث کا درس دینے کے حلقے قائم تھے جہاں دور دور سے لوگ حدیث سننے کیلئے آیا کرتے تھے۔ امام شہاب زہری احادیث کی تلاش میں مدینہ کی گلی گلی میں پھرتے تھے۔ ابو قلابہ جرمی ایک ایک حدیث کو سننے کی کئی دن تک مدینہ میں مقیم رہتے تھے۔ امام مکحول نے علم حدیث کی تلاش میں بے شمار سفر کئے اور دنیائے اسلامی کے مختلف گوشوں میں محدثین سے استفادہ کیا۔ خلیفہ ہشام بن




1.1.4 فقہ:

فقہائے سعبہ کے علاوہ ربیعہ بن فرخ رائی، ابراہیم نخعی، امام شعبی، امام جعفر صادق، عبد الرحمن بن ابی سلمیٰ اور قاضی شریح ایسے نامور فقہ تھے جنہوں نے فقہ پر باقاعدہ کتابیں بھی تحریر کیں۔ عروہ بن زبیر نے فقہ پر ایک کتاب لکھی، بکھول نے دو کتابیں ”کتاب السنن“ اور ”کتاب المسائل“ لکھیں جن میں سے اول الذکر احادیث سے متعلق تھی اور دوسری فقہ کی کتاب تھی۔ امام زہری کے فتاویٰ کو تین ضخیم جلدوں میں جمع کیا گیا تھا جو بعد میں آنے والوں کیلئے رہنمائی کا باعث ہوا۔ امام ابو حنیفہ اور امام مالک بھی بنو امیہ کے دور میں گزرے ہیں یہ حضرات علم فقہ میں اپنے رسوخ کی بناء پر دو الگ الگ فقہی مذاہب کے امام بنے۔

1.1.5 علم تاریخ:

تاریخ نویسی کا باقاعدہ آغاز اموی عہد سے ہوا، اس سے پہلے تاریخ نویسی قصہ گوئی کے درجے سے آگے نہ بڑھ سکی تھی جس میں مؤرخین کا تخیل اور افسانوی رنگ شامل ہوتا تھا۔ اموی عہد میں پہلی مرتبہ تاریخی حقائق کو بے لاگ بیان کرنے کی روایت قائم ہوئی۔



تاریخ نویسی کی ابتداء سیرت و مغازی سے ہوئی، اسلام کی ابتدائی تاریخ انہی دونوں (سیرت و مغازی) سے عبارت ہے، اموی عہد میں عروہ بن زبیر، شریک بن سعد، وہب بن منبہ، عکرمہ، عاصم ابن عمر و بن قتادہ، امام زہری، موسیٰ بن عقبہ اور معمر بن راشد اس فن کے امام تھے۔ کشف الظنون کے مطابق مغازی اور سیرت پر پہلی کتاب عروہ بن زبیر نے لکھی تھی، لیکن امام سیہلی کے نزدیک اس فن پر پہلی تصنیف امام زہری کی ہے۔ حضرت امیر معاویہ کے دور میں عبید بن شربہ نے ”کتاب الامثال اور کتاب الملوک و اخبار الماضین“ تالیف کیں اور اسی دور میں ایک مورخ عوانہ بن حکم نے ”کتاب التاريخ“ اور ”سیرت معاویہ“ لکھی۔ ان بنیادی کتب کے بعد سیرت و مغازی پر جو بھی تصانیف ہوئیں انہی علماء کی بیان کردہ روایات سے فائدہ اٹھا کر لکھی گئیں۔ اس فن کو سب سے زیادہ ترقی جس شخصیت نے دی وہ محمد بن اسحاق ہیں۔ خطیب بغدادی کا بیان ہے کہ انہوں نے اس فن کو اتنی ترقی دی کہ پھر بعد میں کوئی اس میں اضافہ نہ کر سکا۔ انہوں نے سلاطین اور امراء کی توجہ لایعنی قصوں سے ہٹا کر تاریخی حقائق کی طرف مبذول کرائی تھی۔ انہوں نے تاریخ، سیرت اور مغازی پر ”کتاب السیرة و المبتداء و المغازی“ اور ”کتاب الخلفاء“ کے نام سے دو کتابیں لکھیں جو بڑے پائے کی کتابیں تھیں مگر بد قسمتی سے ناپید ہو گئیں۔ البتہ ”سیرت ابن ہشام“ جو ابن اسحاق ہی کی بیان کردہ روایات پر مشتمل ہے، آج بھی موجود ہے اور سیرت پر بڑی مستند اور بلند پائے کی کتاب مانی جاتی ہے۔


وہب بن منبہ (110ھ) نے جو مغازی اور سیرت کے ساتھ عرب کی تاریخ بھی ماہر تھے، سلاطین حمیر کے حالات پر ایک کتاب لکھی تھی۔

1.2 سائنسی علوم:

اس عہد میں سائنسی علوم کو بھی فروغ حاصل ہوا، خصوصاً کیمیا اور طب کے میدان میں بہت ترقی ہوئی۔

1.2.1 علم کیمیا:

بنو امیہ میں خالد بن یزید بن معاویہ (85ھ) کو علم کیمیا سے بہت شغف تھا، اس نے مصر کے عیسائی عالم سے علم کیمیا، طب اور ہیئت پر یونانی اور عربی زبان میں کتابوں کا ترجمہ کروایا اور ان کی مدد سے نئی کتابیں تصنیف کروائیں۔ اس کے عہد میں اصطغان نے کیمیا کی کئی کتابوں کا ترجمہ کیا اور ایک تجربہ گاہ بھی تعمیر کی۔ خالد بن یزید نے خود بھی اس موضوع پر



چار کتابیں ”کتاب الحرارة“، ”کتاب الصحيفة الكبيرة“، ”کتاب الصحيفة الصغيرة“ اور ”کتاب وصية الى ابنه في الصنعة“ تحریر کیں۔

1.2.2 علم طب:

طب کے میدان میں عربوں نے یونانیوں کی کوششوں سے فائدہ اٹھایا، اس عہد میں طائف کا ایک طبیب حارث بن کلدہ اس فن میں بے نظیر مہارت رکھتا تھا۔ اسی وجہ سے وہ ”حکیم عرب“ کے نام سے یاد کیا جاتا تھا۔ اس کا بیٹا نصر بھی اپنے زمانے کا مشہور طبیب تھا۔ امیر معاویہ کا شاہی طبیب ابن اثال نصرانی بھی اس فن کا ماہر تھا۔ خالد بن یزید بن معاویہ نے یونانی طب کی کتب کے تراجم کروائے۔ اس عہد میں یونان کے ایک مشہور طبیب ابرن القیس کی علم طب پر ایک مشہور کتاب ”الکناش“ کا عربی زبان میں ماسرجویہ نے مروان بن حکم کے حکم سے ترجمہ کیا تھا جو شاہی کتب خانے میں محفوظ تھا، حضرت عمر بن عبدالعزیز نے اس کتاب کی نقلیں کرا کے مختلف صوبوں میں بھیج دی تھیں تاکہ لوگ طب یونان سے استفادہ کر سکیں۔ اسی کتاب سے فائدہ اٹھاتے ہوئے حضرت عمر بن عبدالعزیز اور ولید اول نے غرباء کیلئے شفا خانے اور طبی مدر سے قائم کئے تھے۔

1.2.3 فلسفہ:

اموی عہد میں یونانی علوم کے ترجمہ کی بدولت یونانی فکر و فلسفہ نے مسلمانوں پر اپنا اثر ڈالا۔ خلفائے راشدین کے عہد میں چونکہ یونانی علوم نے مسلمانوں کو قطعاً متاثر نہیں کیا تھا، اس لئے وہ یونانی خیالات کے اثر سے محفوظ تھے۔ لیکن اموی عہد میں بعض نئی بحثوں اور فلسفیانہ نظریات نے جنم لیا اور بالخصوص جبر و قدر کے مسئلے نے شدت اختیار کر لی تھی۔ علماء کا ایک طبقہ انسان کو اپنے افعال کا مختار اور اپنی قسمت پر قادر خیال کرتا تھا، یہ لوگ قدریہ کہلاتے تھے جبکہ اس کے برعکس دوسرے گروہ کے لوگ انسان کو اپنے اعمال کے سلسلے میں مجبور و بے بس قرار دیتے تھے اس عقیدے کے حامل لوگ جبریہ کہلائے۔ دونوں مکاتب فکر نے اپنے اپنے اثرات چھوڑے اور عوام کے علاوہ خلفائے بنو امیہ بھی ان کے خیالات سے متاثر ہوئے۔ چنانچہ معاویہ ثانی اور یزید ثالث دونوں قدریہ کے نقطہ نظر کے قائل تھے۔

اموی عہد کے اکثر حکمران ادبیات کے مربی و سرپرست تھے، یہی وجہ ہے کہ ان کے دربار میں شعراء موجود رہتے تھے۔ عمران بن ابی ربیعہ، جمیل، نصیب اور لیلیٰ اخیلیہ غزل گو شعراء میں ممتاز تھے جبکہ قصیدہ نگاروں میں فرزدق، جریر اور انطل نے خوب نام کمایا۔ ان قصیدہ گو شعراء میں باہمی رقابت بھی پائی جاتی تھی چنانچہ انہوں نے ایک دوسرے کی جگو میں جگو یہ اشعار بھی کہے۔

اس عہد میں حماد الراویہ نے قدیم عرب شاعری کے نمونے جمع کئے جن میں سب سے تعلقات (سات ضرب المثل قصائد جو خانہ کعبہ کے دروازے پر آویزاں تھے) بھی شامل ہیں۔

1.3.2 خطابت:

عہد بنو امیہ میں خطابت کو جو ترقی ملی وہ آئندہ کسی عہد میں نہ ہو سکی۔ خطباء اس فن سے نماز جمعہ کے خطبوں میں مذہبی تلقین کرتے تھے۔ سپہ سالار اس کے ذریعے سے جنگی جوش ابھارتے اور صوبوں کے والی رعایا میں وطن پرستی کے جذبات پیدا کرتے تھے۔ حجاج بن یوسف، زیاد بن ابی سفیان اور طارق بن زیاد نے اسی فن سے کام لے کر اپنی افواج میں جنگی جذبات ابھارے تھے۔


2- معارف

2.1 آمدن کے ذرائع:

عہد بنو امیہ میں دولت کی فراوانی تھی۔ حکومت کے خزانے بھرے ہوئے تھے جن کا بیشتر حصہ عمان میں سلطنت سامانِ جلالت مہیا کرنے اور عیش و عشرت کے مزے لوٹنے میں استعمال کیا کرتے تھے۔ یہاں اس عہد کے ذرائع آمدن کا مختصر جائزہ پیش کیا جا رہا ہے۔

1- خمس:

یہ مال غنیمت کا پانچواں حصہ ہوتا تھا جو بیت المال میں جمع ہوتا، باقی چار حصے فاتح فوج میں تقسیم کر دیئے جاتے تھے۔



2- زکوٰۃ:

زکوٰۃ ہر مسلمان صاحبِ نصاب سے اس کی آمدنی پر اڑھائی فیصد کے حساب سے وصول کی جاتی تھی جسے بعد میں مستحقین اور رفاہ عامہ کے کاموں میں خرچ کیا جاتا تھا۔

3- عشر:

مسلمان زمین داروں سے ان کی فصل کا جو دسواں حصہ حکومت وصول کرتی تھی، اسے عشر کہتے ہیں۔

4- عشور:

تجارتی مال پہ ٹیکس وصول کیا جاتا تھا، مسلم اور غیر مسلم کے لیے اس کی شرح میں فرق تھا۔

5- خراج:


مفتوحہ علاقوں کے مالکان اراضی سے جو ٹیکس ان کی زمینوں کی پیداوار پر وصول کیا جاتا تھا، خراج کہلاتا تھا، اس عہد میں غیر مسلم اپنی پیداوار کا نصف حصہ بطور خراج ادا کرتے تھے۔

6- جزیہ:

یہ ٹیکس حکومت اپنی غیر مسلم رعایا سے وصول کرتی تھی، اس کے عوض غیر مسلم فوجی خدمات سے مستثنیٰ تھے اور ان کی جان، مال اور آبرو کا تحفظ کیا جاتا تھا، عورتوں، بوڑھوں، بچوں، معذوروں اور بیماروں سے جزیہ وصول نہیں کیا جاتا تھا۔

7- باج:

یہ ٹیکس ان سرحدی حکمرانوں سے وصول کیا جاتا تھا جنہیں مسلمانوں کے ہاتھوں شکست ہو جاتی اور وہ مسلمانوں سے باجگزاری کا معاہدہ کر کے صلح کر لیتے۔



2.2 غیر شرعی محصولات:

اسلامی فتوحات سے پہلے ساسانی اور بازنطینی حکومتوں نے بعض ایسے محصولات اپنی رعایا پر عائد کر رکھے تھے جن کی ادائیگی رعایا کیلئے سخت تکلیف کا باعث بنتی تھی۔ خلیفہ دوم حضرت عمر فاروقؓ نے ایسے تمام محصولات کی آمدنی اپنے دور خلافت میں قانوناً بند کر دی تھی لیکن جب اموی دور خلافت شروع ہوا تو یہ تمام غیر شرعی محاصل اپنی آمدنی بڑھانے کیلئے دوبارہ جاری کر دیئے گئے۔


بیت المال کے ان تمام ذرائع آمدنی کا جائزہ لینے کے بعد یہ بات واضح ہو جاتی ہے کہ اموی عہد میں شرعی محاصل کے ساتھ ساتھ خزانے میں اضافہ کیلئے چند ایک غیر شرعی محاصل بھی عائد کئے گئے تھے جن کا بوجھ عوام کیلئے ناقابل برداشت تھا۔ عراق کا گورنر حجاج بن یوسف اس معاملہ میں اتنا بڑھ چکا تھا کہ اس نے نو مسلموں پر بھی جزیہ لگا دیا، حالانکہ شریعت کی رو سے یہ ٹیکس صرف غیر مسلموں پر عائد کیا جاسکتا ہے۔ حضرت عمر بن عبدالعزیز نے اس بدعت کو منسوخ کر دیا تھا مگر بعد کے حکمرانوں نے اس ٹیکس کو دوبارہ جاری کر دیا۔

2.3 تجارت:

تجارت نے اموی دور میں بہت فروغ پایا اور لوگوں میں رجحان بہت بڑھ گیا تھا۔ دور خلافت راشدہ کے بہت سے سپاہ پیشہ اشخاص نے تجارت کو بطور پیشہ اپنالیا تھا اور انہوں نے فتوحات سے حاصل کی ہوئی دولت کو تجارت میں لگایا۔ انہوں نے تجارتی سامان کی خرید و فروخت کیلئے دوسرے شہروں کا رخ کیا۔ یہی وجہ تھی کہ اس عہد میں تجارت اپنے عروج پر تھی اور عرب دنیا کے سب سے بڑے تاجر شمار ہوتے تھے۔ مکہ، مدینہ، دمشق، بصرہ، کوفہ وغیرہ اس دور کے اہم تجارتی مراکز تھے۔

2.4 صنعت و حرفت:

اس عہد میں صنعت و حرفت کی ترقی کی طرف بھی توجہ دی گئی چنانچہ دمشق، حمص، بیروت، حیرہ، کوفہ، واسطہ اور حلب اس عہد کے اہم صنعتی مراکز تھے۔ کپڑا بننے اور چمڑا رنگنے کی صنعتوں کو بالخصوص فروغ ملا۔ قدس عمدہ کپڑے اور شیشے کے برتن



تیار کرنے میں دوسرے تمام شہروں سے بازی لے گیا تھا۔ جفاکش عرب گاؤں سے شہروں میں آکر آباد ہوئے تو بڑے شہروں میں جتنی صنعتیں تھیں (مثلاً کپڑے کی صنعت، برتن بنانے اور چمڑا رنگنے کی صنعت وغیرہ) وہ انہوں نے سیکھ کر ان میں مکمل مہارت حاصل کی۔ اس طرح یہ باد نشین آہستہ آہستہ بڑے صنعتکار بننے لگے۔

2.5 زراعت:

زراعت کی ترقی اور فروغ کیلئے بھی اموی عہد میں اقدامات کئے گئے۔ حضرت امیر معاویہ کے عہد میں زیادہ سے زیادہ زمین کو آباد کرنے کی کوشش کی گئی اور کھیتی باڑی کے لئے کاشتکاروں کو بہت سہولتیں دی گئیں۔ زراعت کی ترقی کیلئے نہریں کھودی گئیں اور بند تعمیر کئے گئے۔ نہر معقل جو حضرت عمر فاروقؓ کے عہد میں کھودی گئی تھی اسے اور گہرا کیا گیا۔ اس کے علاوہ امیر معاویہؓ نے مدینہ کے گرد و نواح میں نہریں کھدوائیں جن سے پیداوار میں اضافہ ہوا۔

حجاج بن یوسف والی عراق نے انیل اور الذابلی دونہریں کھدوائیں۔ نیل کے ذریعے دریائے دجلہ اور فرات کو ملا دیا گیا جس سے نہ صرف موسم برسات کی طغیانوں پر قابو پایا گیا بلکہ بے آب و گیاہ زمینیں لہلہاتے کھیتوں میں تبدیل ہو گئیں۔

ولید نے بھی زراعت کی ترقی کیلئے نہریں کھدوائیں۔ کھیتی باڑی کیلئے چونکہ جانوروں کی ضرورت ہوتی ہے اس لئے اس نے حکم دیا کہ بیلوں کو ذبح نہ کیا جائے تاکہ وہ کھیتی باڑی کے کام آسکیں۔

اس عہد کے معاشی حالات کا جائزہ لینے کے بعد ہم اس نتیجے پہ پہنچتے ہیں کہ حکومت کے معاشی حالات بہت بہتر تھے، تجارت عروج پر تھی، مختلف صنعتوں کی حوصلہ افزائی کی جاتی تھی اور زراعت کی ترقی کیلئے خلفاء ذاتی دلچسپی لے رہے تھے۔ انہی اسباب کی بنا پر یہ دور خوشحالی کا دور تھا جس میں عوام کی اقتصادی حالت اچھی تھی۔



3۔ معاشرتی سرگرمیاں

اموی حکومت خالص عربی حکومت تھی، اس لئے اس عہد میں لوگوں کی سماجی اور معاشرتی زندگی میں عربیت کا عنصر بہت غالب تھا۔ تاہم رومی اور ایرانی قوموں سے ملاپ کی وجہ سے ان تہذیبوں کے اثرات بھی اموی تہذیب پر مرتب ہوئے اور نتیجتاً ان کی زندگیوں میں شان و شوکت اور نمود و نمائش کا عنصر بہت نمایاں ہو گیا تھا۔ باوجود ان تمام تہذیبوں کے جو اموی عہد حکومت کے دوران رونما ہوئیں، عوام کو بالعموم خوشحالی، امن و امان اور عدل و انصاف حاصل رہا۔

اس عہد میں قبائلی عصبیت کے سر ابھارنے کی وجہ سے غیر عرب مسلمانوں کے ساتھ بعض خلفاء کا رویہ اچھا نہ تھا بلکہ ان سے اسلام لانے کے بعد بھی جزیہ وصول کیا جاتا تھا، البتہ غیر مسلموں کے ساتھ ان کا رویہ بہتر تھا۔ انہیں پوری مذہبی آزادی حاصل تھی اور ان کی عبادت گاہوں کی حفاظت کا پورا اہتمام کیا جاتا تھا۔ حضرت امیر معاویہ کے دور میں عیسائیوں کا ایک کلیسا زلزلے کی وجہ سے تباہ ہو گیا تو آپ نے دوبارہ اس کی تعمیر کا حکم دیا۔

اس عہد میں امویوں کا پایہ تخت (دمشق) تہذیب و تمدن کے لحاظ سے دنیا کے حسین ترین اور متمدن شہروں میں سے ایک جانے لگا تھا۔ شہر میں پانی کی بہم رسانی کا شاندار انتظام موجود تھا۔ اپنے محلات، صنعت و تجارت، زیب و زینت اور باغات کی کثرت کی وجہ سے یہ دنیا کے خوبصورت ترین شہروں میں شامل ہو گیا تھا۔ بڑی شاندار اور خوبصورت عمارات تعمیر کی گئیں۔ شہر میں دور تک سفید رنگ کے گنبد ہی گنبد نظر آتے جن سے اس دور کے کاریگروں اور معماروں کی فنی صلاحیتوں کو انسان بے اختیار تسلیم کرنے پر مجبور ہو جاتا ہے۔ دمشق کے وسیع شہر میں کئی بازار تھے جو مقف تھے جس کی وجہ سے گرمیوں میں بھی خوب ٹھنڈے رہتے۔ تمام اموی خلفاء سوائے عمر بن عبد العزیز کے شاہانہ زندگی بسر کرتے تھے۔ خلفائے بنو امیہ میں حضرت امیر معاویہ، حضرت عمر بن عبد العزیز، ہشام بن عبد الملک اور یزید ثالث کے علاوہ تمام اموی خلفاء شراب نوشی اور رقص و سرور کے دلدادہ تھے خلفاء کی دیکھا دیکھی یہی اطوار امرائے سلطنت اور عوام نے بھی اپنائے۔ چنانچہ معاشرے میں مے نوشی عام تھی اور رقص و سرور کی محفلوں میں شرکت کرنا عوام کا دل پسند مشغلہ بن گیا۔

اس عہد میں عوام گھوڑ دوڑ میں بہت دلچسپی رکھتے تھے، اموی خلفاء بھی اس مشغلہ کو پسند کرتے تھے اور اکثر و بیشتر گھوڑ دوڑ

کے مقابلے قومی سطح پر بھی منعقد کروائے جاتے تھے۔ ہشام بن عبدالملک کے زمانے میں ایک گھوڑ دوڑ میں چار ہزار گھوڑے شریک ہوئے۔ اس کے علاوہ مرغوں کی لڑائی، جوا اور تاش کھیلنے کا رواج عام تھا۔ خلفاء اور امراء کو شکار سے بھی بہت شغف تھا، یزید اول نے شکار کیلئے سینکڑوں کتے پال رکھے تھے، کتوں کے علاوہ شکار میں پالتو چیتوں سے بھی کام لیا جاتا تھا۔

اموی معاشرے میں جاگیردارانہ نظام رائج تھا جس میں سماجی اور سیاسی تقاضوں کے مطابق گروہ بندی تھی جس کی وجہ سے معاشرے میں ہر طبقہ اور گروہ کا الگ مقام تھا اس معاشرے میں مندرجہ ذیل لوگ اہم تھے:

3.1 حکمران طبقہ:

اموی معاشرے میں سب سے اہم طبقہ حکمرانوں کا تھا، جس میں خلیفہ، شہزادے، اموی خاندان کے اراکین، حکومت کے اعلیٰ عہدے داران اور فوجی جرنیل تھے۔ اس گروہ سے تعلق رکھنے والے تمام لوگ عربی النسل ہوتے تھے، ان لوگوں کے پاس بڑی بڑی جائیدادیں تھیں جن کے بل پر وہ عیش کرتے تھے، یہ طبقہ بعض اوقات اپنی اعلیٰ سیاسی اور سماجی خدمات کا فائدہ اٹھا کر اپنے مخالفین کو ظلم و ستم کا نشانہ بنانے سے بھی دریغ نہیں کرتا تھا۔

3.2 عام عرب:

یہ طبقہ فوجی ملازمین اور عام عربوں پر مشتمل تھا۔ حکومت سے وفاداری اور فوجی خدمات کے عوض انہیں وظائف اور تنخواہیں دی جاتی تھیں۔ ان کے اہل و عیال کو بھی وظائف دئے جاتے تھے اس کے علاوہ اکثر اموی خلفاء بھی ان پر کرم کی بارش کرتے تھے اور انہیں تحفے تحائف سے نوازتے تھے۔

اس طبقے کی اقتصادی حالت بھی بہت اچھی تھی جس کی وجہ سے یہ شان و شوکت اور عیش و عشرت کی زندگی بسر کرتے تھے۔

3.3 موالی:

مفتوحہ علاقوں کے نو مسلم موالی کہلاتے تھے۔ جس کی بہت بڑی تعداد تھی۔ ابتداء جب کوئی غلام آزاد ہوتا یا کوئی غیر مسلم ایمان لاتا تو وہ عربی معاشرے کا جزو بننے کیلئے کسی عرب قبیلے کے ساتھ منسلک ہو جاتا، اس طرح اسے قبیلے کے



دوسرے افراد کے برابر حقوق حاصل ہو جاتے تھے بعد میں جب وسیع پیمانے پر اسلام کی اشاعت ہوئی تو عجمیوں کیلئے یہ ممکن نہ رہا کہ وہ کسی عرب قبیلے کے موالی بنیں اس لئے ان کو موالی اسلام کہا جانے لگا۔ چونکہ یہ غیر عرب تھے اور انہیں کسی قبیلے کی حمایت حاصل نہ تھی، اس لئے اموی حکومت کا رویہ ان کے ساتھ اچھا نہ تھا۔ وہ انہیں مسلمانوں جیسی مراعات نہ دیتی تھی بلکہ اسلام لانے کے باوجود ان سے جزیہ اور خراج بھی وصول کرتی تھی اور سرکاری ملازمتوں میں بھی ان کے ساتھ تفریق برتی جاتی تھی۔ ان اقدامات کی وجہ سے ان کے دلوں میں امویوں کے خلاف دشمنی کے جذبات پیدا ہوئے جس کی وجہ سے عجم میں شعوبی تحریک (عجمی قوم پرستی) نے جنم لیا۔ چنانچہ انہوں نے ہر اس تحریک کا ساتھ دیا جس کا مقصد اموی خلافت کا خاتمہ تھا۔

3.4 ذی:


وہ لوگ جنہوں نے مفتوحہ علاقوں میں اسلام قبول نہیں کیا تھا، ذی کہلاتے تھے جنہوں نے اموی حکومت کی سیاسی اطاعت تو اختیار کر لی تھی۔ لیکن اپنے مذہب کے نہ چھوڑا تھا، زیموں کا اسلامی حکومت کے ساتھ معاہدہ ہو جاتا جس کے تحت اسلامی حکومت ان کی جان، مال، عزت و آبرو کی حفاظت کرتی تھی۔ یہ فوجی خدمات سے مبرا رہتے تھے، چنانچہ اس کے عوض وہ حکومت کو جزیہ ادا کرتے تھے۔

اس عہد میں یہ لوگ بڑے اطمینان اور خوشحالی کی زندگی بسر کر رہے تھے۔ ان میں سے جو صاحب علم تھے انہیں قدر و منزلت حاصل تھی۔ جن میں سے بعض نے نہایت اہم عہدے بھی حاصل کر لئے تھے۔ مذہبی نقطہ نگاہ سے ذیموں کو ہر طرح کی آزادی حاصل تھی، ان کی عبادت گاہیں محفوظ تھیں، ان کے مقدمات کے فیصلے ان کے اپنے قوانین کے مطابق کئے جاتے تھے۔

معاشی لحاظ سے یہ خوشحال زندگی بسر کر رہے تھے، ان کی اکثریت زراعت پیشہ تھی، صنعت و حرفت اور تجارت میں بھی ان کا بڑا دخل تھا۔

3.5 غلام:

اس عہد میں شاندار فتوحات کی بدولت بہت سے جنگی قیدی غلام بنا کر لائے گئے، ان میں سے بیشتر کو تو آزاد کر دیا گیا اور بقیہ کو امراء کی خدمت گزاری پر مامور کر دیا گیا، ان کی عورتیں بھی خادمہ کی حیثیت سے امراء کے گھروں میں کام کاج



تو امین کا ظہور بھی اسی سانحہ کے بعد ہوا، انہوں نے 685ء میں باقاعدہ تنظیم کی صورت اختیار کر لی تھی۔ یہ وہ لوگ تھے جنہوں نے حضرت امام حسینؑ کو کوفہ بلایا تھا مگر ان کی کوئی مدد نہیں کی تھی۔ اب وہ اپنے کئے پر شرمسار اور حضرت امام حسینؑ کے قاتلوں سے انتقام لینا چاہتے تھے۔ انہوں نے سلیمان بن صرد کی قیادت میں بغاوت کی جسے حجاج بن یوسف نے عین الوردہ کے مقام پر شکست سے دو چار کیا۔ اس مقابلے میں سلیمان مارا گیا۔ جس کے بعد تو ابین کی قیادت مختار ثقفی نے سنبھالی مختار نے اتنی زیادہ قوت حاصل کر لی کہ وہ پورے عراق پر قابض ہو گیا اس کے بعد اس نے قاتلین حسینؑ سے چن چن کر بدلے لئے۔ چنانچہ عبدالملک بن مروان کے عہد میں انہوں نے بہت فساد برپا کئے رکھا۔ اگر عبدالملک کے ہاتھوں اس تحریک کا خاتمہ نہ ہوتا تو اموی اقتدار کا قائم رہنا بہت مشکل تھا۔

4.2 عبداللہ بن زبیر کی تحریک:

عبداللہ بن زبیر نے یزید کی بیعت نہ کی تھی جب یزید نے ان سے بیعت لینی چاہی تو یہ ایک دن کی مہلت لے کر مکہ چلے گئے اور وہیں رہائش پذیر ہو گئے۔ شہادت امام حسینؑ کے بعد لوگوں نے آپ کے ہاتھ پر بیعت کر لی اور یہیں سے ان کی تحریک کا آغاز ہوا۔ یزید نے اس تحریک کو ختم کرنے کی بھرپور کوشش کی مگر کامیابی نہ ہو سکا، واقعہ حرہ اور خانہ کعبہ پر سنگ باری یزید کی انہی مذموم کوششوں کی کڑیاں ہیں۔۔

ابن زبیر کی تحریک پورے عراق اور مصر تک پھیلی ہوئی تھی اس نے پورے دس سال تک خلافت اسلامیہ کے قیام کی جدوجہد کو جاری رکھا اور 685ء سے 695ء تک اموی خلافت کو دو حصوں میں تقسیم کئے رکھا۔ شام اور اس کے نواح میں عبدالملک بن مروان کی خلافت تھی جبکہ عراق میں عبداللہ بن زبیر کی خلافت، جو بالآخر 695ء میں عبدالملک بن مروان کے ہاتھوں ختم ہو گئی۔ اس تحریک کے خاتمے کے ساتھ ہی اموی خلافت مکمل طور پر آل مروان کے ہاتھ میں چلی گئی۔

4.3 خارجی تحریک:


جیسا کہ آپ پہلے پڑھ چکے ہیں کہ جنگ صفین کے دوران جب شامی قرآن مجید کو نیزوں پر اٹھا کر آگے بڑھے اور پکارنے لگے کہ ہمارے اور تمہارے درمیان یہ کتاب ثالث ہے، تو یہ تجویز نہایت کارگر ثابت ہوئی اور عراقیوں نے لڑائی سے ہاتھ روک لئے۔ حضرت علیؑ نے اسے شامیوں کی جنگی چال گردانتے ہوئے اس کی پرزور مخالفت کی مگر عراقیوں کے اصرار پر

آپ کو لڑائی بند کرنا پڑی۔ اب یہ طے پایا کہ طرفین ایک ایک نمائندہ مقرر کریں جو قرآن کی روشنی میں اس نزاع کا فیصلہ کریں۔ مگر جب تحکیم کا معاہدہ طے پایا گیا تو عراقیوں میں سے ہی ایک جماعت آپ کے خلاف ہو گئی، ان کو اس بات پر سخت اعتراض تھا کہ خلافت جیسے اہم مسئلہ پر انسانوں کو کیوں ثالث بنایا گیا ہے، ان کا نعرہ یہ تھا کہ ”لا حکم الا للہ“ یعنی اللہ کے علاوہ کسی اور کا فیصلہ ہم نہیں مانیں گے۔ چنانچہ ان لوگوں نے حضرت علیؓ کی فوج سے علیحدگی اختیار کر لی، ان لوگوں نے حضرت علیؓ کو دھمکی دی کہ اگر آپ تحکیم تسلیم کرتے ہیں تو ہم خدا کے لئے آپ سے لڑیں گے۔ اب ان لوگوں نے آپ کی عملی مخالفت شروع کر دی اور اپنے خیالات کی تبلیغ کرنے لگے، یہی لوگ بعد میں خوارج کہلائے۔

4.3.1 خوارج کے عقائد و افکار:

- 1- خلیفہ کا تقرر آزادانہ اور منصفانہ انتخاب سے ہونا چاہیے جس میں تمام مسلمان حصہ لیں اور کسی ایک گروہ پر اکتفا نہ کیا جائے۔
- 2- خلیفہ اس وقت تک اپنے منصب پر قائم رہے گا، جب تک وہ عدل پر قائم رہے، شریعت کے احکام نافذ کرے اور خطا اور کج روی سے کنارہ کش رہے، اگر ان چیزوں کو چھوڑ دے تو اس کا معزول کر دینا بلکہ قتل کر دینا جائز ہے۔
- 3- خلافت کسی عرب خاندان کے ساتھ مخصوص نہیں ہے، قریش کی بھی اس میں کوئی تخصیص نہیں جیسا کہ دوسرے (اہل سنت) کہتے ہیں۔ اسی نقطہ نظر کے تحت خارجیوں نے اپنا امیر عبد اللہ بن وہب الراسی کو بنایا اور اسے امیر المومنین کہنے لگے، یہ شخص قریشی نہیں تھا۔
- 4- خوارج ہر گناہ گار کو کافر سمجھتے تھے خواہ یہ گناہ ادارہ گناہ اور بری نیت سے ہو یا غلط فہمی اور خطا اجتہادی سے، یہی وجہ تھی کہ تحکیم کے معاملہ میں وہ حضرت علیؓ کو (معاذ اللہ) کافر کہتے تھے۔ انہی افکار و عقائد کی بناء پر خوارج جمہور اہل اسلام کو مشرک قرار دیتے تھے۔

ان لوگوں نے حضرت علیؓ کے عہد میں بہت فساد برپا کیے رکھا۔ حضرت علیؓ نے ان کی سرگرمیوں سے تنگ آ کر نہروان کے مقام پر ان سے ایک فیصلہ کن جنگ لڑی جس میں خوارج کو شکست ہوئی مگر پھر بھی یہ خفیہ سرگرمیوں میں مصروف رہے۔ اب امویوں میں ان کی سرگرمیاں دوبارہ شروع ہو گئی تھیں انہوں نے مختلف ادوار میں بہت زیادہ شورش برپا کی اور



امن و امان کی صورت حالت کو مسلسل خراب کئے رکھا۔

حضرت امیر معاویہؓ کے دور خلافت میں فروہ بن نوفل خارجی نے بغاوت کا علم بلند کیا اور امیر معاویہؓ کی بھیجی ہوئی فوج کو شکست دی۔ خوراج کے خلاف امیر معاویہؓ نے مغیرہ بن شعبہؓ کی قیادت میں لشکر روانہ کیا جس نے مسلسل ایک سال تک ان کے خلاف لڑائی کی جس کی وجہ سے خوراج کی کمر کافی حد تک ٹوٹ گئی اور کچھ عرصہ تک وہ دوبارہ مقابلے کی ہمت نہ کر سکے۔

عبداللہ بن زبیرؓ کے دور میں خوراج نے دوبارہ قوت پکڑ لی اور نافع بن ارزق کی قیادت میں عراق میں فتنہ و فساد پھیلانے لگا جس پر بصرہ کے والی عبداللہ بن حارث نے ان کے خلاف جنگ کی۔ اس جنگ میں اگرچہ نافع مارا گیا مگر خوراج کی طاقت میں کمی نہ آئی۔ اب عبداللہ بن زبیر نے مہلب بن ابی صفرہ کو خارجیوں کے مقابلے کیلئے بھیجا جس نے بڑی خون ریز جنگ کے بعد انہیں شکست دی۔ عبدالملک کے دور حکومت میں خارجی دوبارہ طاقت پکڑ لی اور حجاز میں بغاوت کا اعلان کر دیا۔ حجاج بن یوسف والی عراق نے ان کے خلاف کئی مہمات روانہ کیں مگر اسے کوئی کامیابی نہ ملی اور خارجیوں نے کوفہ تک آ پہنچے، بالآخر حجاج بن یوسف خود خوراج کے مقابلے کیلئے نکلا اور انہیں شکست دی۔

ہشام بن عبدالملک کے دور میں خوراج کی سرگرمیاں دوبارہ شروع ہو گئیں اور کافی عرصہ تک یہ فتنہ برپا رہا۔ اس پر خالد القسری کی قیادت میں اموی افواج نے اس فتنہ اور بغاوت کو ختم کیا، مروان بن الحکم کے دور حکومت میں خوراج نے صحاک بن قیس شیبانی کی سرکردگی میں علم بغاوت بلند کیا اور کوفہ پر قبضہ کیا لیکن نصیبین کے مقام پر مروان ثانی کے ساتھ مقابلے میں مارا گیا۔ اس کے بعد موصل کے قریب تقریباً چھ ماہ تک مروان اور خوراج کے درمیان معرکے رہے جس میں خاجی پسپا تو ہو گئے لیکن عراق پر اب بھی ان کا قبضہ تھا۔

ادھر ایک خارجی سردار ابو حمزہ نے مکہ پر قبضہ کر لیا اور پھر مدینہ کا رخ کیا، مدینہ کے قریب اہل مدینہ کی فوج کے ساتھ اس کا مقابلہ ہوا، جس میں مدینہ والوں کو زبردست شکست ہوئی اور ان کی ایک کثیر تعداد کام آئی، کوئی گھر ماتم سے خالی نہ تھا بعد ازاں ابو حمزہ نے شام کا قصد کیا، راستے میں وادی القری میں ان کا سامنا ردان کی فوج سے ہوا جس میں انہوں نے شکست کھائی۔ خوراج کی ایک بڑی تعداد ماری گئی اور ان میں مزید مقابلہ کی جرأت نہ رہی۔ خوراج نے بنو عباس کے دور میں بھی اپنی باغیانہ سرگرمیاں جاری رکھیں اور عباسی خلفاء کو بھی چین سے بیٹھنے نہ دیا۔

خارجی تحریک کا جائزہ لینے کے بعد یہ بات پوری تک ظاہر ہو جاتی ہے کہ یہ کوئی معمولی تحریک نہ تھی، یہ ایک بڑی طاقتور تحریک تھی جس کی جڑیں کوفہ، بصرہ اور عراق میں بہت گہری تھیں۔ اس تحریک کی سرگرمیوں کی بدولت اکثر پورے کے پورے صوبے ان کے قبضے میں آ جاتے اور خلفاء کا اقتدار متزلزل ہو جاتا تھا۔ اس تحریک نے ہر دور میں خلفاء کی توجہ کو اپنی طرف مبذول رکھا۔ لہذا یہ کہا جاسکتا ہے کہ اس تحریک نے بنو امیہ کے زوال میں نہایت اہم کردار ادا کیا۔

4.4 عباسی تحریک:


اموی عہد میں پیدا ہونے والی تحریکوں میں یہ سب سے زیادہ مضبوط اور طاقتور تحریک تھی جس نے بالآخر بنو امیہ کے اقتدار کا خاتمہ کر ڈالا۔

شیعیان علیؑ نے بنو امیہ کی خلافت کو تسلیم نہیں کیا تھا کیونکہ ان کے نزدیک خلافت کے اصل حق دار اہل بیعت نبویؐ یا حضرت علیؑ کی غیر فاطمی اولاد تھی۔ اموی خلیفہ سلیمان بن عبد الملک کے زمانے میں اس تحریک کی سربراہی علویوں سے آل عباس میں منتقل ہو گئی۔

ہوایوں کہ حضرت امام حسینؑ کی شہادت کے بعد شیعیان علیؑ نے امام حسینؑ کے بیٹے امام زین العابدینؑ کو منصب امامت پیش کیا مگر آپ نے انکار کر دیا ان کے انکار پر شیعیان علیؑ نے حضرت علیؑ کے غیر فاطمی بیٹے محمد بن حنفیہ کو یہ منصب سونپ دیا۔ اس طرح یہ منصب اہل بیت نبویؐ سے آل علوی میں منتقل ہو گیا۔

امام محمد بن حنفیہ کے بعد ان کے صاحبزادے ابو ہاشم عبد اللہ ان کے چانشین ہوئے۔ ابو ہاشم نے وفات کے وقت حضرت عبد اللہ بن عباس کے پوتے محمد بن علی بن عبد اللہ بن عباس کو اپنا چانشین بنانا اور اس طرح منصب امامت علویوں سے بنو عباس کی طرف منتقل ہو گیا اور تحریک کی قیادت بنو عباس نے سنبھالی۔

محمد بن علی پہلے شخص ہیں جنہوں نے فلسطین کے ایک چھوٹے سے گاؤں حمیمہ میں بیٹھ کر باقاعدہ اپنی خلافت کا دعویٰ کیا اور عباسی تحریک کو منظم صورت عطا کی۔ اس دعوت کی اشاعت کیلئے بے شمار داعی مقرر کئے اور بارہ نقیبوں پر مشتمل ایک خصوصی مجلس نگران تشکیل دی گئی۔ اس کے ماتحت 70 سرداروں پر مشتمل ایک عمومی مجلس بھی قائم کی گئی جو دعوتی کاموں کے سلسلے میں مشورے دیا کرتی تھی۔ اس تحریک کا تمام پروگرام صیغہ از میں رہتا تھا۔




تحریک عباسی کے داعیوں کو تاجروں اور فقیروں کے بھیس میں عراق و خراسان کے دور و نزدیک کے علاقوں میں بھیجا جاتا تھا جہاں یہ لوگ چونکہ اموی مظالم کی داستانیں بڑے مبالغہ آمیز انداز میں لوگوں کو سناتے تھے۔ لوگ اموی عمال کے ظلم و ستم کی وجہ سے پہلے ہی ان سے متنفر تھے، لہذا اس تحریک میں شامل ہونے لگے۔ عباسی داعیوں نے عوام کے ذہنوں میں یہ خیال راسخ کر دیا تھا کہ اہل بیعت رسول ﷺ ہی خلافت کے حقدار ہیں اور بنو امیہ غاصب ہیں، لہذا خلافت ان سے آل رسول کی طرف منتقل ہونی چاہیے۔ انہوں نے اپنی دعوت میں اس بات کا خاص خیال رکھا کہ لفظ عباس کے بجائے لفظ ہاشم پر زور دیا جائے تاکہ خود کو آل رسول ثابت کر کے تمام لوگوں کو اپنے ساتھ ملا سکیں۔ یہ طریقہ کار عوامی ہمدردیاں حاصل کرنے کیلئے بہت موزوں ثابت ہوا۔ عوام کی اکثریت بنو عباس کی اس دعوت کو بنو ہاشم اور خاندان اہل بیت کے حامیوں کی تحریک سمجھتے ہوئے پذیرائی بخشی تھی۔ ادھر علوی بھی آخری وقت تک یہی سمجھتے رہے کہ اس تحریک کی کامیابی کی صورت میں وہی برسر اقتدار آئیں گے لہذا انہوں نے اس دعوت کا بھرپور ساتھ دیا۔ 126ھ میں محمد بن علی انتقال کر گئے اور اپنے تینوں بیٹوں ابراہیم، ابوالعباس اور ابوجعفر کو بالترتیب جانشین بنا گئے۔

امام ابراہیم نے جانشین بننے کے بعد اس تحریک کی از سر نو تنظیم کی، اس کے اصول و قواعد بنائے اور نہایت نظم و ترتیب کے ساتھ عراق، خراسان، فارس، شام اور حجاز وغیرہ ممالک اسلامیہ میں اپنی تحریک کا جال بچھا دیا۔

عباسی تحریک کو کامیابی سے ہمکنار کرنے میں ایک سرگرم عباسی داعی ابو مسلم خراسانی کا بڑا حصہ ہے۔ ابو مسلم خراسانی کا اصل نام ابو مسلم بن عبد الرحمن بن مسلم خراسانی تھا۔ تاریخی روایات سے معلوم ہوتا ہے کہ وہ ایک عجمی الاصل اور پارسی نژاد شخص تھا جو اصفہان میں پیدا ہوا تھا۔

امام ابراہیم نے ابو مسلم کو 128 یا 129 ہجری میں عراق و خراسان میں تحریک عباسی کا داعی اعظم مقرر کیا جس نے خراسان پہنچتے ہی دعوت عباسی کو پھیلانے میں بہت سرگرمی دکھائی اس کا نتیجہ یہ ہوا کہ عباسی دعوت خراسان کے ہر گھر میں پہنچ گئی اور چند ہی دنوں میں اتنے خراسانی اس میں شامل ہو گئے کہ وہ علانیہ بنو امیہ کے مقابلے میں اٹھنے کے قابل ہو گئے۔ چنانچہ اس نے 25 رمضان 129 ہجری میں عباسیوں کا سیاہ جھنڈا ”طل“ بلند کر کے ایک گاؤں سفیدخ میں اپنی تحریک کا کھلم کھلا اعلان کر دیا۔

ابو مسلم نے تحریک کا اعلان کرنے کے بعد خراسان کے حاکم نصر بن سیار کو پیروی کی دعوت دی مگر اس نے مقابلے کیلئے



فوج بھیجی جس کو ابو مسلم کے ایک جرنیل مالک نے شکست دی۔ نصر بن یسار ابو مسلم کے خلاف مزید کارروائی کرنے سے قاصر تھا کیونکہ ان دنوں وہ یمنی قبائل سے برسرِ پیکار تھا۔ نصر بن یسار مضری تھا اور یمنیوں سے دشمنی رکھتا تھا۔ چنانچہ یمنی اور ان کے حلیف اپنے سردار بدیع کرمانی کے ساتھ نصر کے خلاف اٹھ کھڑے ہوئے۔ یہ صورت حال ابو مسلم کے لیے اطمینان بخش تھی۔ چنانچہ اس نے نصر اور بدیع کرمانی کی رقابت کو مزید ہوا دی، نصر بن یسار نے ابو مسلم خراسانی کا زور توڑنے کی بہت کوشش کی اور کئی درجہ قتل کو سمجھانے کی کوشش کی مگر ناکام رہا۔ ابو مسلم اسے شکست دے کر خراسان کے بیشتر حصہ پر قابض ہو گیا۔

اسی اثناء میں اس تحریک کے قائد ابراہیم جو حیمہ میں سکونت پذیر تھے نے ابو مسلم خراسانی کو ایک خط لکھا جس کا اگیا۔ اس سے مروان پر سارا زافاش ہو گیا اور اس نے ابراہیم کو گرفتار کروا کر مرواڈالا۔ ابو مسلم خراسانی کو خبر ہوئی تو وہ فدا کیا اور ابراہیم کے بھائی ابو العباس کے ہاتھ پر بیعت کر لی۔ کو فہ فتح ہو جانے کے بعد تمام عباسی داعیوں نے ان کے ہاتھ پر بیعت کر لی۔ ابو العباس نے اپنے چچا عبداللہ بن علی کو مروان سے لڑنے کیلئے بھیجا۔ مروان ایک لاکھ بیس ہزار فوج لے کر دریا کے زاب کے کنارے خیمہ زن ہوا۔ مروان کی فوج بد دل تھی، اس نے جنگ میں حصہ نہیں لیا اور بھاگ نکلا۔ مروان نے شکست کھائی اور مارا گیا۔

عباسی تحریک اس عہد کی پہلی انقلابی جماعت تھی اور نہایت منظم ہونے کے علاوہ نہایت دانشمند سیاست دانوں کی قیادت میں کام کر رہی تھی۔ اس کی عمدہ کارکردگی کا اندازہ اس بات سے لگایا جاسکتا ہے کہ یہ تحریک عمر بن عبد العزیز کے عہد میں منظم ہوئی لیکن اس کی طاقت کا احساس مروان ثانی کو خلافت کھونے سے تھوڑا عرصہ پہلے ہوا۔ چنانچہ اس انقلابی اور منظم کے خلاف ہر کوشش ناکام رہی اور بالآخر عباسی تحریک نے اموی خلافت کو حرف غلط کی طرح مٹا ڈالا۔



دور بنو عباس نمبر 1

آغاز، عروج، زوال اور اس کے اسباب، صلیبی جنگیں

تالیف

محی الدین ہاشمی

نظر ثانی

پروفیسر ڈاکٹر محمد باقر خان خاکوانی




علامہ اقبال اوپن یونیورسٹی، اسلام آباد

فہرست عنوانات


84	پیشہ کا تعارف	
84	پیشہ کا مقاصد	
85	پیشہ کا تعارف	
85	پیشہ کا دور عروج	
86	ابو العباس سفاح	2.1
87	بغاوتیں اور ان کا استحصال	2.1.1
87	فتوحات	2.1.2
88	وفات	2.1.3
88	ابو جعفر منصور	2.2
89	بغاوتیں اور ان کا سد باب	2.2.1
89	ابو مسلم خراسانی کا قتل	2.2.2
89	فتوحات	2.2.3
89	وفات	2.2.4
90	وفات	2.2.5
90	سیرت اور کارنامے	2.2.6
91	نہجی	2.3
91	نہجی کا اعلان	2.3.1

91	زندقیوں کی بغاوت	2.3.2
92	دیگر بغاوتیں	2.3.3
92	رومیوں کے ساتھ معرکہ آرائیاں	2.3.4
92	سپین اور سندھ میں فوجی کارروائیاں	2.3.5
93	اصلاحات اور رفاه عامہ کے کام	2.3.6
93	وفات اور سیرت	2.3.7
94	موسیٰ الہادی	2.4
94	حسین بن علی کی بغاوت	2.4.1
94	حمزہ خارجی کی بغاوت	2.4.2
94	ولی عہدی کا مسئلہ اور ہادی کی وفات	2.4.3
95	ہارون الرشید	2.5
95	شاندار زمانہ	2.5.1
95	بغاوتوں اور شورشوں کا قلع قمع	2.5.2
95	الف) یحییٰ ابن عبداللہ کا خروج	
96	ب) دمشق میں فساد	
96	ج) خارجیوں کی بغاوتیں	
96	د) رافع بن لیث کی بغاوت	
96	فتوحات	2.5.3
97	ہارون الرشید کے علمی کارنامے	2.5.4
98	امین الرشید	2.6




98	امین اور مامون کے اختلافات	2.6.1
99	امین کی بدعہدی	2.6.2
99	امین و مامون کی جنگ	2.6.3
100	بغداد کا محاصرہ اور امین کا قتل	2.6.4
100	مامون الرشید	2.7
101	عہد خلافت	2.7.1
101	خروج بابک خرمی	2.7.2
101	حکومت کے نظم و نسق پر ایرانیوں کا غلبہ	2.7.4
102	علمی ترقی	2.7.5
102	سیرت	2.7.6
103	وفات	2.7.7
103	المعتصم باللہ	2.8
104	معتصم کی حکمت عملی	2.8.1
104	فوج میں ترک غنصر کا غلبہ	2.8.2
104	سامرا شہر کا وجود میں آنا	2.8.3
105	معتصم کے عہد کے دیگر واقعات	2.8.4
105	وفات اور سیرت	2.8.5
106	واثق باللہ	2.9
106	عربوں کی تنویریں	2.9.1
106	احمد بن نصر کا قتل	2.9.2


107	وفات	2.9.3
107	متوکل علی اللہ	2.10
107	ابن زیات کا قتل	2.10.1
108	قاضی احمد بن ابی داؤد کا زوال	2.10.2
108	بغادیس	2.10.3
108	متوکل کی مذہبی حکمت عملی	2.10.4
109	ولی عہدی کا مسئلہ اور متوکل کا قتل	2.10.5
109	خلافت عباسیہ کا دور انحطاط	3-
110	خلیفہ مناصر باللہ	3.1
110	مستعین باللہ	3.2
111	معتز باللہ	3.3
111	مہتدی باللہ	3.4
111	معتمد علی اللہ	3.5
112	معتض باللہ	3.6
113	ملتقی باللہ	3.7
113	مقتدر باللہ	3.8
114	مقتدر باللہ کی بحالی اور قتل	3.8.1
114	قاہر باللہ	3.9
115	راضی باللہ	3.10
115	مقتی باللہ	3.11



116	مستغنی باللہ	3.12	
116	مطیع باللہ	3.13	
117	طائع للہ	3.14	
117	قادر اللہ	3.15	
118	خلافت عباسیہ کا دور زوال	4	-4
118	قائم بامر اللہ	4.1	
119	مقتدی بامر اللہ	4.2	
120	مستظہر اللہ	4.3	
120	مسترشد باللہ	4.4	
121	راشد باللہ	4.5	
121	مقتضی لامر اللہ	4.6	
122	مستجید باللہ	4.7	
122	مستضی بامر اللہ	4.8	
123	ناصر لدین اللہ	4.9	
124	ظاہر بامر اللہ	4.10	
124	مستنصر باللہ	4.11	
125	مستعصم باللہ	4.12	
126	خلافت عباسیہ کے زوال کے اسباب	5	-5
126	علویوں کی مخالفت	5.1	
127	نسلی اختلافات	5.2	



127	عباسی فوج میں ترکوں کا داخلہ	5.3
127	خود مختار ریاستوں کا قیام	5.4
128	خفیہ تحریکیں	5.5
128	عباسی خلفاء کا اخلاقی انحطاط	5.6
128	عربوں میں قومی روح کا فقدان	5.7
129	فرقہ وارانہ اختلافات اور ابن علقمی کی غداری	5.8
129	صلیبی جنگیں	6-
130	وجوہات	6.1
130	مذہبی اسباب	6.1.1
131	سیاسی اسباب	6.1.2
131	معاشی اسباب	6.1.3
132	فوری وجہ	6.1.4
132	پہلی صلیبی جنگ	6.2
133	دوسری صلیبی جنگ	6.3
134	صلاح الدین ایوبی اور بیت المقدس کی فتح	6.4
134	تیسری صلیبی جنگ	6.5
135	صلیبی جنگوں کے نتائج	6.6
137	خود آزمائی	



یونٹ کا تعارف:

اسلام کی پندرہ سو سالہ تاریخ میں بڑی بڑی اسلامی حکومتیں قائم ہوئیں، لیکن ان میں جو عظمت و شان اور اہمیت خلافت عباسیہ کو حاصل ہوئی، وہ کسی کے حصے میں نہیں آئی، گواموی حکومت کے مقابلے میں ان کا رقبہ کم تھا اور برابر گھٹتا ہی رہا لیکن جب تک عباسی حکومت کا نام باقی رہا اس وقت تک اسلامی حکومتوں میں اس کو مرکزی حیثیت حاصل رہی اور اس کے زمانہ میں اس سے ٹوٹ کر جتنی حکومتیں قائم ہوئیں، ان میں سے اکثر کا تعلق ماتحت کی حیثیت سے آخر تک اس کے قائم رہا اور ان کے حکمران عباسیوں کی سیادت کو تسلیم کرتے اور ان کے نام کا خطبہ پڑھتے رہے، اسی کا علم ان کی حکومت کا نشان تھا جسے خود عباسی خلفاء ان کو عطا کرتے تھے، آخری زمانہ میں جب عباسی حکومت صرف بغداد تک محدود ہو کر رہ گئی تھی اس وقت بھی دینی مرکزیت اسی کو حاصل تھی۔

اس یونٹ میں آپ بنو عباس کے دور عروج اور دور زوال کا مطالعہ کریں گے۔ علاوہ ازیں اس دور میں مذہب کے نام پر ہونے والی صلیبی جنگوں کے اسباب، واقعات اور نتائج پر بھی روشنی ڈالی جائے گی۔

یونٹ کے مقاصد:

- 1- اس یونٹ کے مطالعہ کے بعد آپ اس قابل ہو جائیں گے کہ:
 - 1- خلافت بنو عباس کے قیام پر روشنی ڈال سکیں۔
 - 2- آپ اس بات کی وضاحت کر سکیں کہ ابو جعفر منصور کو عباسی حکومت کا اصل بانی کیوں کہا جاتا ہے؟
 - 3- خلیفہ ہارون الرشید کی فتوحات اور اس کے علمی کارناموں سے آگاہ ہو سکیں۔
 - 4- عباسی فوج میں ترکوں کی بڑی تعداد میں بھرتی کے نتائج کے فوائد و نقصانات جان سکیں۔
 - 5- خلافت عباسیہ کے دور انحطاط کے خلفاء کے کارناموں اور کردار پر روشنی ڈال سکیں۔
 - 6- عباسیوں کے دور زوال میں خلفاء کی حیثیت اور ان کے اختیارات کے بارے میں بحث کر سکیں۔
 - 7- آپ بنو عباس کے زوال کے اسباب کی وضاحت کر سکیں۔
 - 8- صلیبی جنگوں کے اسباب و واقعات کے بارے میں آپ معلومات حاصل کر سکیں۔

1۔ بنو عباس کا تعارف


بنو عباس حضورؐ کے چچا حضرت عباسؓ بن عبدالمطلب کی اولاد میں سے تھے۔ امام حسینؑ کی شہادت کے بعد ان کے صاحبزادے امام زین العابدینؑ سیاست سے کنارہ کش ہو گئے تھے۔ اہل بیت کے حامیوں، جن کا اصطلاحی نام شیعیان علی تھا کی امامت اور راہنمائی محمد بن حنفیہ کی طرف منتقل ہو گئی، جو حضرت علی کے غیر فاطمی بیٹے تھے۔

جب محمد بن حنفیہ کا انتقال ہوا تو امامت ان کے بیٹے ابو ہاشم عبد اللہ کے پاس آئی جنہوں نے اپنی وفات سے قبل یہ منصب حضرت عبد اللہ بن عباس کے پوتے محمد بن علی کو سونپ دیا۔ یوں خلافت و امامت کا استحقاق حضرت علیؑ کی اولاد سے حضرت عباسؓ کی اولاد میں منتقل ہو گیا۔ محمد بن علی کے بعد امامت ان کے بیٹے ابراہیم کو اور ان کے بعد ان کے چھوٹے بھائی ابو العباس عبد اللہ کو منتقل ہوئی۔ (جو خلفائے بنو عباس میں پہلے خلیفہ تھے)

اس خاندان نے تقریباً 500 سال حکومت کیا اور اس میں 37 خلفاء ہوئے۔ خلفائے بنو عباس کے عہد میں اقتدار کی باگ ڈور عربوں کے ہاتھ سے نکل کر عجمیوں میں منتقل ہو گئی تھی جس کی بڑی وجہ یہ تھی کہ عباسی خلافت کا قیام زیادہ تر اہل عجم کی کوششوں کا نتیجہ یہ تھا۔ بنو عباس کے عہد میں ترکوں کو بہت عروج حاصل ہوا حتیٰ کہ آخری دور میں ان کو اس قدر اختیارات حاصل ہو گئے کہ یہ اپنی من مانی کرنے لگے اور خلفاء کیلئے دردمن بن گئے۔ بنو عباس کے 500 سالہ اقتدار میں کئی انقلابات اور کئی نشیب و فراز آئے، مگر بحیثیت مجموعی عباسی خاندان کو ہی مرکزی حیثیت حاصل رہی اور عالم اسلام کے اکثر و بیشتر سلاطین ان کی وفاداری کا دم بھرتے تھے۔ اس عہد میں مذہبی، سیاسی، تمدنی اور علمی لحاظ سے بہت ترقی ہوئی۔ ان کے 500 سالہ دور حکومت کو درج ذیل تین ادوار میں تقسیم کیا جاسکتا ہے۔

(1) دور عروج:

یہ دور 132ھ سے 247ھ تک پھیلا ہوا ہے۔ اس میں بنو عباس کے پہلے دس خلفاء آتے ہیں۔ یہ فرمانروا غیر معمولی صلاحیتوں کے مالک اور اعلیٰ پایہ کے مدبر تھے۔ اس دور میں تہذیب و تمدن اور علوم و فنون کو بہت ترقی ہوئی، اور عجمی اثر و رسوخ



کو بہت فروغ ہوا۔ آٹھویں خلیفہ معتمد نے فوج میں عربوں کی بجائے ترکوں کو بھرتی کرنا شروع کر دیا جس کا اثر یہ ہوا کہ ترک بہت زور پکڑ گئے۔

(2) زوال پذیر دور:

یہ دور 247ھ سے 400ھ تک جاری رہا۔ یہ انحطاط کا دور ہے، اس دور میں عباسی حکومت کمزور ہونا شروع ہو گئی اور سلطنت کا سارا کاروبار امیر الامراء کی مرضی و منشا کے مطابق ہونے لگا۔ اس دور میں سامانیوں اور صفاریوں کی خود مختار حکومتیں وجود میں آئیں۔

(3) دور زوال:

یہ دور 400ھ سے 655ھ پر محیط ہے۔ اس دوران سلاجوقیوں کو بہت غلہ حاصل ہوا اور خلفائے بنو عباس کی حیثیت کٹھ پتلیوں کی سی ہو گئی۔ آخر 656ھ میں ہلاکو خان نے بغداد پر حملہ کیا اور خلیفہ معتمد باللہ کو قتل کر کے بنو عباس کے دور خلافت کو ہمیشہ کیلئے ختم کر دیا۔

2- بنو عباس کا دور عروج

2.1 ابوالعباس سفاح (132ھ تا 136ھ بمطابق 749ء تا 753ء)

ابوالعباس کا پورا نام ابوالعباس عبداللہ بن محمد تھا۔ ابو مسلم خراسانی کی کامیاب تحریک کے بعد جب عباسی حکومت قائم ہوئی تو ابوالعباس 132ھ میں پہلا خلیفہ بنایا۔ اس نے اپنی خلافت کے استحکام کی خاطر بڑی خونریزی کی اور بنو امیہ پر اس کی سختیاں انتہاء کو پہنچ گئیں۔ داؤد بن علی حاکم حجاز نے مکہ اور مدینہ میں مقیم تمام بنو امیہ کو قتل کروا دیا۔ سلیمان نے بصرہ کے اسمعیلوں کو قتل کرا کے ان کی نعشیں شاہراہوں پر پھینکوا دیں، عبداللہ بن علی نے شام میں رہنے والے تمام بنو امیہ کو تہ تیغ کر ڈالا اور سوائے شیر خوار بچوں کے کوئی بھی اس کے انتقام سے بچ نہ سکا۔ نوبت یہاں تک پہنچی کہ زندوں کے علاوہ مردوں کو بھی معاف نہیں کیا گیا اور سوائے حضرت عمر بن عبدالعزیز کے بنو امیہ کے تمام خلفاء کی قبریں اکھاڑ کر ان کی ہڈیاں جلائی گئیں۔ ہشام کی لاش

سالم نکل آئی تو اسے کوڑے مروا کر سولی پر لٹکایا گیا اور پھر اسے نذر آتش کر دیا۔ اس خونریزی کی وجہ سے ابو العباس کا لقب ”سفاح“ پڑ گیا جس کے معنی ہیں ”خونریز“۔

سفاح نے تمام بنو امیہ کا خاتمہ کر دیا، اس خاندان کا صرف ایک فرد عبدالرحمن بھاگ کر نکل گیا اور اسپین پہنچ کر اس نے بنو امیہ کی عظیم الشان سلطنت قائم کی جو 300 سال تک بڑی کامیابی سے قائم رہی۔ سفاح نے عراق کے ایک قصبہ انبار کے نزدیک ایک شہر ”ہاشمہ“ آباد کر کے اسے پایہ تخت قرار دیا۔

2.1.1 بغاوتیں اور ان کا استحصال:


ابو العباس کے بے پناہ جبر و تشدد کے باعث بنو امیہ کے حامی امراء نے دمشق، حمص اور قنسرین کے مقامات پر بغاوت کردی اور اکثر صوبائی گورنروں نے خود مختاری کا اعلان کر دیا۔ اس طرح آرمینیا، موصل اور سندھ کے حاکموں نے اطاعت سے انکار کر دیا چنانچہ ان کی سرکوبی کیلئے متعدد لشکر روانہ کئے گئے جنہوں نے کئی معرکوں کے بعد ان صوبوں کو مطیع بنایا۔ ان کے علاوہ حامیان اہل بیت نے بھی چند ایک مقامات پر شورشیں برپا کیں۔ بخارا کے حامیان اہل بیت نے 30 ہزار لشکر کے ساتھ بغاوت کی مگر شکست کھا کر منتشر ہو گئے۔ اسی طرح ایک خراسانی امیر، بسام بن ابراہیم نے اہل بیت کی حمایت میں بغاوت کی مگر عباسی فوج کے مقابلے میں شکست کھائی اور مارا گیا۔

علاوہ ازیں خوراج بھی بنو عباس کے مخالف تھے جنہوں نے بحرین و عمان میں بغاوت کردی۔ سفاح نے ایک سردار خازم کو سرکوبی پر مامور کیا جس نے کئی لڑائیوں کے بعد ان کا زور توڑ دیا۔

2.1.2 فتوحات:

ابو العباس سفاح نے نہ صرف ”کما بلکہ بیرونی فتوحات کا سلسلہ بھی جاری رکھا۔ اس عہد میں سرحد چین پر ختن، چاچ، فرمانہ، اور مسلمانوں کو شکست اٹھانی پڑی اور کچھ ملطیہ کے علاقے رومیوں سے بھی جھڑپیں ہوئیں مگر ان میں

اموی خلافت کے خاتمے کے بعد زندگی کے سب ہی شعبوں میں شکست و...



2.2.1 بغاوتیں اور ان کا سد باب:

منصور کا چچا عبداللہ بن علی اپنے آپ کو خلافت کا زیادہ حقدار سمجھتا تھا، اس نے منصور کی بیعت کرنے سے انکار کر دیا اور خود خلافت کا دعویٰ کر دیا، اس پر منصور نے اس کے خلاف ابومسلم خراسانی کی قیادت میں لشکر بھیجا جس نے عبداللہ بن علی کی فوج کو شکست دی۔ عبداللہ بن علی گرفتار ہو گیا، بعد میں اسے قید میں ڈال دیا گیا اور وہیں اس کی وفات ہوئی۔

2.2.2 ابومسلم خراسانی کا قتل:

ابومسلم خراسانی خلافت بنو عباس کے بانیوں میں سے تھا جسے منصور اپنے اقتدار کیلئے خطرہ تصور کرتا تھا چنانچہ اس نے اسے دھوکے سے قتل کروا دیا۔ ابومسلم خراسان اور فارس میں بہت ہر دلعزیز تھا، اس کی ہلاکت سے فائدہ اٹھاتے ہوئے سنباد نامی ایک آتش پرست نے عباسیوں کے خلاف خراسان میں علم بغاوت بلند کر دیا جسے منصور کی فوج نے عدان اور رے کے درمیان شکست دی۔


علاوہ ازیں منصور کے عہد میں امام عبداللہ نفس ذکیہ نے جزیرہ میں، منبہ بن حرمہ نے اور عبد الجبار ازدی نے خراسان میں، موصل اور بحرین میں خورارج نے اور اصفہان میں فرقہ اوندیہ نے مختلف مواقع پر بغاوتیں کیں جن پر منصور نے بڑی ہمت سے قابو پا لیا۔

2.2.3 فتوحات:

داخلی شورشوں اور بغاوتوں کے باوجود منصور نے بیرونی فتوحات کا سلسلہ جاری رکھا چنانچہ منصور کے ایک سردار عمر بن علاء نے کوہستان، طبرستان اور دماوند کے علاقے فتح کئے، سندھ کے کئی علاقوں بھی منصور کے عہد خلافت میں عباسی مملکت میں شامل ہوئے۔

2.2.4 ولی عہد کی تبدیلی:

عبداللہ سفاح نے اپنے بھتیجے عیسیٰ بن موسیٰ کو منصور کے بعد ولی عہد نامزد کیا تھا، خلیفہ بننے کے بعد منصور نے



ایک سازش کے تحت عیسیٰ بن موسیٰ کو زبردستی اس عہدے سے دست بردار کروایا اور اس کے بجائے اپنے بیٹے مہدی کو ولی عہد مقرر کر دیا۔ یہ پہلی وصیت شکنی تھی جو کسی عباسی خلیفہ نے کی اس کے بعد جس قدر خلفاء کا تقرر ہوا وہ سب منصور ہی کی نسل سے تھے۔

2.2.5 وفات:

158ھ میں سفر حج کے دوران منصور بیمار پڑ گیا اور راستے میں ہی بیر معونہ کے مقام پر 6 ذی الحجہ 158ھ میں اس کی

وفات ہو گئی۔

2.2.6 سیرت اور کارنامے:

سیرت کے لحاظ سے منصور ایک بلند پایہ انسان تھا۔ اس کا اخلاق پاکیزہ اور عادات شستہ مگر سادہ تھیں، مورخین کے خیال میں عقل و رائے، حزم و احتیاط، سیاست و تدبیر اور ہمت و استقلال میں تمام عباسی خلفاء میں کوئی بھی اس کا ہم پایہ نہیں تھا، وہ نازک سے نازک موقعوں پر بھی گھبراتا نہیں تھا۔

عباسی حکومت کو بیرونی اور اندرونی خطرات سے محفوظ کرنے کے بعد منصور انتظامی امور کی طرف متوجہ ہوا۔ اس نے علمائے دین کو خلیفہ کے تابع کر کے انہیں انتظام سلطنت میں ثانوی حیثیت دے دی۔ اس طرح علمائے دین عباسی حکومت کے بھی خواہ ہو گئے اور عباسی حکمرانوں کو دینی علماء کی ایسی حمایت حاصل ہوئی جس سے اموی حکمران ہمیشہ محروم رہے تھے۔

منصور نے محکمہ جاسوسی قائم کیا اور کافی تعداد میں وقائع نویسوں کو سرکاری ملازمت میں بھرتی کیا گیا، محکمہ ڈاک کو بھی بہترین طریقہ پر منظم کیا گیا اور ان تدابیر کے باعث خلیفہ منصور اپنے افسران اور امراء کی حرکات سے ہر وقت باخبر رہتا تھا۔

منصور کی کفایت شعاری حد سے بڑھی ہوئی تھی، یہاں تک کہ وہ بخیل مشہور ہو گیا۔ اس کا ایک مشہور مقولہ تھا کہ ”دولت حکومت کیلئے حصن (قلعہ) اور دین اور دنیا کیلئے بمنزلہ رکن ہے“۔ اس کا میچہ تھا کہ شہروں کی تعمیر اور لوگوں کی فلاح و بہبود پر روپیہ خرچ کرنے کے باوجود جب اس کی وفات ہوئی تو اس وقت خزانے میں اتنی رقم موجود تھی جس سے حکومت کے دس سال تک تمام اخراجات پورے ہو سکتے تھے۔

انتظامی خوبیوں کے علاوہ منصور کا عہد حکومت علمی کمالات کی وجہ سے بھی مشہور ہے۔ منصور فقہ کا ماہر تھا اور علم نجوم فلسفہ سے بھی اسے بہت دلچسپی تھی۔ اس نے ہمیشہ اہل قلم کی سرپرستی کی، اسی خلیفہ کے زمانے میں ارسطو کی کتابوں کا یونانی زبان سے عربی میں ترجمہ ہوا۔

استحکام سلطنت کے بعد منصور نے حکومت میں اہم تبدیلیاں کیں۔ وزیر، حاجب اور کاتب جیسے اہم اراکین سلطنت کے عہدے وجود میں آئے، بعد ازاں یہی افسران تین محکموں کے سربراہ مقرر ہوئے، صوبہ جات سلطنت کی تنظیم نو کی گئی اور ان کی حدود کا تعین کیا گیا۔ منصور صوبائی گورنروں کو بکثرت ایک جگہ سے دوسری جگہ تبدیل کرتا رہتا تھا تا کہ کوئی سازش جڑ نہ پکڑ سکے اور صوبائی حاکم اپنے عہدہ کو موروٹی نہ تصور کرے۔ ان تدابیر سے ملک کی سیاسی و اقتصادی حالت پر خوشگوار اثر پڑا۔

2.3 محمد مہدی (158ھ تا 169ھ بمطابق 775ء تا 785ء):

ابو جعفر منصور کی وفات کے بعد خلیفہ مہدی 158ھ میں تخت نشین ہوا۔ اس وقت اس کی عمر 33 سال تھی، مہدی کے دور حکومت کے اہم واقعات حسب ذیل ہیں۔

2.3.1 عام معافی کا اعلان:

منصور نے اپنے عہد حکومت میں تمام سیاسی حریفوں کا قلع قمع کر دیا تھا، بنو امیہ کا خاتمہ ہو چکا تھا اور حامیان اہل بیت کا بھی دم غم ٹوٹ چکا تھا، مدینہ منورہ میں مقیم علویوں کی نقل و حرکت پر سخت پابندیاں عائد تھیں جن کے باعث وہ انتہائی مصیبت میں اپنی زندگی کے دن کاٹ رہے تھے۔ مہدی نے تخت نشین ہونے کے بعد پہلا کام یہ کیا کہ تمام علویوں کیلئے عام معافی کا اعلان کیا۔ آل حضرت علیؑ کے تمام قیدیوں کو رہا کر دیا، ان کی ضبط شدہ جائدادیں انہیں واپس کر دیں اور ان پر سے دیگر پابندیاں بھی ہٹا دیں۔ خلیفہ کے اس رحمدلانہ رویے نے اسے عوام میں بہت مقبول بنا دیا۔

2.3.2 زندیقیوں کی بغاوت:

مہدی کے زمانے میں ایک خراسانی ملحد ہاشم بن حاکم نے پیغمبری کا دعویٰ کیا۔ چونکہ اس کی شکل و صورت بھدی اور

بھونڈی تھی، اس لئے وہ ہمیشہ اپنے چہرے پر نقاب ڈالے رکھتا تھا جس پر اس کا نام مقنع (نقاب پوش) پڑ گیا۔ وہ مسئلہ تناخ کا قائل تھا، اس نے اپنے پیروؤں کو یہ تعلیم دی کہ اللہ تعالیٰ اس کے جسم میں حلول کر گیا ہے۔ چونکہ وہ شعبدہ باز اور جادوگر تھا اس لئے اپنے دعویٰ کی تائید میں اس نے مختلف قسم کے شعبدے دکھا کر لوگوں کو گمراہ کیا۔ کہا جاتا ہے کہ اس نے ماوراء النہر کے قریب خشب کے کنویں میں سے ایک مصنوعی چاند نکالا جس کی روشنی چھ میل تک جاتی تھی۔

بہت جلد اس ملحد ہاشم بن حاکم نے اپنے پیروؤں کی اچھی خاصی جمعیت فراہم کر لی اور چند قلعوں پر قبضہ کر لیا۔ خلیفہ مہدی نے اس کی سرکوبی کیلئے اپنے ایک تجربہ کار جرنیل مسیب کو روانہ کیا، مسیب نے اس ملحد کو بیس ہزار پیروؤں سمیت گھیر لیا اور اتنا سختی سے محاصرہ کیا کہ اس نے مایوس ہو کر خودکشی کر لی اور اس کے ساتھی یا تو منتشر ہو گئے یا گرفتار ہو کر قتل ہوئے۔

2.3.3 دیگر بغاوتیں:

مہدی کے عہد میں خراسان میں یوسف بن ابراہیم، جزیرہ میں عبدالسلام اور مصر کے علاقہ میں ایک نامور سردار نے علم بغاوت بلند کیا مگر خلیفہ مہدی کے جرنیلوں نے بروقت فوج کشی کر کے ان باغی سرداروں کا قلع قمع کر دیا۔

2.3.4 رومیوں کے ساتھ معرکہ آرائیاں:

مہدی کے زمانے میں رومی سپہ سالار میخائل نے سرحدی علاقوں پر حملہ کر کے مسلمانوں کا قتل عام کیا جس پر 163ھ میں مہدی نے بذات خود رومیوں کے خلاف فوج کشی کی اور ان کے متعدد شہروں کو فتح کر لیا۔ دو سال بعد مہدی نے اپنے لڑکے ہارون الرشید کو ایک لاکھ سپاہیوں کا لشکر جراردے کر رومیوں کے خلاف جنگ لڑنے کیلئے بھیجا۔ عباسی فوج ایشیائے کوچک میں سے یلغار کرتی ہوئی آبنائے باسفورس تک پہنچ گئی۔ رومیوں کی ملکہ ایرینی نے گھبرا کر مسلمانوں سے صلح کر لی اور ایک بہت خطرہ رقم بطور تاوان جنگ ادا کی۔ اس مہم کے باعث رومیوں پر عباسی طاقت کا رعب چھا گیا اور وہ مسلمانوں کے علاقوں پر دست درازی کرنے سے گریز کرنے لگے۔

2.3.5 سپین اور سندھ میں فوجی کارروائیاں:

مہدی نے سپین کی اموی حکومت کے خلاف فوج کشی کی مگر عباسی فوجوں کو اس مہم میں ناکامی ہوئی۔ اس طرح سندھ



میں عبدالملک بن شہاب نے فوجی کارروائی کی مگر اسے اپنے مقصد میں ناکامی ہوئی۔

2.3.6 اصلاحات اور رفاه عامہ کے کام:


مہدی کا دس سالہ دور رعایا کے لئے امن و امان اور خوشحالی کا دور تھا۔ مہدی نے رعایا کی فلاح و بہبود کے لئے کئی کام کئے اور انتظام سلطنت کو بہتر بنانے کی خاطر کئی اصلاحات نافذ کیں۔

مہدی نے تمام محکموں کی از سر نو تنظیم کی اور ہر ایک محکمے کیلئے جدا جدا نگران مقرر کئے، بغداد، یمن، مکہ اور مدینہ کے درمیان ڈاک کا سلسلہ قائم کیا، کورھیوں اور جذامیوں کیلئے بیت المال سے وظائف مقرر کئے۔ مکہ کو جانے والے تمام راستوں کو درست کرا کے جابجا قافلوں کے ٹھہرنے کیلئے سرائیں بنوائیں اور کنوئیں کھدوائے، سڑکوں کی مرمت کرائی، جابجا پانی کے حوض بھی بنوائے تاکہ گزرنے والے قافلوں کے جانوروں کو پانی کی تکلیف محسوس نہ ہو، خلیفہ ولید بن عبدالملک کی طرح مہدی کوئی عمارت بنوانے کا بہت شوق تھا، چنانچہ دجلہ کے کنارے اس نے ایک نیا محل بنوایا، بصرہ کی جامع مسجد اور مسجد حرام کی توسیع کی، رومی سرحد پر کئی نئے قلعے تعمیر کرائے اور عیسیٰ آباد میں ایک نئی نکل سال قائم کی۔ علاوہ ازیں اپنی ملکہ کے کہنے پر مہدی نے مدینہ کے پانچ سوانصار کو اپنا باڈی گارڈ مقرر کیا اور ان کو گزارہ کرنے کیلئے زمینیں عطا کیں۔

2.3.7 وفات اور سیرت:

169ھ میں خلیفہ مہدی نے وفات پائی۔ مرنے سے پہلے اس نے اپنے ونوں بیٹوں بادی اور ہارون الرشید کو یکے بعد دیگرے اپنا جانشین مقرر کیا۔ مہدی طبعاً حلیم اور خوددار واقع ہوا تھا اور اس کے مزاج میں غصہ کا مادہ کوٹ کوٹ کر بھرا ہوا تھا۔ مختلف موقعوں پر بڑے بڑے سیاسی مجرموں کو اس نے معمولی فہمائش کرنے کے بعد چھوڑ دیا۔

اس نے اپنے فرائض منصبی کی ادائیگی میں کبھی تساہل سے کام نہ لیا، مذہب کا وہ پابند تھا، چنانچہ وہ کسی غیر شرعی حرکت کو گوارا نہ کرتا تھا، زندیقوں اور ملحدوں کا وہ جانی دشمن تھا۔ انصاف اور مساوات کے اصولوں کا وہ دلدادہ تھا، قاضی کی عدالت میں وہ خود بھی عام ملزموں کی طرح پیش ہوتا تھا اور اس کے فیصلے کا احترام کرتا تھا، مساجد میں بادشاہوں کی حفاظت کیلئے جو مقصورے بنائے گئے تھے مہدی نے انہیں اکھڑا دیا۔ فیاض اور سخا تھا کہ چند ہی سالوں میں اس نے منصور کے جمع کئے ہوئے خزانے کو لٹا دیا۔



2.4 موسیٰ الہادی (169ھ تا 170ھ: بمطابق 785ء تا 786ء)

مہدی کی وصیت کے مطابق موسیٰ الہادی 169ھ میں تخت پر بیٹھا، مہدی کی بیوی ملکہ خیزران مہدی کے بجائے اپنے بیٹے ہارون کو ولی عہد بنانا چاہتی تھی۔ لیکن مہدی کی اچانک وفات کی وجہ سے ایسا نہ ہو سکا۔ ہادی اپنی ماں خیزران کے اس عمل سے شاکہ تھا چنانچہ اس نے اپنی ماں کو آہستہ آہستہ امور سلطنت سے بے دخل کر دیا۔

2.4.1 حسین بن علی کی بغاوت:

ہادی کے عہد میں اہل بیت کے ایک ممتاز فرد حسین بن علی بن حسن نے مدینہ میں اپنے خلیفہ ہونے کا اعلان کر دیا، اہل مدینہ نے اس کے ہاتھ پر بیعت کرنی شروع کر دی۔ عراق سے کچھ لوگ بھی اس کی امداد کرنے پر تیار ہو گئے، حسین بن علی نے مدینے کے والی کو شکست دے کر اس شہر کے خزانے پر قبضہ کر لیا اور گیارہ دن تک اس نے مدینہ پر حکومت کی، ہادی نے محمد بن سلیمان کو اس کی سرکوبی کیلئے بھیجا، فح کے مقام پر فریقین کے درمیان جنگ ہوئی جس میں حسین بن علی اپنے ساتھیوں سمیت مارے گئے اور اس طرح یہ بغاوت فرو ہو گئی۔

2.4.2 حمزہ خارجی کی بغاوت:

جزیرہ میں حمزہ بن مالک نے بغاوت کر دی اور وہاں کے حاکم منصور بن زیاد کو شکست دے دی، لیکن جلد ہی حمزہ کو اس کے اپنے آدمیوں نے مروادیا اور اس طرح یہ بغاوت ختم ہو گئی۔

2.4.3 ولی عہدی کا مسئلہ اور ہادی کی وفات:

ہادی نے مہدی کے وصیت نامہ کی خلاف ورزی کرتے ہوئے ہارون کو ولی عہدی سے محروم کر کے اپنے لڑکے جعفر کو اپنا جانشین نامزد کرنا چاہا۔ اکثر امراء نے اس کی تائید کی اور ہارون بھی ولی عہدی سے دست بردار ہونے پر آمادہ ہو گیا مگر یحییٰ برکی نے ہارون کو ایسا کرنے سے باز رکھا، ابھی یہ کش مکش جاری تھی کہ ہادی 170ھ میں اس جہان فانی سے چل بسا اور ہارون کیلئے راستہ خود بخود صاف ہو گیا۔

2.5 ہارون الرشید (170ھ تا 193ھ بمطابق 786ء تا 809ء):

عباسی حکمرانوں میں خلیفہ ہارون الرشید کا عہد بہت شاندار تھا، یہ نامور خلیفہ بمقام رائے پیدا ہوا۔ ہارون کی تعلیم و تربیت خلیفہ مہدی کی نگرانی میں ہوئی تھی، خلیفہ مہدی کی وصیت کے مطابق ہارون الرشید اپنے بھائی ہادی کی وفات کے بعد 3 برس کی عمر میں تخت پر بیٹھا۔

2.5.1 شاندار زمانہ:

ہارون کی سلطنت میں وسطی اور مغربی ایشیاء اور افریقہ کے بہت سے علاقے شامل تھے، بغداد اس وسیع سلطنت کا پایہ تخت تھا، یہ شہر اپنی عظمت، عالی شان محلات اور عمارتوں کے باعث دینی اور دنیاوی علوم کا مرکز بنا ہوا تھا، خلیفہ خود عالم فاضل تھا اور اہل علم کی سرپرستی کرتا تھا، ایک دعوت کے موقع پر خود خلیفہ ہارون ہارون نے ایک نایب عالم ابو معاویہ کے ہاتھ دھلوائے، خلیفہ کی اس قدردانی کے باعث بغداد میں مختلف علوم و فنون کے ماہر دور دراز سے کھچے چلے آئے۔ ہارون الرشید کی بیوی زبیدہ، ہمدرد اور سخی عورت تھی، اس نے دجلہ سے ایک نہر مکہ تک کھدوائی جس سے حرمین شریفین میں پانی کی قلت کی دور ہو گئی یہ نہر آج تک نہر زبیدہ کے نام سے مشہور ہے۔

2.5.2 بغاوتوں اور شورشوں کا قلع قمع:

(الف) یحییٰ ابن عبد اللہ کا خروج:

176ھ میں محمد نفس الزکیہ کے چھوٹے بھائی یحییٰ بن عبد اللہ نے شمالی ایران کے دشوار گزار علاقے دیلم میں عباسی حکومت کے خلاف اعلان جنگ کر دیا، ہارون نے اس کے مقابلے پر فضل بن یحییٰ کو روانہ کیا مگر چونکہ برمکیوں کا مذہبی رجحان اہل بیت کی طرف تھا اس لئے فضل نے ہوشیاری سے کام لیتے ہوئے یحییٰ کو صلح کر لینے پر آمادہ کر لیا، چنانچہ معافی اور امان نامہ حاصل کرنے کے وعدے پر یحییٰ ابن عبد اللہ فوجی سرگرمیوں کو ترک کر کے بغداد چلا آیا، اس طرح یہ شورش یا سانی رفع ہو گئی۔

(ب) دمشق میں فساد:

دمشق کے یمنی اور مصر قبائل کے درمیان پرانی عصبیتیں دوبارہ جاگ اٹھنے کی وجہ سے ان کے درمیان خانہ جنگی کا سلسلہ شروع ہو گیا۔ 179ھ میں مصری قبیلہ کے ایک رئیس نے دمشق پر قبضہ کر کے یمنیوں کے محلوں کو خوب لوٹا اور شاہی فوجوں کا کئی مرتبہ کامیابی سے مقابلہ کیا، آخر موسیٰ بن عیسیٰ حاکم شام کی کوششوں سے یہ فتنہ بمشکل فرو کر دیا گیا۔

ان دنوں شمالی افریقہ میں مصر کی غربی جانب کا تمام علاقہ سیاسی بد امنی کا مرکز بن گیا، ہارون الرشید نے ابراہیم بن اغلب کو اس علاقے کا موروثی حاکم تسلیم کر کے سیاسی بے چینی کا خاتمہ کر دیا اور اس کے عوض ابراہیم بن اغلب نے ایک معقول رقم بطور خراج خلیفہ بغداد کو دینی منظوری۔

(ج) خارجیوں کی بغاوتیں:


ہارون کے عہد میں خارجیوں نے موصل، حلوان، بھٹان اور خراسان میں بغاوتیں کیں مگر شاہی فوجوں نے خارجیوں کا قلع قمع کر کے ان علاقوں میں کامل امن و امان قائم کر دیا، حلوان میں ایک خارجی عورت لیلیٰ نے کچھ عرصے مزاحمت جاری رکھی لیکن بالآخر اطاعت قبول کر لی۔

(د) رافع بن لیث کی بغاوت:

سمرقند میں ایک فوجی افسر رافع بن لیث نے بغاوت کر کے اس شہر پر قبضہ کر لیا۔ آخر ہارون کے جرنیل نے رافع بن لیث کو شکست دیکر سمرقند پر دوبارہ قبضہ کر لیا لیکن یہ بغاوت مکمل طور پر کافی مدت کے بعد فرو ہوئی۔

2.5.3 فتوحات:

فتوحات کے لحاظ سے بھی ہارون کا زمانہ بہت مشہور ہے، ان دنوں قسطنطنیہ اور اناطولیہ کے رومی باشندوں نے ملکہ ایرینی کی بجائے نفقور کو اپنا شہنشاہ تسلیم کر لیا، نئے شہنشاہ روم نے ہارون سے ایک خط کے ذریعے اس تمام رقم کی واپسی کا مطالبہ کیا جو ملکہ ایرینی نے جزیہ کے طور پر مسلمانوں کو ادا کی تھی، اس مطالبہ پر ہارون نے سخت طیش کی حالت میں شہنشاہ نفقور کو



23 سال حکومت کرنے کے بعد یہ خلیفہ 193ھ میں فوت ہو گیا۔

2.6 امین الرشید (193ھ تا 198ھ بمطابق 809ء تا 813ء)

ہارون الرشید نے اپنے بیٹوں امین الرشید اور مامون الرشید کو ولی عہد مقرر کیا تھا، ولی عہدی میں پہلا نمبر امین کا اور دوسرا مامون کا تھا، لہذا ہارون کو وفات کے بعد امین تخت نشین ہوا۔


امین بڑا عیش پرست اور رنگین مزاج تھا، اسے امور سلطنت سے کوئی دلچسپی نہ تھی، اس نے مختلف اطراف سے مسخرے، داستان گوار اور باب نشاٹ منگوائے، ان کی بڑی بڑی تنخواہیں مقرر کیں اور اپنے شب و روز ان کی محفلوں میں بسر کرنے لگا۔ اس نے ہاتھی، عقاب، سانپ اور گھوڑے کی شکل کی کشتیاں بنوائیں، ان میں بیٹھ کر وہ دجلہ کی سیر کیا کرتا تھا۔

2.6.1 امین اور مامون کے اختلافات:

اس عہد کی قابل ذکر بات صرف امین اور مامون کے باہمی اختلافات ہیں جو بالآخر خانہ جنگی پر منبج ہوئے اور جن کی پاداش میں امین کو خلافت اور زندگی دونوں سے ہاتھ دھونا پڑے دونوں بھائیوں کی کشیدگی کے اسباب حسب ذیل تھے

1- ہارون نے سلطنت کو اپنے بیٹوں میں تقسیم کر کے ایک بہت بڑی سیاسی غلطی کا ارتکاب کیا۔ اس نے عراق اور مغربی ممالک امین کے سپرد کر دیئے اور ایران و خراسان مامون کی تحویل میں ے دیئے تھے۔ اس طرح دونوں بھائی ملکی تقسیم اور جاہ و اقتدار میں برابر کے شریک تھے، خلافت اگرچہ امین کی تھی لیکن مامون کو اپنے علاقہ کے انتظامی معاملات میں کامل اختیارات حاصل تھے، صرف خطبہ، سکہ اور رسمی اطاعت کی حد تک وہ خلافت بغداد کے ماتحت تھا۔ ان حالات میں ذرا سی غلط فہمی بھی وجہ خصمت بن سکتی تھی۔

2- وفات سے پہلے ہارون نے وصیت کی تھی کہ خراسانی مہم میں اس کے ہمراہ جس قدر فوج، خزانہ اور مال و اسباب ہے وہ سب مامون کے پاس مرو میں بھیج دیا جائے۔ امین کو جب اس بات کا علم ہوا تو اس نے وزیر سلطنت فضل بن ربیع کو خفیہ طور پر لکھا کہ کل خزانہ اور فوج بغداد روانہ کر دی جائے، فضل بن ربیع امین کا طرف دار تھا اور اتنا بااثر تھا کہ سارا دربار اس کے اشاروں پر حرکت کرتا تھا، اس لئے وہ ہارون الرشید کی وصیت کے برخلاف سارے سامان



اور فوج کے ساتھ بغداد روانہ ہو گیا۔ اس طرح ہارون کے یوم وفات سے ہی دونوں بھائیوں کے اختلافات کا آغاز ہو گیا جس کی ابتداء امین کی طرف سے ہوئی۔

3۔ امین طبعاً خود غرض اور غیر ذمہ دار واقع ہوا تھا اور چونکہ وہ خالص ہاشمی تھا، اس لئے تمام عمائد بنو ہاشم اور فوج کا بڑا حصہ اس کا طرفدار تھا، اس لئے وہ بڑی آسانی سے اپنے بھائی کی حق تلفی پر آمادہ ہو سکتا تھا۔

4- عباسی حکومت میں اس وقت عربی اور عجمی دو مخالف گروہوں میں بٹے :- اے تھے، امین کی مال ہاشمیہ تھی، اس لئے اسے عربوں کی حمایت حاصل تھی۔ مامون کی ماں عجمی النسل تھی، اس لئے ایرانی اور خراسانی اس کے بھی خواہ تھے، امین بغداد میں تھا جو دنیاے عرب کا مرکز تھا اور مامون مرو میں مقیم تھا جو خراسان کا صدر مقام تھا، دونوں بھائیوں کی باہمی آویزش کے پس پردہ ممالک اسلامیہ کے یہ دو مخالف گروہ زور آزمائی کر رہے تھے۔

2.6.2 امین کی بد عہدی:

خلافت ملنے کے کچھ ہی عرصہ کے بعد امین نے فضل بن ربیع کے اکسانے پر مامون الرشید کو ولی عہدی سے دستبردار ہونے کو کہا، جب مامون نے انکار کر دیا تو امین نے ہارون کا وصیت نامہ پھاڑ دیا اور مامون کی جگہ اپنے بیٹے موسیٰ کو ولی عہد بنا دیا، اس پر مامون نے بغاوت کر دی اور اپنی خلافت کا اعلان کر دیا۔

2.6.3 ایمین و مامون کی جنگ:

195ھ میں امین نے علی بن عیسیٰ کو پچاس ہزار نفوس پر مشتمل فوج دے کر جو کہ بڑے ساز و سامان سے آراستہ تھی خراسان کی طرف روانہ کیا۔ مامون نے مقابلے کیلئے طاہر بن حسین کو حکم دیا۔ جو اس وقت رے میں تھا، علی نے بھی رے کا رخ کیا۔ اگرچہ طاہر کی فوج کی تعداد صرف چار ہزار تھی مگر وہ اس ثابت قدمی سے لڑی کہ علی بن عیسیٰ کی فوج میں ہلچل مچ گئی، اس ہنگامہ میں اچانک ایک تیر علی لگا اور اس کا خاتمہ ہو گیا، اس پر بغداد کی فوج بھاگ کھڑی ہوئی۔

پہلی جنگ میں شکست کے بعد امین نے عبدالرحمن بن جبلة کو 20 ہزار فوج دے کر بھیجا۔ مامون کی فوج، جس کی قیادت طاہر بن حسین کر رہا تھا، نے اس کو بھی شکست دی سارا عراق طاہر کے قبضہ میں آ گیا۔



اب امین نے ایک عظیم الشان فوج آراستہ کی جس کی تعداد چالیس ہزار کے قریب تھی، اور اس کی کمان دولت عباسیہ کے نامور سالاروں احمد بن مزید اور عبداللہ بن قحطبہ کے سپرد کی گئی۔ طاہر کیلئے ان بہادروں کا مقابلہ کرنا مشکل تھا، چنانچہ اس نے تدبیر سے کام لیتے ہوئے جعلی خطوط اور قاصدوں کے ذریعہ سے ان دونوں سالاروں میں پھوٹ ڈال دی اور وہ دونوں آپس میں ہی لڑ گئے اور طاہر سے جنگ کئے بغیر واپس لوٹ گئے۔

یکے بعد دیگرے تین بغدادی فوجوں کی ناکامی نے ہر طرف طاہر کی دھاک بٹھادی، اس نے بڑھ کر ہوا، یمامہ، بحرین، عمان اور واسطہ پر قبضہ کر لیا۔ کوفہ، بصرہ اور موصل کے حکام نے خود ہی اطاعت کے خطوط روانہ کر دیئے، اسی اثناء میں مکہ اور مدینہ کی آبادی نے بھی امین کی بدعہدی کے پیش نظر اس کی بیعت فسخ کر دی اور مامون کی خلافت کو تسلیم کر لیا، اب امین کی حکومت صرف بغداد تک محدود ہو کر رہ گئی تھی اور طاہر مدائن کو فتح کرتا ہوا، بڑی تیزی سے بغداد کی طرف بڑھ رہا تھا، امین کے بہت سے افسر اس سے بد دل ہو کر طاہر سے ملنے لگے۔


2.6.4 بغداد کا محاصرہ اور امین کا قتل:

197ھ کے آغاز میں طاہر اور ہرثمہ نے مل کر بغداد کا محاصرہ کر لیا۔ اس نے شہر کے مختلف حصوں پر منجیقوں کے ذریعے سے آگ اور پتھر برسانا شروع کر دیے یہ محاصرہ پورے ایک سال تک جاری رہا۔ رفتہ رفتہ امین کے اکثر امراء خوب اور طمع کے ہاتھوں مجبور ہو کر طاہر کے دامن میں پناہ لینے پر مجبور ہو گئے۔ فضل بن ربیع جیسا آدمی روپوش ہو گیا اور اس کے ساتھیوں کی تعداد بالکل کم رہ گئی۔

محرم 198ھ میں مامون کی فوج بغداد میں داخل ہو گئی۔ امین نے کشتی میں بیٹھ کر بھاگنے کی کوشش کی مگر طاہر کے آدمیوں نے اسے پکڑ کر قید کر دیا اور بعد میں اسے قتل کر دیا، اس طرح امین کی حکومت کا خاتمہ ہو گیا۔

2.7 مامون الرشید (197ھ تا 218ھ بمطابق 813ء تا 833ء):

مامون الرشید کا اصل نام عبداللہ تھا، باپ نے اسے مامون کا لقب دیا، اس کی ولادت 170ھ میں ہوئی۔ مامون کی ابتدائی پرورش مشہور وزیر جعفر بن یحییٰ برکی کی نگرانی میں ہوئی تھی۔ خدا داد ذہانت اور اساتذہ کی محنت سے مامون نے بہت جلد



جملہ دینی و دنیاوی علوم میں خاطر خواہ دسترس حاصل کر لی۔ چونکہ اس کی ماں نسلا ایرانی تھی اس لئے وہ شروع سے ہی ایرانی تہذیب و تمدن کا دلدادہ تھا۔

2.7.1 عہد خلافت:

امین کے قتل کے بعد مامون الرشید کی خلافت کا باقاعدہ آغاز ہوا۔ خلیفہ بننے کے بعد وہ بدستور مرو میں ٹھہرا رہا اور اسے اپنا پایہ تخت بنائے رکھا۔ ان دنوں حکومت کی باگ ڈور اس کے ایرانی وزیر فضل بن سہل کے ہاتھ میں تھی جو بغداد میں رہتا تھا۔ فضل بن سہل کی غلط حکمت عملی سے عراق اور حجاز میں شورشیں برپا ہوئیں۔ اس پر مامون خراسان سے بغداد چلا آیا۔ کچھ عرصہ بعد مامون کی ایماء پر چند لوگوں نے فضل بن سہل کو قتل کر ڈالا اور مامون نے حسن بن سہل کو اپنا وزیر بنالیا اس طرح چند ہفتوں کے اندر اسلامی مملکت میں امن و امان قائم ہو گیا۔

2.7.2 خروج بابک خرمی اور رومیوں سے جنگ:

816ء میں ایک ایرانی شخص بابک خرمی نے ایک نیا مذہب ایجاد کیا جس میں عورتوں سے جنسی تعلقات قائم کرنے پر کسی اخلاقی اصول کی پابندی لازمی نہیں تھی۔ بہت جلد ہزاروں لوگ اس شخص کے پیرو ہو گئے، کئی مرتبہ مامون نے بابک خرمی کی سرکوبی کیلئے فوجیں بھیجیں مگر وہ اس کو مکمل طور پر زیر نہ کر سکیں۔

ایک مرتبہ جب مامون کی فوج نے بابک خرمی کو گھیرے میں لے لیا تو اس نے رومی شہنشاہ کو مامون کی سلطنت پر حملہ کرنے کیلئے اکسایا، چنانچہ رومی فوجوں نے اسلامی مملکت پر یلغار کر کے ہزاروں مسلمانوں کو تہ تیغ کر ڈالا۔ اس پر مامون نے فوجوں کی کمان اپنے ہاتھ میں لے لی اور رومی شہنشاہ کو متواتر شکستیں دے کر اسے صلح کرنے پر مجبور کیا۔ رومی حملوں کا سد باب کرنے کیلئے مامون نے طرطوس سے ستر میل کے فاصلے پر ایک بہت بڑا جنگی قلعہ بنوایا اور صوبہ شام کے سرحدی علاقوں کو مستحکم کیا گیا۔

2.7.4 حکومت کے نظم و نسق پر ایرانیوں کا غلبہ:

امویہ حکمرانوں کے عہد میں سلطنت کے نظم و نسق پر عربوں کو غلبہ حاصل تھا مگر چونکہ مامون کو امین پر ایرانیوں کی

بدولت فتح حاصل ہوئی تھی اس لئے اس نے سلطنت کے تمام بڑے بڑے عہدے مثلاً وزارت، فوج کی سپہ سالاری اور مشرقی صوبوں کی گورنری پر ایرانیوں کو مقرر کیا، جس پر مامون کی حکومت پر تمام ایرانی چھا گئے اور ایرانی تمدن کو خوب فروغ حاصل ہوا۔ فارسی زبان نے اس دور میں خوب ترقی کی اور کئی کتابوں کا غیر ملکی زبانوں سے فارسی میں ترجمہ ہوا۔


2.7.5 علمی ترقی:

ہارون اور مامون کے عہد حکومت میں دولت عباسیہ کو علم و فن اور تہذیب و تمدن کی دنیا میں شہرت دوام حاصل ہوئی۔ مؤرخین کے خیال میں مسلمانوں میں سے ایک بھی تخت نشین ایسا نہیں گزرا جو ذاتی فضل و کمال میں مامون کی شان یکتائی کا مثل ہو سکے۔ وہ ادب، حدیث، فقہ، شاعری، فلسفہ، ریاضی، غرضیکہ ہر فن کی بزم میں صدر نشین نظر آتا تھا۔ اس کے دور حکومت میں کرہ ارض کی پیمائش کی گئی، اسی زمانے میں ستاروں کی حرکات کا مطالعہ کرنے کیلئے پہلی رصد گاہ قائم ہوئی، دوربین ایجاد ہوئی، حساب، جیومیٹری، فلسفہ اور طب پر کتابیں لکھی گئیں۔ قیصر روم سے افلاطون، ارسطو، بقراط، جالینوس وغیرہ کی کتابیں منگوائی گئیں اور ان کا ترجمہ کیا گیا۔ تعلیمی ادارے جا بجا کھولے گئے، اور علم و ادب کا چرچا عام ہونے لگا۔

مامون کا عہد ہر لحاظ سے بنو عباس کا سنہری دور تھا، اس کے عہد میں دارالحکومت کی علمی ضیا پاشیاں بدستور جاری رہیں، بازنطینی شہنشاہ سے جنگ کے اختتام پر ایک مرتبہ ہارون نے کافی تعداد میں یونانی کتب حاصل کی تھیں۔ مامون نے شاہ روم کے پاس حکماء کا ایک وفد بھیجا جنہوں نے وہاں ایک کتب خانہ سے مفید کتابیں منتخب کیں اور ایسی کتب اپنے ساتھ لائے جو زیادہ تر فلسفہ سے متعلق تھیں۔ بعد ازاں ان کتابوں کا ترجمہ بیت الحکمت میں کیا گیا، بیت الحکمت کی مشہور اور قابل فخر شخصیات میں حنین بن اسحاق، یعقوب الکندی اور محمد بن موسیٰ الخوارزمی کے نام قابل ذکر ہیں۔

2.7.6 سیرت و کردار:

بیس سال پانچ ماہ حکومت کرنے کے بعد مامون 9 اگست 833ء کو فوت ہو گیا، اس وقت اس کی عمر اڑتالیس برس تھی۔ مامون الرشید رعایا پروری اور انصاف کرنے کے معاملے میں بہت مشہور تھا۔ اس کے ایوان عدالت میں امیر و غریب کی کوئی تمیز نہ تھی، اپنے پیشروؤں کے مقابلے میں وہ بہت رحمدل اور حلیم تھا، باپ کی طرح فیاض تھا حکومت کرنے کے سلسلے میں وہ مشیروں اور غیروں کا سہارا نہیں لیتا تھا، چنانچہ اس کا مقولہ تھا کہ!



”امیر معاویہؓ کی قوت عمرو بن العاص کی وجہ سے تھی، ولید بن عبد الملک کی قوت حجاج کے بل بوتے پر تھی، مگر میری عظمت کا راز میری ذات ہے۔“

مامون فلسفہ کے اثر کے تحت فرقہ معترضہ کا ہم خیال بن گیا تھا۔ وہ بڑا آزاد خیال خلیفہ تھا، اس کے دربار میں ہندو، عیسائی، یہودی، مجوسی ہر ایک مذہب کے عالم موجود تھے۔ وہ کسی کے مذہبی معاملات میں دخل نہیں دیتا تھا اور ہر ایک کو اپنے خیالات کی تشہیر کی اجازت تھی۔ اس کی علمی محفلوں میں ہر مکتب خیال کے لوگ فلسفیانہ اور مذہبی مباحث میں حصہ لیتے تھے اور وہ سب کی باتوں کو بڑی سنجیدگی سے سنتا تھا۔

تعب کی بات یہ ہے کہ مامون نے تمام مذاہب کے ساتھ تو بڑی رواداری کا سلوک کیا، مگر اس کے اپنے ہم مذہبوں کو اس کے معتزلی عقائد کی وجہ سے بہت تکالیف اٹھانی پڑیں۔ اس نے احمد بن واؤد کے اکسانے پر بڑے بڑے علمائے اسلام پر انتہائی مظالم توڑے، جب وہ طرطوس میں مقیم تھا تو اس نے اسحاق بن ابراہیم حاکم بغداد کو فرمان بھیجا کہ وہ شہر کے قاضیوں اور علماء کو بلا کر ان سے خلق قرآن کے متعلق پوچھے۔ جو شخص خلق قرآن کا اقرار کرے اس سے تعرض نہ کیا جائے اور جو شخص اس سے انکاری ہو اس پر انتہائی سختی کی جائے اور اسے زنجیروں میں جکڑ کر طرطوس روانہ کیا جائے۔ چنانچہ اسحاق بن ابراہیم نے مامون کے فرمان کی تعمیل کی شہر کے متعدد علماء اپنے عقائد پر سختی سے ڈٹے رہے۔ ان میں سے بعض کو تو شہید بھی کر دیا گیا، امام احمد بن حنبل کو بڑی بے دردی سے کوڑوں میں پیٹا گیا اور انہیں قید میں ڈال دیا گیا۔

2.7.7 وفات:

مامون الرشید ایشیائے کوچک میں ایک مہم کے سلسلہ میں طرطوس کے مقام پر خیمہ زن تھا کہ بیمار ہوا اور اسی بیماری میں اس کی وفات ہو گئی، اس وقت اس کی عمر اڑتالیس برس تھی، مرض الموت میں اس نے اپنے بھائی معتصم کو اپنا جانشین مقرر کیا۔

2.8 المعتصم باللہ (218ھ تا 227ھ بمطابق 833ء تا 842ء):

خلیفہ مامون کی وفات کے بعد فوج نے عباس بن مامون کو خلیفہ بنانا پابا مگر عباس نے باپ کی وصیت کا احترام کرتے ہوئے اپنے چچا المعتصم باللہ کی بیعت کر لی اور اس طرح المعتصم باللہ عباسی سلطنت کا فرمانروا تسلیم کر لیا گیا۔

2.8.1 معتمد کی حکمت عملی:

معتمد نے مامون کی پیروی کرتے ہوئے اپنی حفاظتی فوج میں ترک سپاہیوں کو بھرتی کیا اور معتزلی عقائد کی تبلیغ بڑے شد و مد سے کی۔ مامون کے عہد سلطنت کے نظم و نسق میں عربوں کی جگہ ایرانیوں نے لے لی تھی، قیام ترکستان کے زمانے میں مامون نے پہلی مرتبہ ترکوں کو فوج میں جگہ دی۔ معتمد نے ترک سپاہیوں کو زیادہ سے زیادہ تعداد میں بھرتی کیا اور انہیں زرق برق وردیاں اور بڑی بڑی تلواریں دیں۔

2.8.2 فوج میں ترک عنصر کا غلبہ:

معتمد کے زمانے میں ترک سپاہیوں کی تعداد اڑھائی لاکھ تک پہنچ گئی ذاتی طور پر ترک سپاہی خوبصورت، بہادر اور نڈر تھے اس لئے خلیفہ کی نظروں میں ان کی بہت وقعت تھی۔ غالباً اسی بنا پر خلیفہ معتمد نے سمرقند، فرغانہ اور ترکستان سے ہزاروں ترک سپاہی منگوائے اور انہیں فوج میں داخل کیا۔ وقتی طور پر خلیفہ کی یہ پالیسی کامیاب رہی کیونکہ ترکوں کی بہادری اور جنگ جوئی کے باعث بیرونی فتوحات میں اضافہ ہوا۔ دوسرے ایرانی اقتدار و اثر کمزور پڑ گیا۔ تاہم اس پالیسی کے دور رس نتائج اچھے نہ تھے ترک فوجی غیر مہذب تھے اور ان میں اطاعت، وفا شعاری اور نظم و ضبط کا مادہ نہیں تھا۔ وقت کے ساتھ ساتھ ترک سپاہی اتنے خود سر ہو گئے کہ خود خلیفہ بغداد کی تقرری اور معزولی ان کے اشاروں پر ہونے لگی اور یوں وہ پوری سلطنت کے سیاہ و سفید کے مالک بن گئے۔

2.8.3 سامرا شہر کا وجود میں آنا:

ترک سپاہی اکھڑ اور تند خو تھے، وہ شہر کے گلی، کوچوں میں بے تحاشا گھوڑے دوڑاتے پھرتے جس سے شہریوں کے کئی بچے ہلاک ہو جاتے تھے۔ ان حالات کے پیش نظر معتمد نے بغداد کے شمال کی جانب ساٹھ میل کے فاصلے پر دریائے دجلہ کے کنارے ”سمرن رائی“ (جس کے معنی میں خوش ہوا وہ جس نے دیکھا) نام کا ایک نیا شہر آباد کیا جو کثرت استعمال سے سامرا مشہور ہو گیا۔ یہاں ترک سپاہیوں کی رہائش کیلئے فوجی بیرکیں بنوائیں اور کئی محلات بھی تعمیر کرائے، تھوڑی مدت کے بعد معتمد نے سلطنت کے پایہ تخت کو بھی سامرا ہی میں منتقل کر دیا۔

تقریباً آٹھ سال تک سامرا شہر عباسی خلفاء کا دار الخلافہ رہا، خلیفہ متوکل علی اللہ نے اس شہر میں کئی عمارتیں بنوائیں، اس کے بعد

2.9 واثق باللہ (227ھ تا 232ھ بمطابق 842ء تا 847ء):

واثق معتمد کا لڑکا تھا، معتمد کی وفات پر سامرا میں متفقہ طور پر اس کی بیعت ہوئی، وہ اپنے باپ کی سیاسی اور مذہبی حکمت عملی پر گامزن رہا، اس کے عہد میں ترکوں کو مزید عروج حاصل ہوا، اس نے ترک سالار شناس کو جو اہرات کا تاج اور ہار پہنائے اور اسے سلطان کا خطاب دے کر نائب السلطنت بنادیا مذہباً وہ معتزلہ عقائد کا پیرو تھا اور اس نے دوسرے مکتب خیال کے لوگوں پر بڑی سختی کی۔

2.9.1 عربوں کی شورشیں:

اس عہد میں عربوں نے کئی مقامات پر شورش برپا کی اس کی ایک وجہ یہ تھی کہ عرب جن کا صدیوں سے فوجی خدمت پیشہ چلا آ رہا تھا، اب آہستہ آہستہ فوج سے الگ کر دیئے گئے تھے، اب وہ خانہ جنگی اور لوٹ مار کی طرف مائل ہونے لگے تھے۔ سب سے پہلے بنو قیس نے دمشق میں ہنگامہ برپا کیا، مگر اسے دبا دیا گیا، اس کے بعد بنو سلیم نے مکہ اور مدینہ کے درمیانی راستوں پر لوٹ مار شروع کر دی۔ واثق نے ترک سالار بغا کبیر کو بھیج کر ان کی شورش کو کچل دیا۔ یمامہ کے بنو نمیر نے سرکشی اختیار کی تو واثق نے بغا کبیر کو ان کے خلاف بڑھنے کا حکم دیا، بنو نمیر بڑی بہادری سے لڑے اور انہوں نے بغا کبیر کی فوج کا ایک حصہ ضائع کر دیا لیکن مکہ پہنچ جانے کی وجہ سے ترک سالار کو فتح ہوئی اور اس نے عربوں کو بے دریغ قتل کیا اور بہت سے شرفائے عرب قید کر کے بغداد لے آیا۔

2.9.2 احمد بن نصر کا قتل:

احمد بن نصر ایک متقی اور حق گو انسان تھے۔ وہ خلیفہ واثق کے معتزلہ عقائد کے خلاف کھلم کھلا اظہار رائے کیا کرتے تھے، اس پر بغداد کے بہت سے لوگوں نے واثق کی مذہبی پالیسی کے خلاف احتجاج کے طور پر ان کے ہاتھ پر بیعت کر لی اور بغاوت کیلئے ایک رات مقرر کر دی، بغداد کے پولیس افسر کو اس کی اطلاع ہو گئی اور اس نے احمد بن نصر کو گرفتار کر کے سامرا بھیج دیا۔ دربار عام میں احمد نے بڑی بے باکی سے اپنے عقائد بیان کئے اور معتزلہ عقائد کی تردید کی اس پر واثق نے اپنے ہاتھ سے ان کا سراڑا دیا۔

واقعہ بالحد 847ء میں مرض استسقاء میں مبتلا ہوا اور اسی مرض میں اس کی وفات ہو گئی، اس کی کل مدت خلافت پانچ سال نو ماہ تھی۔


2.10 متوکل علی اللہ (232ھ تا 247ھ بمطابق 847ء تا 861ء):

واقع نے مرنے سے پہلے کسی کو اپنا جانشین مقرر نہیں کیا تھا، اس لئے بعض اغراء سلطنت نے کوشش کی کہ واقع کے کم عمر لڑکے محمد خلیفہ کو تسلیم کر لیا جائے، مگر قاضی احمد بن ابی داؤد کی مخالفت کی وجہ سے انہیں کامیابی نہ ہو سکی۔ اس پر سب نے متفقہ طور پر واقع کے چھوٹے بھائی جعفر بن معصوم کو تخت پر بٹھادیا۔ جعفر نے متوکل علی اللہ کا لقب اختیار کیا، منصب خلافت پر فائز ہوتے وقت اس کی عمر 27 برس تھی۔

متوکل نے خلافت سنبھالتے ہی اپنے پیش رو خلفاء کی پالیسی ترک کر دی۔ اس نے خلق قرآن اور صفات باری تعالیٰ سے متعلق ہر قسم کے مناظروں اور مباحث کو قانوناً ناپسند کر دیا، تمام غیر معتزلہ علماء جو قید و بند میں پڑے ہوئے تھے، ان سب کو رہائی دے دی۔ اس نے ترکوں کا بھی زور توڑنا چاہا، مگر اس میں اسے کامیابی نہ ہوئی۔ پالیسی کی تبدیلی کی وجہ سے بعض ایسے اشخاص کو زوال آ گیا جو اس سے پہلے مسند اقتدار پر قابض تھے۔

2.10.1 ابن زيات کا قتل:

ابن زیات معتمد کے عہد سے وزیر چلا آ رہا تھا، اس کی قابلیت میں شک نہیں تھا، لیکن وہ بڑا متکبر اور ظالم تھا۔
 واقع کے عہد میں ایک دفعہ متوکل اس سے ملنے گیا تو اس نے اس سے بڑا ذلت آمیز سلوک کیا تھا۔ اس نے متوکل کی تخت
 نشینی کی بھی مخالفت کی تھی، اس لئے اب اس پر عتاب نازل ہوا، ابن زیات نے ایک لوہے کا تنور بنوا رکھا تھا، جس کے
 اندر چاروں طرف کانٹے تھے۔ متوکل نے اسے گرفتار کر کے اس تنور میں بند کر دیا جہاں اس نے ٹپ ٹپ کر جان
 دے دی۔



2.10.2 قاضی احمد بن ابی داؤد کا زوال:

قاضی احمد بن ابی داؤد فرقہ معترضہ کے مشہور عالم تھے، مامون کے عہد سے عباسی دربار میں ان کی بڑی عزت چلی آرہی تھی معتمد اور واثق کے عہد میں تو ان کا درجہ وزیر سے بھی بڑھ کر تھا۔ ان ہی کے زیر اثر خلفاء نے ان علماء پر سختیاں کیں، جو مسئلہ خلق قرآن کو تسلیم نہیں کرتے تھے۔ متوکل کے عہد میں حکومت کی مذہبی حکمت عملی بدلی تو قاضی موصوف کو زوال آگیا۔ 237ھ میں متوکل نے انہیں اور ان کے خاندان کو قید کر دیا، ان کے لڑکے ابوالولید نے جو کہ بڑا دولت مند تھا، ایک کروڑ ساٹھ لاکھ درہم ادا کر کے سارے خاندان کو رہا کر دیا۔

2.10.3 بغاوتیں:


234ھ میں آذربائیجان کے ایک رئیس ابن بعیث نے بغاوت کر دی، مرکز سے امداد بھیجنے کے باوجود مقامی حکام اسے مغلوب کرنے میں ناکام رہے۔ آخر متوکل نے ترک سالار بغاشرابی کو روانہ کیا اس نے اسے مع ساتھیوں کے گرفتار کر کے سامرا بھیج دیا۔

237ھ میں آرمینیا میں بطریقوں نے بغاوت کر دی، بقراط نامی ان کے سردار نے یوسف بن محمد حاکم آرمینیا کے پاس حاضر ہو کر امان طلب کی، مگر یوسف کی فوج نے اسے گرفتار کر کے سامرا بھیج دیا۔ اس پر بطریقوں نے مشتعل ہو کر حملہ کر دیا اور فوج کو شکست دے کر یوسف کو قتل کر دیا، اس پر متوکل نے بغا کبیر کو روانہ کیا جس نے باغیوں کو شکست دی، تقریباً تین ہزار آدمی مارے گئے اور بہت سے گرفتار ہوئے۔

240ھ میں حمص کے عیسائیوں نے علم بغاوت بلند کر دیا اور شہر کے عامل کو وہاں سے نکال دیا، خلیفہ نے دمشق اور رملہ سے فوجوں کو ان کے مقابلے میں بڑھنے کا حکم دیا، باغیوں کو شکست ہوئی اور ان کو شہر بدر کر دیا گیا۔

2.10.4 متوکل کی مذہبی حکمت عملی:

متوکل فقہی مسائل میں امام شافعی کے مسلک کا پیرو تھا، اس نے احادیث اور سنت نبوی کی اشاعت میں بڑی دلچسپی لی۔ متوکل نے محدثین کو سامرا میں بلایا اور بڑے بڑے انعامات سے رفاہ کیا، اس نے خلق قرآن اور صفات



خداوند تعالیٰ سے متعلق بحث مباحثے کو حکماً بند کر دیا۔ درحقیقت یہ عہد ترویج فلسفہ کے خلاف رد عمل کا زمانہ تھا۔ متوکل نے دوسرے فرقوں سے بڑا معتصبانہ سلوک کیا۔ علویوں سے اسے اس قدر عداوت تھی کہ ان سے محبت رکھنے والوں کا بھی دشمن بن جاتا تھا۔ اس کی نفرت یہاں تک بڑھی کہ اس نے حضرت امام حسینؑ کے روضہ مبارک اور اس کے گرد بنے ہوئے تمام مکانات سہار کر دیئے اور نہر کا پانی اس طرف کاٹ کر وہاں کاشت کاری کرائی و راہل بیت کے مزاروں کی زیارت قانوناً ممنوع قرار دی۔

2.10.5 ولی عہدی کا مسئلہ اور متوکل کا قتل:


متوکل نے اپنے تین لڑکوں محمد، طلحہ اور ابراہیم کو بالترتیب مختصر باللہ، معتز اللہ اور موید باللہ کے القاب دے کر یکے بعد دیگرے ولی عہد نامزد کیا اور ہارون کی طرح پوری سلطنت کو ان تینوں میں تقسیم کر دیا۔ ابتداء میں اس نے مختصر کو پہلے نمبر پر رکھا مگر بعد ازاں معتز کی ماں کے زیر اثر اس نے معتز کو مختصر پر فوقیت دینی چاہی، اس پر مختصر نے ترک امراء کے ساتھ ساز باز کر کے متوکل کو قتل کروا دیا۔

3- خلافت عباسیہ کا دور انحطاط

(247ھ تا 422ھ بمطابق 861ء تا 1031ء)

خلیفہ متوکل کے قتل کے بعد عباسی حکومت میں انحطاط شروع ہو گیا۔ معتصم باللہ اور اس کے جانشینوں کی ترک فوج میں بکثرت بھرتی کے نتیجے میں ترکوں کو انتظام سلطنت میں غیر معمولی غلبہ حاصل ہو گیا۔

اس دور میں خلفاء عموماً کمزور رہے جبکہ تباہی و سفید کا مالک امیر الامراء ہوتا تھا، بعد ازاں دیلم کے بنی بویہ خاندان کو غیر معمولی اقتدار حاصل ہوا اور بنی بویہ کے امراء کے ہاتھوں میں خلیفہ کٹھن تلی بن کر رہ گیا۔ بعض خلفاء نے اپنے زور بازو سے عباسی خلافت کو سنبھالنے کی کوشش کی مگر مجموعی اعتبار سے ان کو کامیابی حاصل نہ ہوئی اس دور کے عباسی خلفاء کا ذیل میں تذکرہ کیا جا رہا ہے۔



3.1 منقصر بالله (247ھ تا 248ھ بمطابق 861ء تا 862ء):


خليفة مختصر باللہ 223ھ میں بمقام ساحرا پیدا ہوا اور 247ھ میں اپنے والد متوکل کے قتل کے بعد خلیفہ بنا، مختصر کے عہد میں ترک بہت خود مختار ہو گئے تھے، اس نے ترکوں کے اقتدار کو کم کرنے کی بہت کوشش کی مگر ناکام رہا۔ سیرت کے اعتبار سے وہ بارعب، فیاض اور عدل و انصاف کا پتلا تھا۔ اسے علویوں اور بنو فاطمہ سے دلی عقیدت تھی، اس نے باغ فدک اور علویوں کے سارے اوقاف انہیں واپس کر دیئے اور اپنے ملازمین کو تاکید کیا کہ وہ شیعان علی کو کوئی تکلیف نہ پہنچائیں۔ اپنے والد کے قتل کی سازش میں شریک ہونے کے باعث وہ ہمیشہ مغموم رہتا تھا، آخر ترکوں نے اس کے طبیب ابن طیفور کو تیس ہزار دینار شوت دے کر زہر پلے نشتر سے فصد کھلوائی جس سے وہ جاں بحق ہو گیا۔

اس کی حکومت کا عرصہ چھ ماہ دو دن ہے۔

3.2 مستعین باللہ (248 تا 251ھ بمطابق 862 تا 865ء):

متنصر باللہ نے اپنے عہد خلافت میں اپنے دونوں
کسی کو نیا ولی عہد مقرر نہیں کیا تھا کہ اس کی وفات ہوگئی، متنصر
پوتے مستعین باللہ کو تخت پر بٹھادیا۔

یہ خلیفہ بلند پایہ ادیب، مشہور عالم و فاضل اور سختی تھا مگر سیاسیات اور امور مذاہب میں بالکل کور تھا۔ اس کے عہد میں اردن، حمص اور بغداد میں جا بجا شوریں ہوئیں، یحییٰ بن عمرو نے خروج کیا مگر شاہی لشکر سے شکست کھا کر مارا گیا، علویوں نے طبرستان اور جرجان پر قبضہ کر لیا۔ بد نظمی کا یہ عالم تھا کہ خزانہ ترکوں کے اخراجات کے بعد خالی ہو جاتا، یہاں تک کہ فوجیوں کو تنخواہیں دینے کیلئے بھی رقم نہ رہتی، فارس کے فوجیوں نے بھی اس وجہ سے بغاوت کر دی کہ انہیں تنخواہیں نہیں ملی تھیں۔ تمام امور سلطنت پر ترک چھا گئے اور انہوں نے معتز کے خلیفہ ہونے کا اعلان کر دیا۔ مستعین اور معتز کے درمیان زبردست جنگ ہوئی جس میں آخر معتز غالب آیا اور مستعین اس کے حق میں دستبردار ہو گیا بعد میں مستعین کو واسط میں نظر بند کر دیا گیا جہاں بحالت اسیری اسے قتل کر دیا گیا۔



3.3 معز باللہ (251ھ تا 255ھ بمطابق 865ء تا 869ء):

مستعین باللہ کی خلافت سے دستبرداری کے بعد معز باللہ 19 سال کی عمر میں خلیفہ بنا، یہ عباسی خلفاء میں سب سے کم عمر خلیفہ تھا۔ اس کا سارا عہد شورشوں اور انقلابات میں گزرا جس کی وجہ سے اس کو حکومت کے نظم و نسق کی طرف توجہ دینے کا موقع نہ مل سکا۔ اس کے عہد میں خارجیوں اور علویوں نے جا بجا شورشیں برپا کیں جنہیں بڑی مشکل سے فرو کیا گیا، دولت صفاریہ کے بانی یعقوب بن لیث نے جستان میں خود مختار حکومت قائم کی، احمد بن طولون نے مصر میں حکومت طولونیہ کی بنیاد ڈالی۔ 255ھ میں ترک سپاہیوں نے تنخواہوں کے نہ ملنے کے باعث بغاوت کردی اور معز کو نہایت ذلیل و رسوا کرنے کے بعد خلافت سے معزول کر دیا۔

3.4 مہدی باللہ (255ھ تا 256ھ بمطابق 869ء تا 870ء):

معز باللہ کی معزولی کے بعد ترکوں نے اس کے چچا زاد بھائی محمد بن واثق کو تخت سلطنت پر بٹھایا اور اسے مہدی باللہ کا لقب دیا۔ یہ خلیفہ علم و دوست، پابند شریعت اور عدل و انصاف کا دلدادہ تھا۔ علماء اور فقہاء کی سرپرستی کرتا تھا، حضرت عمر بن عبد العزیز کے نقش قدم پر چلتے ہوئے اس نے انتہائی سادہ اور زاهدانہ زندگی بسر کرنا شروع کی مگر ملک کے سیاسی حالات اتنے بگڑے ہوئے تھے کہ باوجود کوششوں کے وہ ان پر قابو نہ پاسکا۔ اس کی تخت نشینی کے فوراً بعد علی اور مسعود خارجی نے شورشیں برپا کیں اور عراق و بغداد میں ہنگاموں کے باعث بد امنی کا دور شروع ہو گیا۔ بعض سیاسی امور کے سلسلے میں ترک افسروں سے اس کا لگاؤ ہو جانے پر 256ھ میں ترک افسروں نے اسے معزول کر کے قتل کر ڈالا، اس کی خلافت کی مدت ساڑھے گیارہ مہینے ہے۔

3.5 معتمد علی اللہ (256ھ تا 279ھ بمطابق 869ء تا 892ء):


معتمد علی اللہ متوکل کا بیٹا تھا جو ترکوں کی مدد سے 256ھ میں تخت پر بیٹھا خلیفہ کی تخت نشینی کے فوراً بعد خلیفہ کا بھائی موفق باللہ ترکوں کو ملک کا نظم و نسق سے بے دخل کر کے خود تمام سفید و سیاہ کا مالک بن گیا۔ اس وقت ملک کے سیاسی حالات انتہائی غیر مستحکم تھے، شام میں عیسیٰ بن شیخ اور عراق میں علی خارجی (جو صاحب الزج کے لقب سے مشہور تھا) نے شورشیں برپا

کر رکھی تھیں۔ مسعودی کے بیان کے مطابق لوگوں کو بھیڑ بکریوں کی طرح ذبح کیا جا رہا تھا، آخر 270ھ میں موفق نے صاحب الزنج کو ختم کیا اور عیسیٰ بن شیخ کو شام کے علاوہ آرمینیا کی ولایت دے کر اس سے خلیفہ کی بیعت کرائی۔ اس طرح عالم اسلام نے اطمینان کا سانس لیا۔

معمد کے عہد میں دولت صفاریہ کے بانی یعقوب بن لیث کو بڑا عروج حاصل ہوا۔ خلیفہ معتمد نے اسے طخارستان، بلخ اور سندھ کے علاقے دے دیئے۔ یعقوب نے دولت طاہریہ کا خاتمہ کر کے طبرستان اور نیشاپور کے علاقوں پر بھی قبضہ کر لیا۔ اپنی کامیابیوں کے نشے میں سرشار یعقوب نے بغداد کی طرف پیش قدمی شروع کر دی۔ اس پیش قدمی کے نتیجے میں خلیفہ معتمد اور یعقوب بن لیث کے درمیان ایک خونریز لڑائی ہوئی جس میں یعقوب بن لیث شکست کھا کر میدان جنگ سے بھاگ گیا۔ تھوڑے دنوں بعد 265ھ میں اس کا انتقال ہو گیا۔ یعقوب کے بعد اس کا بھائی عمرو بن لیث نے خراسان، اصفہان اور بختان کے علاقے لے کر خلافت بغداد سے اپنے تعلقات استوار کر لئے، معمولی نشیب و فراز کے باوجود اس کے تعلقات معتمد سے اچھے رہے۔ 261ھ میں نصر نے خلافت بغداد سے ماوراء النہر کی حکومت حاصل کر کے دولت سامانیہ کی بنیاد ڈالی۔ موصل میں خارجیوں نے شورشیں برپا کیں، حمدان میں قرمط نے اپنی تحریک کا آغاز کیا، رومیوں کے ساتھ کئی جنگی معرکے ہوئے جن میں مسلمانوں کو فتح حاصل ہوئی اور صقلیہ (سسیلی) کے پایہ تخت سرقوسہ پر مسلمانوں کا قبضہ ہو گیا۔ 279ھ میں پچاس سال کی عمر میں 23 سال حکومت کرنے کے بعد وفات پائی۔

3.6 معتمد باللہ (279ھ تا 289ھ بمطابق 892ء تا 902ء):

معمد کی وفات کے بعد اس کا بھتیجا معتمد باللہ بن موفق باللہ خلیفہ بنا، یہ خلیفہ اپنے پیشرو کے برعکس بڑا مدبر اور سیاست کے میدان کا شہسوار تھا۔ اس نے ترکوں کا زور توڑا اور مخالف طاقتوں کو نچا دکھا کر دولت عباسیہ کے تنہا مردہ میں از سر نو جان ڈالی۔ مذہبی جھگڑوں کو ختم کرنے کیلئے اس نے فلسفہ کی کتابوں کی اشاعت روک دی۔ وہ گانے بجانے والوں، نجومیوں اور افسانہ گو افراد کا دشمن تھا۔ اس خلیفہ کے عہد میں موصل میں خارجیوں اور کردوں کی سرکوبی کی گئی مگر تحریک قرامطہ خوب پھلی پھولی، جس تحریک کے ایک داعی ذاکریہ بن مہر ویہ نے شام تک تباہی اور بربادی پھیلائی، معتمد نے ان کی



سرکوبی کیلئے فوجیں بھجوائیں اور کسی حد تک ان کا فتنہ دب گیا۔ طبرستان کے علویوں سے محمد بن زید نے خراسان پر حملہ کرایا۔ مگر شکست کھائی۔ 289ھ میں سات سال نو ماہ حکومت کرنے کے بعد خلیفہ اس جہان فانی سے کوچ کر گیا۔

3.7 ملکنی باللہ (289ھ تا 295ھ بمطابق 902ء تا 908ء):

معتضد باللہ کی وفات کے بعد اس کا بیٹا ملکنی باللہ تخت نشین ہوا۔ یہ خلیفہ فطر ثامن، بردبار، کفایت شعار اور رعایا میں اپنے اوصاف حمیدہ کے باعث بہت ہر دل عزیز تھا، مجرموں کو سزا دینے میں غفوار و نرمی سے کام لیتا تھا۔


اس کے عہد میں قرامطیوں کی سرگرمیاں تیز ہو گئیں مگر خلیفہ ملکنی نے انہیں شکست دی، قرامطیوں کا سردار ذکر وہ 291ھ میں ملکنی کے ہاتھوں قتل ہوا۔ ذکر وہ کے بعد اس کے بھائی حسین نے قرامطی فتنہ کو فروغ دینے کی کوشش کی مگر وہ بھی قتل ہوا اور شام میں امن و امان قائم ہو گیا۔ اس کے بعد قرامطیوں نے اپنی فتنہ انگیزیوں کا رخ شام سے یمن کی طرف پھیر دیا۔

مصر میں دولت طولونیہ کے بانی احمد بن طولون کا پوتا ہارون نا اہل حکمران ثابت ہوا، اس پر عباسی امیر محمد بن سلیمان نے مصر پر چڑھائی کی اور ہارون و شیبان کو یکے بعد دیگرے شکست دے کر 292ھ میں فسطاط پر قبضہ کر لیا، پھر اس نے مصر اور شام پر قبضہ کر کے وہاں سے طولونی خاندان کا نام و نشان مٹا دیا۔ موصل میں کردوں کی فتنہ انگیزیوں کا خاتمہ کر کے وہاں بھی امن و امان قائم کر دیا گیا۔ ملکنی باللہ کے دور میں رومیوں کے خلاف فتوحات کا سلسلہ جاری رہا، ایشیائے کوچک میں لیس تک مسلمانوں نے پیش قدمی کی اور بے شمار رومیوں کو تہ تیغ کرنے کے بعد پچاس ہزار رومیوں کو قید کر لیا۔

295ھ میں خلیفہ ملکنی نے وفات پائی اور مرنے سے پہلے اپنے تیرہ سالہ بھائی جعفر کو ولی عہد نامزد کر گیا۔

3.8 مقتدر باللہ (295ھ تا 320ھ بمطابق 908ء تا 932ء):

جعفر بن معتضد مقتدر باللہ 295ھ میں تخت پر بیٹھا مگر امراء سلطنت نے سازش کر کے اسے معزول کر دیا اور عبد اللہ بن معز کو مرتضیٰ باللہ کے لقب سے تخت خلافت پر متمکن کر دیا۔ مقتدر نے اپنے حامیوں کی امداد سے اپنے کھوئے ہوئے منصب خلافت کو دوبارہ حاصل کر لیا اور عبد اللہ بن معز اور اس کے حامیوں کو تہ تیغ کر دیا گیا۔



اس خلیفہ کے عہد میں اسماعیل سامانی نے 298ھ میں صفاریہ حکومت کا خاتمہ کر دیا، قرامطیوں کے سردار ابوطاہر نے عراق و شام میں خطرناک شورش برپا کر دی، بصرہ اور کوفہ کو خوب لوٹا اور ہزاروں آدمیوں کو تہ تیغ کیا۔ 317ھ میں ابوطاہر نے مکہ مکرمہ میں ہزاروں حاجیوں کو موت کے گھاٹ اتار دیا اور وہاں تباہی پھیلادی۔ بڑی کوششوں کے بعد شامی لشکر نے قرامطیوں کی طاقت کو توڑ کر عالم اسلام کو ان کی چیرہ دستیوں سے نجات دلائی۔

خلیفہ مقتدر کے عہد میں مصر میں فاطمی حکومت کی بنیاد پڑی جو سیاسی لحاظ سے خلافت عباسیہ سے آزاد اور علوم و فنون کو فروغ دینے کے باعث اس کی خریف بن گئی، مقتدر کے دور خلافت میں کئی مسلمان علاقوں پر رومیوں نے یورش کی، مگر وہ اندرونی پریشانیوں کی وجہ سے مسلمانوں کی کوئی مدد نہ کر سکا، اس طرح تدریج اسلام میں پہلی مرتبہ مسلمانوں نے مداخلت سے مجبور ہو کر اپنے علاقے رومیوں کے حوالے کئے۔

مقتدر باللہ دانا اور باتدبیر ہونے کے باوجود عیش و عشرت کا دلدادہ اور بہت فضول خرچ تھا۔ بیان کیا جاتا ہے کہ اس نے سات کروڑ اشرفیاں اپنے ذاتی تعیش پر خرچ کیں، اس کے مزاج پر لونڈیاں اور حرم کی عورتیں بری طرح حاوی تھیں، امراء کی تقرری اور معزولی پر اس کی ماں کا بہت عمل دخل تھا۔


اس پر امراء سلطنت نے 317ھ میں اسے معزول کر کے اس کے سوتیلے بھائی قاہر باللہ کو خلیفہ بنا دیا۔

3.8.1 مقتدر باللہ کی بحالی اور قتل:

قاہر کو خلیفہ بنانے کے بعد شامی فوج نے تنخواہوں کی عدم ادائیگی کی بناء پر بغاوت کر دی اور اسے معزول کر کے مقتدر کو دوبارہ خلیفہ بنا دیا۔ مقتدر کے غلام مونس نے جو امیر الامراء کے عہدے پر فائز تھا، بغاوت کر کے موصل پر قبضہ کر لیا، مقتدر اس کے مقابلے کے لئے نکلا مگر شکست کھائی اور قتل ہو گیا۔

3.9 قاہر باللہ (321ھ تا 322ھ بمطابق 933ء تا 934ء):

خلیفہ محمد بن معتضد اپنے سوتیلے بھائی مقتدر باللہ کی معزولی کے بعد قاہر باللہ کے لقب سے مسند خلافت پر بیٹھا۔ تخت نشین ہوتے ہی اس نے مقتدر کی ماں کو گرفتار کر کے اس کی املاک پر قبضہ کر لیا اور مقتدر کے بھائیوں اور دیگر متعلقین سے



بھی بھاری رقوم وصول کیں۔ امیر مونس کے مقابلے میں خلیفہ قاہر نے امیر محمد بن یاقوت کی مرتبہ افزائی کی جس پر مونس مشتعل ہو گیا اور وہ قاہرہ کو معزول کرنے کی سازشیں کرنے لگا، جب خلیفہ قاہرہ کو اس کا علم ہوا تو اس نے امیر مونس کو اس کے دیگر ساتھیوں سمیت قتل کر دیا۔ قاہرہ باللہ کے زمانے میں بویہ کے لڑکوں علی، حسن اور احمد نے خوب ترقی کی، بعد ازاں انہی بھائیوں کی کوششوں کی بدولت بنی بویہ (دیلمی) حکومت کا قیام عمل میں آیا۔ 322ھ میں مخالف امراء نے قاہرہ کو معزول کر کے اسے اندھا کر دیا، یہ خلیفہ جری اور شجاع ہونے کے باوجود متلون مزاج تھا، مسعودی کے مطابق خلیفہ کی یہی متلون مزاجی اس کی ناکامی اور معزولی کا باعث بنی۔


3.10 راضی باللہ (322ھ تا 329ھ بمطابق 934ء تا 940ء):

قاہرہ باللہ کی معزولی کے بعد مقتدر کا بیٹا راضی باللہ تخت پر بیٹھا۔ اس خلیفہ کی تاریخی معلومات بے حد وسیع تھیں۔ ادب و شاعری سے اسے خاص شغف تھا اور علماء و فضلاء کا بے حد قدر دان تھا۔ اس نے اپنی فیاضیوں سے عباسی دربار کی قدیم روایات کو برقرار رکھا اور اس کی موت کے ساتھ ہی حکومت عباسیہ کے وقار و عظمت کا چراغ ہمیشہ کیلئے بجھ گیا۔ اس خلیفہ کے زمانے میں عماد الدولہ نے ایک کروڑ اسی لاکھ درہم سالانہ بطور خراج کے عوض خلیفہ بغداد سے صوبہ فارس کی مسند حکومت حاصل کی، بعد ازاں اس نے عراق اور خوزستان کے علاقے بھی لے لئے اور شیراز کو پایہ تخت بنالیا۔

راضی باللہ کے عہد میں درباری شورشوں کی وجہ سے خلافت بغداد کا رہا سہا وقار بھی جاتا رہا، سلطنت کے طول و عرض میں امراء خود سر ہو گئے، چنانچہ شمالی افریقہ پر علوی، مصر اور شام پر خود سر امراء، ماوراء النہر پر سامانی، طبرستان اور جرجان پر دیلمی امراء اور دیگر علاقوں پر نیم خود مختار فرماں رواں چھائے ہوئے تھے۔ خلیفہ کی حکومت بغداد اور اس کے قرب و جوار تک محدود ہو کر رہ گئی تھی۔ ربیع الاول 329ھ میں راضی باللہ مرض استقاء میں مبتلا ہوا اور بیس سال کی عمر میں چھ سال دس مہینے حکومت کرنے کے بعد وفات پا گیا۔

3.11 متقی باللہ (329ھ تا 333ھ بمطابق 941ء تا 944ء):

راضی باللہ کی موت کے بعد اس کا بھائی متقی باللہ عمائدین سلطنت کے باہمی مشورے سے تخت خلافت پر بیٹھا۔ اپنی خوش اخلاقی اور دین داری کے باوجود اس خلیفہ کو امور سلطنت کا کوئی تجربہ نہ تھا، ملک کے طول و عرض میں جا بجا شورشیں برپا



ہونے کے باعث یہ بد قسمت خلیفہ حوادث زمانہ کا شکار بنا رہا۔ امیر الامراء کا منصب لوگوں کیلئے بڑی کشش کا سبب تھا، لہذا اس کے عہد میں شاہی دربار مختلف سازشوں کی آماجگاہ بنا رہا اور مختلف سرداروں کے درمیان اس عہدے کے حصول کیلئے رسہ کشی ہوتی رہی، مسلمانوں کی کمزوری سے قائدہ اٹھاتے ہوئے رومیوں نے شام کے سرحدی علاقوں پر لوٹ مار شروع کر دی اور حلب کے مضافات میں قتل و غارت کا بازار گرم کر دیا مگر شام کے مسلمانوں نے جوابی کارروائیاں کر کے رومیوں کو شکست دی۔ آذربائیجان میں بھی رومیوں کو نیچا دکھایا گیا۔ 333ھ میں امیر الامراء تورون نے متقی کی آنکھوں میں گرم سلائیاں پھروا کر اندھا کر دیا اور تخت خلافت سے معزول کر دیا۔


3.12 مستنکفی باللہ (333ھ تا 334ھ بمطابق 944ء تا 945ء):

خلیفہ متقی کی معزولی کے بعد مستنکفی باللہ کا بیٹا مستنکفی باللہ تخت نشین ہوا، 334ھ میں امیر الامراء تورون کی وفات کے بعد ابن شیراز فوج کی مدد سے امیر الامراء بنا، فوجیوں کو خوش کرنے کیلئے اس نے ان کی تنخواہیں بڑھا دیں لیکن خزانہ خالی تھا۔ مالی مشکلات پر قابو پانے کیلئے اس نے رعایا پر کئی قسم کے ٹیکس لگا دیئے، اس پر بغداد کے مختلف حصوں میں شورشیں برپا ہو گئیں اور لوٹ مار کا بازار گرم ہو گیا۔ نئے حالات سے قائدہ اٹھانے کی خاطر خاندان بویہ کا معز الدولہ فاتحانہ طور پر بغداد میں داخل ہوا، خلیفہ مستنکفی نے کچھ پس و پیش کے بعد اس کا استقبال کیا اور اسے امیر الامراء مقرر کر دیا، اس پر معز الدولہ نے خلیفہ کی بیعت کر لی۔ بیعت لینے کے بعد معز الدولہ نے خلیفہ مستنکفی کے گزارے کیلئے پانچ ہزار دینار سالانہ اور جاگیر مقرر کر کے اسے امور سلطنت سے بے دخل کر دیا، اس طرح خلفاء کا وقار لوگوں کی نظروں میں مزید کم ہو گیا۔ ایک سال چار ماہ کی حکومت کے بعد مستنکفی معزول ہوا اور بنی بویہ خلافت بغداد کے نیاہ و سفید کے مالک بن گئے۔

3.13 مطیع للہ (334ھ تا 363ھ بمطابق 945ء تا 974ء):

خلیفہ مستنکفی کی معزولی کے بعد معز الدولہ نے خلیفہ مقتدر کے بیٹے فضل کو تخت پر بٹھا دیا جس نے مطیع للہ کا لقب اختیار کیا۔ نیا خلیفہ ملک کا برائے نام حکمران تھا۔ اس کا سالانہ وظیفہ پانچ ہزار دینار سے کم کر کے تین ہزار دینار سالانہ کر دیا گیا ملک کی باگ ڈور درحقیقت معز الدولہ کے ہاتھ میں تھی جس نے فوجیوں کو جاگیریں دینا شروع کر دیں۔

بغداد کے مسلسل انقلابات کی وجہ سے یہاں کی زراعت تباہ ہو گئی، مواضعات اجڑ گئے اور محاصل کی آمدن گھٹ گئی۔



ابھی نئے خلیفہ کو تخت پر بیٹھے تھوڑا عرصہ ہی گزرا تھا کہ حمدان اور بصرہ کے والیوں نے شور شیں برپا کر دیں، معز الدولہ دہلی نے دونوں کو شکست دی۔ اس طرح ابواز، شیراز، بحرین اور عمان میں بغاوت کے کے شعلے بھڑک اٹھے مگر معز الدولہ نے بغاوتوں کا خوب انسداد کیا اور باغیوں کا قلع قمع کر دیا۔ اس خلیفہ کے عہد میں معز الدولہ کے مذہبی تعصب کی بناء پر شیعہ سنی اختلافات شروع ہو گئے، جس سے طرفین کے ہزار ہا آدمی قتل ہو گئے اور بغداد میں بد نظمی کا دور شروع ہو گیا۔


356ھ میں معز الدولہ کی وفات ہو گئی اور اس کا بیٹا عز الدولہ امیر الامراء بن گیا۔ وہ نظام حکومت کے سلیقہ سے عاری ہونے کے علاوہ عیش و عشرت میں غرق رہتا تھا، اس کے غلط سلوک کے باعث دہلی امراء اور ترک اس سے خفاء ہو گئے اور سبکتگین نے بغداد پر قبضہ کر کے دیالمہ سے بری طرح انتقام لیا۔ اس نے خلیفہ مطیع کو مجبور کیا کہ وہ خلافت سے دستبردار ہو جائے، چنانچہ 363ھ میں وہ خلافت کے منصب سے دستبردار ہو گیا۔

3.14 طائع اللہ (363ھ تا 381ھ بمطابق 974ء تا 991ء):

مطیع اللہ کی معزولی کے بعد اس کے بیٹے عبدالکریم کو طائع اللہ کے لقب سے تخت خلافت پر بٹھایا گیا۔ یہ خلیفہ قوی ہیکل اور بہادر آدمی تھا مگر سیاسیات اور امور حکومت کے میدان میں بالکل کور تھا۔ اس کے عہد میں دیالمہ تمام امور مملکت پر حاوی ہو گئے اور خلافت کا وقار ختم ہو گیا۔ اس خلیفہ کے عہد میں ترکوں اور دیالمہ میں سیاسی طاقت کے حصول کیلئے رسہ کشی جاری رہی، سبکتگین کی وفات کے بعد دیالمہ کا پڑا بھاری ہو گیا اور بغداد میں ان کا طوطی بولنے لگا اور عضد الدولہ، مصمام الدولہ، شرف الدولہ، بہاؤ الدولہ یکے بعد دیگرے امور سلطنت پر حاوی رہے۔ 381ھ میں فوج نے تنخواہ نہ ملنے کے باعث بغاوت کر دی۔ جس پر بہاؤ الدولہ نے طائع اللہ کو معزول کر کے قید کر لیا، بحالت اسیری طائع نے 393ھ میں وفات پائی، اس وقت اس کی عمر 63 سال تھی۔

3.15 قادر باللہ (381ھ تا 442ھ بمطابق 991ء تا 1031ء):

طائع کے بعد مقتدر باللہ کا پوتا احمد قادر باللہ کے لقب سے تخت پر بیٹھا، یہ خلیفہ عالم و فاضل، مدبر اور سیاسیات میں ماہر تھا اس نے کھوئے ہوئے عباسی اقتدار کو بحال کرنے کی کوشش کی۔ مورخین کے رائے ہے کہ اگر یہ دور عروج میں پیدا ہوا ہوتا تو ہارون الرشید ثانی ہوتا، اس کے عہد میں سیاسی طاقت کے حصول کیلئے دہلی امراء کے درمیان رسہ کشی جاری رہی، بہاؤ



الدولہ کی وفات کے بعد سلطان الدولہ اور مشرف الدولہ نے عنان حکومت سنبھال لی۔ ان کے عہد میں کوفہ اور بغداد میں شیعوں اور سنیوں کے درمیان فسادات شروع ہو گئے۔ خلیفہ قادر باللہ نے آتش فساد کو رفع کرنے کی کوشش کی۔ اسے اس معاملے میں ترکوں کی حمایت بھی حاصل ہو گئی جس سے خلیفہ کا وقار لوگوں کی نظروں میں بڑھ گیا۔

415ھ اور 416ھ میں سلطان الدولہ اور مشرف الدولہ یکے بعد دیگرے وفات پا گئے اور ان کی جگہ جلال الدولہ نے عنان حکومت سنبھال لی۔ اسے برسرِ اقتدار آئے ہوئے تھوڑا عرصہ ہی گزرا تھا کہ ترکوں نے اس کے خلاف بغاوت کر دی مگر قادر باللہ اور جلال الدولہ کے بیٹے ابو منصور عزیز (حاکم بصرہ) کی کوششوں سے فریقین کے درمیان مصالحت ہو گئی۔ ملک میں سیاسی انتشار اس کے باوجود بھی پھیلا رہا، یہاں تک کہ 422ھ میں خلیفہ قادر باللہ اس جہان فانی سے کوچ کر گیا۔ اس کی مدت خلافت 41 سال رہی۔


4۔ خلافت عباسیہ کا دور زوال

(422ھ تا 656ھ بمطابق 1031ء تا 1258ء)

پانچویں صدی ہجری میں ترک سلجوقوں نے بغداد پر قبضہ کر کے دیلمی اقتدار کو ختم کر دیا جس کے بعد تمام تر اختیارات ان کے پاس تھے۔ خلیفہ کی حیثیت برائے نام تھی۔ آخر 656ھ میں چنگیز خان کے پوتے ہلاکو خان نے بغداد کو فتح کر کے آخری عباسی خلیفہ مستعصم باللہ کو قتل کر دیا اور ساتھ ہی بنو عباس کی حکومت کے چراغ کو ہمیشہ کیلئے گل کر دیا۔ اس دور کے خلفاء کے حالات کا جائزہ ذیل میں پیش کیا جا رہا ہے۔

4.1 قائم بامر اللہ (422ھ تا 467ھ: 1031ء تا 1074ء):

قادر باللہ کی وفات کے بعد اس کا بیٹا قائم بامر اللہ خلیفہ بنا، یہ خلیفہ پابندِ صوم و صلوة اور تہجد گزار ہونے کے علاوہ صاحبِ ذوق، اچھا ادیب اور فنِ کتابت میں ماہر تھا اور عدل و انصاف کرنے اور وجودِ سخا میں اسے بہت شہرت حاصل تھی۔ ابن طقطقی کے مطابق وہ نہ صرف عالمِ فاضل اور شریف النفس تھا بلکہ جہان بینی کے اصولوں سے بھی واقف تھا، اس نے سلجوقیوں کی



امداد سے خلافت کو دیلمیوں (بنی بویہ) کے پنجرہ گرفت سے نجات دلائی۔

قائم کے عہد میں جلال الدولہ کی نااہلی کے باعث ترکوں اور فوج کی چیرہ دستیاب بڑھ گئیں جس سے بغداد میں بد امنی پھیل گئی تھی مگر قائم نے اپنی مصالحتہ کوششوں سے اس میں اور ترکوں میں نہ صرف صلح کرادی بلکہ اسے ملک الملوک کا خطاب عطا کیا۔

435ھ میں جلال الدولہ نے وفات پائی، اس کے جانشینوں کے عہد میں ملک کی حالت دگرگوں ہو گئی اور شیعہ سنی اختلافات کی وجہ سے فسادات عروج پر پہنچ گئے۔ ملک کے مختلف حصوں میں بغاوتیں شروع ہو گئیں، ان حالات سے فائدہ اٹھاتے ہوئے سلطان طغرل بیگ نے اصفہان، آذربائیجان اور جزیرہ پر تسلط جمایا اور ارسلان نے فارس پر قبضہ کر لیا۔ خلیفہ قائم نے سلطان طغرل بیگ کو خلعت سے نوازا اور خطبوں میں اس کا نام شامل کر لیا۔ اس طرح دیالمیہ کو نظام حکومت سے بیدخل کر کے سلجوقی امراء سیاہ و سپید کے مالک بن گئے۔


سلطان طغرل بیگ کی 455ھ میں وفات کے بعد الپ ارسلان اس کا جانشین بنا۔

463ھ میں قیصر روم ارمانوس نے تین لاکھ سپاہیوں کے ساتھ اسلامی علاقوں پر حملہ کیا، سلطان الپ ارسلان صرف پندرہ ہزار فوجی لے کر رومیوں کے مقابلے کیلئے آیا، جنگ میں اسلامی لشکر کو مکمل فتح نصیب ہوئی اور ارمانوس گرفتار ہو گیا، بعد ازاں بھاری رقم بطور فدیہ ادا کی گئی کے وعدے پر اسے رہا کر دیا گیا۔

قائم بامر اللہ کا انتقال 467ھ میں 76 سال کی عمر میں ہوا، اس نے 44 سال 8 ماہ حکومت کی۔

4.2 مقتدی بامر اللہ (467ھ تا 487ھ بمطابق 1074ء تا 1094ء):

مقتدی بامر اللہ اپنے والد کی وفات کے بعد 20 سال کی عمر میں تخت نشین ہوا۔ مؤرخ ابن اثیر کے بیان کے مطابق خلیفہ مقتدی باہمت اور مضبوط گردے کا آدمی تھا، بہت سی مذہبی اور اخلاقی اصلاحات نافذ کر کے اس نے خلافت کے وقار کو بڑھایا، اخلاق باختہ عورتوں کو بغداد سے نکال دیا۔ اس کے عہد حکمرانی میں رعایا خوشحال تھی، اشیائے خوردنی سستے داموں لوگوں کو میسر آتی تھیں، اس کا نتیجہ یہ ہوا کہ بغداد کی آبادی بڑھ گئی اور شہر میں کئی نئے محلے آباد ہو گئے۔



مقتدی کے عہد میں سلجوقیوں کو بہت عروج حاصل ہوا، سلجوق حکمران سلطان ملک شاہ (الپ ارسلان کا بیٹا) نے مقتدی کو اپنا تابع فرماں بنانے کی بہت کوشش کی مگر اس نے حتی الامکان خلافت کے وقار کو قائم رکھا۔ 485ھ میں سلطان ملک شاہ کا انتقال ہو گیا، جس پر اس کے بیٹے برکیارق کو سلطان کی خلعت عطا کی، مقتدی کا 39 سال کی عمر میں انتقال ہو گیا۔

4.3 مستظہر باللہ (487ھ تا 512ھ بمطابق 1094ء تا 1118ء):

مقتدی باللہ کی وفات پر اس کا بیٹا مستظہر باللہ سولہ سال کی عمر میں تخت پر بیٹھا۔ یہ خلیفہ بڑا رحم دل، بامروت اور خوش اخلاق تھا۔ عالم و فاضل ہونے کے علاوہ وہ علماء و مشائخ کا قدر دان تھا، اعلیٰ پایہ کا ادیب اور انشاء پرداز تھا، اس کا خط بہت اچھا تھا اس کے عہد میں رعایا خوشحال تھی اور اس کے انتظام سلطنت کی تعریف میں ہر کوئی رطب اللسان تھا۔

خانہ جنگیوں، باطنیوں کی یورش اور صلیبی جنگوں کی وجہ سے بڑے انقلاب آئے۔ تاہم اس کا خلافت بغداد پر بہت کم اثر ہوا۔

مستظہر نے اپنے بیٹے مسترشد باللہ کو ولی عہد بنایا اور 512ھ میں بیالیس سال کی عمر میں وفات پائی۔

4.4 مسترشد باللہ (512ھ تا 529ھ بمطابق 1118ء تا 1134ء):

مسترشد باہمت، بہادر، عالم و فاضل اور فصیح و بلیغ ہونے کے علاوہ جادو بیان خطیب تھا۔ زیور علم سے آراستہ ہونے کے ساتھ ساتھ وہ ایک باعمل اور فرشتہ سیرت انسان تھا، عبادت و ریاضت سے اسے خاص شغف تھا، بوقت شہادت وہ روزے سے تھا اور قرآن کریم کی تلاوت میں مصروف تھا۔ رعایا کی فلاح و بہبود میں وہ ہر دم سرگرم رہتا، اس نے رعایا پر کئی ٹیکس معاف کر دیئے اور تمام سلطنت سے ظلم و تعدی کا خاتمہ کر دیا، یہ خلیفہ 512ھ میں تخت نشین ہوا، اس کے سارے عہد حکمرانی میں سلجوقیوں میں خانہ جنگی کا بازار گرم رہا، آخر میں سلطان سنجر کو اپنے تمام حریفوں پر سیاسی برتری حاصل ہو گئی۔

529ھ میں طغرل سلطان کی وفات کے بعد سلطان مسعود نے عراق پر قبضہ کر لیا، بہت جلد خلیفہ مسترشد باللہ اور

سلطان مسعود کے درمیان کش مکش شروع ہو گئی جس نے بالآخر جنگ کی صورت اختیار کر لی۔ اس جنگ میں خلیفہ مسترشد شکست کھا کر ہمدان کے ایک قلعے میں پناہ گزین ہوا، سلطان سنجر کو جب ان باتوں کا علم ہوا تو اس نے سلطان مسعود کو لکھا کہ وہ



خلیفہ کی خدمت میں حاضر ہو کر معافی مانگے اور اسے بڑے عزت و احترام سے بغداد پہنچا دے۔ چنانچہ سلطان مسعود خلیفہ کی خدمت میں خود حاضر ہوا، اس کے لشکر میں سترہ آدمی قرامطہ (باطنی فرقہ) کے بھی شامل تھے جن کی سلطان مسعود کو خبر نہ تھی، ان باطنیوں نے خلیفہ کے خیمے میں گھس کر خلیفہ پر حملہ کیا اور اسے قتل کر ڈالا، یہ واقعہ 529ھ کا ہے۔


4.5 راشد باللہ (529ھ تا 530ھ بمطابق 1134ء تا 1135ء):

اپنے والد کے قتل کے بعد راشد باللہ 29 سال کی عمر میں تخت پر بیٹھا۔ بہادر اور نجی ہونے کے علاوہ فصیح و بلیغ تھا، ادب و شعر میں اسے کافی دسترس حاصل تھی۔ بد قسمتی سے تخت نشین ہوتے ہی اس کی اور سلطان مسعود کی چچکشا شروع ہو گئی، اس کا آغاز اس طرح ہوا کہ مسعود اور مسترشد کے درمیان معاہدہ کی رو سے خلافت بغداد کے ذمہ جو سالانہ مقررہ رقم واجب الادا تھی، سلطان نے اس کی وصولی کیلئے برنقش زکوی کو بھیجا لیکن اس وقت خزانہ خالی تھا لہذا یہ رقم نہ دی جاسکی۔ جس پر برنقش زکوی نے تلاشی لینے کا ارادہ کیا۔ خلیفہ نے مزاحمت کی، اس پر برنقش نے قصر خلافت پر حملہ کر دیا، خلیفہ کی فوج نے اسے شکست دی۔ سلطان مسعود کو معلوم ہوا تو اس نے بغداد پر فوج کشی کر دی، راشد باللہ موصل چلا گیا، سلطان مسعود نے بغداد آنے کے بعد ایک محضر تیار کیا۔ جس میں بہت سے لوگوں کی شہادتیں قلم بند کی گئیں۔ انہوں نے بیان کیا کہ راشد نے فلاں فلاں اشخاص پر ظلم کیا، زبردستی مال چھینا، خونریزی کی اور شراب پی، ان شہادتوں کو بغداد کے قاضی کے سامنے پیش کیا گیا جس پر قاضی نے فیصلہ کر دیا کہ سلطان ایسے خلیفہ کو معزول کر سکتا ہے۔

اس فتویٰ کو آڑ بنا کر سلطان مسعود نے 530ھ میں خلیفہ کو معزول کر دیا۔

4.6 مقتضی الامر باللہ (530ھ تا 555ھ بمطابق 1135ء تا 1160ء):

راشد کی معزولی کے بعد سلطان مسعود نے اس کے چچا مقتضی الامر باللہ کو تخت پر بٹھا دیا۔ مقتضی نے نہایت جرات، بہادری اور سیاسی دانش مندی سے عراق کو سلجوقی سلاطین کے سیاسی اثر سے چھٹکارا دلایا۔ اس کے عہد میں عراق اور بغداد پر عباسی خلفاء کی حکومت صحیح معنوں میں قائم ہوئی، فوج اور عہدہ داران حکومت پر انہیں مکمل اختیار حاصل ہوا۔



مقتضی کے زمانے میں سیاسی اقتدار کے حصول کیلئے سلجوقی سرداروں میں رسہ کشی جاری رہی جس سے سلطان مسعود اور سلطان خنجر کے دبہ اور وقار میں نمایاں کمی ہوتی گئی۔ بعد ازاں دونوں کی وفات سے سلجوقی سلاطین کے اقتدار میں انتہائی کمزوری واقع ہو گئی۔ ان حالات سے فائدہ اٹھا کر خلیفہ مقتضی نے اپنے اقتدار میں اضافہ کر لیا۔

مقتضی کے عہد خلافت میں خوارزم شاہ اور اس کی اولاد نے خراسان پر قبضہ کر کے دولت خوارزم شاہیہ کی بنیاد ڈالی جو چنگیز خان کی یلغار تک قائم رہی۔ 555ھ میں مقتضی نے چھیانوے سال کی عمر میں وفات پائی۔

4.7 مستنجد باللہ (555ھ تا 566ھ بمطابق 1160ء تا 1170ء):


مقتضی کی وفات کے بعد اس کا بیٹا مستنجد باللہ 1170ء میں تخت پر بیٹھا۔ یہ خلیفہ رعایا پرور، بامروت اور انصاف پسند حکمران ثابت ہوا۔ اس کے عہد میں عربوں، کردوں اور ترکمانوں نے شورشیں برپا کیں، مگر خلیفہ مستنجد باللہ نے تمام باغیوں کا قلع قمع کر دیا۔

اس خلیفہ کے عہد میں فرنگیوں نے شام اور مصر کے علاقوں پر دست داری شروع کر دی مگر نور الدین زنگی اور صلاح الدین ایوبی نے ان کے منصوبوں کو خاک میں ملا دیا۔

566ھ میں مستنجد باللہ بیمار ہوا، شاہی طبیب نے ساشی امراء کے اشارے پر اسے گرم حمام میں بند کر دیا اور وہ اس میں گھٹ کر مر گیا، اس وقت اس کی عمر 56 برس اور خلافت 10 سال تھی۔

4.8 مستنضی بامر اللہ (566ھ تا 575ھ بمطابق 1170ء تا 1179ء):

مستنجد کے قتل کے بعد امراء نے اس کے بیٹے مستنضی کو خلیفہ بنایا۔ یہ خلیفہ عدل پرور، شریف بنفس اور سخی حکمران تھا، اس کے زمانے میں رعایا خوشحال تھی۔ اس خلیفہ کے زمانے میں مصر میں فاطمی کی حکومت ختم ہو گئی اور اس کی جگہ ایوبی حکومت وجود میں آئی۔ نور الدین زنگی والی شام کے حکم سے صلاح الدین نے مصر میں مستنضی بامر اللہ کے نام کا خطبہ پڑھا۔ جس پر خلیفہ نے خوش ہو کر نور الدین اور صلاح الدین ایوبی کے لئے خلعت اور سیاہ علم ارسال کئے۔ نور الدین کو ایرانی سرحدوں سے مصر تک تمام علاقوں کا مختار بنادیا گیا اور اسے خلیفہ کا دست راست تصور کیا گیا، اب مختلف علاقوں کے بڑے بڑے حکمران خلیفہ



بغداد کی سطوت سے مرعوب ہو کر اس کے نام کا خطبہ پڑھنے لگے۔ 575ھ میں خلیفہ مستضیٰ بامر اللہ نے انتالیس سال کی عمر میں وفات پائی۔

4.9 ناصر لدين الله (575هـ تا 626هـ بمطابق 1179ء تا 1225ء):

یہ خلیفہ اپنے والد کی وفات پر انیس سال کی عمر میں تخت پر بیٹھا، نیا خلیفہ بہادر، بارعب، غضب کا سیاستدان اور عالم و فاضل تھا، علمی نکات پر عالموں سے ماہرانہ بحث کرتا اور ملکی معاملات کو نہایت ہوشیاری سے طے کرتا تھا۔ اپنے سینتالیس سالہ عہدِ حکمرانی میں اس نے کامیابی سے مخالف سلاطین کو مغلوب کیا، باوجود مصروفیتوں کے وہ رعایا کے حالات سے باخبر رہتا تھا۔ اس کی ہیبت سے مصر اور شام کے حکمران خوف کھاتے تھے، ہسپانیہ سے چین تک اس کی دھاک بیٹھی ہوئی تھی، اکثر ممالک میں اس کے نام کا سکہ جاری تھا اور خطبہ پڑھا جاتا تھا۔ ان خوبیوں کے ساتھ ساتھ اس کی ذات میں کئی نقائص بھی تھے اس میں دولت جمع کرنے کا مادہ کوٹ کوٹ کر بھرا ہوا تھا، فراہمی دولت کی خاطر اس نے خراج میں اضافہ کر دیا اور رعایا پر کئی نئے ٹیکس لگائے، سزا دینے میں یہ بڑا سخت تھا مگر تاہم اس کی خامیوں کے مقابلے میں اس کے محاسن زیادہ تھے۔

چھٹی صدی ہجری کے آخری سالوں میں خوارزم شاہ نے ہمدان اور اصفہان کو فتح کر کے اپنے بیٹے کو ان علاقوں کا حکمران مقرر کر دیا، اس پر خلیفہ نے سیف الدین کی قیادت میں لشکر روانہ کیا جن نے خوارزم شاہ کے بیٹے کو شکست دے کر اصفہان اور ہمدان پر قبضہ کر لیا، اس کے بعد خلیفہ کی فوج نے خوزستان کو بھی فتح کر لیا۔

خوارزم شاہ نے بغداد پر حملہ کرنے کیلئے ایک زبردست فوج بھیجی مگر برف باری کے باعث اس فوج کا اکثر حصہ تباہ ہو گیا۔ بچے کھچے سپاہی خستہ حالت میں خوارزم شاہ کے پاس واپس پہنچے، خوارزم شاہ نے انتقامی جذبہ کے تحت اپنے تمام علاقوں میں خلیفہ کا نام خطبہ سے خارج کر دیا۔

اسی زمانے میں وسط ایشیا کی اسلامی سلطنتوں پر تاتاری فتنہ کی صورت میں ایک بلائے عظیم نازل ہوئی۔ 616ھ میں تاتاریوں کے وحشی قبائل نے چنگیز خان کی قیادت میں ترکستان، ماوراء النہر اور خراسان کو فتح کر لیا۔ پھر خوارزم شاہ اور اس کے بیٹے جلال الدین کو شکست دے کر غزنی، بھجستان اور کرمان کے علاقوں کو مسخر کیا، لاکھوں مسلمانوں کو ان کے وحشی اور خونی خوار سیاہیوں نے تہ تیغ کیا اور بے شمار شہروں کو تباہ و برباد کر کے انہیں کھنڈرات میں تبدیل کر دیا۔



626ھ میں ناصر الدین اللہ نے بیس روز کی علالت کے بعد وفات پائی۔

4.10 طاہر بامر اللہ (622ھ تا 623ھ بمطابق 1225ء تا 1226ء):

ناصر کی وفات کے بعد اس کا بیٹا طاہر بامر اللہ باون سال کی عمر میں تخت نشین ہوا۔ اس نے ایسے عدل و انصاف سے اپنی حکومت کا آغاز کیا کہ لوگوں کے ذہنوں میں حضرت عمر فاروق، اور حضرت عمر بن عبد العزیز کے زمانے کی یاد تازہ ہو گئی۔ تمام ناجائز ٹیکس معاف کر دیئے، ضبط شدہ جاگیریں ان کے مالکوں کو واپس کر دیں اور رعایا کی فلاح و بہبود کیلئے ہر ممکن کوشش کی گئی۔ اس کا مقولہ تھا کہ:

”مال و زرع جمع کرنا سودا گروں کا شیوہ ہے، ایک عادل بادشاہ کو چاہیے کہ وہ سرکاری خزانہ کو پر کرنے کی بجائے راہ خدا میں نیکی کے کاموں پر صرف کر کے خالی کر دے“ اس نے اپنے جملہ عمال کو ہدایت کی کہ وہ عدل و انصاف سے کام لیں اور افعال شنیعہ سے بچیں۔

623ھ میں یہ نیک دل حکمران ساڑھے نو مہینے خلافت کرنے کے بعد اس جہان فانی سے کوچ کر گیا۔

4.11 مستنصر باللہ (623ھ تا 640ھ بمطابق 1226ء تا 1243ء):

طاہر باللہ کی وفات کے بعد اس کا بیٹا مستنصر باللہ 35 سال کی عمر میں تخت پر بیٹھا۔ یہ خلیفہ بہادر، فیاض اور حوصلہ مند تھا۔ اس نے رفاہ عامہ کے کاموں پر پیسہ پانی کی طرح بہایا اور مساجد، مدرسے، خانقاہیں اور مسافر خانے بکثرت تعمیر کئے۔ اس کا سب سے بڑا کارنامہ مدرسہ مستنصریہ کی تعمیر تھی جو اتنا عالی شان تھا کہ عالم اسلام میں اس کی نظیر نہیں ملتی تھی۔ اس کے مقابلے میں نظام طوسی کا مدرسہ نظامیہ بھی کوئی وقعت نہیں رکھتا تھا۔ علماء اور شعراء کا یہ قدر دان تھا۔ رفاہ عامہ کے کاموں پر بے دریغ روپیہ خرچ کرنے کے باوجود خلیفہ نے تاتاریوں کے مقابلے میں ایک لشکر جہاد تیار کر رکھا تھا جو ایک لاکھ سواروں پر مشتمل تھا، ہسپانیہ اور شمالی افریقہ تک اس کے نام کا خطبہ پڑھا جاتا تھا، یہی بات اس کی عظمت کے ثبوت میں پیش کرنے کیلئے کافی تھی۔

اس خلیفہ کے عہد میں تاتاریوں نے خوارزم شاہ حکومت کا خاتمہ کر دیا اور آخری تاجدار جلال الدین پریشانی کے عالم میں ایک کرد کے ہاتھوں قتل ہوا۔



مستنصر ہیکے زمانے میں صلیبی مجاہدین کا طوفان بڑے زور سے اٹھا۔ صلاح الدین کی وفات کے بعد اس کے بیٹوں نے مصر، دمشق اور حلب میں علیحدہ علیحدہ حکومتیں قائم کر رکھی تھیں۔ اس لئے صلیبیوں کے خلاف وہ کوئی متحدہ محاذ قائم نہ کر سکے۔ اس کا نتیجہ یہ ہوا کہ 626ھ میں بیت المقدس کو چند شرائط کے تحت عارضی طور پر صلیب فوج کے سپرد کر دیا گیا۔

تاتاری قبائل کے جنگجو سپاہی وسط ایشیا کے اسلامی ممالک کو تسخیر کرتے ہوئے عباسی مملکت کی سرحد تک پہنچ گئے۔ یہاں پہنچ کر انہیں جب خلیفہ کی جنگی تیاریوں اور عظیم الشان فوج کا علم ہوا تو انہوں نے عباسی مملکت سے چھیڑ چھاڑ کرنے کا خیال ترک کر دیا۔


سترہ سال تک حکومت کرنے کے بعد یہ خلیفہ 640ھ میں اس جہان فانی سے رحلت کر گیا۔

4.12 مستعصم باللہ (640ھ تا 655ھ بمطابق 1241ء تا 1257ء):

مستعصم باللہ اپنے باپ مستنصر کی وفات کے بعد تخت نشین ہوا۔ یہ خلیفہ ذاتی طور پر بااخلاق، ملنسار، پاکباز اور شریف النفس تھا مگر حکومت کرنے کا سلیقہ اس میں نہ تھا۔ کم ہمتی، کوتاہ بینی اور طبیعت کی کمزوری کے باعث وہ امور سلطنت سے غافل رہتا تھا۔ اس کا بیشتر وقت تفریحی مشاغل میں گزرتا تھا۔ تخت نشین ہونے کے بعد اس نے موسیٰ الدین محمد بن علقمی کو اپنا وزیر بنالیا۔ جو اپنی قابلیت اور بالغ نظری کے باوجود بد فطرت اور شرانگیز تھا۔ وزارت کے عہدہ جلیلہ پر فائز ہونے کے بعد اس نے خلیفہ کو معطل بنا کر خود سیاہ و سفید کا مالک بن گیا۔ اپنی ریشہ دوانیوں اور حرکات شنیعہ سے اس نے عباسی سلطنت کو بالآخر تباہ و برباد کر دیا۔

خلیفہ مستعصم باللہ کے عہد میں عباسیوں کی فوجی طاقت کمزور ہو چکی تھی اور خلیفہ کا سیاسی وقار لوگوں کی نظروں میں گر چکا تھا۔ ترکی اور بویہی سردار تمام اسلامی سلطنت پر چھائے ہوئے تھے۔ خلیفہ کا دربار ان سرداروں کی سازشوں کا مرکز بن چکا تھا۔ ان حالات میں تاتاریوں نے اسلامی مملکت اور عباسی سلطنت کے پایہ تخت بغداد پر یورشیں کر کے اس کی اینٹ سے اینٹ بجادی اور خلیفہ مستعصم باللہ کو موت کے گھاٹ اتار دیا۔

بغداد پر قبضہ کے بعد پورا عراق تاتاریوں کے زیر نگین ہو گیا، جس کے ساتھ ہی پانچ سو سالہ عباسی دور حکومت کا خاتمہ ہو گیا اور مسلمانوں کی سیاسی مرکزیت بھی اختتام پذیر ہو گئی۔



5- خلافت عباسیہ کے زوال کے اسباب

عباسی خلفاء نے کم و بیش پانچ سو سال حکومت کی، اس قدر طویل عرصہ مختلف ممالک پر حکومت کرنا، بہت کم شخصی سلطنتوں کے حصے میں آیا ہے۔ اس حکومت کا پہلا سو سالہ دور عباسیوں کے عروج، عظمت و وقار اور مکمل قیادت و سیادت کا زمانہ ہے، مگر اس کے بعد کے ان کے زوال کی تاریخ شروع ہو جاتی ہے، جس کے نتیجے میں مسلمانوں کو ہولناک تباہی کا سامنا کرنا پڑا۔ ہر حکومت عروج کے بعد زوال پذیر ہوتی ہے۔ ایک دم ہی مگر یہ زوال نہیں آتا بلکہ اس کے پیچھے کئی عوامل اور محرکات ہوتے ہیں جو اس کے زوال کا سبب بنتے ہیں۔ عباسی خلافت کے زوال کے بھی کئی اسباب تھے جن میں سے چند ایک حسب ذیل ہیں:

5.1 علویوں کی مخالفت:

عباسی حکومت کے قیام کے روز اول سے ہی اس میں زوال کے عناصر موجود تھے۔ انہوں نے رسول اکرم ﷺ کی قرابت کا دعویٰ کر کے لوگوں کو بنو ہاشم کی حمایت کیلئے اکسایا مگر بنو امیہ کی حکومت کے خاتمے پر یہ ظاہر ہوا کہ بنو ہاشم کی خلافت کے پروپیگنڈے میں عباسی حکومت کا قیام مقصود تھا۔ یہی نہیں بلکہ حکومت ہاتھ میں آ جانے کے بعد عباسیوں نے طاقت کے بل بوتے پر یہ ثابت کرنا شروع کر دیا کہ وہی حضور اکرمؐ کے اصل جانشین ہیں۔ اس وجہ سے علویوں اور عباسیوں کے درمیان نفرت کی خلیج پیدا ہو گئی اور علویوں کو جب بھی موقع ملا انہوں نے عباسیوں کے خلاف بغاوت کر دی۔ نفس الزکیہ، ابراہیم، یحییٰ بن عبد اللہ، کی بغاوتیں، اسی اختلاف کا نتیجہ تھیں جن کا حکومت نے مقابلہ تو کیا اور دبا بھی دیا لیکن اس سے حکومت کی جڑیں اندرونی طور پر کھوکھلی ہونا شروع ہو گئیں۔

بغاوتوں کے خاتمے کے ساتھ ساتھ کئی ایک خلفاء نے علویوں کے ساتھ انتہائی برا سلوک بھی کیا۔ منصور کے دور حکومت میں بے شمار علوی نظر بند کر لئے گئے اور ان کی جائیدادیں ضبط کر لی گئیں۔ ہارون الرشید کے دور میں یحییٰ بن عبد اللہ امان دیے جانے کے باوجود نظر بند کر دیئے گئے۔ اگرچہ بعض خلفاء نے اپنے پیشرو خلفاء کے برعکس علویوں کی خوشنودی بھی



حاصل کرنے کی کوشش کی، مثلاً مہدی نے نظر بند علویوں کو رہا کر کے ان کی جائیدادیں ان کو واپس لوٹا دیں، مامون الرشید نے امام علی رضا کو اپنا ولی عہد بنایا، لیکن اس کے باوجود عباسیوں اور علویوں کے درمیان اختلافات برقرار رہے۔ علویوں نے عباسی حکومت کی کمزوریوں سے فائدہ اٹھا کر کئی آزاد حکومتیں مثلاً ادریسیہ، علویہ اور فاطمیہ وغیرہ قائم کیں۔

5.2 نسلی اختلافات:

بنو امیہ کی حکومت عربوں کے بل بوتے پر قائم تھی، اس لئے اس دور میں تمام اقتدار ان کے پاس تھا اور تمام بڑے عہدوں پر عرب فائز تھے۔ اس کے برعکس عباسی خلافت عجمیوں کے زور سے قائم ہوئی تھی، اس لئے عباسیوں نے بڑے بڑے عہدوں پر عجمیوں کو فائز کیا جس کی وجہ سے عرب عنصر عباسیوں کا دشمن رہا اور وقتاً فوقتاً یہ لوگ عباسیوں کے خلاف بغاوتوں میں بھی حصہ لیتے رہے۔ دوسری طرف یہی عجمی اپنے اختیارات اور اقتدار میں اس حد تک بڑھ گئے کہ خلفاء سے زیادہ اہمیت کے حامل بن گئے جس کی وجہ سے حکومت کو نقصان پہنچا۔ اس کی سب سے کم مثال ابو مسلم خراسانی اور براء مکہ کی ہے جو بالآخر انہی خلفاء کے ہاتھوں تباہی کا شکار ہوئے۔ عباسی خلفاء کی اس پالیسی سے نہ صرف عرب ان سے بدظن ہوئے بلکہ ایرانی بھی اس بے اعتمادی کی وجہ سے ان کے مکمل طور پر وفادار نہ رہے۔

5.3 عباسی فوج میں ترکوں کا داخلہ:

عربی اور ایرانی عناصر کی قوت کو زائل کرنے کیلئے عباسی خلفاء نے ترکوں کو بکثرت فوج میں بھرتی کرنا شروع کیا تھا۔ اس کی ابتداء خلیفہ معتمد کے عہد میں ہوئی تھی، رفتہ رفتہ ترکوں کی طاقت اتنی بڑھ گئی کہ وہ خلیفہ بغداد کے لئے وبال جان ثابت ہوئے اور خلیفہ متوکل کے جانشین ترک امراء کے ہاتھ میں کٹ پتلی بن گئے، ترک امراء اب اپنی مرضی سے عباسی خلفاء کو مسند خلافت پر بٹھانے یا معزول کرنے لگے۔ اس صورت حال کا نتیجہ یہ ہوا کہ خلیفہ کی عظمت عوام کی نظروں میں گر گئی اور اس کی حیثیت بہت کمزور ہو گئی۔

5.4 خود مختار ریاستوں کا قیام:

ترک فوجی سرداروں اور ان کے بعد آل بویہ کے خلافت بغداد پر چھاجانے سے مرکزی حکومت بہت کمزور ہو گئی۔

مرکزی حکومت کی زبانوں کی کوئی کچھ کردور دراز صوبوں کے حاکموں اور سرداروں کو اختیار ریاستیں قائم کرنے کی جرأت ہوئی، ان ریاستوں کا خلافت بغداد سے تعلق برائے نام ہوتا اور وہ اپنے داخلی اور خارجی معاملات میں یہ آزاد ہوتی تھیں۔ چنانچہ جب عباسی حکومت رو بہ تنزل ہوئی تو طاہرہ یہ، صفاریہ، فاطمیہ، اغلیہ، سلجوقیہ اور دیلمیہ کی خود مختار ریاستیں قائم ہو گئیں، جس سے خلافت بغداد کی سیاسی حیثیت کو سخت نقصان پہنچا۔

5.5 خفیہ تحریکیں:


حکومت فاطمیہ عرصہ دراز تک بغداد کی حریف رہی، زیادہ خطرناک وہ خفیہ تحریکیں تھیں جو اسماعیلیہ اور قرامطہ کے نام سے مشہور ہوئیں۔ انہوں نے عباسی سلطنت کی قیادت کو تسلیم نہیں کیا اور ان کی یہ مخالفت بڑی حد تک عباسی حکومت کے زوال کا باعث بنی۔

5.6 عباسی خلفاء کا اخلاقی انحطاط:

حکومت عباسیہ دیگر ایشیائی سلطنتوں کی طرح ایک شخصی حکومت تھی، اس طرز حکومت کی کامیابی اور ناکامی کا دار و مدار بادشاہ کی ذات پر ہوتا ہے، بادشاہ کی انتظامی قابلیت، تدبیر اور ذہنی سے سلطنت کا عظمت بڑھ جاتی ہے، جبکہ اس کی نالائقی سلطنت کے معاملات میں خرابی پیدا کر دیتی ہے اور بالآخر سلطنت کا شیرازہ بکھر دیتی ہے۔ حکومت عباسی کے پہلے نوجوہداروں کے تدبیر اور انتظامی قابلیت نے سلطنت کی شان و شوکت کو بڑھایا مگر خلیفہ متوکل کے جانشین آرام طلب، شراب کے متوالے، نکلے اور نالائق نکلے، امور سلطنت کو سنبھالنا ان کے بس کا روگ نہ تھا۔ وہ اپنے امراء کے ہاتھوں میں کھ پتلی بن کر رہ گئے جس سے خلافت کی سیاسی ساکھ بگڑ گئی اور ملک کے طول و عرض میں چھوٹی چھوٹی خود مختار سلطنتیں قائم ہو گئیں۔ ایسی صورت حال میں سلطنت عباسیہ کی تباہی یقینی تھی۔

5.7 عربوں میں قومی روح کا فقدان:

اموی حکومت غیر اسلامی اصولوں کو اختیار کرنے کے باوجود عربوں کی خالص قومی حکومت تھی، تمام کلیدی آسامیوں پر اہل عرب مقرر تھے اور انہیں عجمیوں کے مقابلے میں کئی سیاسی مراعات حاصل تھیں علاوہ ازیں سلطنت کے تمام انتظامی




امور میں عربوں کو ترجیح دی جاتی تھی، اس لئے اہل عرب بھی ایسی حکومت کو اپنی قومی حکومت تصور کرتے ہوئے صدق دل سے اس کی امداد پر تیار رہتے تھے۔ عباسی حکومت چونکہ اہل عجم خصوصاً ایرانیوں اور خراسانیوں کی امداد سے قائم ہوئی تھی اس لئے عباسی خلفاء نے انہیں اپنے ہم قوم عربوں پر ترجیح دیتے ہوئے کلیدی آسامیوں پر فائز کیا۔ اس کا یہ نتیجہ نکلا کہ اہل عرب انتظامی قابلیت کھو بیٹھے امور سلطنت سے بیگانہ ہونے کے بعد انہوں نے تجارت کا شغل اختیار کر لیا یا صحرائے عرب میں واپس جا کر بدستور سابق بدوی طرز پر زندگی بسر کرنے لگے۔ امور سلطنت چلانے کے لیے عربیوں نے ان ایرانیوں اور ترکی سرداروں کی امداد پر بھروسہ کیا جنہیں عربوں کی حکومت سے کوئی بھرداری نہ تھی۔ کمزور عباسی خلفاء کے زمانے میں حصول اقتدار کی خاطر ایرانی اور ترکی سرداروں میں ایسی کشمکش شروع ہوئی جس سے خلافت کا سیاسی وقار لوگوں کی نظروں میں گر گیا۔ اس صورت حال کا نتیجہ یہ نکلا کہ مصیبت کے وقت عباسی خلفاء نہ تو عجمی سرداروں سے اور نہ ہی اپنی قوم سے کوئی امداد حاصل کر سکے اور مایوس کن حالات میں صفحہ ہستی سے مٹ گئے۔

5.8 فرقہ وارانہ اختلافات اور ابن علقمی کی غداری:

خلافت عباسیہ کے ابتدائی دور کے بعد مسلمانوں کی بدقسمتی سے دو بڑے گروہوں شیعہ اور سنیوں کے درمیان اختلافات بڑی تیزی سے آگے بڑھے اور بغداد میں فرقہ وارانہ فسادات پھوٹ پڑے۔ جس کے اثرات ملک کے دوسرے حصوں میں بھی پھیل گئے۔ عباسی دور کے آخری چند حکمرانوں کے عہد میں ان فسادات میں تیزی آگئی، جسے عباسی وزیر ابن علقمی اور نصیر الدین طوسی نے مزید ہوا دی۔ انہوں نے مسلمانوں اور خلافت عباسیہ سے غداری کرتے ہوئے ہلاکو خان کو حملہ کی دعوت دی اور مسلمانوں کی تباہی کا سامان فراہم کیا۔

6۔ صلیبی جنگیں

بنو عباس کے عہد حکومت میں گیارہویں صدی عیسوی کے آخری سالوں میں یورپ کے عیسائیوں اور مشرق کی اسلامی دنیا کے درمیان مذہبی جنگوں کا ایک ایسا سلسلہ شروع ہوا جو تقریباً دو سو سال تک جاری رہا۔ یورپ کے عیسائیوں پر مذہبی دیوانگی کا ایک ایسا خوفناک ماحول طاری تھا کہ وہ گلے میں صلیبیں لٹکائے مسلمانوں کو فلسطین کی سرزمین سے نکلانے کا عزم لئے مقدس جہاد پر اپنے گھروں سے نکل کھڑے ہوئے۔ یہ جنگیں فلسطین اور شام کی حدود میں صلیب کے نام پر لڑی گئیں۔



اس لیے تاریخ میں صلیبی جنگوں کے نام سے مشہور ہوئیں۔ فلسطین اور بیت المقدس کا شہر حضرت عمرؓ کے زمانے میں ہی فتح ہو چکا تھا، جو صدیوں سے مسلمانوں کے قبضہ میں رہا۔ خود عیسائیوں نے زمانہ دراز تک اس قبضہ کے خلاف کوئی آواز نہ اٹھائی تھی مگر گیارہویں صدی کے آخر پر اچانک ان کے دلوں میں بیت المقدس کی فتح کا خیال پیدا ہوا۔ ان جنگوں میں اہل یورپ نے جس تنگ نظری، خون ریزی، بدعہدی، بداخلاقی، اور سفاکی کا اظہار کیا اس کی مثال تاریخ میں مشکل سے ملے گی۔


6.1 وجوہات:

6.1.1 مذہبی اسباب:

1- فلسطین حضرت عیسیٰ علیہ السلام کا جائے پیدائش تھا اس لیے عیسائیوں کے لیے مقدس اور متبرک مقام کی حیثیت رکھتا تھا لیکن حضرت عمرؓ کے زمانے سے وہ اسلامی سلطنت کا حصہ بن چکا تھا۔ بیت المقدس مسلمانوں کا بھی قبلہ اول تھا اس لیے بیت المقدس کا شہر اور سرزمین ان کے لیے عیسائیوں نے کہیں زیادہ مقدس تھی۔ مسلمانوں نے ان متبرک مقامات کی ہمیشہ حفاظت کی اور غیر مسلم زائرین جب اپنے مقدس مقامات کی زیارت کے لیے یہاں آتے تو مسلم حکومتیں انہیں ہر طرح کی سہولتیں بہم پہنچاتی تیں، ان کے گرجے اور خانقاہیں ہر قسم کی پابندیوں سے آزاد تھیں۔ اسلامی حکومت کی اس رواداری کے باوجود متعصب زائرین جب واپس جاتے تو مسلمانوں کی زیادتیوں کے فرضی افسانے گھڑ کر اہل یورپ کے مذہبی جذبات کو بھڑکاتے۔ یورپ کے عیسائی پہلے ہی مسلمانوں کے خلاف تھے اب ان کی اسلام کے خلاف نفرت میں مزید اضافہ ہوا۔

2- عیسائیوں میں یہ خیال نیم مذہبی عقیدہ کی صورت میں پھیلا ہوا تھا کہ حضرت عیسیٰ علیہ السلام دوبارہ اس دنیا میں نزول فرما کر ایک ایسی عیسائی حکومت قائم کریں گے جس میں صلح و آتش اور نیکی کا دور دورہ ہوگا۔ لیکن ان کا نزول اسی وقت ہوگا جب یروشلم کا مقدس شہر مسلمانوں کے قبضہ سے آزاد کرایا جائے۔ چنانچہ یورپ کے مختلف ممالک کے عیسائی اس مقدس فرض کی ادائیگی کیلئے کمر بستہ ہو گئے۔

3- عیسائیت اس وقت دو بڑے فرقوں میں بٹی ہوئی تھی۔ رومن کیتھولک پوپ کے پیرو تھے اور انہیں مغربی یورپ میں بالادستی حاصل تھی جبکہ مشرقی کلیسیا یونانی کلیسا کا مرکز قسطنطنیہ تھا اور یہ لوگ پوپ کے تحت نہیں تھے۔ ان دونوں کلیساؤں کے درمیان اختلاف شدت سے موجود تھے۔ پوپ نے محسوس کیا کہ اگر یورپ کے رومن کیتھولک جہاد کا



نعرہ لگا کر ایشیائے کوچک کی سلجوقی حکومتوں کو شکست دے دی اور برنظینی حکومت کو پچالیس تو مشرقی کلیسا خود بخود مغلوب ہو کر پوپ کے تابع فرمان ہو جائے گا اور اس طرح وہ تمام عیسائی دنیا کا روحانی پیشوا بن جائے گا۔

6.1.2 سیاسی اسباب:


1- مسلمانوں نے اپنے عروج کے زمانے میں بڑی بڑی سلطنتیں زیر و زبر کر دی تھیں۔ افریقہ، ایشیا، جزائر بحیرہ روم (سسیلی اور قبرص وغیرہ) اور سپین پر نگال سب ان کے زیر نگین تھے۔ اب گیارھویں صدی عیسوی میں اسلامی دنیا کی حالت بہت بدل چکی تھی۔ مصر میں فاطمی سلطنت رو بہ زوال تھی۔ اور سسیلی میں مسلمانوں کا اقتدار کمزور ہو چکا تھا۔ جس کی وجہ سے بحیرہ روم کے عیسائی زور پکڑ چکے تھے۔ صلیبی جنگیں مسلمانوں کے اس سیاسی غلبہ کے خلاف یورپ کے عیسائیوں کا اجتماعی رد عمل تھا۔

2- قسطنطنیہ یورپ کا ایک اہم دفاعی برج تھا۔ جس نے سالہا سال سے مسلمانوں کی یورپ کی طرف پیش قدمی روک رکھی تھی، مگر اب سلجوقی حکمرانوں نے ایشیائے کوچک کے تمام علاقوں کو فتح کر کے قسطنطنیہ کی فتح کی راہیں کھول دی تھیں اور یہاں تک کہ ان کی حکومت ساحل مارمورا تک جا پہنچی تھی۔ اس پر بازنطینی حکمران مائیکل ڈوکس نے 1094ء میں مغربی ملکوں کو اس بڑھتے ہوئے سیلاب کی طرف متوجہ کیا اور ان سے مدد طلب کی چنانچہ ساری عیسائی دنیا نے اس کی اس استدعا کو فوراً قبول کر لیا اور میدان عمل میں نکل آئے۔ اس دوران سلجوقی بھی آپس میں الجھ کر انتشار کا شکار ہو گئے۔ جس سے صدیوں کی قائم کردہ ہیبت صلیبیوں کے دلوں سے نکل گئی اور دیکھتے ہی دیکھتے ان کا ایک سیلاب شام و فلسطین کی طرف اُٹ آیا۔

3- عالم اسلام میں باہمی اتحاد کا فقدان تھا، بغداد کی عباسی اور مصر کی فاطمی خلافت اور سلجوقی و سپینی حکومتیں انحطاط کا شکار تھیں اور ان کے درمیان باہمی اشتراک کی کوئی صورت موجود نہ تھی۔ ان حالات میں مسلمانوں کے خلاف کارروائی کرنے کیلئے عیسائی یورپ کیلئے سنہری موقع تھا۔

6.1.3 معاشی اسباب:

1- اٹلی کے ساحلی شہروں وینس، جنیوا وغیرہ کے تاجر قدیم زمانے سے مشرق وسطیٰ سے تجارت کیا کرتے تھے، طلوع



اسلام کے بعد مشرق وسطیٰ پر مسلمانوں کا قبضہ ہو گیا جس سے اطالوی تاجروں کی اجارہ داری کا خاتمہ ہو گیا۔ ان تاجروں نے محسوس کیا کہ اگر مذہبی جنگ کے ذریعے شام اور فلسطین کا علاقہ مسلمانوں کی حکومت سے الگ کر لیا جائے تو انہیں تجارت کے وہی پرانے مواقع میسر آ جائیں گے، چنانچہ انہوں نے ان جنگوں میں بڑھ چڑھ کر حصہ لیا اور صلیبیوں کی ہر ممکن مالی امداد کی۔

2- یورپ کے نظام حکومت میں جاگیر داری نظام کو بنیادی حیثیت حاصل تھی۔ معاشی نظام میں اس کی خرابیاں ظاہر ہو چکی تھیں دولت کے تمام ذرائع پر امراء، اہل کلیسا اور جاگیر داروں کا قبضہ تھا جبکہ عوام مفلوک الحال تھے اور کاشتکاروں کی حالت ناگفتہ بہ تھی۔ چنانچہ مذہبی طبقہ نے مذہب کی آڑ میں عوامی رد عمل کو روکنے کی کوشش کی تاکہ لوگوں کی توجہ ملک کے معاشی مسائل سے ہٹی رہے۔

3- مشرق کی خوش حالی اور حسن بھی ان جنگوں کا باعث بنے۔ صلیبی سپاہی، لوٹ کھسوٹ اور عیش و نشاط کیلئے نکلے تھے اور مغربی امراء اور ان کی اولادیں مشرق میں اپنے لئے نئی جاگیروں کے سہانے سپنے دیکھ رہے تھے۔

6.1.4 فوری وجہ:


پوپ اربن ثانی نے 26 نومبر 1095ء کو فرانس کے مقام کلیرمونٹ میں اپنی ایک تقریر میں عیسائیوں کو شام و فلسطین پر حملے کی تلقین کرتے ہوئے اعلان کیا کہ:

”ان کافروں سے جہاد کرو جو حضرت مسیح کی خانقاہ پر قابض ہو گئے ہیں۔ تم میں سے جو بھی اس جہاد میں شریک ہوگا اس کے سارے پچھلے گناہ معاف کر دوں گا اور تم میں سے جو مارا جائے گا اسے بہشت میں جگہ دوں گا“

پوپ کی اس تقریر نے عیسائیوں کے جذبات کو مشتعل کر دیا اور یوں صلیبی جنگوں کا آغاز ہو گیا۔

6.2 پہلی صلیبی جنگ:

فرانس کے ایک نواب گاڈفرے کی سرکردگی میں پوپ کے اعلان جنگ کے بعد یورپ کے مسیحی فدا یوں کے چار بڑے لشکر بیت المقدس کی فتح کا عزم لئے روانہ ہوئے، راستے میں جس قدر یہودی ملے انہیں بے دردی سے قتل کر دیا۔ لوٹ کھسوٹ کا




بازار گرم کیا اور خود عیسائی علاقوں میں ہی قتل و غارت، اغواء اور عصمت دریوں کا طوفان مچا دیا یہاں تک کہ گرجوں کی قیمتی اشیاء تک لوٹ لی گئیں۔ جب یہ لوگ ہنگری پہنچے تو مقامی لوگوں کا صفایا کر کے ہنگری کی سر زمین کو ان کا قبرستان بنادیا۔ جب بعض لشکر ایشیائے کوچک سے اسلامی علاقے میں داخل ہوئے تو سلجوق حکمران قلیج ارسلان نے ان کا مکمل صفایا کر دیا۔

اگلے برس 1097ء میں مشرقی یورپ کے بادشاہوں نے ایک مشترکہ فوج تیار کی جو دس لاکھ عیسائیوں پر مشتمل تھی، فرانس کے نواب گاڈفرے کی سرکردگی میں یہ فوج اپنی منزل مقصود کی طرف بڑھی اور ایشیائے کوچک میں داخل ہونے کے بعد اس لشکر نے قونیہ کا محاصرہ کر لیا۔ سلجوق حکمران قلیج ارسلان مقابلے میں آیا مگر شکست کھائی۔ عیسائی پیش قدمی کرتے ہوئے اناطولیہ تک پہنچ گئے اور نو ماہ کے محاصرے کے بعد اس پر قبضہ کر لیا۔ شہر پر قبضے کے بعد وہاں کی تمام مسلمان آبادی تہ تیغ کر دی گئی، اس کے بعد عیسائی لشکر شام کے متعدد شہروں پر قبضہ کرتے ہوئے حمص پہنچا۔ حمص پر قبضے کے بعد صلیبی بیت المقدس کی طرف روانہ ہوئے۔ بیت المقدس اس وقت مصر کے فاطمی خلیفہ المستنصر کے قبضہ میں تھا۔ مصری خلیفہ یا کسی اور مسلمان حکمران میں اتنی طاقت نہ تھی کہ وہ اس بلائے عظیم کا مقابلہ کر سکتا۔ نتیجہ یہ ہوا کہ ان صلیبی فوجوں نے ساحلی علاقہ میں قتل و غارت کا بازار گرم کر دیا اور بالآخر 15 جون 1099ء کو عیسائی بیت المقدس میں داخل ہو گئے اور اس پر بڑی آسانی سے قبضہ کر لیا۔ اس کے بعد انہوں نے مسلمان بچوں، عورتوں، بوڑھوں اور کمزوروں کو نہایت بے دردی سے قتل کیا اور اس شہر کی ساٹھ ہزار پر مشتمل پوری آبادی تہ تیغ کر دی گئی۔ صلیبیوں نے یہ فتح اپنے تیرہ لاکھ افراد کی قربانی دے کر حاصل کی۔

6.3 دوسری صلیبی جنگ:

پہلی صلیبی جنگ کی ہولناکیوں اور تباہ کاریوں نے مسلمان حکمرانوں کے لیے یہ موقع پیدا کر دیا تھا کہ وہ اپنے اختلافات کو ختم کریں، خلفائے بغداد نے اس سلسلہ میں کوششیں بھی کیں مگر زیادہ کامیاب نہ ہو سکیں۔

آخر کار قدرت نے عالم اسلام کو مزید تباہی سے بچانے کے لیے نور الدین زنگی کی صورت میں سامان پیدا کیا۔ نور الدین زنگی، عماد الدین زنگی کا بیٹا تھا۔ باپ کی وفات کے بعد حلب کا علاقہ اس کے حصہ میں آیا۔ اس نے مسلمانوں میں جہاد کی ایک نئی روح پھونک دی اور عیسائیوں سے بیشتر قلعے واپس چھین لئے۔ وہ انہیں ہر محاذ پر شکست دیتا ہوا ایڈیسا (روحا) کے شہر پر دوبارہ قابض ہو گیا۔ جب عیسائیوں کی شکستوں کی خبریں یورپ پہنچیں تو پوپ یوحنا سوم نے دوسری صلیبی جنگ کا



اعلان کر دیا۔ ۱۱۴۷ء میں جرمنی کا بادشاہ کونارڈ سوم اور فرانس کا بادشاہ لوئی ہفتم فوراً لے کو اپنے مذہبی بھائیوں کی مدد کے لیے روانہ ہوئے۔ ان کی فوج میں نولاکھ سپاہی تھے لیکن یہ فوج بھی ہر قسم کی اخلاقی حدود سے آزاد تھی۔ اس فوج کو بھی نور الدین زنگی اور سلجوقیوں کے ہاتھ مختلف مقامات پر شکست کھانی پڑی اور اس طرح اس فوج کا اکثر حصہ تباہ و برباد ہو گیا۔


6.4 صلاح الدین ایوبی اور بیت المقدس کی فتح:

1174ء میں نور الدین زنگی کی وفات کے بعد عالم اسلام کے سیاسی افق پر ایک ایسی شخصیت نمودار ہوئی جس نے یورپ کے بہیمانہ عزائم کو خاک میں ملادیا۔ اس شخصیت کا نام سلطان صلاح الدین ایوبی تھا۔

سلطان نے پہلے مصر، عرب اور عراق فتح کرکے اپنے قبضہ میں کیا، 1187ء میں حطین کے مقام پر صلیبی لشکر کو انتہائی ذلت آمیز شکست دے دوچار کیا اور عسکے، صفوریہ، قیساریہ، بیروت اور عسقلان کے شہروں کو زیر نگین کر لیا۔ اس کے بعد یروشلم کی طرف متوجہ ہوا اور بیت المقدس کا محاصرہ کر لیا، چند ہی دنوں میں محصورین نے رحم کی درخواست کر دی۔ سلطان نے عیسائیوں کو شہری حقوق دے کر انہیں اپنی سلطنت میں رہنے کی اجازت دے دی۔ اس نے صلیبی سپاہیوں کو حکم دے دیا کہ وہ چالیس دن کے اندر اپنے بال بچوں سمیت بیت المقدس سے نکل کر طرابلس چلے جائیں۔ اس نے جنگی سپاہیوں پر معمولی ساروفدیہ عائد کیا تھا۔ تاہم دس ہزار صلیبی سپاہیوں اور ان کے بال بچوں کا فدیہ خود اپنے پاس سے ادا کر کے انہیں جانے کی اجازت دے دی اور ہزاروں کا فدیہ معاف کر دیا۔ اس فتح میں قتل عام ہوا اور نہ ہی لوٹ۔ بلکہ دشمنوں کے ساتھ ہمدردی کا سلوک کیا گیا۔ اس طرح 583ھ مطابق 1287ء کو اٹھاسی برس کے بعد بیت المقدس دوبارہ مسلمانوں کے قبضہ میں آ گیا۔ بیت المقدس پر قبضہ کرنے کے بعد صلاح الدین ایوبی نے یکے بعد دیگرے عیسائیوں کے کئی دوسرے شہر فتح کئے یہاں تک کہ طرابلس اور انطاکیہ کے تمام علاقوں پر سلطان کا قبضہ ہو گیا۔

6.5 تیسری صلیبی جنگ:

بیت المقدس کی فتح صلیبیوں کیلئے پیغامِ اجل سے کم نہ تھی اس خبر پر سارے یورپ میں پھر تہلکہ مچ گیا۔ پادریوں نے عوام اور خواص کو نئی صلیبی جنگ کے لیے تیار کرنا شروع کیا جس میں انہیں نامیابی ہوئی۔ اس مہم میں یورپ کے تین بادشاہوں یعنی انگلستان کے شاہ رچرڈ، فرانس کے فلپ آگسٹس اور جرمنی کے شہنشاہ فریڈرک بابروسا نے شرکت کی۔ یورپ کی ریفرنوں جیسے عکہ کے قریب پہنچ گئیں۔ سلطان صلاح الدین نے اس متحدہ قوت کا مقابلہ کرنے کے لیے مسلمان حکمرانوں سے



مدد کی درخواست کی۔ مگر کسی نے کوئی جواب نہ دیا۔

1189ء میں صلیبیوں نے مکہ کا محاصرہ کر لیا جو دو سال تک جاری رہا، بالآخر شہر کے لوگوں نے جان کی امان کا وعدہ لے کر شہر صلیبیوں کے حوالے کر دیا۔ مگر شاہ انگلستان رچرڈ نے بدعہدی کرتے ہوئے محصورین کو قتل کر دیا۔ اس کے بعد صلیبی افواج نے عسقلان کے راستے بیت المقدس کا رخ کیا مگر قلیل فوج کے ساتھ سلطان نے اس جو انمردی سے مقابلہ کیا کہ ان کے حوصلے پست ہو گئے۔

جرمنی کا بادشاہ فریڈرک باربروسا ایک دریا کو عبور کرتے ہوئے ڈوب کر مر گیا۔ اس کی فوج میں ایتری پھیل گئی اور بہت سے سپاہی گھروں کو لوٹ گئے۔ اس لڑائی کے دوران شاہ فرانس اور شاہ انگلستان دونوں بیمار پڑ گئے۔


مسلسل تین سال کی غیر نفع بخش جنگوں نے صلیبیوں کو پریشان کر دیا تھا۔ آخر کار شاہ انگلستان رچرڈ نے سلطان صلاح الدین ایوبی سے صلح کر لی۔ فریقین کی جانب سے مشترکہ اعلان کیا گیا کہ:

”مسلمان اور عیسائیوں میں صلح ہو چکی ہے۔ دونوں قوموں کے مقبوضہ ملکوں میں شہری آزادی جاری رہے گی۔ دونوں ملکوں کے لوگ ایک دوسرے کے ملک میں آزادی کے ساتھ آجائیں گے۔“

اس صلح کے بعد باہر سے آئی ہوئی صلیبی کمک واپس چلی گئی۔ اس کے بعد بھی کئی مرتبہ بیت المقدس کو مسلمانوں سے واپس لینے کے لیے مہمیں روانہ کی گئیں، لیکن ان کا کچھ فائدہ نہ ہوا۔

6.6 صلیبی جنگوں کے نتائج:

صلیبی جنگوں کو عیسائیت کی تاریخ میں مقدس جنگیں کہا جاتا ہے، جو دینِ یسوی اور صلیب کی حفاظت کے لیے لڑی گئیں، لیکن اگر اس مہم میں شریک ہونے والوں کے طرز فکر اور طرز عمل کا مطالعہ کیا جائے تو معلوم ہوتا ہے کہ وہ ہر قسم کی انسانی شرافت سے محروم تھے۔ وہ بد اخلاقی میں اس حد تک بڑھے ہوئے تھے کہ قسطنطنیہ اور یروشلم کو بھول کر جس راہ سے گزرتے وہاں تباہی، ویرانی اور بربادی کے نشانات چھوڑ جاتے۔ ان جنگوں میں لاکھوں انسانی جانیں تلف ہوئیں، آبادیاں کھنڈرات میں تبدیل ہو گئیں اور بے شمار عورتیں بیوہ اور بچے یتیم ہو گئے۔ یہ جنگیں اپنے پیچھے بھوک اور افلاس چھوڑ گئیں۔




ان جنگوں سے صلیبیوں کا مقصد بیت المقدس پر قبضہ تھا مگر اتنی جانوں کے اتلاف کے باوجود وہ اپنے مقصد میں کامیاب نہ ہو سکے۔

اسلامی دنیا اگرچہ مادی تباہی اور بربادی کا شکار ہوئی لیکن جہاں تک علمی و ادبی ترقیوں اور تہذیب و تمدن کی پاکیزگی کا تعلق تھا۔ وہ اپنی جگہ قائم تھی، مسلم ثقافت اور تہذیب نے یورپی تہذیب و اقدار سے کوئی منفی اثر نہیں لیا۔ اسلامی ثقافت کی بنیاد قرآن و سنت کے فطری اصولوں اور صدیوں کے ارتقائی عمل پر قائم تھی جو اپنی قدر و قیمت کے اعتبار سے یورپی تہذیب سے بہت اعلیٰ اور ارفع تھی لہذا تاریخ اسلام میں صلیبی جنگوں کا طویل عرصہ بھی ایک سانحہ سے زیادہ اہمیت اختیار نہ کر سکا اور اس کے مسلم معاشرہ پر کوئی حقیقی اور پائیدار اثرات مرتب نہ ہو سکے۔ وقت گزرنے کے ساتھ زخم مندمل ہو گئے اور مسلمان بدستور اپنی علمی و ادبی اور تہذیبی سرگرمیوں میں سعی و جہد بروئے کار لاتے رہے۔


اس کے برعکس یورپ میں ان جنگوں نے نہایت دور رس اثرات پیدا کئے، قرون وسطیٰ کا یورپ جہالت اور پس ماندگی کا شکار تھا۔ صلیبی جب اسلامی ممالک میں آئے تو یہاں کے علوم و فنون اور تہذیب و تمدن سے ان کی آشنائی ہوئی، اس طرح یورپ میں احیائے علوم کی تحریک کی ابتدا ہوئی جس کا احسان وہ کبھی نہیں اتار سکتے۔

خود آزمائی:

- 1- بنو عباس نے اپنی حکومت کے قیام کے بعد بنو امیہ سے کیسا سلوک کیا؟
- 2- سفاح کے کیا معنی ہیں اور یہ کس خلیفہ کا لقب ہے؟
- 3- ابو مسلم خراسانی کے ساتھ خلیفہ منصور نے کیسا سلوک کیا؟
- 4- مقنع کون تھا اور اس کے عقائد کیا ہے۔
- 5- ہارون الرشید کے عہد کو ایک شاندار علمی دور کہا جاتا ہے۔ کیوں؟
- 6- امین اور مامون کے درمیان اختلافات کے اسباب بیان کیجئے۔
- 7- مسئلہ خلق قرآن سے کیا مراد ہے اور مامون نے اس کا انکار کرنے والوں کے ساتھ کیا برتاؤ کیا؟
- 8- خلیفہ معتمد باللہ نے سامرا شہر کیوں آباد کیا؟ اس شہر کا اصل نام کیا تھا؟
- 9- خلافت عباسیہ میں وہ پہلا خلیفہ کون ہے جسے قتل کیا گیا؟
- 10- منصر باللہ نے اپنے دور حکومت میں علویوں کے ساتھ کیسا برتاؤ کیا؟
- 11- مصر کی فاطمی حکومت کس عباسی خلیفہ کے عہد میں قائم ہوئی؟
- 12- سلجوق کون تھے اور انہوں نے کس کے عہد میں عروج حاصل کیا؟
- 13- خلیفہ ظاہر بامر اللہ کی کون سی خوبی اسے دیگر خلفائے بنو عباس سے ممتاز کرتی ہے؟
- 14- مدرسہ مستنصریہ کی بنیاد کس خلیفہ نے رکھی؟
- 15- علویوں نے عہد بنی عباس میں کون کون سی حکومتیں قائم کیں؟
- 16- ترکوں کی بکثرت فوج میں شمولیت نے بنو عباس کے اقتدار کو کیسے نقصان پہنچایا؟



- 17- ابن علقمی اور نصیر الدین طوسی کون تھے اور بنو عباس کے زوال میں ان کا کیا کردار تھا؟
- 18- صلیبی جنگوں کی وجہ تسمیہ بیان کیجئے۔
- 19- صلیبی جنگوں کے مذہبی اسباب کیا تھے۔
- 20- صلیبی جنگوں کی فوری وجہ کیا بنی؟
- 21- صلاح الدین ایوبی نے بیت المقدس کی فتح میں کیا کردار ادا کیا؟
- 22- صلیبی جنگوں کے کیا نتائج برآمد ہوئے؟



دور بنو عباس نمبر 2

علمی و ادبی کارنامے، سیاسی و مذہبی تحریکیں

تالیف

محی الدین ہاشمی

نظر ثانی


ڈاکٹر محمد سجاد




علامہ اقبال اوپن یونیورسٹی، اسلام آباد

فہرست عنوانات

143	یونٹ کا تعارف
144	یونٹ کے مقاصد
145	1- عہد بنی عباس کی علمی و ادبی سرگرمیاں
146	1.1 مذہبی علوم اور ان میں ہونے والی خدمات
146	1.1.1 علوم القرآن
147	1.1.2 علم تفسیر
148	1.1.3 علم الحدیث
150	1.1.4 علم فقہ
152	1.1.5 علم الکلام
154	1.1.6 علم تاریخ
156	1.2 عہد بنی عباس میں سائنسی علوم میں ترقی
156	1.2.1 علم طب
158	1.2.1.1 شفا خانوں کا قیام
159	1.2.2 علم کیمیا
161	1.2.3 علم طبیعیات
161	1.2.3.1 عہد عباسیہ کے مشہور ماہر طبیعیات



161	الف) ابن الھشیم	
162	ب) البیرونی	
162	ج) ابو بکر زکریا رازی	
162	د) ابن سینا	
162	ھ) جمعیت اخوان الصفا	
163	علم ہیئت و فلکیات	1.2.4
168	علم ریاضی	1.2.5
168	عہد عباسیہ کے مشہور ریاضی دان	1.2.5.1
169	الف) محمد بن موسیٰ الخوارزمی	
169	ب) البیرونی	
169	ج) ابو الوفا بورجانی	
169	د) محمد بن موسیٰ بن شاہر	
170	ر) عمر خیام	
170	علم جغرافیہ	1.2.6
173	عہد بنی عباس کی ادبی سرگرمیاں	1.3
173	نحو و بیان	1.3.1
174	شعر و ادب	1.3.2
175	عہد بنی عباس کی اصلاحی و عسکری تحریکیں	2
175	علوی تحریک	2.1
177	معتزلہ	2.2



178	معتزلہ عقائد کے عقائد	2.2.1
179	معتزلہ کا عروج	2.2.2
180	زوال	2.2.3
180	اسماعیلیہ	2.3
181	اسماعیلیہ کے عقائد	2.3.1
182	عبداللہ بن میمون القدراس	2.3.2
183	حسن بن صباح	2.3.3
184	قرامطہ	2.4
187	خود آزمائی	



یونٹ کا تعارف

قرون وسطیٰ میں یورپ وحشت و بربریت اور جہالت کی اتھاہ گہرائیوں میں ڈوبا ہوا تھا، ان کے ہاں، سیاست، حکومت، تمدن، تہذیب اور علوم و فنون کا کوئی تصور موجود نہ تھا۔ عین اس وقت مشرق میں عباسیوں کی حکومت میں علم و فن کے بڑے مراکز قائم تھے۔ عباسیوں نے دنیا بھر کے علماء و حکماء کو اپنے دربار میں جمع کیا۔ جابجا یونیورسٹیاں اور لائبریریاں قائم کیں۔ مردہ قوموں کے مردہ علوم کو بھی انہوں نے زندہ کیا اور انہیں عربی میں منتقل کیا۔ اگر عباسیوں نے اس طرف توجہ نہ کی ہوتی تو کیمیا، طب، فلکیات، ریاضی اور دیگر علوم و فنون شاید آج ابتدائی حالت میں ہوتے۔ یہی وہ مسلمان تھے جنہوں نے عباسی دور حکومت میں دینی اور سائنسی علوم کو اپنایا اور انہیں بام عروج تک پہنچا دیا۔

اس علمی ترقی میں کئی عباسی خلفاء نے بھی بڑھ چڑھ کر حصہ لیا ابو جعفر منصور، ہارون الرشید اور مامون الرشید کے نام اس سلسلے میں قابل ذکر ہیں جنہوں نے نہ صرف یہ کہ علماء کی سرپرستی کی بلکہ وہ خود بھی علم کے بہت جویا تھے۔ غرض ان کی اس دلچسپی کی وجہ سے عہد بنی عباس میں علمی و ادبی ترقی ہوئی جس کی بدولت یہ عہد تاریخ کا سنہرا دور کہلانے کا مستحق ہوا۔

دور بنی عباس میں کئی ایک سیاسی اور مذہبی تحریکوں نے بھی جنم لیا جن میں علویوں، معتزلہ، اسماعیلیہ اور قرامطہ کی تحریکیں زیادہ نمایاں نظر آتی ہیں۔

اس یونٹ میں آپ عہد بنی عباس کی علم، وادبی سرگرمیوں اور اس عہد کی سیاسی اور مذہبی تحریکوں کا جائزہ لیں گے۔

1- عہد بنو عباس کی علمی و ادبی سرگرمیاں

بنو عباس کا دور تہذیبی و تمدنی اور علمی و ادبی لحاظ سے اپنی مثال آپ ہے۔ عباسی عہد کی تمام تر عظمت و سر بلندی ان ذہنی اور دماغی تخلیقات کی بدولت ہے جو اس دور میں وجود میں آئیں۔ بنو امیہ کے عہد کی خصوصیت اس عہد کی فتوحات تھیں، جبکہ عباسیوں کا عہد تہذیب و تمدن اور علم و ادب کی ترقی کا عہد ہے۔ جس چیز نے عباسی دور کو تاریخ اسلام میں شہرہ آفاق بنایا وہ اس دور کی ذہنی و فکری بیداری ہے۔ اس عہد میں تمام اسلامی علوم و فنون کی ترتیب و ترتین ہوئی۔

ان تمام ترقیات کے سلسلے میں خلفاء کا کردار بھی نہایت اہم ہے۔ خصوصاً ابو جعفر منصور، مہدی، ہارون الرشید اور مامون الرشید نے نہ صرف علوم و فنون کو فروغ دیا اور علماء وقت کی سرپرستی کی بلکہ یہ خود علم کے بہت جو یا تھے۔ مختلف علوم میں ان کی دلچسپی اور معلومات بہت زیادہ تھیں۔ ان خلفاء نے اس بات کا بھی اہتمام کیا کہ جہاں سے بھی ممکن ہو نادر کتب بغداد منگوائی جائیں۔ انہوں نے بے شمار یونانی، ہندی اور فارسی کتب کے تراجم کرائے۔ ”بیت الحکمت“ کے نام سے ایک ادارہ قائم کیا گیا جہاں کاتب، منشی اور مترجم کام کرتے تھے۔ عہد عباسیہ میں مسلمانوں نے علم و ادب کو فروغ دینے کے سلسلے میں جو کارہائے نمایاں سر انجام دیئے وہ بلاشبہ تاریخ اسلام کا ایک زریں باب ہے اور جس کا غیر مسلم مورخین بھی کھلے دل سے اعتراف کرتے ہیں، مشہور یورپین مورخ، ہٹی (Hitti) کا بیان ہے کہ!


”مسلمانوں کی علمی و ادبی ترقی نے مشرق وسطیٰ سے نکل کر سبلی اور انڈس کے راستے اقوام یورپ کے ذہنوں کو سیراب کیا اور یورپ میں احیائے علوم کی تحریک پروان چڑھی جس نے نہ صرف یورپ بلکہ تمام متمدن دنیا کی کاپلٹ دی۔“

اس عہد کی علمی و ادبی ترقی کو تین حصوں میں تقسیم کیا جاسکتا ہے۔

1- مذہبی علوم میں خدمات

2- سائنسی علوم میں خدمات

3- ادبیات میں خدمات



1.1 مذہبی علوم اور ان میں ہونے والی خدمات:

مذہبی علوم کے تحت علوم القرآن، تفسیر القرآن، علم حدیث، علم فقہ، علم الکلام اور علم تاریخ آتے ہیں۔ ان پر الگ الگ نظر ڈالتے ہیں کہ اس دور میں ان تمام علوم میں کیا کیا کام ہوا۔

1.1.1 علوم القرآن:

قرآن مجید کا علم تمام علوم میں سرفہرست ہے۔ علوم القرآن میں سب سے زیادہ توجہ ”علم القراءت“ پر دی گئی۔ اس کی وجہ یہ تھی کہ اہل عرب کیلئے تو بغیر اعراب کے قرآن پاک پڑھنا مشکل نہ تھا مگر نو مسلموں خصوصاً جن کا تعلق عرب سے نہیں تھا، کے لیے اس میں بہت دشواری تھی۔ اس ضرورت کے پیش نظر چند علماء نے اس طرف توجہ دی۔ یہ علماء قراء سبعہ کہلاتے ہیں۔ ان ہی کی قراءت پر آج ہماری قراءت قرآن کا مدار ہے۔ ان قراء سبعہ کے نام یہ ہیں: نافع بن عبد الرحمن، ابو عمرو بن العلاء، البصری، عبد اللہ بن عامر، عبد اللہ بن کثیر، ابو بکر عاصم بن ابی النجد، ابو عمارہ حمزہ بن حبیب الزیات، ابو الحسن علی بن حمزہ الکسانی۔

ان قراء میں سے اکثر نے بنو عباس کا عہد پایا ہے، علم قراءت کے اولین مصنفین میں ابو عمرو بن العلاء البصری، ربان بن تغلب اور مقاتل بن سلیمان قابل ذکر ہیں۔

علم التجوید پر کئی علماء نے دور بنی عباس میں کتابیں تحریر کیں، جن میں کمی بن ابی طالب کی ”رعاۃ تجوید القراۃ“ اور محمد بن جزی کی ”مقدمۃ جزیہ“ مشہور کتب ہیں۔ آیات قرآنیہ کے اسباب نزول پر حافظ المدینی نے کتاب تحریر کی، علی بن احمد الواحدی نے بھی فن پر کتاب ”اسباب النزول“ تصنیف کی۔

اعجاز القرآن پر خلافت عباسیہ میں بے شمار علماء نے کام کیا، ان میں سے ابو الحسن علی بن حسین رمانی کی ”بیان اعجاز القرآن“، قاضی ابوبکر قلائی کی ”اعجاز القرآن فی نظمہ“، سلیمان الخطابی، ”المعتصد“ اور کمال الدین زمکانی کی ”البرہان فی اعجاز القرآن“ قابل ذکر ہیں۔

مسائل کو قرآن و سنت کی روشنی میں رائے و اجتہاد کے ذریعے حل کیا اور آیات قرآن کی تشریح و تفسیر میں رائے سے کام لیا، وہ اصحاب الرائے کہلائے، ان کی تفسیر کو ”تفسیر بالرائے“ کا نام دیا گیا۔

بنو عباس کے عہد میں خصوصاً مامون الرشید کے دور میں یونانی علوم کا بہت رواج ہو گیا، ان علوم کے متعارف ہونے سے فلسفہ اور علم الکلام وجود میں آئے۔ لہذا ان یونانی علوم کی وجہ سے بہت سے سوالات پیدا ہوئے، علماء مجبور تھے کہ ان کا جواب اسلامی نقطہ نظر سے دیا جائے۔ چنانچہ اصحاب الرائے تفسیر قرآن کے ساتھ ساتھ یہ مسائل بھی زیر بحث لائے۔ مثلاً فخر الدین رازی کی تفسیر ”مفتاح الغیب“ جہاں تفسیر و تشریح کے تقاضے پورے کرتی ہے وہاں اس دور کے فکری اور عقلی رجحانات کی نشاندہی بھی کرتی ہے۔


بنو عباس کے عہد کی چند ایک مشہور تفاسیر بالرائے حسب ذیل ہیں:

- 1- مفتاح الغیب فخر الدین رازی
- 2- انوار التنزیل و اسرار التأویل امام بیضاوی
- 3- البحر المحیط ابو حبان
- 4- احکام القرآن قاضی ابواسحاق اسماعیل بن اسحاق
- 5- لباب التأویل فی معانی التنزیل خازن
- 6- تفسیر کشاف جار اللہ محمود بن عمر الزمخشری

اس کے علاوہ مفسرین نے فقہی اور کلامی تفاسیر بھی لکھیں۔ مثلاً ”احکام القرآن“ جو امام بھاس کی نہایت اہم کتاب ہے۔ میں انہوں نے صرف ان آیات کی تفسیر لکھی ہے جن میں احکام موجود ہیں۔ اسی طرح امام ابوالحسن اشعری کی ”تفسیر اشعری“ جس میں انہوں نے مختلف باطل قوتوں کے عقائد کو رد کیا۔

1.1.3 علم الحدیث:

اموی عہد میں حضرت عمر بن عبدالعزیز نے تدوین حدیث کا کام شروع کرایا۔ اس سلسلے میں ابن شہاب زہری نے




اہل سنت کے فقہاء کے دو بڑے گروہ بھی وجود میں آئے۔ اہل عراق نے کثرت کے ساتھ قیاس سے کام لیا جس میں انہیں بصیرت و مہارت حاصل تھی، اس لئے انہیں ”اہل الرائے“ کہا جاتا تھا۔ اہل الرائے کی وہ جماعت جس نے ایک مستقل فقہی مذہب کے طور پر نشوونما پائی اور پھر ایک باقاعدہ فقہی مذہب رواج پذیر ہوا، اس کے پیشوا امام ابوحنیفہ تھے دوسرا گروہ ”اہل الحدیث“ کے نام سے معروف تھا اور اس طریق فقہ کے رہنما امام مالک بن انس تھے۔

ان آئمہ اربعہ نے فقہ کی ایسی بنیادیں قائم کیں اور ایسے اصول مرتب کر دیئے جن سے بعد میں پیش آنے والے مسائل اور مشکلات حل کرنے میں مدد ملی جاتی رہی اور رہے گی۔

امام ابوحنیفہ کا رجحانی دنیا تک قائم رہنے والا کارنامہ فقہ اسلامی کی تدوین ہے، آپ نے اسلامی فقہ کی تدوین کے کام کو باقاعدہ اور باضابطہ طریقے سے سرانجام دیا اور اس مقصد کیلئے آپ نے ایک مجلس قائم کی جس میں مسائل پر تفصیلی بحث کے بعد اس کا کوئی حل دریافت کیا جاتا۔ خوارزمی نے امام ابوحنیفہ کی مجلس کے مرتب کردہ مسائل کی تعداد 83 ہزار بتائی ہے۔ مسائل میں سے 38.000 کا تعلق عبادات سے اور 45.000 کا معاملات سے ہے جن میں زندگی۔ مزید ہر شعبہ حیات سے متعلق مسائل شامل ہیں۔ امام ابوحنیفہ کے شاگردوں نے بھی اس سلسلے میں بہت کام کیا۔ آپ کے ایک ممتاز شاگرد امام ابو یوسف ہیں۔ انہوں نے جزیہ و خراج کے مسائل کے متعلق مشہور کتاب ”الخراج“، لکھی جس میں آپ نے حکومت کے مالیاتی اور محصولاتی معاملات کو بیان کیا ہے، دوسری کتاب ”اختلاف ابن ابی لیلیٰ“ اور تیسری کتاب ”الرد علی سیر الاوزاعی“ ہے۔

امام ابو حنیفہ کے ایک اور شاگرد امام محمد بن حسن ہیں جن کی چھ کتابیں ”المبسوط“، ”جامع الکبیر“، ”جامع الصغیر“، ”السير الکبیر“، ”السير الصغیر“ اور ”زیادات“ بہت مشہور ہیں۔ ان کے بعد فقہ حنفی پر دور بنو عباس میں احمد بن عمر خفاف نے ”الاسفاف فی احکام الاوقاف“ احمد بن فذوری نے ”مختصر القدوری“، سرخی نے ”مبسوط“، ابوبکر بن مسعود کاسانی نے ”البدائع“ اور علی بن ابی بکر مرغینانی نے ”بدایہ شرح ہدایہ المبتدی“ تصنیف کیں جو حنفی کی اشاعت کا باعث بنیں۔

امام ابو حنیفہ کے بعد امام شافعی دوسرے بڑے امام ہیں۔ ان کی فقہ ”فقہ شافعیہ“ کہلاتی ہے۔ انہوں نے خود بھی اس موضوع پر کتابیں لکھیں جن میں ”کتاب الام“، ”رسالۃ فی اولۃ الاحکام“، ”کتاب اختلاف الحدیث“ اور ”مسند امام شافعی“



بہت مقبولیت کی حامل ہیں۔

فقہ شافعیہ کی مشہور کتب جو عہد بنی عباس میں لکھی گئیں حسب ذیل ہیں:

امام مزنی کی ”الجامع الکبیر“، ”الجامع الصغیر“، ”مختصر المزنی“، ”المشور“، ”المواردی کی“ ”الاحکام السلطانیہ“، امام غزالی کی ”الوجیز“ اور امام نووی کی ”المنهاج“۔

امام مالک بن انس فقہ مالکیہ کے بانی ہیں۔ انہوں نے فقہ کی طرز پر ابواب قائم کر کے اپنی کتاب ”موطا“ لکھی جو حدیث کا بہترین مجموعہ ہے۔ آپ کے شاگردوں میں اسد بن الفرات، عبدالسلام التوحی عرف سخون، عبدالرحمان بن قاسم، عبداللہ بن دھب اور اشہب بن عبدالعزیز ہیں جنہوں نے فقہ مالکی پر کام کیا۔ ان سب کا تعلق عہد بنو عباس سے تھا۔

امام احمد بن حنبل فقہ حنبلی کے بانی تھے۔ آپ نے حدیث کی کتاب ”مسند احمد“ تالیف کی۔ فقہ حنبلی پر ابو بکر الاثرم نے ”السنن فی فقہ“ ابو القاسم خرقی نے ”المختصر“ اور ابن قدامہ نے ”المغنی“ لکھیں۔ غرض ان ائمہ اربعہ اور ان کے شاگردوں کی کوششوں کی وجہ سے عملی زندگی میں ایک نظم اور وحدت پیدا ہو گئی۔

1.1.5 علم الكلام:

علم الکلام سے مراد وہ علم ہے جس میں عقلی دلائل سے عقائد پر حجت قائم کی جاتی ہے۔ یہ وہ علم ہے جس کا وجود عہد رسالت ﷺ اور عہد صحابہؓ میں نہیں پایا جاتا تھا۔ قرون اولیٰ میں ساری توجہ دعوت اسلام، فتح و جہاد، اور زندگی کے عملی مسائل اور مفید علوم کے حصول کی طرف تھی۔ اس علم کا آغاز بنو امیہ کے عہد میں ہوا، مگر اس کو ترقی عہد بنو عباس میں ملی۔

دوسری صدی ہجری میں مسلمانوں کا تعاؤف یونانی علوم و فلسفے سے ہوا جس کے نتیجے میں مختلف مباحث پیدا ہوئے۔ مثال کے طور پر اللہ کی ذات و صفات، کلام الہی، رویت باری، مسئلہ عدل، مسئلہ تقدیر وغیرہ، جو نہ دینی حیثیت سے ضروری تھے اور نہ دنیاوی حیثیت سے مفید۔ مسلمانوں میں فلسفی گروہ کی قیادت معتزلہ کر رہے تھے۔ عہد بنو عباس میں ان کو ہارون الرشید کے عہد تک عروج حاصل نہیں ہوا تھا، مامون کے زمانے میں، جو یونانی فلسفے اور عقلیت پسندی سے بہت متاثر تھا، معتزلہ کو عروج حاصل ہوا۔ شروع میں امام ابو حنیفہ، امام احمد بن حنبل، اور دوسرے علماء نے علم الکلام کی مخالفت کی، مگر



امام غزالی نے خلیفہ مستظہر باللہ کی فرمائش پر باطنی فرقے کے رد میں ایک کتاب ”المستظہر“ لکھی۔ اس کے علاوہ آپ کی اہم کتب ”حجۃ الحق“، ”مفصل الخلاف“، ”المنقذ من الضلال“ اور ”احیاء علوم الدین“ ہیں۔

ان کے علاوہ ابن حزم نے اس فن پر ”الفصل فی الملل والایہوا والنحل“، شہرستانی نے ”نہایۃ الاقدام فی علم الکلام“، ”المنہاج والبیان“ اور ”الملل والنحل“ تصنیف کیں۔ علامہ فخر الدین رازی نے ”نہایۃ العقول“، ”اربعین فی اصول الدین“، ”البیان والبرہان“ اور ”کتاب القضاء والقدر“، شیخ شہاب الدین مقبول نے ”ہیاکل النور“ اور ”حکمة الاشراق“، علامہ تفتازانی نے ”شرح مقاصد“، سیف الدین آمدی نے ”وقایق الحقائق“ اور ”رموز الكنوز“ تحریر کیں۔ یوں عہد بنو عباس میں علم الکلام کو بہت عروج حاصل ہوا اور متکلمین نے اس عہد میں معتزلہ اور فلسفہ کے بڑھتے ہوئے سیلاب کو روک کر عقائد اہل سنت اور صحابہ کرام کے طریقے کی پرزور وکالت کی۔

1.1.6 علم تاریخ:

عربی زبان میں علمی تاریخ نویسی کی ابتداء آنحضرت ﷺ کی سیرت کے مطالعے سے ہوئی، اسی لئے یہ تاریخ احادیث میں ملتی ہے خصوصاً ان احادیث میں جن کا تعلق آنحضرت ﷺ کے غزوات سے تھا بعد میں غزوات اور سرایا کی تفصیل کے لئے علم مغازی کی ابتداء ہوئی اور یہ علم بعد میں تاریخ نگاری کا ابتدائی زینہ ثابت ہوا۔ اسلامی تاریخ کی تدوین کا کام بھی عہد بنو عباس میں شروع ہوا۔ عہد عباسیہ کے سب سے پہلے مورخ محمد بن اسحاق تھے۔ جن کا زمانہ دوسری صدی ہجری کا ہے۔ محمد بن اسحاق نے تاریخ میں سب سے پہلی کتاب ”السیرۃ والمبتداء والمغازی“ لکھی جس کی جامعیت، تفصیل اور معلومات کی فراوانی کی بنا پر اکثر اہل علم نے اسے قدر و منزلت کی نگاہ سے دیکھا ہے۔

دوسری صدی ہجری میں محمد بن عمر واقدی نے اس فن پر ”کتاب المغازی“ تحریر کی۔ واقدی نے اپنی کتاب میں واقعات کی تاریخیں متعین کرنے کا التزام کیا ہے۔ مغازی کے سلسلے میں واقدی مقامات غزوات کا خود جا کر مطالعہ کرتے تھے اور پھر اسے لکھتے۔

واقدی کے تلامذہ میں ”محمد ابن سعد“ کا نام قابل ذکر ہے۔ جنہیں سیرت و مغازی کے فن میں مہارت حاصل تھی۔ انہوں نے ”تاریخ اسلام“، ”الطبقات الکبیر“ اور ”الطبقات الصغیر“ لکھیں۔ تیسری صدی کے مورخین میں ابو حنیفہ دینوری


ہیں۔ علم تاریخ میں ان کی کتاب ”اخبار الطوال“ بہت مشہور ہے۔ اس میں عام غرب مورخین کی طرح حضرت آدم علیہ السلام کے زمانے سے حضور ﷺ کے عہد مبارک تک نظر ڈالی گئی ہے۔ انہوں نے تاریخ کو سن و امر تب نہیں کیا بلکہ تاریخی واقعات کو قصبے کی صورت میں بیان کیا ہے۔ تیسری صدی ہی میں احمد بن یحییٰ البغدادی نے ”فتوح البلدان“ کے نام سے ایک کتاب لکھی جس میں مختلف علاقوں کے فتح ہونے کی تاریخ بیان کی گئی ہے۔ تاریخ پران کی ایک دوسری مشہور کتاب ”الاخبار والانساب“ بھی ہے۔

ابن قتیبہ کا شمار تیسری صدی ہجری کے نامور مؤرخین میں ہوتا ہے۔ علم تاریخ میں ان کی کتابیں ”المعارف“ اور الامامة والسياسة“ بہت مشہور ہیں۔ امام طبری کا عہد بھی تیسری صدی ہجری کا ہے۔ آپ نے تاریخ پر شہرہ آفاق کتاب ”تاریخ الرسل والملوک“، لکھی جس میں حضرت آدم سے لے کر 303 ہجری تک کے حالات واقعات بیان ہوئے ہیں۔ ”تاریخ الرسل والملوک“ علامہ طبری کی آٹھ سالہ محنت کا نتیجہ اور ثمر ہے۔ کتاب کی تمہید میں انبیائے سابقین، مختلف قوموں کے نامور سلاطین، خصوصاً ساسانی دور کے ملوک کا مفصل ذکر ہے۔ علامہ نے اس کتاب کو کن وارا واقعات کے لحاظ سے مرتب کیا ہے اور ہر شعبے سے متعلق مختلف روایات کو جمع کر کے تنقید کا کام قارئین پر چھوڑ دیا ہے۔

چوتھی صدی ہجری میں علم تاریخ نے مزید ترقی کی۔ اس عہد میں ایک نماں تبدیلی یہ ہوئی کہ مفصل اسناد کا طریقہ جو تیسری صدی ہجری تک مروج رہا، وہ ترک کر دیا گیا۔ مفصل اسناد کا ذکر کرنے کی بجائے اب مختصراً آخذ کا ذکر کر دیا جاتا، بعد کے مورخین نے تو اکثر اوقات اسناد کا ذکر بالکل ترک کر دیا۔

چوتھی صدی ہجری کے ممتاز مورخین میں سرفہرست ”المعودی“ تھے انہوں نے تاریخ کے موضوع پر متعدد کتابیں لکھیں۔ علم تاریخ پر آپ کی پرسب سے مفصل کتاب ”اخبار الزمان“ ہے۔ جس میں 306 سن ہجری تک کے واقعات بیان ہوئے ہیں۔

ابوعلی ابن مسکویہؒ کا تعلق چوتھی صدی ہجری سے ہے۔ انہوں نے تاریخ کے موضوع پر اپنی مشہور کتاب ”تجارت الامم فی تعاقب الہمم“ لکھی۔ الخطیب بغدادی کا تعلق پانچویں صدی سے ہے۔ آپ کی تصانیف میں سب سے مشہور ”تاریخ بغداد“ ہے۔ اس کتاب کے ابتدائی ابواب میں عباسی دار الحکومت کے مختلف حصوں، محلات، دفاتر، مساجد،



سرکاری عمارتوں، مشاہیر، علماء اور محدثین کا ذکر ہے۔

ابن عسا کر نے خطیب بغداد کے طریقے پر دمشق کی تاریخ 80 جلدوں میں مرتب کی جس کا نام ”التاریخ الکبیر“ ہے۔

چھٹی صدی ہجری کے مورخین میں ایک ممتاز مورخ ”ابن اثیر“ ہیں انہوں نے ”الکامل فی التاریخ“ لکھی جس میں عالم اسلام کی ابتدائی چھ صدیوں کے حالات بڑے اختصار مگر جامعیت کے ساتھ بیان کئے گئے ہیں۔

1.2 عہد بنو عباس میں سائنسی علوم میں ترقی:

عباسی دور حکومت میں سائنسی علوم میں بھی بہت زیادہ ترقی ہوئی، سائنسی علوم کے ضمن میں آپ سائنس کی مختلف شاخوں، علم طب، علم کیمیا، علم طبیعیات، علم فلکیات، علم جغرافیہ اور علم ریاضی کا مطالعہ کریں گے۔

1.2.1 علم طب:

علم طب ایک ایسے کارآمد اور مفید علم کا نام ہے جس کے ذریعے امراض کے اسباب، علامات اور علاج سے پوری طرح واقفیت حاصل کی جاتی ہے، نیز امراض کی تشخیص اور علاج کیا جاتا ہے۔ علم طب کا آغاز یونان سے ہوا تھا جسے بقراط اور جالینوس نے درج کمال تک پہنچا دیا۔ اموی عہد میں یونانی طب کی کتابوں کے تراجم کروائے گئے۔

عباسی دور میں علم طب میں بڑا تحقیقی کام ہوا، اس دور کے عظیم طبیوں نے اپنی علمی خدمات کی بدولت دنیا بھر میں شہرت دوام حاصل کی۔ عباسی دور میں یونانی طب کی قدیم کتابوں کے ترجمے کا کام رکاری سطح پر شروع ہوا۔ شروع شروع میں یونانی زبان سے ناواقف کی وجہ سے اس شعبہ میں عیسائی علماء کا غلبہ اور بالادستی رہی۔ اس دور میں جرجیس، اس کا بیٹا مختیشوع اور پوتا جریل نامور اطباء میں شمار کئے جاتے تھے لیکن جلد ہی مسلمان علماء اور سائنسدانوں نے اپنی طبع زاد تصانیف کی بدولت علم طب کے تمام شعبوں میں ایک انقلاب عظیم برپا کر دیا۔ ابن سینا اور الرازی اس ضمن میں خاص طور پر قابل ذکر ہیں۔ بوعلی سینا کی کتاب، ”قانون فی الطب“ صدیوں تک مشرق و مغرب کی یونیورسٹیوں میں شامل نصاب رہی۔ اس کے علاوہ اس کی دوسری تصنیف ”کتاب الشفاء“ نے بھی بڑی شہرت پائی۔



مشرقی ممالک کی گرم آب و ہوا کی وجہ سے مسلمان اطباء نے آنکھوں کی بیماریوں (طب العیون) کے بارے میں تحقیقات کیں۔ علی بن عیسیٰ جو گیارہویں صدی عیسوی میں آنکھوں کی بیماریوں کا ایک ماہر طبیب تھا، اس شعبہ میں سند کی حیثیت رکھتا تھا۔ اس نے اس موضوع پر تیس کتب تصنیف کیں جن میں ”تذکرہ الجالین“، اٹھارویں صدی عیسوی تک یورپی درگاہوں میں داخل نصاب رہی۔ اس کتاب کی یہ خصوصیت ہے کہ اس میں آنکھوں کی ایک سو تیس بیماریوں اور ان کے علاج پر بڑی ماہرانہ اور سیر حاصل بحث کی گئی ہے۔ اس موضوع پر قدیم ترین کتب ابن ماسویہ کی ”دخل العین“ اور جنین بن اسحاق کی کتاب ”العشر“ اور ”مقالات فی العین“ بھی ہیں۔

عباسی دور کے مشاہیر اطباء میں جو شہرت دوام پوعلی سینا اور ابو بکر الرازی کو حاصل ہوئی اور کسی کو نہ ہو سکی۔ پوعلی سینا کی لازوال تصنیف ”قانون فی الطب“، ایک طبی انسائیکلو پیڈیا کی حیثیت سے مغرب کی یونیورسٹیوں میں صدیوں تک ایک بنیادی ماخذ کی حیثیت سے معروف رہی۔ اس میں تقریباً سات سو ساٹھ خاص قسم کی دواؤں کا ذکر ہے جو مختلف بیماریوں کے لیے اس نے تجویز کیں۔ اس کے علاوہ اس کتاب میں بیماریوں کی تشخیص پر بھی خصوصی معلومات فراہم کی گئی ہیں۔

ابو بکر الرازی جو دنیا کے اسلام کے عظیم طبیب تھے مختلف موضوعات پر تقریباً ایک سو دو کتب تحریر کیں۔ ان کی مشہور ترین کتاب ”المصوری“ ہے جو انہوں نے منصور سامانی کے کہنے پر تحریر کی۔ یہ کتاب دس جلدوں پر مشتمل ہے۔ آپ کی ایک اور تصنیف ”المجلد ری والخصبہ“ ہے جو وبائی بیماریوں پر سب سے پہلی مبسوط کتاب ہے۔ یہ کتاب عربی اور لاطینی متن کے ساتھ 1766ء میں لندن سے بھی شائع ہوئی۔ ان کی سب سے اہم کتاب ”الحاوی“ ہے جو علم العلاج اور علم الادویہ میں محققین کے لیے بڑی نفع بخش ہے۔ الرازی نے چیچک اور خسرہ کے موضوع پر بڑی کارآمد تحقیق کی اور زچہ بچہ اور گردوں کے امراض خصوصاً پتھری پر بڑی جامع کتب تحریر کیں۔ آخری عمر میں انہوں نے اپنا ہسپتال بھی قائم کیا جس کا نام بیمارستان رکھا۔

اس دور کے نامور سرجن (متوفی 1031ء) ابو الجراح الزہراوی نے کتاب ”التصریف“ لکھی جس میں سرجری کے اوزاروں کی اقسام اور ان کے استعمال کی تصویریں بنا کر تشریح کی۔ سرجری کے علم کی تشریح کے لئے مسلمان اطباء کو بڑی شہری انسانی لاشوں اور اعضاء کے حصول کے سلسلے میں لاحق تھی مگر اس کے باوجود انہوں نے سرجری میں بھی بڑا کمال حاصل کیا۔ یوحنا بن ماسویہ انسانی لاشیں میسر نہ آنے کی وجہ سے اپنی لیبارٹری میں بندروں پر تجربات کرتا تھا۔ ابو العباس الجوسی نے اپنی کتاب ”کامل الصناعیہ“، ابو بکر الرازی نے ”الحاوی“ اور پوعلی سینا نے ”القانون“ میں عملیات جراحی (Surgery) کا

بڑی تفصیل سے ذکر کیا ہے۔ عبداللطیف بغدادی کے بارے میں کہا جاتا ہے کہ مصر کی سیاحت کے دوران مقس پہاڑ کی چوٹی پر اسے بہت سی انسانی لاشوں کے معائنہ کے مواقع میسر آئے۔ طبی تصانیف میں علی البطری کی کتاب ”فردوس الحکمت“، جو 850ء میں خلیفہ متوکل کے زمانہ میں عربی زبان میں تحریر کی گئی، طب کی مستند ترین کتاب شمار کی جاتی ہے۔ علی البطری پہلے عیسائی تھا جو بعد میں مسلمان ہو کر متوکل کے دربار سے منسلک ہوا اور اس کا ذاتی طبیب مقرر ہوا۔ انسانوں کے علاوہ جانوروں کے علاج معالجہ کے لیے بھی اطباء نے بہت سی کتب تحریر کیں۔ اس دور میں گھوڑوں کی بڑی اہمیت تھی اس لئے اس موضوع پر ابن ابی خرام نے جو خلیفہ معتضد کے اصطبل کا نگران تھا، گھوڑوں کی بیماریوں پر اپنی شہرہ آفاق کتاب ”فروسیہ و شیات الخیل“ تحریر کی۔ الغرض امراض، علاج امراض، تشخیص امراض، علم الادویہ اور علم جراحی یعنی سرجری کے میدان میں مسلمان اطباء نے اپنی منفرد تصنیفات اور تجربات کی بنیاد پر علم طب کو جدید خطوط پر منظم کر کے آنے والی نسلوں کے لئے تحقیق کی نئی راہیں کھول دیں۔

1.2.1.1 شفا خانوں کا قیام:

مسلمان حکمرانوں نے مریضوں کے علاج معالجہ کے لئے اپنے اپنے عہد میں بے شمار شفا خانے یعنی ہسپتال تعمیر کئے۔ اسلام کے قرن اول میں باقاعدہ طور پر جو شفا خانہ قائم ہوا وہ ولید بن عبدالملک نے دمشق میں 77ھ (707ء) میں بنوایا۔ یہ شفا خانہ درحقیقت جزامیوں کے لئے تھا جس میں ان کے لئے طعام و قیام کا بہترین انتظام تھا اور ان کو ہدایت کی گئی تھی کہ باہر آ کر تندرستوں سے نہ ملیں تھا۔ اس شفا خانہ کے لئے باقاعدہ اطباء مقرر کئے گئے تھے۔ اس شفا خانے کا سنگ بنیاد ولید نے بنفس نفیس اپنے ہاتھوں سے رکھا تھا۔

عباسی دور حکومت میں بے شمار شفا خانوں کا قیام عمل میں لایا گیا ہارون الرشید کے وزیر یحییٰ برمکی نے اپنے خرچ سے جو ہسپتال بنوایا اس کا نام بیمارستان برامکہ رکھا گیا۔ مامونی عہد میں بھی اس شعبہ کی طرف خاص توجہ دی گئی خلیفہ متوکل کے زمانہ میں مصر میں جو شفا خانہ تعمیر کیا گیا اس کا نام بیمارستان مغافر رکھا گیا۔ احمد بن طولون کے زمانہ (259ھ) میں ساٹھ ہزار دینار کے خرچ سے ہسپتال بیمارستان احمد بن طولون بنایا گیا۔ اس شفا خانہ میں بلا تخصیص امیر و غریب تمام مریضوں کا علاج کیا جاتا تھا۔ اس کی ایک خصوصیت یہ تھی کہ مریض کے ہسپتال میں داخلے کے بعد اس کے کپڑے اتروا کر ہسپتال کے کپڑے پہنا دیئے جاتے، بستر اور خوراک کا انتظام ہسپتال کے ذمہ ہوتا و صبح و شام اطباء مریض کا معائنہ کرتے تھے۔ اس ہسپتال کے علاوہ

ناگہانی حادثات کے لئے ایک الگ شفاخانہ موجود تھا۔ تیسری صدی ہجری کے اختتام سے پہلے مکہ و مدینہ میں بھی شفاخانے قائم ہو چکے تھے۔ رے، نیشاپور، بغداد اور اس کے نواح میں خلیفہ مقتدر نے متعدد شفاخانے بنائے تھے۔ ان کے علاوہ بغداد کے بیمارستان حربیہ، بیمارستان ابن الفرات، بیمارستان السیدہ، بیمارستان مقتدری اہم ہسپتال تھے۔ قیدیوں کے لئے الگ شفاخانے قائم کئے گئے۔ ان اہم ہسپتالوں کے علاوہ عباسیوں کے زمانہ زوال اور عہد صلاح الدین ایوبی تک مملکت اسلامیہ میں بے شمار شفاخانے قائم کئے گئے جو مسلمانوں حکمران کے نہ صرف سائنسی اشغال سے دلچسپی و سرپرستی کی دلیل ہے بلکہ عوام کی صحت و تندرستی کے لئے ان کے قابل قدر کارناموں کی جیتی جاگتی تصویر ہے۔ جہاں تک ان ہسپتالوں کے حسن نظام کا تعلق ہے، جرجی زیدان کا اقتباس اس کی عکاسی کے لئے کافی ہے کہ: ”ان شفاخانوں میں انتہائی طور پر بہترین انتظام تھا جہاں مریضوں کا (ان کے امراض کے لحاظ سے) مختلف جماعتوں اور مرتبہ کے موافق علاج کیا جاتا تھا۔ چنانچہ ان شفاخانوں میں ہر ایک مرض کے لئے ایک علیحدہ وارڈ تھا یا مخصوص وارڈ بنائے گئے جن میں ہر طبیب جو اس وارڈ کیلئے مخصوص کر دیا جاتا تھا چکر (راؤنڈ) لگاتا تھا اور اس کے آگے وہ بیمار دار اور خدمت گزار ہوتے تھے جو شفاخانوں کی طرف سے مریضوں کی خدمت کے لئے مقرر تھے۔ طبیب مریضوں کو (کمال شفقت کیساتھ) تشفی دیتا اور ان کے لیے دوائیں تجویز کرتا تھا۔“

1.2.2 علمِ کیمیا:

اشیاء کی خاصیت اور ماہیت کا علم، علمِ کیمیا کہلاتا ہے، علمِ کیمیا پر بنو امیہ کے عہد میں کام کا آغاز ہو چکا تھا۔ خالد بن یزید بن معاویہ کو پہلا مسلمان کیمیادان کہا جاتا ہے، جس نے کئی یونانی اور مصری کتابوں کے ترجمے کرنے کے علاوہ کتاب ”الحرارات“، ”الصحیفۃ الصغیر“، ”الصحیفۃ الکبیر“ اور کتاب ”وصیۃ الی ابنہ فی الصنعة“ کے نام سے کتابیں لکھیں۔

علمِ کیمیا میں تجرباتی اعمال کی روایت کے بانی جابر بن حیان تھے۔ جابر نے کیمیائی تجربوں کا آغاز کر کے حقیقی میں جدید کیمسٹری کی بنیاد رکھی۔ جابر کیمیا کے تمام تجرباتی عملوں مثلاً، تقطیر، تبخیر، کشید وغیرہ سے واقف تھا۔ جابر عملِ تکلیس (دھاتوں کا لستہ بنانا) سے بھی واقف تھا۔ اس نے اپنی کتاب میں چھڑا رنگنے، فولاد بنانے، دھاتوں کو صاف کرنے، موم جامہ بنانے، لوہے کو زنگ سے بچانے کے لیے اس پروار نش کرنے، بالوں سے لیے خضاب تیار کرنے اور اسی طرح کئی چیزوں کے بنانے کے طریقے بیان کئے۔ جابر نے سلفائیڈ سے سفیدہ، سکھیا اور کل حاصل کرنے کے طریقے بتائے، اس نے


نباتاتی تیز ابوں مثلاً تیزاب لیموں، تیزاب سرکہ اور تیزاب طرطیز کے متعلق اہم معلومات فراہم کیں۔ جابر کا سب سے اہم کارنامہ یہ ہے کہ اس نے تین معدنی تیز ابوں کو دریافت کیا۔ ان تیز ابوں کو اس نے پہلی بار قرح ابنیق (ریٹارٹ) کی مدد سے تیار کیا۔ اس نے ماء الملوک (Acqua Regia) بنایا۔ جابر نے علم کیمیا پر تقریباً 700 رسائل لکھے جن میں ”الخوائص الکبیر“، ”الخوائص الصغیر“، ”کتاب الاسرار“، ”کتاب الحجر دان“، ”کتاب البروج“ اور ”کتاب الراس“ بہت مشہور ہیں۔

جابر کے بعد دوسرا عظیم کیمیادان ابو بکر زکریا رازی ہے۔ اس نے علم کیمیا میں جابر کی تحقیقات سے فائدہ اٹھایا۔ اور اپنے تمام کیمیائی عملوں کو عام فہم زبان میں بیان کیا۔ اس نے علم کیمیا پر 26 کتابیں لکھیں۔ رازی نے اپنی کتاب ”الاسرار“ میں کیمیائی عملیات پر تجرباتی بنیادوں کی روشنی میں بحث کی ہے۔ مختلف معادن سے کیمیائی مرکبات تیار کرنے کے عمل تکلیس، شمع، تحلیل، تصعید، تقطیر، تحقیر، استترال، شوی، طبع، تملغم وغیرہ کے طریقے بنائے۔ اس نے سوڈیم کاربونیٹ کو پوٹاشیم کاربونیٹ سے الگ کیا۔ رازی نے ان تجرباتی عملوں کیلئے آلات تیار کئے اور ان آلات کی تشریح بھی کی جو کیمیا میں استعمال ہوتے ہیں۔ اس نے بہت سی اشیاء کا وزن مخصوص معلوم کیا۔ اس مقصد کے لیے ایک خاص قسم کا ترازو ”میزان طبعی“ بنایا کیمیا میں رازی نے کئی کتابیں تصنیف کیں جن میں ”صفۃ الکیمیا“، ”کتاب الاسرار“ اور ”کتاب الامجاز“ نہایت اہم ہیں۔

بوعلی سینا نے کیمیا میں بھی بہت سی گرانقدر خدمات انجام دی ہیں۔ اس کی کتاب ”الشفاء“ فلسفہ، طبوعات، ریاضی، اور کیمیا پر مبنی ہے۔ ابن سینا نے بہت سی کیمیائی ایجادات بھی کیں جن میں اہم آب نقره (چاندی کا پانی یا طمع)، آب زر (ایسڈ آف نائٹروسسڈ اور کلورائیٹ)، پوٹاش، روح نوشاد، نمک نوشاد اور زیت الزاج (پھٹکری کا جوہر اس کا پانی اور روغن) ہیں۔ ابن سینا نے معدنی اشیاء کو چار گروہوں میں تقسیم کیا یعنی پتھر، پگھلنے والی اشیاء، آتش گیر مادے اور نمکیات۔

یعقوب کندی کا شمار بھی عہد عباسیہ کے نامور کیمیادانوں میں ہوتا ہے۔ اس نے کیمیا عطر پر ایک رسالہ لکھا جس میں عطر کشید کرنے کے طریقے بیان کئے۔ اس نے ایک رسالہ رنگ سازی اور رنگ ریزی پر لکھا۔ ایک رسالہ ایسے سفوف پر لکھا جسے تلوار پر چھڑک دینے سے دندانہ نہیں پڑتے۔

ان کیمیادانوں کے علاوہ بنو عباس کے عہد میں اصطفیٰ، ابو نصر فارابی، ابو منصور، موفق، طغرائی اور ذوالنون مصری عظیم کیمیادان شمار کئے جاتے ہیں۔



1.2.3 علم طبیعیات:

علم طبیعیات وہ علم ہے جس میں مادے، توانائی اور ان کے باہمی تعلق کا مطالعہ کیا جاتا ہے۔ اس علم کے کئی شعبے ہیں۔ مثلاً میکانیات (مشینوں اور آلات کا علم)، حرکیات، بصریات وغیرہ۔ علم طبیعیات کا وجود بھی قدیم یونان میں پایا جاتا تھا۔ ارسطو نے طبیعیات پر ایک کتاب بھی لکھی، مگر اس سلسلے میں اس نے کوئی تجربہ نہیں کیا۔

مسلمانوں نے عہد بنو عباس میں اس شعبہ سائنس میں بڑا کمال حاصل کیا اور بہت سی چیزیں دریافت کیں۔ انہوں نے کئی کتابیں لکھیں اور تجربات کئے۔ مامون کے عہد میں حقیقی علم طبیعیات کی بنیاد پڑی اور روشنی، کسوف و خسوف، اور خواص اشیاء پر کتابیں لکھی گئیں۔ معدن پگھلانے کے آلات دریافت ہوئے، جراثیم کے قوانین پر روشنی ڈالی گئی۔ سمندروں، پہاڑوں کے ذخائر پر بحث کی گئی۔


1.2.3.1 عہد عباسیہ کے مشہور ماہر طبیعیات:

(الف) ابن الہیثم:

علم طبیعیات میں سب سے بڑا نام ابن الہیثم کا ہے۔ اس نے طبیعیات میں چوالیس کتابیں تصنیف کیں جن میں ”کتاب المناظر“ کو سب سے زیادہ شہرت نصیب ہوئی اس کتاب میں آنکھ کی ساخت، انعطاف، نور، فضا میں انعطاف نور، کہکشاں، اور قوس و قزح کے موضوعات شامل ہیں۔ ابن الہیثم نے آنکھ کی بناوٹ کی تشریح کی اور اس کے مختلف حصوں اور کام کے بارے میں بتایا۔ چاند گرہن اور سورج گرہن پر بھی تحقیقات کیں۔ سورج گرہن کے وقت آفتاب کے جو حالات اور نیم دائرہ شکلیں بن جاتی ہیں، ان کا عکس اس نے کھڑکیوں کے پردوں میں سوراخ کر کے سامنے دیوار پر لیا۔ ابن الہیثم نے روشنی کے بارے میں کئی قوانین دریافت کئے اور تجربوں سے ان کے ثبوت فراہم کئے، ان میں سے دو قوانین جو آج بھی تسلیم کئے جاتے ہیں یہ ہیں:

1- شعاع واقع، عمودی خط اور شعاع منعکس تینوں ایک ہی سطح میں پائے جاتے ہیں۔

2- شعاع واقع اور شعاع منعکس عمودی خط کے ساتھ مساوی زاویے بناتے ہیں۔



(ب) البیرونی:

فزکس کا موضوع البیرونی کی توجہات کا مرکز رہا، انہوں نے روشنی کے بارے میں یہ انکشاف کیا کہ روشنی کی رفتار آواز کی رفتار کے مقابلے میں تیز ہوتی ہے۔ البیرونی نے پانی کو موضوع تحقیق بنایا اور فوارے میں پانی چڑھ آنے، سطح آب کے ہموار ہونے اور گہرائی کے ساتھ ساتھ پانی کے دباؤ میں اضافہ ہونے کی سائنسی توجیحات پیش کر کے ماسکونیات (Hydrostaitsties) کی بنیاد رکھی۔ البیرونی کا ایک کارنامہ یہ ہے کہ اس نے آٹھ قیمتی پتھروں اور دھاتوں کا وزن مخصوص تقریباً صحیح متعین کیا اور اس موضوع پر ایک رسالہ ”جہریات“ لکھا۔ اس نے قدرتی، تجارتی اور طبعی نقطہ نظر سے بے شمار دھاتوں کے حالات لکھے۔

(ج) ابوبکر زکریا رازی:


ابوبکر زکریا رازی کے بارے میں آپ پہلے بھی پڑھ چکے ہیں۔ انہوں نے فزکس کے عنوانات، مادہ، حرکت، مکان، زمان، مناظر اور بصریات پر کتابیں تصنیف کیں۔ رازی نے مختلف اشیاء کی باہمی کشش اور کشش ثقل کو اپنی کتابوں میں موضوع بحث بنایا۔ وہ پہلے سائنس دان ہیں جنہوں نے انکشاف کیا کہ زمین باہمی کشش کے سہارے فضا میں معلق ہے۔

(د) ابن سینا:

ابن سینا نے معدنیات اور مستحجرات پر قلم اٹھایا۔ پہاڑوں کی ساخت واضح طور پر بیان کی اور پہاڑوں، پتھروں، دھاتوں اور دیگر معدنی اشیاء کی خاصیتوں پر روشنی ڈالی۔ حرکت، اتصال، قوت اور نور کا مطالعہ کیا۔ انہوں نے طبیعیات پر ”رسالہ فی الطبیعات“، ”رسالہ“ الاجرام السماویہ“ اور رسالہ ”فی القوت الانسانیہ وادار“ تحریر کئے۔

(ه) جمعیت اخوان الصفا:

اخوان الصفا فلسفیوں کی ایک خفیہ جماعت تھی جو عراق میں قائم ہوئی۔ بنو عباس کے عہد میں یہ جماعت بھی مصروف عمل نظر آتی ہے۔ اس انجمن کا مقصد فلسفہ کی اشاعت اور ترقی تھا، اس نے ایک دائرۃ المعارف مرتب کیا جو 52 رسائل پر



مشمول تھا۔ اس میں 17 رسائل طبعیات پر مبنی ہیں جن میں مدوجزر، مناظر اور عناصر کی تفصیل درج ہے۔

عہد عباسیہ میں طبعیات کی ایک شاخ میکانیات میں بھی بہت کام ہوا۔ شمس اور آبی گھڑیاں تیار ہوئیں، قطب نما اور بارود بنائے گئے۔ میکانیات میں سب سے پہلا نام احمد بن موسیٰ بن شاہر کا ہے جس نے نویں صدی عیسوی میں ایسی مشینیں ایجاد کیں کہ عقل دھنگ رہ جاتی ہے۔

1.2.4 علم ہیئت و فلکیات:

علم ہیئت و فلکیات میں فلکی اجسام، سورج، چاند، ستاروں اور سیاروں کے بارے میں مطالعہ کیا جاتا ہے۔ عربوں میں زمانہ جاہلیت میں علم نجوم سے کسی حد تک شغف پایا جاتا تھا لیکن ان کے ہاں نہ تو فلکیات کے منظم مطالعے کا کوئی اہتمام تھا نہ تصور۔ مسلمانوں میں علم ہیئت و فلکیات کی باقاعدہ ابتدا عباسی خلیفہ ابو جعفر منصور کے عہد میں ہوئی۔ اس نے جب بغداد کی بنیاد رکھی تو شہر کا خاکہ خالد بن برمک، ماہر علم ہیئت نو وقت ایرانی اور ایک یہودی حاشاء اللہ کے زیر ہدایت تیار ہوا۔

مامون الرشید کے عہد میں اس علم کو خوب ترقی حاصل ہوئی۔ اس کے عہد میں یونانی اور ہندی کتب ہیئت کے تراجم کیے گئے۔ بغداد کے محلہ شامیہ میں شاہی حکم کے مطابق نو مسلم انجینئر ابوطیب سند بن علی (متوفی ۲۲۲ھ) کی سرپرستی میں ایک رصد گاہ تعمیر کی گئی۔ مامون ہی کے عہد میں دمشق کے جبل قاسیوں پر ایک اور رصد گاہ کا قیام عمل میں آیا جس کے سربراہ حکیم یحییٰ بن منصور (متوفی ۲۱۳ھ) مقرر کیے گئے۔ ان دو رصد گاہوں کے علاوہ بغداد کے تین ماہر ہیئت بھائیوں احمد بن موسیٰ بن شاہر، محمد بن موسیٰ بن شاہر اور حسن بن موسیٰ بن شاہر نے دریائے دجلہ کے کنارے باب الطاق میں اپنے مکان کے اندر ایک رصد گاہ قائم کر رکھی تھی۔ چوتھی صدی ہجری میں سلطان شرف الدولہ نے بغداد میں ایک رصد گاہ تعمیر کرائی جس میں عبدالرحمان الصوفی (متوفی ۳۸۶ھ) ابوالفاء محمد بن احمد البوزجانی (۳۸۸ھ) اور احمد الصاغانی (۳۷۹ھ) کام کرتے تھے۔

سلجوقی سلاطین میں جلال الدین ملک شاہ (485ھ) نے رے میں ایک رصد گاہ بنوائی جس میں عمر خیام کی نگرانی میں فلکیات پر تحقیق کی جاتی تھی۔ 863ھ میں تیموری شہزادے الغ بیگ نے سمرقند میں ایک رصد گاہ قائم کی جس میں قاضی زادہ رومی اور اکاشی جیسے عظیم سائنس دان کام کرتے تھے۔ سمرقند کی رصد گاہ کی پیروی عالم اسلام کے دوسرے شہروں میں بھی




کی گئی اور صرف ہندوستان میں بے پور، اجین، دہلی، متھرا اور بنارس میں پانچ رصد گاہوں کا قیام عمل میں آیا۔ مسلمانوں نے آخری اہم رصد گاہ استنبول میں قائم کی جو 983ھ اور 985ھ کے درمیان تعمیر ہوئی۔ ان بڑی رصد گاہوں کے علاوہ اسلامی دنیا کے مختلف شہروں میں چھوٹی چھوٹی رصد گاہیں تھیں، جہاں ماہرین فلکیات کام کرتے تھے۔

علم ہیئت مسلمانوں نے جن قوموں سے اخذ کیا تھا ان کے یہاں اس کی حیثیت زیادہ تر نظری علم کی تھی یونانی کے علم کا ہر طرف شہرہ تھا لیکن افلاک و نجوم کا مشاہدہ کرنے کے لیے ان کے پاس معمولی آلات تھے۔ مسلمانوں نے سب سے پہلے آلات سازی، آلات کی تنصیب اور ان کے استعمال کی طرف توجہ دے کر ہیئت کو سائنسی بنیادوں پر کھڑا کیا۔ الفرازی پہلے شخص ہیں جنہوں نے اصطرلاب تیار کیا۔ محمد بن موسیٰ الخوارزمی نے اصطرلاب اور اصطرلاب سازی کے موضوع پر دو کتابیں قلم بند کیں۔ جابر بن سنان نے رصد کا ایسا آلہ ایجاد کیا، جس سے زاویوں کی پیمائش منٹوں تک کی جاسکتی تھی۔ اس آلے کو کردی اصطرلاب (Spherical Astrolabe) کا نام دیا گیا۔

اصطرلاب کے فن پر مختلف علماء نے تحقیقات کیں۔ اس کی سب سے ترقی یافتہ شکل الزرقالی نے ایجاد کی جس کا نام صحیفہ زرقالیہ پڑا۔ صحیفہ زرقالیہ کی ایجاد علم ہیئت میں بجائے خود ایک ایسا کارنامہ تھا جو مشرق و مغرب کی فلکیاتی تاریخ میں موضوع بحث بن گیا۔ علی بن عیسیٰ الاصطرلابی نے ایک آلہ سدس (Sextant) ایجاد کیا جس سے کم سے کم فاصلہ کی پیمائش کی جاسکتی تھی۔ اس کے علاوہ مسلمانوں نے ثالث (Triquetrum) اور تکوئی آلے، عکس ساز آلے، آنکھ کے پہرے، دے، مزولے (Quadrant) اور زاویہ گیر (Dioptra) بنائے، صحیح اور درست پیمائش کیلئے ابن سینا نے آج کے ورنیر کی طرح ایک آلہ تیار کیا۔ وقت کی پیمائش کے لیے مسلمانوں نے کئی طرح کی گھڑیاں ایجاد کیں اور گھڑی میں پنڈولم کا استعمال سب سے پہلے انہوں نے ہی کیا۔

افلاک اور اجرام سماوی کو سمجھنے اور سمجھانے کے لیے انہوں نے آسمانی گلوب تیار کیے جن میں ستاروں کے جھرمٹ متناسب حجم کے ساتھ دکھائے جاتے تھے۔ ول دور ان ایک آسمانی کرے کا ذکر اس طرح کرتے ہیں:

”1081ء میں ابراہیم السعدی نے معلومات کے مطابق قدیم ترین آسمانی گلوب بنایا۔ پیتل کے اس کرے کا قطر 209 ملی میٹر تھا۔ اس کی سطح پر ستاروں کے 47 جھرمٹ کندہ کرائے گئے تھے۔ ان میں 1015 ستارے ان کے حجم کے تناسب سے دکھائے گئے تھے۔“



A.D 830. Almaino	(المامون)	23	35	52"
"879 Albategnius at Aracte	(البتانی بمقام رقه)	23	35	00"
987 Abul Wefa, at Bagdad	(ابوالوفاء بمقام بغداد)	23	35	00"
995 Aboul Rihan	(ابوریحان البیرونی)	23	35	00"
1080 Arzachael	(الزرقالی)	23	34	00"

مامون الرشید کی دریافت کرائی گئی مقدار میں 52 سیکنڈ کا اضافہ اور الزرقالی کی بتائی گئی قیمت میں اصل قیمت سے ایک منٹ کم ہے۔ البتانی، ابوالوفاء بوزجانی اور البرونی کی دریافت کی ہوئی مقداریں درست اور صحیح ہیں۔ ان کے علاوہ ابن یونس نے انحراف دائرۃ البرج کی مقدار 32.25 دریافت کی تھی انہیں شامل کیا جا۔ تو دستیاب شواہد کی حد تک چار مسلم ماہرین فلکیات ایسے ہوئے ہیں جن کی معلوم کی ہوئی قیمتیں درست ہیں۔


(3) سیاروں کی سالانہ حرکات کا موضوع بھی مسلمانوں کی توجہ کا مرکز رہا ہے۔ سمرقند کی رصد گاہ میں تیار کی گئی فلکیات زنج جرجانی (زنج گورگانی) جو الف بیک کے زمانے میں مرتب کی گئی، اس موضوع پر حیرت انگیز نتائج سامنے لاتی ہے۔ الف بیک کے نام (لقب گورگان) سے معنوں اس فلکیاتی جدول میں مسلم سائنسدانوں کی ذہنی صلاحیتوں کا قابل لحاظ مظاہرہ ہوا ہے۔ زنج میں پانچ روشن سیاروں کی سالانہ حرکات کی مقداریں اور جدید دور کی قیمتیں چند سیکنڈوں کے فرق کے ساتھ اتنی مطابقت رکھتی ہیں کہ عقل دنگ رہ جاتی ہے۔ الف بیک کے زمانے کی دریافت کردہ قیمتوں اور آج کے دور کی معلوم کی ہوئی قیمتوں کا موازنہ ذیل میں دیا جاتا ہے۔ جدید دور کی قیمتیں دو مشہور ہیئت دانوں Lalande اور Alembert نے معلوم کی ہیں۔



نام سیارہ	الغ بیگ کی دریافت کردہ مقداریں	اصل مقدار	ہیت داں جس نے اصل قیمت معلوم کی
زحل	39" 13 12	36" 13 12	d.Alembert
مشتری	34" 20 30	31" 20 30	d.Alembert
مرخ	15" 17 191	31" 17 191	Lalande
زہرہ	32" 17 4 22°	30" 17 4 22°	Lalande
عطارد	13" 43 53	3" 43 53	Lalande

زحل، مشتری، مرخ، اور زہرہ کی سالانہ حرکات کی جو مقداریں الغ بیگ اور ان کے سائنس دانوں نے دریافت کی ہیں، ان میں اور جدید دور کی قیمتوں میں بالترتیب 3، 5، 2 سینڈوں کا فرق ہے۔ گویا چاروں سیاروں کے متعلق قیمتوں میں زیادہ سے زیادہ فرق پانچ سینڈ ہے۔ ان میں سے دو سیاروں کی قیمتوں میں یہ فرق گھٹ کر صرف 3 سینڈ اور ایک کی قیمتوں میں مزید گھٹ کر صرف 2 سینڈ رہ جاتا ہے۔ عطارد سیاروں میں زیادہ تیز رفتاری سے گردش کرتا ہے جس سے مشاہدے میں غلطی کا امکان زیادہ رہتا ہے، اس لیے یہ فرق بڑھ کر دس سینڈ ہو گیا ہے۔

(4) فلکیات میں مسلمانوں کا ایک کارنامہ یہ ہے کہ انہوں نے شمس سال کا ایسا کیلنڈر تیار کیا جو مروجہ گریگورین کیلنڈر سے بھی بہتر ہے۔ مسلمانوں نے شمس سال کا طول مدت معلوم کرنے کی پہلی کوشش مامون الرشید کے عہد میں کی تھی۔ اس کے بعد تیسری صدی ہجری میں الجانی نے سال کی لمبائی معلوم کی۔ ان کی دریافت کردہ مدت یونانیوں کی بتائی گئی مدت کے مقابلے میں آج کی تسلیم شدہ مدت سے قریب تر ہے۔ جلال الدین ملک شاہ کے عہد میں عظیم ہیت داں اور ماہر ریاضی عمر خیام نے تاریخ جلالہ کے نام سے ایک کیلنڈر تیار کیا۔ انہوں نے تحقیق و مشاہدے کے بعد شمس سال کی اوسط طول مدت معلوم کی جو جدید طرز بیان کے مطابق 365.2424 دن قرار پائی۔ مروجہ گریگورین کیلنڈر میں جسے ہم سن عیسوی کہتے ہیں، یہ اوسط مدت 365.2425 دن ہے جبکہ شمس سال کی اصل طول مدت 365.2424 دن ہی ہے۔ آج کے مروجہ



کیلنڈر میں اصل کیلنڈر (شمسی سال) سے 0.0003 دن کی زیادتی ہے جو 3333 برسوں میں جمع ہو کر ایک دن بن جاتی ہے جس سے تاریخ میں ایک دن کا فرق پڑے گا۔ اس کے برعکس خیام نے جو کیلنڈر تیار کیا وہ آج کے کیلنڈر سے اس بنا پر بہتر ہے کہ اس میں اصلی شمسی سال سے جو سورج کی سالانہ گردش کی تکمیل پر منحصر ہوتا ہے، صرف 0.0002 دن کی زیادتی ہے جو پانچ ہزار برسوں میں ایک دن بنتی ہے۔ گویا مروجہ گریگورین کیلنڈر میں ایک دن کا فرق 3333 برسوں کے بعد پڑے گا جبکہ خیام کیلنڈر میں ایک دن بدلنے کی ضرورت 5000 سال بعد پڑے گی۔

جدید کیلنڈر کے ارتقاء کے ماہر کیلونیس (calvius) کا بیان ہے کہ کوپرنکس وہ پہلے شخص ہیں جنہوں نے سال کی بالکل صحیح مدت دریافت کی، مگر موصوف کا یہ بیان صحیح نہیں ہے۔ کوپرنکس نے پاپائے روم کی ایماء پر کیلنڈر کی درستی کے لیے چند اصلاحات تجویز کیں اور سال کی درست مدت معلوم کرنے کی کوشش کی مگر انہیں وہ کامیابی نصیب نہیں ہوئی جو ان سے چار سو سال پہلے عمر خیام کے حصے میں آئی۔ بعد کے سائنسدانوں نے واضح کر دیا۔ کہ سال کے طول اوسط میں کوپرنکس سے اٹھائیس (سینڈ) کی غلطی ہوئی ہے جب کہ خیام کی دریافت سال کے اصلی طول اوسط سے صرف 11.3 سینڈ زیادہ ہے۔ خیام کی اس قابل داد ہنرمندی کا اعتراف عیسائی مؤرخین اور مستشرقین نے بھی کیا ہے۔

1.2.5 علم ریاضی:

عہد بنو عباس میں تمام ہیئت دان ریاضی دان بھی ہوتے تھے۔ علم ریاضی میں مسلمانوں نے یونانی علم سے استفادہ کیا، مگر زیادہ معلومات ہندوؤں سے حاصل کر کے انہیں عربی میں ڈھالا گیا۔ آئے اس بات کا جائزہ لیتے ہیں کہ علم ریاضی میں عہد عباسیہ میں کیا ترقی ہوئی۔

1.2.5.1 عہد عباسیہ کے مشہور ریاضی دان:

ریاضی اور اس سے متعلقہ تمام علوم میں بہت سے ماہرین کے نام سامنے آتے ہیں جنہوں نے بے شمار خدمات سرانجام

دیں۔

الف) محمد بن موسیٰ الخوارزمی:

خوارزمی یا مون الرشید کے زمانے کا ایک نامور ریاضی دان تھا۔ اس نے الجبرا پر کتاب ”المختصر من حساب الجبر والمقابلہ“ تصنیف کی جس میں اس نے الجبرے کو ایک الگ اور مستقل سائنس کی حیثیت سے پیش کیا۔ ریاضی اور اس کی شاخوں حساب اور جبر و مقابلہ (ایک قسم کا حساب جس میں اعداد کی بجائے حروف استعمال کئے جاتے ہیں) پر خوارزمی کی تصانیف تاریخی حیثیت رکھتی ہیں۔ اس نے الجبرے کے متعدد سوالات کو جیومیٹری کی اشکال سے واضح کیا۔ اس نے صفر کا استعمال رائج کیا، جبکہ اس سے پہلے صفر کی جگہ خالی چھوڑ دی جاتی تھی۔ بعد میں اس خلا کو پر کرنے کے لیے دائرہ یا نقطہ استعمال کیا جانے لگا۔ ہندی کتب ریاضیات میں 400ء کے لگ بھگ صفر کا استعمال ہوا۔ دارزمی نے اس کو اکائی دھائی کے نظام پر رائج کر کے رقوم نویسی میں قابل قدر اصلاح کی۔

ب) البیرونی:


البیرونی نے ریاضی میں ہندسوی سلسلے جمع کرنے کا طریقہ رائج کیا۔ ریاضی اور ہیئت اس کے خاص مضامین تھے۔ اس سلسلے میں اس نے یونانی اور ہندی ریاضی دونوں سے استفادہ کیا۔ اس نے ”تعبیر المیزان لتقدیر الازھان“ نامی ایک ترازو بنایا جس کے ذریعے اوقات معلوم کرنے کا طریقہ دریافت کیا۔ اس کی کتابیں ”تفہیم“ اور ”قانون سعودی“ بہت مشہور ہیں۔ ”قانون سعودی“ اپنے مضامین کے اعتبار سے ہیئت و ریاضی کا ایک فنی انسائیکلو پیڈیا ہے۔

ج) ابوالوفا بورجانی:

بورجانی کا شمار نامور سائنسدانوں میں ہوتا ہے۔ جو علم المثلثات کے اولین موجدوں میں سے ہیں۔ انہوں نے پرکار کے ایک ہی پھیلاؤ سے ہندی مسائل کو حل کیا ہے۔

د) محمد بن موسیٰ بن شاہر:

علم الہندسہ ریاضیات کے اس علم کا نام ہے جسے جیومیٹری کہتے ہیں، اس علم میں موسیٰ بن شاہر اور اس کے تینوں



بیٹوں محمد، احمد، اور حسن نے بڑا کمال حاصل کیا۔ محمد بن موسیٰ نے مرکز اشغال، ہندسہ، ساخت، مخروطات پر بہت سی کتابیں لکھیں۔ ان میں سے سب سے اہم تصنیف ”معرفة المساحت الاشکال البسیط والکریہ“ اور جس میں جیومیٹری کے مسائل پر خالص ہندی نقطہ نظر سے بحث کی گئی ہے۔ علم ریاضی کی یہ پہلی کتاب ہے جس میں رقبہ اور حجم نکالنے کا یونانی قاعدہ دائرے اور کرے کی پیمائش کیلئے استعمال ہوا ہے۔ اس نے ایک اعلیٰ قسم کا کیمیائی ترازو ایجاد کیا جس کی ساخت پر ایک رسالہ بھی لکھا۔

(ر) عمر خیام:

عمر خیام کا تعلق بھی عباسی دور سے ہے۔ یہ اپنے عہد کا دنیا کا سب سے بڑا ریاضی دان تھا، اس نے الجبرا کے موضوع پر ایک کتاب ”جبر و مقابلہ“ لکھی۔ الجبرے میں اس نے خوارزمی کی پیروی کی اور اس میں مزید اضافہ کر کے جدید الجبرے کی بنیاد رکھی۔ اس نے الجبرے کی مساواتوں کو جیومیٹری کی اشکال سے ثابت کیا اور مساوات مکعب کا حل بتایا۔


ان نامور ریاضی دانوں کے علاوہ البطانی، جابر بن رقیہ، ابوالکامل، شجاع بن اسلم، ابراہیم بن سنان، قسطا بن لوتا، غیاث الدین الکاشی اور الماردینی کا شمار بھی عباسی دور کے بڑے ریاضی دانوں میں ہوتا ہے۔

1.2.6 علم جغرافیہ:

علم جغرافیہ سے مراد وہ علم ہے جس میں زمین کی اقلیم میں تقسیم، پہاڑوں، دریاؤں، اور سرکان ارضی سے بحث کی جائے اور طول بلد و عرض بلد کا تعین کیا جائے نیز سمندروں، صحراؤں، اور جنگلات کے احوال معلوم کئے جائیں۔

انسان نے جب سے زمین پر سیر و تفریح کا آغاز کیا ہے اسے اس امر سے دلچسپی رہی ہے کہ وہ بعد مسافت کا تعین کرے۔ مختلف علاقوں کے طبعی اختلافات کا جائزہ لے کر کسی بھی جگہ کے محل وقوع، آب ہوا، پیداوار، پہاڑوں، دریاؤں اور جنگلوں کی تفصیلات سے آگاہ ہو۔ مسلمانوں میں تسخیر عالم کا شوق، حج بیت اللہ کی عظمت و تقدس، جہت قبلہ کا تعین ایسے امور ہیں جن کے باعث مسلمانوں نے دوسرے علوم کی طرح جغرافیہ کو بھی اپنی تحقیقات کی آماج گاہ بنایا۔


مامون الرشید نے اپنے عہد حکومت میں 69 سائنسدانوں کو جغرافیائی تحقیقات اور دنیا کے نقشے کی ترتیب و تدوین پر مقرر کیا تھا۔ ان کی تحقیقات سے حاصل ہونے والے مواد کی بنیاد پر محمد بن موسیٰ الخوارزمی نے عربی میں جغرافیہ کی پہلی کتاب



”صورة الارض“ کے نام سے لکھی، جس کے ساتھ ایک نقشہ بھی تھا۔ اس کے بعد خلیفہ مامون الرشید کے حکم سے ڈاک اور پرچہ نویسی کے منتظم نے تیسرے صدی ہجری (نویں صدی عیسوی) میں جغرافیہ کے موضوع پر ”المسالك والممالك“ کے عنوان سے ایک کتاب لکھی، ڈاک کا یہ ناظم جغرافیہ دان ابن حردازبہ (المتوفی 300ھ) تھا جسے مسلم جغرافیہ کا باوا آدم مانا جاتا ہے۔ تیسری صدی ہجری کے نصف آخر میں احمد بن اسحق ابی یعقوب بن واضح الکاتب الیعقوبی (المتوفی 283ھ) نے ”کتاب البلدان“ تصنیف کی۔ یعقوبی کے بعد ابن رستہ (المتوفی 310ھ) نے ”الاعلاق النفیسة“ اور ابن الفقیہ الحمدانی نے ”کتاب البلدان“ ہی کے عنوان سے ایک کتاب لکھی۔ چوتھی صدی ہجری کے ربع اول میں قدامہ بن جعفر الکاتب (المتوفی 310ھ) نے ”کتاب الخراج وصنعة الکتاب“ تحریر کی، جس میں انہوں نے گیارہویں باب کے ذیل میں راستوں، ڈاک کی منزلوں اور سرحدوں کی تفصیل دی ہے۔ تقریباً اسی زمانے میں مشہور مورخ ابوالحسن علی بن حسین المسعودی نے اپنا سفرنامہ ”کتاب القضا والتجار“ کے نام سے تیار کیا، جس میں مصنف نے چشم دید واقعات و منہدات اور تجربات کی بنیاد پر وسیع اور اہم جغرافیائی مواد پیش کیا۔ ان کی دوسری کتابوں ”مروج الذهب ومعان الجواهر“ اور ”التنبیہ والاشراف“ میں بھی ان کی سیاحت کے حالات ملتے ہیں۔

مسلم جغرافیہ نگاری میں بلخ کے کتب فکر کو اس لحاظ سے بڑی اہمیت حاصل ہے کہ اس میں اسلامی رنگ نمایاں ہو کر سامنے آیا ہے۔ یہ کتب فکر ابو زید احمد بن سہیل بلخی (المتوفی 322ھ) کے نام پر دبستان بلخ کہلاتا ہے۔ آپ نے ”صور الاقالیم“ کے نام سے ایک کتاب تصنیف کی جسے بنیاد بنا کر جغرافیہ دان ابوالفتح ابراہیم بن محمد الفارسی الاصفہانی نے ”المسالك والممالك“ کے عنوان سے ایک کتاب لکھی جس میں ہر ملک رنگین نقشے میں دکھایا گیا تھا۔ اصفہانی کی درخواست پر ابوالقاسم محمد بن حوقل البغدادی (المتوفی 367ھ/977ء) نے ان نقشوں پر نظر ثانی کی اور ”صورة الارض“ کے عنوان سے ایک کتاب (366ھ/977ء) میں قلم بند کی۔ ابوریحان محمد بن احمد البیرونی نے 1030ء میں اپنی شاہکار کتاب ”تاریخ الہند“ تصنیف کی۔ اس کتاب میں وہ اہم جغرافیائی مواد پیش کیا گیا جو اس پہلے دوسری کتب میں نظر نہیں آتا۔

اندلس میں مشہور جغرافیہ داں ابو عبیدہ عبد اللہ بن عبد العزیز نے ”معجم ما استعجم من اسماء البلاد الموضع“ کے نام سے ایک جغرافیائی لغت تیار کی، جس میں مختلف شہروں اور جگہوں کے ناموں کی املاء پر روشنی ڈالی گئی۔ چین کے اس عظیم جغرافیہ داں نے ایک اور کتاب بھی جغرافیہ کے موضوع پر تصنیف کی جو ”کتاب المسالك والممالك“ کے نام سے معروف ہے۔



قرون وسطیٰ کے ایک مشہور جغرافیہ دان محمد بن محمد اداریسی (560ھ) نے اس فن پر اپنی شہرہ آفاق کتاب ”المشتاق فی اختراق الافاق“ تحریر کی جسے یورپ کے تعلیمی اداروں میں تین سو سال تک حرف آخر کی حیثیت حاصل رہی۔

زمین کی گولائی سے مسلمان آٹھویں صدی عیسوی میں واقف ہو گئے تھے۔ اداریسی نے اسے مان کر اپنے پیش رو ہم مذہبوں کی تصدیق کی۔ جغرافیہ کے بارے میں صحیح مواد فراہم کرنے کے علاوہ اداریسی نے نقشہ کشی کے فن کو معراج کمال تک پہنچایا۔ انہوں نے 1154ء میں پوری دنیا کا ایک نقشہ بنایا۔ یہ نقشہ چاندی کا تھا جس میں کمال مہارت کیساتھ دنیا کے ممالک دکھائے گئے تھے۔ نقشے میں پہاڑ، دریا، اور جنگل اور وادیاں بھی دکھائی گئی تھیں۔ وہ ازیں انہوں نے چاندی کا ایک آسمانی کرہ بھی بنایا۔

اس عہد کے ایک اور جغرافیہ دان یا قوت حموی نے سیاحت کے دوران اپنے مشاہدے اور مطالعے کے ذریعے حاصل کئے گئے جغرافیائی مواد اور دوسری معلومات کو اپنی کتاب ”معجم البلدان“ میں قلم بند کیا ہے۔ ان کی یہ کتاب Lestrangle کے الفاظ میں جغرافیائی معلومات کا خزانہ ہے جس کی قدر و قیمت کا جتنا زیادہ اندازہ لگایا جائے اس میں کسی مبالغے کا امکان نہیں ہوگا۔

زمین کی ہیئت کے بارے میں قدیم اور مشہور عام نظریہ یہ تھا کہ زمین پٹی ہے۔ اہل یورپ اپنے محدود علم کے مطابق نشاۃ ثانیہ تک زمین کو چپٹی مانتے تھے مگر مسلمان صرف پچاس برس کے مطالعہ سے اس نتیجے پر پہنچے کہ زمین گول ہے۔ اسی اساس پر انہوں نے جغرافیہ میں اپنے تحقیقاتی عمل کی ابتداء کی۔ مامون الرشید نے اپنے ریاضی دانوں اور ماہرین ہیئت کو حکم دیا تھا کہ وہ زمین کا سائز اور محیط متعین کریں۔ چنانچہ خط نصف النہار کے ایک قوس کی پیمائش کی گئی۔ اس کے نتیجے میں ایک درجے کی لمبائی 56.2/3 میل قرار پائی جو غیر معمولی حد تک درست ہے۔ مسلم سائنسدانوں کے تخمینے اور آج کے تخمینے میں صرف آدھ میل بلکہ ڈریپر کے بیان کے مطابق صرف ایک تہائی میل کا فرق ہے۔

جغرافیہ میں مسلمانوں نے شہروں کے محل وقوع کے تعین میں عرض بلد اور طول بلد سے کام لینے کی روایت قائم کی۔

الہیرونی نے ہندوستان کے مختلف شہروں کے محل وقوع کا تعین کرتے وقت ان کے عرض بلد اور طول بلد بھی دریافت کئے۔ جن میں سے گیارہ شہروں کے عرض بلد اور طول بلد آج بھی درست اور صحیح ہیں۔ ساتویں صدی ہجری میں ابن سعد (652ھ) نے ”کتاب الجغرافیہ فی الاقالیم السبعة“ میں مشہور شہروں اور مقامات کا محل وقوع بیان کیا۔ ان کے

بیان کیے ہوئے طول بلد اور عرض بلد آج بڑی حد تک درست ہیں، ان کے بعد ابوالفداء نے ”تقویم البلدان“ میں بہت سے مقامات کا طول بلد اور عرض بلد دیا ہے جو درستی اور صحت کی بناء پر قابل داد کار نامہ ہے۔ المغرب میں ابوالحسن افریقی نے بطلموس کے جغرافیہ کی اصلاح کے لیے افریقہ کے چوالیس شہروں کا عرض بلد معلوم کیا۔

مسلم سائنسدانوں نے بطلموس کی غلطیوں کی تصحیح کر کے علم جغرافیہ کی بہت بڑی خدمت انجام دی۔ بطلموس نے بحر متوسط کی لمبائی 19° زیادہ قرار دی تھی، جس میں اصل لمبائی سے چار سو فرخ کی غلطی واقع ہو گئی تھی۔ مسلمانوں نے اسے درست کر کے جو لمبائی دریافت کی وہ تقریباً اصل تخمینے کے برابر ہے۔

1.3 عہد بنی عباس کی ادبی سرگرمیاں:

ادب سے مراد زبان کا وہ علم ہے جو نحو و بیان، عروض، انشاء، اور معانی و بیان پر مشتمل ہو۔ آئیے دیکھتے ہیں کہ دیگر علوم کی طرح عہد عباسیہ میں ادب کی مختلف اصناف، نحو و بیان اور شعر و ادب کے میدان علم میں کیا کام ہو۔

1.3.1 نحو و بیان:

نحو و بیان کا علم حضرت علیؑ کا ایجاد کردہ ہے۔ آپ نے اپنے ایک شاگرد ابوالاسود الدولی کو علم نحو کے کچھ اصول لکھ کر دیئے اور ان کی وضاحت اور تفصیل بھی بتائی۔ اس طرح عربی میں علم نحو کی بنیاد پڑی اور بعد ازاں یہ باقاعدہ علم کی صورت اختیار کر گیا۔ عہد بنو عباس میں بہت سے ماہرین نحو پیدا ہوئے جنہوں نے بہت شہرت حاصل کی۔ جن ماہرین نحو نے اس موضوع پر کتابیں تصنیف کیں ان میں عیسیٰ بن عمر ثقفی ہیں۔ انہوں نے علم نحو پر ”الجامع“ اور ”المکمل“ لکھیں۔ خلیل بن احمد نے ”کتاب العین“، ”کتاب النغم“، ”کتاب العروض“، ”کتاب النقط والاشکل“ اور ”کتاب الایقاع“ لکھیں۔

سیبویہ جن کا تعلق دوسری صدی ہجری سے ہے ایک مشہور امام نحو اور علم عروض کے بانی ہیں۔ انہوں نے کتاب ”المصادر“ لکھی۔ جو نہایت بنیادی اور اہم کتاب ہے۔ سیبویہ کے علاوہ عباسی عہد میں ماہرین نحو کے بہت سے نام ہیں۔ جن میں امام ابی زید اسمعی، زجاج، ابن السراج، الکسائی، السرخسی، ابن قتیبہ اور ابن کيسان بہت مشہور ہیں۔

1.3.2 شعر و ادب:


عباسی دور میں نظم و نثر دونوں میدان میں بہت زیادہ ترقی ہوئی اور عربی و فارسی دونوں زبانوں میں شعراء اور ادباء نے عظیم شاہکار تخلیق کئے۔ عربی شاعری میں ابونواس، سیف بن ابراہیم، مروان بن یوسف، متنبی اور ابوالعلا معری قابل ذکر ہیں۔ عربی نثر نویسوں میں جاحظ، بعلبلی، ابوالفرج، بدیع الزماں اور حریری نے نئے نئے اسلوب اختیار کئے جو عربی فصاحت و بلاغت میں اضافہ کا باعث بنے۔ عربی زبان میں ترجمہ شدہ سب سے اولین ادبی تخلیق کلیدہ و دمنہ اسی دور سے متعلق ہے۔

عربی ادبیات کے علاوہ فارسی ادبیات کو جس قدر فروغ عباسی دور میں حاصل ہوا، کسی دور میں حاصل نہ ہو سکا۔ رودکی، فردوسی، شانی، ناصر خسرو، عرفی، نظامی گنجوی وغیرہ اس دور کے ممتاز ترین فارسی شعراء میں شامل کئے جاتے ہیں۔

اموی دور کی شاعری میں ہمیں سیاسی و سماجی حالات، مذہبی اختلافات وغیرہ موضوعات بکثرت ملتے ہیں۔ عہد بنو عباس میں خلیفہ مامون الرشید کے دور میں مدحیہ اور عشقیہ شاعری کو بہت فروغ نصیب ہوا جس سے عباسی دور کی شاعری میں ایک نیا اسلوب پیدا ہوا۔ اس دور میں انداز و اسلوب میں غیر معمولی گہرائی پیدا ہوئی، جو عہد بنو عباس کی معاشرت، اور طرز زندگی کا نتیجہ تھی۔ عربوں کی دیہاتی زندگی، اس کی سختی اور صحرائیت کی سنگلاخی کی جگہ اب تہذیب، خوشحالی اور عیش و عشرت لے چکی تھی اور نئے طرز معاشرت، ماحول، تہذیب اور خوبصورت مناظر نے شعر و سخن میں ایک نئی لہر دوڑادی تھی۔

ان تبدیلیوں کی وجہ سے شاعری میں فنی اعتبار سے بھی وسعت اور ترقی ہوئی اور شاعروں نے غیر مانوس الفاظ کا استعمال ترک کر دیا۔ قصیدہ نگاری میں یہ تبدیلی ہوئی کہ کھنڈروں کے ذکر سے قصیدہ کی ابتداء کے بجائے محلات اور شراب کے اوصاف بیان ہونے لگے۔ چنانچہ دور عباسیہ کی شاعری میں عیاشی، سرمستی اور بوالہوسی بھی صاف چھلکتی ہے۔ خاص طور پر ابونواس، رابعہ بن حباب، حسین الضحاک، اور مسلم بن ولید کی شاعری میں شراب، غلمان، سرمستی اور عیاشی کا ذکر بہت نمایاں ہے۔

عباسی عہد میں سیاسی مقاصد کے لئے بھی شاعری کو استعمال کیا گیا۔ اس دور میں کچھ شعراء کی ہمد دریاں علویوں کے ساتھ تھیں، لہذا وہ عقیدت میں ان کی مدح و توصیف اور عباسی خلفاء کی بھوکھتے تھے۔ عباسی عہد کے ابتدائی دور میں ہی اندلس میں ایک اموی شہزادے عبدالرحمان نے اموی حکومت قائم کر لی تھی۔ لہذا اندلسی شعراء کے ذریعے عباسیوں پر سیاسی حملے کئے جاتے جس کے جواب خلفائے بنو عباس نے بھی شعراء سے عباسی خلافت کے استحقاق اور فوقیت کے لئے مدد لی۔ ہارون



الرشید کے دربار میں صرف یہی شعراء اذن شعر گوئی حاصل کر سکتے تھے۔ اس دور میں شعراء مقبول عام ہوئے اور مانے ہوئے بہترین شعراء میں شمار ہوئے۔ ہارون الرشید کے عہد میں شاعروں کی ایک جماعت بغداد میں مقیم رہتی تھی جن میں مسلم بن ولید، مروان بن ابی حفصہ، ابوالغائبہ اور ابونواس شامل تھے۔ ہارون جب بھی کوئی مجلس منعقد کرتا، یہ شعراء اس میں شریک ہوتے اس کے علاوہ خاص خاص تقریبات پر شعراء کا ایک گروہ بغداد آتا تھا جن میں کلثوم بن عمر، منصور، قمری الشجع سلمی وغیرہ شامل تھے۔


ہارون کی طرح مامون الرشید نے بھی شعراء کی بڑی قدر کی۔ مامون کے عہد کے مشہور شعراء میں ابراہیم صولی، اسمعی، اور صریح الغوالی ہیں۔ مامون کے بعد دوسرے عباسی خلفاء نے بھی شاعروں کو بہت عزت دی۔ اکثر خلفاء مثلاً ہارون، مامون، اور واثق اللہ خود شاعری بھی کرتے تھے۔ غرض خلفاء عباسیہ کی دلچسپی اور قدر دانی اور قوم کے نئے رجحانات نے اس عہد کی شاعری پر بہت اثر ڈالا۔

2۔ عہد بنی عباس کی سیاسی و مذہبی تحریکیں

2.1 علوی تحریک:

اموی حکومت کے خلاف علویوں اور عباسیوں نے مل کر جدوجہد کی تھی، اس وقت علوی اور ان کے حامی یہ خیال کرتے تھے کہ عباسی علویوں کے استحقاق خلافت کو تسلیم کرتے ہیں اور اموی اقتدار کے خاتمے کے بعد وہ خلافت کی باگ ڈور علویوں کے ہاتھ میں دے دیں گے۔ مگر تحریک کی کامیابی کے بعد عباسیوں نے اپنی خلافت کا اعلان کر دیا اور علوی پہلے کی طرح محروم رہے۔ چنانچہ عباسی حکومت کے قیام کے بعد علویوں نے سیاسی میدان میں قدم رکھ کر اپنے حق کے حصول کیلئے جدوجہد کا آغاز کر دیا۔

ابوجعفر المنصور کے عہد میں علویوں کی سرگرمیاں اور حصول خلافت کی جدوجہد تیز ہو گئی۔ یہ جدوجہد علوی خاندان کے ایک ممتاز بزرگ محمد بن عبد اللہ (نفس الزکیہ) اور ان کے بھائی ابراہیم کی بغاوت کے نتیجے میں سامنے آئی۔ محمد بن عبد اللہ اور ابراہیم بن عبد اللہ نے اپنے حق کے حصول کیلئے ساتھیوں کی تعداد میں اضافہ کر لیا اور اب بہت سے لوگ ان کے ہاتھ پر



بیعت کر کے ان کے حق خلافت کو تسلیم کرنے لگے۔ منصور نے ان کے خلاف لشکر بھیجا جس سے دوران جنگ میں دونوں بھائی شہید ہو گئے۔ نفس زکیہ اور ابراہیم کی شہادت کے بعد منصور نے ان کے خاندان کے دیگر افراد کو انتقام کا نشانہ بنایا، ان کے مکانات مسمار کر دیئے، جائیدادیں ضبط کر لیں اور تمام افراد خانہ کو قید میں ڈال دیا۔ منصور کی ان تختیوں کی بناء پر علویوں کا زور تو ٹوٹ گیا، لیکن اس سے ان کے دلوں میں عباسی خلافت سے منافرت نے ایک مستقل صورت اختیار کر لی۔


علویوں کے دلوں سے اس ناخوشگوازی اور عباسیوں سے نفرت کو دور کرنے کیلئے مہدی نے علویوں سے نرم پالیسی اختیار کی جس میں اس کی نرم طبیعت کو بھی دخل تھا۔ اس نے ابو جعفر کے عہد کے نظر بند علوی اور ان کے حامیوں کو رہا کر کے ان کی ضبط شدہ جائیدادیں واپس کر دیں اور یوں ان کی خوشنودی حاصل کرنے کی کوشش کی۔ وقتی طور پر وہ اس میں اس حد تک کامیاب تو ہوا کہ اس کے دور میں علوی خاموش رہے اور کوئی بغاوت نہ ہوئی لیکن یہ خاموشی دیگر تک برقرار نہ رہ سکی۔ علوی اس پالیسی کو بھی عباسیوں کی ایک چال سمجھنے لگے اور ان کی ناراضگی بدستور جاری رہی۔

عباسی خلیفہ ہادی کے دور میں علویوں میں سے حسین بن علی نے مدینہ میں خروج کیا۔ عراق کے تمام شیعیان علی نے ان کے ہاتھ پر بیعت کر کے ان کے حق خلافت کو تسلیم کر لیا اور حکومت کے خلاف متحد ہو گئے۔ لیکن میدان جنگ میں عباسی طاقت سے شکست کھائی اور حسین بن علی جاں بحق ہو گئے۔

ہارون الرشید کے عہد میں نفس الزکیہ کے بھائی یحییٰ بن عبد اللہ نے خروج کیا۔ ہارون نے ان کی سرکوبی کیلئے فضل بن یحییٰ برکی کو لشکر دے کر روانہ کیا۔ فضل نے یحییٰ کو سمجھا بھجا کر صلح کیلئے آمادہ کر لیا، لیکن امان دینے کے بعد ہارون نے انہیں نظر بند کر دیا۔ اس وعدہ خلافی اور نظر بندی سے علویوں پر عباسیوں کا ایک برا تاثر قائم ہوا۔

مامون نے اپنے عہد میں ایک بار پھر مہدی کی طرح علویوں کی خوشنودی حاصل کرنے کیلئے کوشش کی۔ اس نے علوی خاندان کے ایک فرد امام علی رضا کو اپنا ولی عہد نامزد کر کے علویوں سے تعلقات خوشگوار کرنے کی ایک اہم ترین مثال پیش کی اور اپنی بیٹی کی شادی بھی ان سے کر کے اپنے تعلقات کو گھریلو رشتے جوڑ کر استوار کرنے کا قدم اٹھایا۔ بد قسمتی سے امام علی رضا کا انتقال مامون کی زندگی میں ہو گیا اور خلافت علویوں میں منتقل ہونے کا خواب ایک بار پھر ادھورا رہ گیا۔

باوجودیکہ مامون نے علویوں کے ساتھ اپنا طرز عمل اپنے پیشرو خلفاء کے مقابلہ میں بدل دیا اور ان کے ساتھ حسن اخلاق سے پیش آیا، علوی اس سے خوش نہ ہوئے، انہیں جب بھی موقع ملا شورش برپا کر دی۔ 207ھ میں عبد الرحمن بن احمدی



علوی نے یمن میں علم بغاوت بلند کیا۔ مامون نے دینار بن عبداللہ کو ان کی سرکوبی کیلئے مامور کیا، دینار نے انہیں امان دے کر اطاعت پر راضی کر لیا اور اپنے ساتھ دربار خلافت میں لے آیا۔

اس بغاوت کے بعد مامون علویوں سے اتنا بد دل ہو گیا کہ انہیں مزید مراعات دینی بند کر دیں۔


خلفائے بنی عباس میں متوکل کا رویہ علویوں سے سب سے زیادہ نامناسب تھا۔ وہ علویوں کے ساتھ عداوت میں اتنا بڑھا ہوا تھا کہ ان کے ساتھ محبت رکھنے والوں کی جان و مال کو اپنے لئے مباح سمجھتا تھا۔ اس نے اپنے لڑکوں کے اتالیق کو محض اس لئے ہلاک کروا دیا کہ اس نے حضرت حسنؑ اور حضرت حسینؑ کے ساتھ عقیدت مندی کا اظہار کیا تھا۔ علاوہ ازیں جس کسی علوی کی طرف سے مخالفت کا ذرہ بھر بھی شبہ ہوتا اسے نظر بند کر دیتا، اس بنا پر علویوں اور عباسیوں کی پرانی عداوت پھر شدت اختیار کر گئی۔

عباسی علوی مخالفت کا نتیجہ یہ ہوا کہ علوی بار بار کی شکست کے باوجود بھی جدوجہد میں پیچھے نہ ہٹے اور آخر کار طبرستان اور جرجان کا علاقہ عباسیوں سے نکل کر علویوں کے ہاتھ آ گیا جس سے ان کا حوصلہ بڑھ گیا۔ عباسی خلیفہ معتز کے عہد میں وہ انتہائی جوش و خروش سے اٹھے اور اسمعیل بن یوسف علوی نے مکہ میں خروج کیا اور مکہ و مدینہ میں کامیابی حاصل کی۔ اس دور میں علویوں کو عروج ہونے لگا۔

خلیفہ معتمد بن متوکل کے عہد میں ابراہیم بن محمد نے مصر میں اور علی بن زید علوی نے کوفہ میں حکومت عباسیہ کے خلاف خروج کر کے اپنی طاقت کا اظہار کیا۔ پھر معتضد کے عہد میں محمد بن زید علوی نے خراسان کو بھی حاصل کرنے کی کوشش کی لیکن ناکامی ہوئی اور محمد بن زید قتل ہوئے۔ خلافت عباسیہ کے خلاف علوی مسلسل جدوجہد کرتے رہے۔ تا آنکہ انہوں نے اپنی آزاد حکومتیں ادریسہ، علویہ اور فاطمیہ کر لیں۔ ان میں سے خاص طور پر فاطمی حکومت تقریباً تین سو سال تک خلافت عباسیہ کی حریف بنی رہی۔

2.2 معتزلہ:

جب اسلام عرب کی سرزمین سے نکل کر اہل عجم میں پھیلا اور اس کے ساتھ یونانی فلسفہ اور منطق کی ترویج ہوئی تو مختلف مذہبی عقائد و مسائل زیر بحث آنے لگے اور فلسفیانہ مویشگافیوں کا آغاز ہوا۔ شروع شروع میں جبر و قدر کا مسئلہ علمی



مباحث کا سب سے اہم موضوع رہا۔ اموی دور کے آخری حصے میں فرقہ معترکہ کی ابتدا ہوئی، یہ لوگ دینی عقائد و عقل کی کسوٹی پر پرکھتے تھے اور مذہب اور فلسفہ میں مطابقت پیدا کرنے کے قائل تھے۔ انہوں نے بہت سے اختلافی مسائل میں روایتی نقطہ نگاہ سے انحراف کرتے ہوئے اپنا الگ مسلک قائم کیا۔


فرقہ معترکہ کا بانی واصل بن عطاء (80ھ تا 131ھ) امام حسن بصری کا شاگرد تھا۔ ایک دن امام حسن بصری کے سامنے ایک مسئلہ پیش ہوا کہ جو شخص گناہ کبیرہ کا مرتکب ہو، آیا وہ کافر ہے یا مسلمان۔ واصل نے اس کا جواب دیا کہ وہ نہ کافر ہے اور نہ مسلمان بلکہ وہ ان دونوں کے درمیانی درجہ میں ہے۔ اس کے بعد واصل نے مسجد کے ایک کونہ میں الگ بیٹھ کر اپنے نقطہ نگاہ کی تشریح شروع کر دی۔ اس کے اس طرح الگ بیٹھ جانے پر امام حسن بصری نے کہا ”اعتزل عنا“ (وہ ہم سے جدا ہو گیا)۔ اسی فقرہ سے واصل کے فرقہ کا نام معترکہ (الگ ہونے والے) پڑ گیا۔ اس فرقہ کے پیرو اپنے آپ کو ”اہل العدل و التوحید“ کہتے تھے۔

2.2.1 معترکہ کے عقائد:

واصل بن عطاء اور اس کے ساتھی عمرو بن عبید نے یونانی فلسفہ کے زیر اثر فتنہ رفتہ بہت سے نئے عقائد وضع کئے اور اپنے بہت سے حامی بنا کر ایک فرقہ کی شکل اختیار کر لی۔ یہ وہ زمانہ تھا جب یونانی منطق کے زور سے اسلام کے عقائد و نظریات پر شدید تنقید کی جا رہی تھی۔ معترکہ بظاہر اسلام کے دفاع کیلئے کوشاں تھے لیکن اس مقصد کے لیے انہوں نے اسلام کو اپنی عقل کے مطابق ڈھالنا شروع کر دیا معترکہ کے عقائد کا خلاصہ درج ذیل ہے:

1- معترکہ عقل کی برتری کے قائل تھے ہر چیز کو منطق و عقل کے معیار پر پرکھتے تھے۔ جو تعلیمات اسلامی انہیں عقل سے ماوراء نظر آتی تھیں، ان کی وہ عقلی توجیہات کر لیتے تھے۔ اسی وجہ سے مغربی مفکرین نے انہیں عقلیت پرست (Rationalist) قرار دیا ہے۔

2- معترکہ کا ایک عقیدہ یہ تھا کہ قرآن پاک کا صرف مفہوم نبی کریم ﷺ پر نازل ہوا تھا جسے الفاظ کا جامہ انہوں نے خود پہنایا تھا۔ اس کو وہ کچھ اس انداز میں بیان کرتے تھے کہ قرآن مخلوق ہے اور ہر مخلوق حادث (جوازل یعنی ہمیشہ سے نہ ہو) ہوتی ہے اس لئے قرآن پاک بھی حادث ہے۔ ان کا یہ خیال بھی تھا کہ انسانی افعال سے متعلقہ قوانین



ماحول کی تبدیلی کے ساتھ بدلتے رہتے ہیں۔ اس عقیدہ سے دین کے احکام کو حکمرانوں کے ہاتھوں شدید خطرہ تھا اس لئے علمائے حق نے اس کی شدید مخالفت کی۔

3۔ معتزلہ کا یہ عقیدہ بھی تھا کہ خدا کا وجود اس کی صفات سے الگ نہیں ہے۔ اور خدا کا اس طرح کا کوئی وجود نہیں ہے، جسے مادی آنکھوں سے دیکھا جاسکے۔


4۔ معتزلہ قیامت کے روز مردوں کے جی اٹھنے کے بھی قائل نہ تھے۔ ان کے نزدیک قیامت کا تمام تر مفہوم مادی اجسام سے نہیں بلکہ روحانی احساسات سے متعلق تھا۔ خدا تعالیٰ کا ادراک بھی روحانی آنکھوں سے ہی ممکن تھا اور جزا و سزا بھی روحانی احساسات ہی کی شکل میں ممکن تھے۔

5۔ معتزلہ تقدیر کے قائل نہ تھے ان کا عقیدہ تھا کہ انسان اپنے تمام افعال میں خود مختار ہے، اسی وجہ سے اسے نیک کاموں کی جزا اور برے کاموں کی سزا ملے گی وہ تقدیر کے تصور کو اللہ تعالیٰ کی صف عدل کے منافی خیال کرتے تھے۔

2.2.2 معتزلہ کا عروج:

معتزلہ کی بھرپور سرکاری سرپرستی کا دور مامون الرشید کے عہد سے شروع ہوتا ہے۔ مامون معتزلی عقائد کے اس قدر زیر اثر آچکا تھا کہ وہ خلق قرآن کا عقیدہ نہ رکھنے والوں کو کافر خیال کرنے لگا۔ 218ھ میں اس نے حکم دیا کہ جو قاضی خلق قرآن کو تسلیم نہیں کرتے ان سب کو معزول کر دیا جائے۔ اس کے بعد اس نے فرمان جاری کیا کہ ممالک اسلامیہ کے تمام علماء اور مذہبی پیشواؤں کے تحریری بیانات قلم بند کر کے روانہ کئے جائیں۔ جب یہ بیانات مامون کی نظر سے گزرے تو ان میں سے اکثر نے خلق قرآن سے اختلاف کیا تھا۔ اس پر مامون نے ان تمام لوگوں پر سختی کرنے کا حکم دیا اور کہا کہ جو لوگ اس عقیدہ سے باز نہ آئیں انہیں قید کر کے سطوس جہاں وہ اس وقت مقیم تھا، روانہ کیا جائے۔ اس وقت کی نابغہ روزگار شخصیت امام احمد بن حنبل اور محمد بن نوح کو پابہ زنجیر بغداد روانہ کیا گیا، محمد بن نوح راستے میں ہی وفات پا گئے۔ جبکہ احمد بن حنبل کے بغداد پہنچنے سے پہلے خود مامون کا انتقال ہو گیا، مرتے ہوئے وہ اپنے جانشین معتصم باللہ کو امام احمد بن حنبل پر سختی کی وصیت کرتا گیا۔

معتصم اور واثق بھی مامون کی مذہبی حکمت عملی پر گامزن رہے، ان کے عہد میں قاضی احمد بن داؤد، جو کہ معتزلہ فرقہ کے ممتاز عالم تھے، کو عباسی دربار میں بڑا اثر و رسوخ حاصل رہا۔ ان دونوں خلفاء نے غیر معتزلہ علماء پر انتہائی سختیاں کیں، امام



احمد بن حنبل کو اس قدر کوڑے لگوائے جاتے تھے کہ آپ بیہوش ہو جاتے تھے اور پھر سب ہوش آتا تو آپ سے پہلا سوال یہ کیا جاتا تھا کہ قرآن حادث ہے یا قدیم، آپ فوراً جواب دیتے کہ قدیم ہے۔ اس پر دوبارہ انہیں زد و کوب کیا جاتا تھا۔ ان خلفاء نے امام موصوف کو انعام و اکرام کا بھی لالچ دیا مگر آپ ہر موقع پر صرف یہی جواب دیتے ”میرے سامنے قرآن وحدیث میں سے کوئی دلیل پیش کرو گے تو میں تسلیم کرنے کو تیار ہوں۔“


2.2.3 زوال:

امام احمد بن حنبلؒ کی بے پناہ قربانی بالآخر بار آور ہوئی۔ خلیفہ متوکل نے برسر اقتدار آتے ہی حکومت کی پالیسی کو بدل دیا، اس نے امام موصوف کی بڑی عزت کی اور معتزلی علماء کو حکومت کے عہدوں سے ہٹا دیا۔ عوام میں پہلے ہی معتزلی عقائد مقبول نہیں تھے، اب حکومت کی سرپرستی ختم ہونے کے بعد یہ فرقہ تقریباً ختم ہو گیا اور صرف چند اصحاب علم ان عقائد کی طرف مائل رہے۔ چوتھی صدی ہجری میں ابوالحسن اشعری جو یونانی فلسفہ اور علم الکلام کے ماہر تھے نے معتزلہ کا اپنا ہتھیار یعنی منطقی استدلال نہایت کامیابی کے ساتھ معتزلہ ہی کے خلاف استعمال کیا اور اس طرح اس فرقہ کے اپنے ہی ہتھیاروں سے مقابلہ کر کے اسے بالکل ختم کر دیا۔

2.3 اسماعیلیہ:

اسلام کے ابتدائی دور میں ہی مسئلہ خلافت پر مسلمانوں میں اختلاف پیدا ہو گیا تھا اور اکثر فرقوں کی ابتداء اسی مسئلہ سے ہوئی۔ شروع میں یہ فرقے سیاسی نوعیت کے تھے، لیکن بعد میں انہوں نے مذہبی رنگ اختیار کر لیا۔ شیعہ حضرت علیؑ اور ان کی اولاد کو خلافت کا موروثی حق دار خیال کرتے تھے اور ان کے علاوہ جو شخص بھی خلیفہ بننے کا دعویدار ہو وہ ان کے نزدیک غاصب تھا، خواہ اسے جمہور مسلمانوں نے ہی کیوں نہ منتخب کیا ہو۔ ان کے خیال میں امام جو خدا کا مقرر کردہ ہو، صرف وہی مسلمانوں کی سیاسی اور مذہبی رہنمائی کا مجاز تھا۔ حضرت امام حسینؑ کی شہادت کے بعد شیعہ تین فرقوں میں تقسیم ہو گئے۔ ان میں سے فرقہ امامیہ سب سے اہم تھا۔ جو صرف حضرت علیؑ کی فاطمی اولاد کو خلافت کا مستحق سمجھتے تھے جبکہ زیدیہ کیسانہ نے حضرت علیؑ کی غیر فاطمی اولاد یعنی محمد بن حنفیہ اور ان کی اولاد کو امامت اور خلافت کا اہل قرار دیا۔

امامیہ کے چھٹے امام حضرت جعفر صادقؑ کی وفات (765ء) پر یہ فرقہ دو گروہوں میں تقسیم ہو گیا۔ اس کی وجہ یہ ہوئی




کہ امام موصوف نے پہلے اپنے بڑے لڑکے اسماعیل کو اپنا جانشین مقرر کیا مگر بعد میں ان سے ناراض ہو کر ان کی نامزدگی کو منسوخ کر دیا اور اپنے دوسرے لڑکے موسیٰ کاظم کو اپنا جانشین نامزد کر دیا۔ امامیہ کی اکثریت نے امام موسیٰ کاظم اور ان کے خاندان کی امامت کو تسلیم کر لیا۔ چونکہ ائمہ کی تعداد بارہ تک تھی۔ اس لئے امامیہ کی اس شاخ کو اثنا عشریہ کہتے ہیں۔ امامیہ کے ایک گروہ نے امام موسیٰ کاظم کی امامت کو تسلیم کرنے سے انکار کر کے امام اسماعیل کو اپنا پیشوا بنالیا، امام اسماعیل چونکہ اپنے والد کی زندگی میں ہی وفات پا گئے تھے۔ اس لئے ان کے پیروؤں نے امام جعفر صادق کی وفات کے بعد ان کے بیٹے موسیٰ کاظم کے بجائے اسماعیل کے لڑکے محمد بن اسمعیل کو اپنا امام بنالیا، یہ لوگ اسماعیلیہ کہلانے لگے۔ چونکہ ان کے ائمہ ظاہر کی تعداد سات تھی، اس لئے ان کو سبعیہ (ہفت امامیہ) بھی کہتے ہیں۔

2.3.1 اسماعیلیہ کے عقائد:

اسماعیلیہ کا عقیدہ تھا کہ امام کا تقرر اور معزولی کسی انسان کے ہاتھ میں نہیں ہے بلکہ یہ منصب خدا کی طرف سے امام کے بڑے بیٹے کو خود بخود ودیعت ہو جاتا ہے۔ اس لئے امام جعفر صادق اپنے بڑے بیٹے اسماعیل کی جانشینی منسوخ کرنے کے مجاز نہ تھے اور امام اسماعیل فوت نہیں ہوئے بلکہ مستور ہو گئے ہیں اور آئندہ پھر ظہور کریں گے۔

ان کا عقیدہ تھا کہ امام محمد بن اسماعیل آخری اور مکمل امام ہیں جن پر ائمہ ظاہر کا سلسلہ ختم ہو جاتا ہے۔ اس فرقہ کے عقائد کے مطابق اس کے بعد بھی امام موجود رہے لیکن وہ مخفی ہو گئے، اس لئے بعد میں اسماعیلی داعی امام مخفی کے نام پر دعوت پھیلاتے تھے۔

اسماعیلیہ کا ایک انتہا پسند طبقہ مسئلہ تناخ کا بھی قائل تھا، ان کے نزدیک خدا کی ذات امام اسماعیل میں حلول کر گئی تھی اس لئے وہ وفات نہیں پاسکتے تھے، وہ صرف عارضی طور پر کچھ عرصہ کیلئے دنیا سے غائب ہو گئے ہیں۔ اسماعیلی عقائد میں سب سے دل چسپ عقیدہ یہ تھا کہ قرآنی الفاظ کے دو معانی ہیں، ایک ظاہری اور ایک باطنی، دین کا اصل مدعا یہ ہے کہ احکام خداوندی کے باطنی (اندرونی) اور اصلی معانی معلوم کئے جائیں کیونکہ ظاہری الفاظ تو محض پردہ ہیں جن کے پیچھے اصلی معانی کو چھپا دیا گیا ہے تاکہ نا اہل افراد ان کی حقیقت تک نہ پہنچ سکیں۔ جہاں تک باطنی معانی کا تعلق ہے وہ صرف امام وقت ہی جانتا ہے اور وہ کسی آیت کا جس طرح بھی مطلب بیان کرے وہی صحیح ہوگا۔



اس نظریہ کی آڑ میں اسماعیلی قرآنی آیات کی مختلف تاویلیں پیش کرتے تھے اور ان کا ترجمہ اپنی حسب منشا کرتے تھے۔ اسی لئے اسماعیلیہ کو فرقہ ”باطنیہ“ بھی کہا جاتا ہے۔

2.3.2 عبد الله بن ميمون القداح:

اسماعیلیہ کو مقبول بنانا اور اس میں مندرجہ بالا عقائد و نظریات شامل کرنا درحقیقت ایک ایرانی شخص عبد اللہ بن میمون کا کارنامہ ہے۔ پہلے یہ فرقہ بالکل غیر معروف تھا، لیکن عبد اللہ نے اس کی ایسی زبردست اور موثر خفیہ تنظیم کی کہ اس کی مثال تاریخ میں مشکل سے ملے گی۔

عبداللہ میمون ابواز کے ایک معمولی طبیب کا لڑکا تھا، اس نے اسماعیلی فرقہ میں داخل ہو کر اس کی تنظیم نو کا بیڑا اٹھایا۔ شروع میں اس نے بصرہ کو اپنا مرکز بنایا، مگر بعد میں شمالی شام کے شہر سلمیہ میں منتقل ہو گیا۔ اس نے ہر طرف خفیہ داعیوں کا جال بچھا دیا جو فقیروں اور تاجروں کے بھیس میں ہر جگہ پہنچ جاتے تھے۔ ان کا دعوتی طریقہ کاریہ تھا کہ یہ پہلے لوگوں کے دلوں میں مروج اسلامی عقائد کے بارے میں تشکیک پیدا کرتے پھر انہیں اپنے عقائد کی دعوت دیتے اور انہیں باور کراتے کہ غفریب امام مستور ظاہر ہو کر ان کے دکھوں کا مداوا اور دنیا سے ظلم کو دور کرینگے۔ ان داعیوں کے پاس نامہ بر کو بت بھی ہوتے تھے جن کے ذریعہ وہ ہر جگہ کے حالات لکھ کر عبداللہ بن میمون کے پاس پہنچا دیتے جنہیں وہ سنا کر عوام پر اپنی غیب دانی کا منہ جماتا۔ اس طرح اس کے مریدوں کی تعداد سرعت سے بڑھنے لگی۔

عبداللہ بن میمون نے اپنے پیروؤں کو داعی اور رفیق کے درجوں میں تقسیم کیا، جو داعی زیادہ معتمد بن جاتا اسے رفیق بنادیا جاتا تھا۔ اسماعیلی مذہب کے اسرار کے مکمل علم کے لئے اس نے کم و بیش نو منازل مقرر کیں اور بہت کم پیروان سب منازل کو طے کر پاتے تھے۔ چونکہ اس وقت کوئی امام ظاہر موجود نہ تھا، اس لئے عبداللہ امام مخفی کا نائب تھا۔ اسے امام سے وہی نسبت تھی جو حضرت ہارون کو حضرت موسیٰ سے تھی، عبداللہ نے 261ھ (874ء) میں وفات پائی۔

عبداللہ کی خفیہ تنظیم کو خاطر خواہ کامیابی حاصل ہوئی اور شمالی افریقہ میں اسماعیلی دعوت خوب پھیلی۔ اس تنظیم کے داعی حسین الشیبی نے 909ء میں شمالی افریقہ کی اغلیہ حکومت کا خاتمہ کر کے اسماعیلی امام کی خلافت قائم کر دی جسے حکومت فاطمیہ کہا جاتا ہے۔ بعض مورخین کے نزدیک فاطمی حکومت کا بانی عبداللہ بن میمون کا پوتا سعید تھا جس نے عبید اللہ مہدی کا لقب



اختیار کر کے فاطمی ہونے کا دعویٰ کیا۔ اس خاندان میں اڑھائی سو سال سے زیادہ عرصہ تک حکومت رہی جس کا خاتمہ صلاح الدین ایوبی کے ہاتھوں 1171ء (567ھ) میں ہوا۔

2.3.3 حسن بن صباح:

حسن بن صباح طوس کا رہنے والا تھا۔ حسن نظام الملک طوسی اور عمر خیام بچپن میں ہم جماعت تھے، قیام رے کے دوران وہ اسماعیلی مذہب میں داخل ہوا اور پھر مصر منتقل ہو گیا۔ مصر کے فاطمی حکمران مشرقی ممالک میں اسماعیلی دعوت پھیلانا چاہتے تھے، چنانچہ انہوں نے حسن بن صباح کی ذہانت اور قابلیت سے متاثر ہو کر اسے اپنا خاص داعی بنا کر مشرقی ممالک میں بھیجا۔

1090ء میں حسن بن صباح نے اپنے پیروؤں کی مدد سے ماژندان کے پہاڑی علاقہ کے ایک قلعہ ”الموت“ پر قبضہ کر لیا۔ یہ قلعہ کوہ البرز کے اوپر سطح سمندر سے دس ہزار دو سو فٹ کی بلندی پر واقع تھا، اس قلعہ کے محل وقوع نے اسے ناقابل تسخیر بنا دیا تھا۔ یہاں سے حسن بن صباح کے پیروانہی علاقوں کو تاراج کرتے تھے، رفتہ رفتہ انہوں نے بہت سے قلعوں پر قبضہ کر لیا اور آذربائیجان اور شمالی شام کے بعض حصے حسن کے زیر اثر آ گئے۔ سلطان ملک شاہ سلجوقی نے الموت کی تسخیر کیلئے دو مہمیں روانہ کیں مگر وہ ناکام رہیں۔

”الموت“ جیسے محفوظ مقام میں بیٹھ کر حسن بن صباح نے اسماعیلی دعوت کی از سر نو تنظیم کی۔ وہ خود ”داعی الدعاة“ کہلاتا تھا، اس کے نیچے ہر صوبہ میں ایک ”داعی الکبیر“ ہوتا تھا، جس کے ماتحت بہت سے داعی ہر جگہ پھیلے ہوتے تھے۔ عام داعیوں کو ترقی دے کر رفیق کا درجہ دیا جاتا تھا پھر ان میں سے داعی الکبیر مقرر کئے جاتے تھے۔ اس کے علاوہ حسن بن صباح نے ایک اور تحریک منظم کی جس کے اراکین فدائی کہلاتے تھے۔ یہ لوگ اپنی جان پر کھیل کر اس کا ہر حکم بجالاتے تھے۔ مشہور سیاح مارکو پولو جس نے 1272ء میں اس علاقے کا سفر کیا، لکھتا ہے کہ حسن بن صباح نے نہایت خوبصورت باغ لگوایا جس میں حسین و جمیل لڑکیاں موجود رہتی تھیں اور کسی کو اندر جانے کی اجازت نہ تھی۔ نوجوان فداہیوں کی جماعت ہمیشہ حسن بن صباح کے پاس رہتی تھی، ان میں سے دو دو چار چار فداہیوں کو بھنگ پلا کر بے ہوش کر کے باغ میں پہنچا دیا جاتا تھا۔ جب وہ ہوش میں آتے اور اپنے آپ کو سرسبز و شاداب باغ میں گل اندام لڑکیوں کے جھرمٹ میں پاتے۔ تو خیال کرتے کہ وہ حقیقی جنت میں پہنچ گئے ہیں۔ اس کے بعد انہیں جام کوثر کے بہانے دوبارہ

بھنگ پلا دی جاتی اور بے ہوشی کی حالت میں باہر پہنچا دیا جاتا۔

اس تجربے سے گزرنے کے بعد اپنے امام پر فدا یوں کا یقین نہایت بچہ ہو جاتا تھا۔ حسن بن صباح جب کسی کو قتل کروانا چاہتا تو ان فدا یوں میں سے کسی کو بلا کر اس کا حکم دے دیتا اور کہتا کہ اس کے صلے میں اسے دوبارہ بہشت کی سیر کرائی جائے گی اور بالفرض وہ اس مہم میں مارا گیا تو بھی آخرت میں اسے ہمیشہ کیلئے جنت مل جائیگی۔ بھنگ کو عربی میں حشیش کہتے ہیں اس لئے اس جماعت کو حشیشین بھی کہا جاتا ہے۔

فدا یوں کے خنجر کا پہلا شکار نظام الملک طوسی تھا جسے 1092ء میں قتل کیا گیا، اس کے بعد وقتاً فوقتاً بہت سے لوگ بڑے پراسرار طریقہ سے قتل ہوتے رہے جن میں خلفاء، سلاطین، امراء اور علماء سب شامل تھے۔ ان واقعات سے ہر طرف خوف و ہراس پھیل گیا۔ حسن بن صباح نے 1124ء میں وفات پائی۔ اس کے بعد یہ تحریک اس کے جانشینوں کے ہاتھ میں رہی جن میں رشید الدین سنان کا نام قابل ذکر ہے یہ شیخ الجبل کہلاتا تھا، اس نے مصیاد کے مقام کو اپنا مستقر بنایا۔

1256ء میں ہلاکو خان نے ”الموت“ کو فتح کر کے اس کی اینٹ سے اینٹ بجادی اور بڑی تعداد میں اسماعیلی تہ تیغ ہوئے، 1260ء میں تاتاریوں نے مصیاد پر قبضہ کر لیا۔ اس کے بعد 1272ء میں مملوک سلطان بیبرس نے شام کے باقی ماندہ فدا یوں کا بھی صفایا کر دیا۔

2.4 قرامطہ:

عبداللہ بن میمون کا ایک داعی حمدان نامی تھا جس کا لقب قرامطہ تھا۔ اس لفظ کے معانی میں اختلاف ہے، بعض عرب مؤرخین کے نزدیک حمدان چھوٹے چھوٹے قدم اٹھاتا اور چونکہ ایسے شخص کو عربی میں قرامطہ کہتے ہیں اس لئے وہ اسی لقب سے مشہور ہوا۔ اور اس کے پیرو قرامطہ (واحد قرامطی) کہلانے لگے۔

قرمط نے شروع میں کوفہ کو اپنا مرکز بنایا، جہاں حبشی غلاموں اور کاشنکاروں کی آبادی زیادہ تھی۔ یہ لوگ اپنے آقاؤں کے ہاتھوں سخت نالاں تھے جو ان کی کمائی کا بڑا حصہ لے جاتے تھے۔ حمدان قرامطہ نے ان لوگوں کو منظم کیا اور انہیں یقین دلایا کہ عنقریب امام اسمعیل ظاہر ہو کر انہیں تمام مظالم سے نجات دلائیں۔ اس پر عوام اس کے ساتھ ہو گئے اور یہ تحریک کافی زور پکڑ گئی۔



حمدان قرمط اگرچہ فرقہ اسماعیلیہ سے تعلق رکھتا تھا لیکن اس نے نئے نئے مذہبی اور سماجی اصول وضع کئے، اس نے اشتراکی اصولوں پر اپنی جماعت کی بنیاد رکھی۔ قرامط نے چندہ جمع کر کے ایک مشترکہ فنڈ قائم کیا جس سے ساری جماعت کی ضروریات پوری کی جاتی تھیں۔ ان میں باہمی مساوات قائم تھی، مختلف صنعتوں کی بنیاد پر پیشہ وروں کی تنظیم کی گئی۔ مذہب میں کئی تبدیلیاں کر کے اسے ایک نئی شکل دی، اس کا کہنا تھا کہ:

1- امام صرف سات ہیں:

i- امام حسین

ii- علی زین العابدین

iii- امام باقر

iv- امام جعفر صادق

v- امام اسماعیل

vi- امام محمد بن اسماعیل

vii- امام عبداللہ

2- بیت المقدس قبلہ ہے۔


3- نمازیں صرف چار ہیں۔

4- سال میں صرف دو روزے فرض ہیں۔

5- شراب حلال ہے۔


حمدان قرمط کے خطرناک عزائم کے پیش نظر حاکم کوفہ نے اسے قید کر دیا، مگر وہ ایک کنیر کی منت سماجت کر کے جیل خانہ سے نکل جانے میں کامیاب ہو گیا اس رہائی کو اس نے اپنی کرامت پر محمول کیا اور اس کے پیروؤں نے مشہور کرنا شروع کر دیا کہ اسے کوئی چیز نقصان نہیں پہنچا سکتی۔ اب اس نے عراق میں مزید قیام مناسب نہ سمجھا اور وہاں سے شام چلا آیا۔

قرمط کے ایک پیروا ابو سعید جنابی نے بحرین میں اس قدر اثر و سوخ حاصل کیا کہ 889ء میں اس نے وہاں ایک خود مختار حکومت قائم کر لی۔ جس کا صدر مقام احساء تھا۔ اگلے سال اس نے جنوبی عراق پر حملہ کیا اور خلیفہ معتضد کے لشکر کو شکست دے کر خوب لوٹ مار کی، اس کے دو سال بعد اس نے شام پر فوج کشی کی اور ہر طرف تباہی و بربادی پھیلا دی۔ 903ء



میں جنابی نے یمامہ کو فتح کر لیا اور عمان پر فوج کشی کی۔

301ھ (914ء) میں جنابی کے قتل کے بعد اس کا بیٹا ابوطاہر قرامطہ کا قائد بنا جو سفاکی اور ظلم و تشدد میں اپنے باپ سے بھی دو قدم آگے تھا۔ عراق، عرب اور شام میں قرامطہ نے اپنی تباہ کاریوں۔ قیامت برپا کر دی تھی۔ یہ لوگ حاجیوں کے قافلوں کو لوٹ لیتے تھے، اس دوران خلیفہ بغداد کی طرف سے جس قدر فوجیں روانہ کی گئیں ان سب کو ناکامی ہوئی یہاں تک کہ 317ھ (930ء) میں ابوطاہر نے عین حج کے دن مکہ معظمہ پر حملہ کر دیا۔ اس نے حاجیوں کا قتل عام کیا، خانہ کعبہ کی بے حرمتی کی، غلاف کو پھاڑ ڈالا، خانہ کعبہ کو لوٹا اور جاتے ہوئے حجر اسود کو اکھاڑ کر اپنے ساتھ لے گئے۔ پورے بیس سال تک حجر اسود ان کے پاس رہا، اس کے بعد فاطمی خلیفہ منصور جسے وہ اپنا پیشوا تسلیم کرتے تھے، کے حکم سے انہوں نے اس پتھر کو واپس کیا۔ ابوطاہر کی یہ لوٹ مار ایک عرصہ تک جاری رہی، یہاں تک کہ 323ھ میں اس کے خوف سے کوئی مسلمان حج کو نہیں گیا۔ عباسی خلفاء میں اتنی ہمت نہیں تھی کہ قرامطہ کو مغلوب کر سکتے۔ ان حالات میں نہ جانے یہ فتنہ کیا گل کھلاتا مگر 326ھ میں خود قرامطہ کی جماعت میں پھوٹ پڑ گئی جس سے ان کا زور ٹوٹ گیا۔



خود آزمائی:

- 1- قراء سب سے کیا مراد ہے؟ ان کے نام لکھیے۔
- 2- اعجاز القرآن پر عبد عباسیہ میں کیا کام ہوا؟ مختصر بیان کیجئے۔
- 3- تفسیر بالمآثور اور تفسیر بالرأے سے کیا مراد ہے۔
- 4- چوتھی صدی ہجری میں علم حدیث پر لکھی جانے والی کتب میں سے چند ایک کا تعارف کرایئے۔
- 5- اہل الحدیث اور اہل الرائے کی اصطلاح کن کیلئے استعمال کی جاتی تھی؟
- 6- امام ابو حنیفہ نے فقہ اسلامی کی تدوین کے سلسلے میں کیا خدمات سر انجام دیں؟
- 7- علم الکلام سے کیا مراد ہے اور اسلامی علم کلام کیوں وجود میں آیا؟
- 8- علم الکلام میں امام غزالی کی خدمات پر روشنی ڈالیے۔
- 9- تیسری صدی ہجری میں علم تاریخ میں ہونے والے کام کا جائزہ پیش کیجئے۔
- 10- تاریخ بغداد کس کی تصنیف ہے اور یہ کتنی جلدوں میں لکھی گئی؟
- 11- مسلمانوں نے عبد عباسیہ میں آنکھوں کی بیماریوں پر کیا تحقیقات کیں؟
- 12- عباسی حکومت میں ہسپتالوں میں مریضوں کو کیا سہولیات فراہم کی جاتی تھیں؟
- 13- علم کیمیا میں جابر بن حیان کے کارناموں پر روشنی ڈالیے۔
- 14- روشنی کے بارے میں ابن الہیثم کے ان قوانین کو بیان کیجئے جو آج بھی تسلیم کئے جاتے ہیں۔
- 15- جمعیت اخوان الصفاء نے علم طبعیات میں کیا خدمات سر انجام دیں؟
- 16- مامون الرشید کے دور میں کون کون سی رصد گاہیں قائم کی گئیں؟

سپین میں مسلمانوں کا عروج و زوال، مصر اور شمالی افریقہ کی مسلم حکومتیں

تالیف

محی الدین ہاشمی

نظر ثانی


ڈاکٹر محمد سجاد




علامہ اقبال اوپن یونیورسٹی، اسلام آباد

فہرست عنوانات

192	یونٹ کا تعارف	
192	یونٹ کے مقاصد	
193	1- چین میں مسلمانوں کا عروج و زوال	
194	1.1 عبدالرحمن الداخل	
196	1.2 بشام بن عبدالرحمن	
197	1.3 الحکم اول	
197	1.3.1 وفات اور کارنامے	
198	1.4 عبدالرحمن ثانی	
198	1.4.1 سیرت اور کارنامے	
199	1.5 محمد اول	
199	1.6 منذر بن محمد	
200	1.7 عبداللہ بن محمد	
200	1.8 عبدالرحمن ثالث	
200	1.8.1 پالیسی اور کارنامے	
201	1.8.2 عبدالرحمن کا انتظام سلطنت	
202	1.9 الحکم ثانی	
203	1.10 بشام ثانی	
203	1.11 اموی خلافت کا زوال اور ملک میں طوائف املو کی	
204	2- چین کی خود مختار حکومتیں اور خاندان	



204	بنوحمود کا خاندان	2.1
205	بنوعباد کا خاندان	2.2
205	پسین پر مرابطین کا دور حکمرانی	2.3
206	موحدین کا دور حکومت	2.4
208	غرناطہ کا خاندان بنی نصر	2.5
210	مصر اور شمالی افریقہ کی مسلم حکومتیں	3
210	دولت ادریسیہ	3.1
211	اغللی حکومت	3.2
212	دولت طولونیہ	3.3
214	دولت ایوبیہ	3.4
216	خلافت عباسیہ مصر میں	4
219	خود آزمائی	



یونٹ کا تعارف:

سپین براعظم یورپ کا ایک جزیرہ نما ہے، یہ علاقہ بنو امیہ کے عہد میں شمالی افریقہ کے گورنر موسیٰ بن نصیر کی ہدایات پر اس کے ایک سالار طارق بن زیاد کے ہاتھوں فتح ہوا، بنو امیہ کے زوال کے بعد ایک اموی شہزادہ عبدالرحمن فرار ہو کر یہاں پہنچا اور کسی طرح ایک آزاد حکومت قائم کرنے میں کامیاب ہو گیا۔ عبدالرحمن کے بعد اس کی اولاد میں سے عبدالرحمن ثانی، عبدالرحمن ثالث اور الحکم ثانی نے اپنی محنت، قابلیت، صلاحیت اور عزم و حوصلے سے اپنی حکومت کو شہرت کی بلندیوں تک پہنچا دیا۔ لیکن افسوس کہ بعد کے حکمرانوں کی نااہلی اور اپنوں ہی کی غداروں کی وجہ سے سپین سے مسلمانوں کو اس طرح نکلنا پڑا کہ وہاں ایک بھی مسلمان باقی نہ رہا۔ سپین کی تاریخ، مسلمان قوم کے عروج و زوال کی مکمل داستان ہے۔

اس یونٹ میں آپ عہد بنو عباس کے دوران مصر اور شمالی افریقہ میں قائم ہونے والی خود مختار حکومتوں یعنی دولت ادیریہ، دولت انغلپیہ، دولت طولونیہ، دولت عبیدیہ اور مصر کی عباسی حکومت اور ان کے عروج و زوال کا بھی جائزہ لیں گے۔

یونٹ کے مقاصد:

- 1- اس یونٹ کے مطالعہ کے بعد آپ اس قابل ہو جائیں گے کہ:
 - سپین میں اموی حکومت کے قیام پر روشنی ڈال سکیں۔
- 2- اس دور میں جس طرح ملکی فتوحات ہوئیں ان سے آگاہی حاصل کر سکیں۔
- 3- عبدالرحمن ثانی اور عبدالرحمن ثالث کے دور حکومت کی خصوصیات کا جائزہ لے سکیں۔
- 4- اس بات کا اندازہ کر سکیں کہ جس قوم نے مدتوں تک نہایت شان و شوکت سے حکومت کی اس کا انجام اس قدر المناک کیوں کر ہوا۔
- 5- طوائف الملوکی کے زمانے میں مختلف خاندانوں کے کردار اور حالات سے آگاہ ہو سکیں۔
- 6- سلطان صلاح الدین ایوبی کے کردار اور خدمات پر روشنی ڈال سکیں۔
- 7- مصر میں عباسی خلافت کی حیثیت کے بارے میں جان سکیں۔

1۔ سپین میں مسلمانوں کا عروج و زوال


اموی خلیفہ ولید بن عبد الملک کے عہد میں طارق بن زیاد اور موسیٰ بن نصیر نے سپین کو فتح کر لیا تھا۔ موسیٰ بن نصیر کو جب خلیفہ کی طرف سے حکم ملا کہ طارق بن زیاد کو ساتھ لے کر واپس شام آجائے تو اس نے قرطبہ کو سپین کا دار الحکومت قرار دے کر اپنے بیٹے عبد العزیز کو وہاں کا حاکم بنادیا۔

چنانچہ عبد العزیز کو پہلا امیر اندلس کہا جاتا ہے۔ امیر عبد العزیز کے بعد 'ابلس' کے حاکم یکے بعد دیگرے کبھی دربار خلافت سے، کبھی ممالک مغربیہ کے والی کے دربار اور کبھی مسلمانان اندلس کے انتخاب سے مقرر ہوتے رہے۔ اندلس کے ان حاکموں کو امیران اندلس کے نام سے پکارا جاتا ہے۔

بد قسمتی سے اندلس میں ابتداء ہی سے اندرونی خلفشار نے سراٹھالیا۔ اس کی وجہ دراصل عربوں اور بربریوں کی باہمی مناقشت تھی۔ طارق بن زیاد کے ہمراہ زیادہ تر شمالی افریقہ کے بربر قبائل آئے تھے مگر ان کی فتوحات کا ثمرہ موسیٰ بن نصیر کے عرب قبائل نے اچک لیا۔ بربریوں کو اندلس کا پہاڑی اور غیر زرخیز علاقہ حفاظت کیلئے تفویض کر دیا گیا، اس طریقہ عمل نے اندلس میں عربی اور بربریوں کے درمیان نفاق اور جنگ کا وہ سد ابھارتیج بود یا جو باآخر مسلمانوں کے پھینے اخراج پر منتج ہوا۔

اموی خلفائے بغداد نے بھی اندلس کے معاملات میں براہ راست زیادہ دلچسپی نہ لی، نتیجہ یہ ہوا کہ اندلس افریقہ کے صوبے کا ایک انتظامی یونٹ بنا رہا۔ افریقہ کا گورنر اپنی مرضی اور بعض اوقات خلیفہ بغداد کو اطلاع کئے بغیر ہی اندلس میں حکمران مقرر کر دیتا تھا۔ اس دو عملی سے اندلس کا نظم و نسق بالکل تباہ ہو گیا تھا۔

علاوہ ازیں عرب قبائل کی باہمی رقابتیں بھی از سر نو ابھر آئیں، مضری اور یحییٰ قبائل کی باہمی دشمنی نے معاملات کو اور بگاڑ دیا اور ملک صحیح معنوں میں بد نظمی اور بد امنی کا اکھاڑہ بن گیا۔ عربوں کے قبائلی مناقشات نے ایسی بھیانک صورت اختیار کر لی کہ جب عبدالرحمن اموی جان بچا کر شمالی افریقہ پہنچا تو وہ مٹھی بھر بربریوں کی مدد سے اندلس کی شامی حکومت کو شکست دے کر چند سالوں میں پورے اندلس پر قابض ہو گیا۔



1.1 عبد الرحمن الداخل (138ھ تا 172ھ بمطابق 756ء تا 788ء):

132ھ میں جب بنو عباس نے دمشق کی اموی حکومت کا تختہ الٹ دیا اور شاہی خاندان کے افراد کو چن چن کر قتل کیا گیا تو بنو عباس کے دست انتقام سے جو چند اموی اشراف بچ گئے۔ انہی میں عبد الرحمن نامی ایک بیس سالہ نوجوان بھی تھا، جو دسویں اموی خلیفہ ہشام بن عبد الملک کا پوتا تھا۔ قدرت نے اس نوجوان کو غیر معمولی صلاحیت اور ذہانت عطا کی تھی، یہ عباسی سپاہ سے بچتا ہوا اور پانچ سال تک قبیلہ در قبیلہ پھرتا ہوا شمالی افریقہ جا پہنچا۔ اس کی ماں چونکہ قیوط کے بربری قبیلہ نغزہ کی ایک عورت تھی جس کی وجہ سے بربر قبائل نے اسے اپنی پناہ میں لے لیا اور اسے ہر قسم کے تعاون کا یقین دلایا۔

اندلس کے جنوب میں دمشق کی شامی فوجیں پڑاؤ ڈالے ہوئے تھیں۔ عبد الرحمن نے ان شامی فوجوں میں اتنا اثر و رسوخ پیدا کر لیا کہ آخر کار انہوں نے عبد الرحمن کو اپنا امیر بنالیا۔ اس کی قیادت میں یہ فوجیں جنوبی اندلس کے تمام شہروں پر یکے بعد دیگرے قبضہ کرتی چلی گئیں اور کئی سالوں کی مسلسل جدوجہد کے بعد تقریباً پورے ملک پر عبد الرحمن کا قبضہ ہو گیا۔ اب عبد الرحمن الداخل نے عباسی خلیفہ کا نام خطبے سے نکال دیا اور ایک آزاد اموی ریاست کی بنیاد رکھی اس نے اپنے لئے خلیفہ کے بجائے امیر کا لقب پسند کیا۔ عبد الرحمن نے بربریوں کی مدد سے اندلس کو فتح کیا تھا چنانچہ اس نے بربریوں کی ایک منظم فوج تیار کی اور ان کے ساتھ بڑی فیاضی سے سلوک کیا، اس طرح بربر قبائل اس کے جانثار بن گئے۔

عبد الرحمن کو بار بار مختلف بغاوتوں سے دوچار ہونا پڑا۔ عباسی حکمران اپنے ایجنٹوں کے ذریعہ بربروں اور عربوں کو عبد الرحمن کے خلاف اکساتے تھے۔ چونکہ عبد الرحمن اندلس میں اجنبی تھا اور کوئی خاص قبیلہ یا گروہ اس کی حمایت پر نہیں تھا اس وجہ سے یہ سادہ لوح عرب اور بربر عباسیوں کے ایجنٹوں کے جھانسنے میں آجاتے اور علم بغاوت بلند کر دیتے تھے۔ ان باغیوں میں سرفہرست یوسف الفہری سابق امیر اندلس کا نام آتا ہے جو اپنا کھویا ہوا قار حاصل کرنا چاہتا تھا۔ اس نے اپنے یمنی قبائل کو ساتھ لے کر ایشیلیہ پر حملہ کر دیا لیکن سن 58-756ء میں مصارہ اور لکھ پر اسے بے درپے شکستیں ہوئیں۔ اس کے بعد اس کے ساتھی اس سے علیحدہ ہو گئے اور انہوں نے یوسف کو قتل کر کے اس کا سر عبد الرحمن و پیش کر دیا۔

عباسی خلیفہ منصور کو جب یہ معلوم ہوا کہ عبد الرحمن نے اس کا نام خطبہ جمعہ سے خارج کر کے اپنی آزادی کا اعلان کر دیا ہے تو اس نے اپنے افریقی سپہ سالار علاء بن مغیث کو ہدایت کی کہ وہ اندلس پر چڑھائی کرے۔ اس موقع سے فائدہ اٹھا کر یوسف بن عبد الرحمن کے ایک عزیز ہاشم بن عبد اللہ خیری نے جو شہر طلیطلہ کا رئیس تھا، بربریوں کو لالچ دے کر اپنے ساتھ

ملالیا اور علاء بن مغیث کے ساتھ مل کر اندلس پر حملہ کر دیا۔ عبدالرحمن کو اب دو محاذوں پر لڑنا پڑا تھا لیکن اس نے میدان جنگ میں علاء بن مغیث کو شکست فاش سے دو چار کیا اور دشمن کے بڑے بڑے سرداروں اور سپہ سالار کے سر خلیفہ منصور کے پاس بھیج دیئے۔ اس مہم سے فارغ ہو کر عبدالرحمن نے باغیان طلیطلہ کا قلع قمع کیا اور بعد میں یمنیوں کی ایک بغاوت کو فرو کیا۔

عبدالرحمن کا ایک قابل ذکر مخالف گروہ ان عیسائیوں کا تھا جنہوں نے جبل البرکات میں ایسٹریاس کی ایک چھوٹی سی ریاست قائم کر لی تھی۔ عبدالرحمن کی مصروفیت سے فائدہ اٹھاتے ہوئے وہاں کے حکمران فرڈی نینڈ نے مسلمانوں پر پے در پے حملے شروع کر دیئے اور جنوبی فرانس کے وہ علاقے جن پر مسلمانوں نے قبضہ کیا ہوا تھا واپس چھین لئے۔

777ء میں فرانس کے بادشاہ شارلیمان نے ایسٹریاس کی حکومت اور اندلس کے باغی سرداروں ابوالاسود بن یوسف الفہری، عبدالرحمن بن حبیب اور برشلونہ کے گورنر سلیمان بن یقظا الاعرابی کو اپنے ساتھ ملا کر پین پر حملے کا منصوبہ بنایا۔ جب شارلیمان جبل البرانس سے گزر کر پین میں داخل ہوا تو باغی عرب سرداروں میں دیرینہ تعصب کی بنا پر پھوٹ پڑ گئی۔ سلیمان اور عبدالرحمن بن حبیب کی مناقشت یہاں تک بڑھی کہ ابن حبیب مارا گیا۔ ادھر شارلیمان جب کچھ شمالی علاقوں کو فتح کرتا ہوا سر قسط تک پہنچا تو شہریوں نے اس کا زبردست مقابلہ کیا اور اپنے گورنر حسیب بن یحییٰ انصاری کی قیادت میں اسے بری طرح شکست دی۔ اسی اثناء میں فرانس میں سیکسنوں کی بغاوت کی خبر نے شارلیمان کو اور بھی پریشان کر دیا اور اس نے ناکام واپس جانے کی ٹھانی اور جاتے وقت سلیمان الاعرابی کو غدار سمجھ کر پکڑ لیا۔ اس پر سلیمان کے بیٹوں نے اس کی فوج کے عقب پر حملہ کر کے اپنے باپ کو ہار کر لیا۔ ساتھ ہی سیکسنس کے لوگوں نے رونسیو کی جنگ گھاٹی میں ایسا دھاوا بولا کہ فرانسیسی فوج بالکل تباہ ہو گئی۔ بعد ازاں عبدالرحمن خود فرانسیسیوں کے تعاقب میں جنوبی فرانس تک گیا اور کئی قلعوں کو مسمار کر ڈالا۔ آخر کار شارلیمان نے عبدالرحمن سے صلح کر لی۔

عبدالرحمن کو علم و ادب کی اشاعت کا خاص طور پر شوق تھا، وہ لوگوں میں علم کا شوق پیدا کرنے کیلئے مشاعرے اور مناظرے کی مجالس قائم کرتا اور خود بھی ان میں شریک ہوتا تھا۔ اس نے مختلف ممالک سے علماء و فضلاء کو پین بلایا اور ان کی خوب قدردانی کی۔

عبدالرحمن نے ہر جگہ مساجد اور رفاہ عامہ کی عمارات تعمیر کرائیں، دار الحکومت قرطبہ کی شان و شوکت بڑھانے کیلئے اس نے خوبصورت عمارات بنانے میں زیادہ توجہ صرف کی۔ شہر میں صاف پانی پہنچانے کیلئے ایک تالاب کھدوایا۔ شہر کے

اطراف میں ایک فصیل تیار کرائی اور شام کے اپنے ایک آبائی محل کے نمونہ پر اپنے لئے شہر قرطبہ کے باہر ایک قلعہ تعمیر کرایا۔ اس نے ملک میں سڑکوں کا جال بچھایا، ڈاک کا بہترین انتظام کیا، ہر پڑاؤ پر گھوڑے رکھے تاکہ ملک کے ہر حصہ سے جلد از جلد اطلاعات دار الخلافہ پہنچ سکیں۔

عبدالرحمن نے اپنی وفات سے دو سال پہلے 786ء میں مسجد حرام اور جد اقصیٰ کے نمونے پر قرطبہ کی جامع مسجد بنوانی شروع کی۔ اس مسجد کی تکمیل اور توسیع اس کے جانشینوں نے کی اور بہت جلد یہ مسجد مغرب میں اسلام کی مشہور عبادت گاہ بن گئی۔


1.2 ہشام بن عبدالرحمن (172ھ تا 180ھ بمطابق 788ء تا 796ء):

عبدالرحمن کی وفات کے بعد اس کا لڑکا ہشام 33 سال کی عمر میں سپین کا امیر مقرر ہوا۔ اس کے دو بھائیوں سلیمان اور عبداللہ نے اس کے انتخاب کو تسلیم نہ کیا اور بغاوت کر دی۔ وہ ہشام کے متوالہ میں آئے مگر یکے بعد دیگرے دونوں بھائیوں کو شکست ہوئی، مجبوراً انہوں نے معافی کی درخواست کی۔ ہشام نے ان کی خطا معاف کر کے ان کے ساتھ عزت و تکریم کا برتاؤ کیا۔

بھائیوں کی بغاوت سے فارغ ہو کر ہشام نے جنوبی فرانس پر حملہ کیا اور تمام جنوبی فرانس اور شہر ناربون جو عرصہ تک صوبہ بونیہ کے مسلمان گورنر کا دار الحکومت رہ چکا تھا دوبارہ فتح کر لیا۔ واپسی پر ایسٹریاس کے عیسائیوں نے مسلمانوں کی فوج کے عقبی حصے کو لوٹنے کی کوشش کی جس پر ہشام نے اپنے وزیر یوسف بن بخت کو ان کی سرکوبی کیلئے بھیجا۔ ایسٹریاس کے عیسائی مسلمانوں کے حملے کی تاب نہ لا سکے اور ان کا حاکم گرفتار کر لیا گیا اور ادا خراج کے بعد سے پر یہ علاقہ اسی کو واپس کر دیا کیونکہ اس علاقہ کو مسلمانوں نے اپنی سکونت کے لائق نہیں پایا تھا۔

سلطان ہشام نے مسجد قرطبہ کو پایہ تکمیل تک پہنچانے کا خاص اہتمام کیا۔ جنوبی فرانس اور عیسائی صوبوں سے جو مال غنیمت مسلمانوں کے ہاتھ آیا تھا اس میں سے تقریباً 45 ہزار اشرفیاں اس کی تعمیر پر خرچ کیں۔

ہشام کا سب سے بڑا کارنامہ یہ ہے کہ اس نے سپین میں عربی کو لازمی قرار دیا جس کی وجہ سے نہ صرف اسلام کی اشاعت میں بڑی مدد ملی بلکہ چند ہی سالوں میں سپین کی مقامی عیسائی آبادی نے مسلمانوں کے افکار، طرز معاشرت اور



تہذیب و تمدن کو اختیار کر لیا اور مسلمانوں کے عیسائی آبادی سے قریبی تعلقات قائم ہو گئے۔

ہشام نے اپنے عہد میں مالکی فقہ کو ریاستی قانون کی بنیاد قرار دیا۔ وہ امام مالک سے بہت متاثر تھا اور امام مالک بھی ہشام کی بڑی قدر و منزلت کرتے تھے۔ سلطنت عباسیہ کی حدود میں رہنے کے باوجود وہ صرف ہشام کو خلیفۃ المسلمین ہونے کا مستحق گردانتے تھے کیونکہ وہ عباسی خلفاء کے برعکس نہایت ہی عابد و زاہد، غفلت مند اور بہادر تھا۔ وہ سادہ لباس پہنتا تھا، غریبوں کی شکایات سنتا اور ان کے مصائب دور کرنے کی کوشش کرتا تھا۔ ہشام نے سرکاری خزانہ سے ایسے افراد کیلئے وظائف مقرر کئے جو امام مالک کی خدمت میں فقہ اور حدیث کی تعلیم حاصل کرنے کیلئے جاتے تھے۔

1.3 الحکم اول (180ھ تا 206ھ بمطابق 796ء تا 822ء)


ہشام کے بعد اس کا بیٹا الحکم اول سپین کے تخت پر بیٹھا۔ مورخ ابن اثیر کے قول کے مطابق وہ صاحب علم و دانش اور باہمت حکمران تھا، مگر ساتھ ہی شان و شوکت کا دلدادہ، شکار کا شوقین، عیش و نشاط کی لموں کو پسند کرتا اور گویوں کو انعام و اکرام سے نوازتا تھا۔

حکم کو تخت پر بیٹھے ابھی تھوڑا ہی عرصہ گزرا تھا کہ مراکش میں اس کے دونوں چچاؤں عبداللہ اور سلیمان نے اس کے خلاف علم بغاوت بلند کیا۔ اولاً عبداللہ نے سمندر کو عبور کر کے بلنسیہ پر قبضہ کیا اور پھر عبداللہ اور سلیمان دونوں مل کر حکم کے خلاف میدان جنگ میں اترے۔ لڑائی میں سلیمان مارا گیا جبکہ عبداللہ نے حکم کے پاس معافی کی درخواست بھیج دی جسے اس نے قبول کر لیا۔ 181ھ میں طلیطہ کے باشندوں نے بغاوت کی مگر حکم کے گورنر عمرو بن یوسف نے بڑی سختی سے باغیوں کی تیغ کشی کر دی۔ قرطبہ کے لوگوں نے بھی شورش برپا کی مگر اسے دبا دیا گیا۔

حکم کی مصروفیتوں سے فائدہ اٹھاتے ہوئے فرانسیسیوں نے سپین کی اسلامی مقبوضات پر دست داری شروع کر دی۔ شارلیمان نے حکم کے دشمنوں کی پشت پناہی کی مگر حکم نے عیسائیوں کو متعدد معرکوں میں شکست دے دی۔ بالآخر شاہ فرانس شارلیمان کو اس سے صلح کا عہد نامہ کرنا پڑا۔

1.3.1 وفات اور کارنامے:

حکم نے 206ھ (822ء) میں وفات پائی۔ وہ اپنے عہد کا سخت گیر حکم ان اور وہ پہلا شخص تھا جس نے سپین میں



فوج کو منظم کیا۔ اس کے عہد میں اندلسی مسلمان اور عیسائی بکثرت آپس میں شادیاں کرتے تھے اور ایسے جوڑوں کی اولاد کو مولدین کہتے تھے۔ خالص عربی النسل لوگ ان مولدین کو حقارت آمیز نظروں سے دیکھتے تھے اور انہیں حکومت کے اعلیٰ عہدوں پر فائز نہ ہونے دیتے تھے۔ حکم نے اس غیر اسلامی رجحان کو کم کرنے کی کوشش کی جس کا نتیجہ یہ ہوا کہ وہ دونوں گروہوں کی نظروں میں گر گیا۔

1.4 عبد الرحمن ثانی (206ھ تا 238ھ بمطابق 822ء تا 852ء):

الحکم کی وفات کے بعد اس کا بیٹا عبد الرحمن ثانی تخت پر بیٹھا۔ اس کے عہد میں نارمن سپاہیوں نے سپین کے ساحلی مقامات پر لوٹ مار شروع کر دی مگر اسلامی بحری بیڑے اور بری فوج نے ان کی سرگرمیوں کا مناسب تدارک کیا۔ شاہِ فرانس کی شہ پر مرید اور ٹولیدو کے عیسائیوں نے بھی شورشیں برپا کیں مگر انہیں سختی سے دبا دیا گیا۔

اسلام کے خلاف مسیحی تحریک کا آغاز اسی خلیفہ کے عہد میں ہوا۔ عبد الرحمن نے اسے نرمی سے دبانے کی کوشش کی مگر اسے کامیابی نہ ہوئی، نتیجتاً اسے بہت سے سرغنوں کو سخت سزائیں دینا پڑیں۔

1.4.1 سیرت اور کارنامے:

عبد الرحمن ثانی اپنے والد کے برعکس علوم و فنون کا دلدادہ تھا اور اکثر علماء و فضلاء کو اس کی سرپرستی حاصل تھی۔ موسیقی سے اسے خاص لگاؤ تھا، رفتہ رفتہ موسیقی سے دلچسپی سپین کے عربوں کی ثقافت کا حصہ بن گئی۔

عبد الرحمن ثانی کے عہد میں رعایا فارغ البال تھی، ملک بھر میں متعدد عالی شان محلات تعمیر کئے گئے، سڑکیں اور شاہرائیں تیار کی گئیں، ڈاک کا بہترین نظام کیا گیا اور مساجد، مدرسے اور شفا خانے بکثرت تعمیر ہوئے۔ ملک کے دفاعی انتظامات کو تکمیل تک پہنچانے کی خاطر اس نے ایک شاندار بحری بیڑہ تیار کیا اور قرطاجنہ اور قادیس کے مقامات پر اسلحہ سازی کے کارخانے کھولے۔ عبد الرحمن کے عہد کی شاندار تہذیبی روایات اور عربوں کی خوش وضعی کے انداز دیکھ کر اہل یورپ نے بھی اپنے تہذیبی ڈھانچے میں عربوں کا تہذیبی رنگ بھرا۔



1.5 محمد اوّل (238ھ تا 273ھ بمطابق 852ء تا 886ء):


عبدالرحمن ثانی کے بعد اس کا بیٹا محمد تخت پر بیٹھا۔ اس نے اندلس کی حکومت کو باقاعدہ اصولوں پر منظم کیا اور ملکی انتظامات کیلئے قواعد و ضوابط مرتب کئے۔ اس نے ایسے منصب داروں کو معزول کیا جو دیندار نہ تھے اور ان کی جگہ متشرع لوگوں کو مقرر کیا۔

متعصب عیسائیوں اور باغیوں کے سلسلے میں اس نے باپ کی نرم روی کو ترک کر دیا۔ طیلطلہ کے لوگوں نے جب بغاوت کی تو اسے بڑی سختی سے دبایا گیا۔ سرحدی عیسائی شہزادوں اور فرانس کی شہ پر ملک میں خانہ جنگی کا سلسلہ شروع ہوا مگر محتاط طبیعت اور دانشمندی کے باعث سپین میں عربوں کی سلطنت پارہ پارہ ہونے سے بچ گئی اور ناخوشگوار حالات کے باوجود عوام کی حالت بہتر رہی۔ (886ء) میں محمد کا انتقال ہو گیا، اس کی معیاد حکمرانی 34 سال اور کچھ ماہ تھی۔

محمد علوم و فنون کا سرپرست تھا، وہ خود ایک اچھا شاعر و خطیب تھا اور اس کا شمار اپنے زمانے کے بہترین خطاطوں میں ہوتا تھا۔ یہ اس کی بد قسمتی تھی کہ اس کا عہد مسلسل بدعنوانیوں اور مصائب کا دور بنا رہا۔ اندرونی بغاوتوں کے علاوہ ملک میں زلزلے، وباء اور قحط سالی کی بلائیں نازل ہوتی رہیں، مگر ان مصائب میں وہ نہ گھبرا۔ اور سلطنت کو رو بہ تنزل ہونے سے بچانے کی سعی کرتا رہا۔

1.6 منذ ربن محمد (273ھ تا 275ھ بمطابق 882ء تا 888ء):

امیر منذر اپنے باپ محمد کی وفات کے بعد چوالیس سال کی عمر میں تخت پر بیٹھا۔ چونکہ اس کی عمر جنگی معرکوں میں گزری تھی اس لئے اسے مہمات کا تجربہ تھا مگر اس کے عہد میں ملک کی حالت بہت بگڑ گئی۔ سرحدی عیسائیوں نے سرحدی قلعوں پر قبضہ کر لیا۔ ابن حصون، جس نے محمد کے عہد میں بغاوت کی تھی، نے پھر مراٹھا یا اور جب منذر اس کی سرکوبی کیلئے روانہ ہوا تو وہ قلعہ بند ہو کے بیٹھ گیا۔ ابھی حصون سے کشاکش کا یہ سلسلہ جاری تھا کہ منذر کے سوتیلے بھائی عبداللہ نے سازش کر کے اسے مروا ڈالا۔



1.7 عبد اللہ بن محمد (275ھ تا 300ھ بمطابق 888ء تا 913ء):

منذر کی کوئی اولاد نہ تھی اس لئے اس کے انتقال کے بعد اس کا بھائی عبد اللہ بن محمد تخت پر بیٹھا۔ عبد اللہ کے عہد میں ملک میں انتشار بہت پھیل گیا تھا، تخت نشین ہوئے اسے ابھی تین سال نہ ہوئے تھے کہ اندلس کے بہت بڑے حصے میں عرب امراء نے جابجا خود مختار ریاستیں قائم کر لیں، لورقا اور سر قسطہ نے حکومتِ قردوبہ سے علیحدگی اختیار کر لی، بربری امراء نے سینکے مغربی اور پرتگال کے جنوبی اضلاع پر قبضہ کر لیا اور سیاسی طور پر خود مختار ہو گئے اور سرحدی ڈاکو ابن حفصون نے غرناطہ کے پہاڑی علاقہ میں اپنی ریاست قائم کر لی۔

عبد اللہ نے کل 24 برس حکومت کی اور 68 سال کی عمر میں انتقال کیا۔ اس کی حکومت کے ابتدائی پندرہ سالوں میں عیسائیوں نے جابجا شورشیں برپا کیں جس سے ملک میں عدم استحکام آیا مگر آخری سالوں میں تجارت، زراعت اور صنعت کو فروغ حاصل ہوا۔


1.8 عبد الرحمن ثالث (300ھ تا 350ھ بمطابق 913ء تا 961ء):

عبد اللہ نے اپنے تمام بیٹوں کی موجودگی میں اس بات کا اعلان کیا تھا کہ اس کی وفات کے بعد اس کا جانشین اس کا پوتا عبد الرحمن ہوگا۔ چنانچہ عبد اللہ کی وفات کے بعد عبد الرحمن اکیس سال کی عمر میں تخت پر بیٹھا۔

1.8.1 پالیسیاں اور کارنامے:

تخت نشین ہوتے ہی عبد الرحمن نے کئی ناجائز ٹیکس معاف کر دیئے اس نے اپنی پالیسی کی وضاحت کرتے ہوئے اعلان کیا کہ جو سرکش امراء فوراً ہتھیار ڈال کر حلفِ وفاداری اٹھالیں گے ان سے کوئی تعرض نہ کیا جائے گا۔ اس اعلان کے ہوتے ہی بہت سے عیسائی اور مسلمان قلعہ داروں، رئیسوں اور جاگیرداروں نے عبد الرحمن ثانی کی اطاعت قبول کر لی۔

اندرونی جھگڑوں کو رفع کرنے کے بعد سلطان عبد الرحمن گرد و نواح کی ریاستوں کی طرف متوجہ ہوا۔ سب سے




عبدالرحمن الناصر کے سہری کارناموں کے پیش نظر ہم کہہ سکتے ہیں کہ وہ نہ صرف سپین کے اموی حکمرانوں میں سب سے زیادہ لائق تھا بلکہ ایک لحاظ سے وہ سپین میں مسلمانوں کی عظمت کو بچانے والا تھا۔ اس کی تخت نشینی کے وقت سپین میں مسلمانوں کی حالت دگرگوں تھی اور اموی حکومت قرطبہ اور اس کے گرد و نواح تک محدود تھی مگر چند ہی سالوں کے اندر اس نے باغیوں کا قلع قمع کیا، عیسائی طاقت کو نیچا دکھایا اور ملک میں کامل امن و امان قائم کیا۔ محاصل کی فراوانی سے سلطنت کی آمدنی میں اس قدر حیرت انگیز اضافہ ہوا کہ اس کی آمدنی یورپ کی عیسائی طاقتوں کی مجموعی آمدنی سے بھی زیادہ ہو گئی۔ 327ھ میں عبدالرحمن نے امیر المومنین اور ناصر لدین اللہ کا لقب اختیار کیا۔ سپین کے اموی حکمرانوں میں یہ پہلا شخص تھا جس نے اپنے آپ کو خلیفہ کہلانے کی جرأت کی تھی۔ اس سے پہلے سپین کے اموی حکمران امیر کہلاتے تھے جبکہ خلیفہ کا لقب صرف بغداد کے عباسی حکمرانوں کیلئے مخصوص تھا۔

1.9 الحکم ثانی (350ھ تا 366ھ بمطابق 961ء تا 976ء):

عبدالرحمن ثالث کی وفات کے بعد اس کا بیٹا حکم ثانی المستنصر باللہ کے لقب سے تخت نشین ہوا۔ وہ ایک عالم اور علم پرور حکمران تھا، اس کا علمی انہماک اس قدر تھا کہ اس کے بارے میں یہ غلط فہمی پیدا ہو گئی تھی کہ وہ تلوار کا دھنی نہیں ہے۔ چنانچہ لیون، نوریہ اور قشتالہ کے عیسائیوں نے صلح کے معاہدے توڑ کر جارحانہ کارروائیاں شروع کر دیں مگر حکم نے انہیں عبرتناک شکست سے دوچار کیا۔ اس طرح اس نے اپنی پسینی قلمرو کو نہ صرف مستحکم کیا بلکہ اسے وسعت بھی دی۔

حربی صفات اور انتظامی قابلیتوں سے بہرہ ور ہونے کے علاوہ حکم ثانی علماء کے حق میں بہت سختی تھا۔ اس کے دربار میں علماء اور فلسفیوں کا جھگڑا لگا رہتا تھا، بغداد، مصر اور ایشیائی شہروں سے علوم قدیم و جدید کے نادر نسخے منگوا کر لاتا تھا۔ مؤرخ ابوالفراج اصفہانی جب اپنی کتاب ”الاعانی“ کو ابھی لکھ رہے تھے کہ حکم ثانی نے انہیں ایک ہزار دینار بھیج دیے کہ وہ کتاب کو ختم کرتے ہی اس کی ایک نقل جلد قرطبہ روانہ کر دیں۔ ملک میں تعلیم عام تھی، اسلامی سپین میں ابتدائی مدارس اتنی تعداد میں تھے کہ ہر شخص نوشت و خواند سے واقف تھا۔

خلیفہ حکم ثانی 16 سال حکومت کرنے کے بعد 976ء میں انتقال کر گیا۔



1.10 ہشام ثانی (366ھ تا 399ھ بمطابق 976ء تا 1008ء):

حکم ثانی کی وفات کے بعد اس کا بیٹا ہشام ثانی گیارہ سال کی عمر میں تخت نشین ہوا۔ چونکہ یہ ابھی مسن تھا اس لئے وزیر محمد بن ابی عامر اس کا سرپرست بنا مگر زیادہ مدت نہ گزری تھی کہ اس کی نیت بدل گئی اور وہ مخالف امراء کو قتل کر کے سیاہ و سفید کا مالک بن گیا۔ اس نے خلیفہ کو نظر بند کر دیا اور امراء و وزراء بڑی مشکل سے خلیفہ کی خدمت میں باریابی حاصل کر سکتے تھے۔

خلیفہ پر قابو پانے کے بعد محمد بن ابی عامر حاجب المنصور کے لقب سے ملک پر حکومت کرنے لگا۔ سکوں پر اس کا نام کندہ ہوا، اور خطبہ میں بھی خلیفہ کے نام کے ساتھ اس کا نام شامل کیا گیا، تمام احکامات اسی کے نام سے جاری ہوتے تھے۔ منصور حاجب نے اپنے عہد اقتدار میں باون جنگی معرکوں میں شرکت کی اور تمام لڑائیوں میں کامیاب رہا۔

394ھ میں حاجب المنصور کا انتقال ہو گیا اور اس کی جگہ اس کا بیٹا عبد الملک المظفر کے لقب سے حاجب بنا۔

1.11 اموی خلافت کا زوال اور ملک میں طوائف الملوکی:

عبد الملک نے اپنے والد منصور کے نقش قدم پر چلتے ہوئے سلطنت کے وقار کو چھ برس تک قائم رکھا، اس نے عیسائیوں کے خلاف آٹھ مرتبہ کامیابی سے جہاد کیا، علم و ادب کی سرپرستی کی اور ہر لحاظ سے اس نے اپنی انتظامی صلاحیتوں کا ثبوت دیا۔ 399ھ میں اس کی وفات کے بعد ہشام نے اس کے بھائی عبد الرحمن بن منصور کو اپنا حاجب مقرر کیا۔ نیا حاجب نہ صرف بہت جلد سلطنت کا مختار کل بن گیا بلکہ اس پر اکتفا نہ کرتے ہوئے اس نے ہشام سے قرطبہ کی جامع مسجد میں اپنی ولی عہدی کا اعلان کر دیا۔ عبد الرحمن کی یہ حرکت بنو امیہ کے حامیوں کو ناگوار گزری، چنانچہ اس کی عدم موجودگی میں اس کے مخالف امراء نے قرطبہ میں محمد بن ہشام بن عبد الجبار بن عبد الرحمن ثانی کو مہدی باللہ کے لقب سے تخت پر بٹھالیا اور خلیفہ ہشام کو معزول کر دیا۔ اس خبر کے سنتے ہی عبد الرحمن قرطبہ واپس آیا مگر بگڑے ہوئے حالات پر قابو نہ پا سکا۔ اسی کے رفقاء میں سے ایک نے اس کا سر قلم کر کے مہدی کے پاس بھیج دیا، اس طرح بنی عامر کے سیاسی اقتدار کا خاتمہ ہو گیا۔

مہدی کے زمانے میں بربروں اور رعایا کے باہمی تعلقات بگڑ گئے۔ مہدی نے بربریوں کی طرف داری کی جس پر رعایا نے سلیمان بن حکم کو مستعین باللہ کے لقب سے خلیفہ بنالیا۔ سلیمان نے عیسان بادشاہ الفانسو کی مدد سے مہدی کو شکست

دے کر قرطبہ پر قبضہ کر لیا۔ مہدی نے الفانسو سے ساز باز کر کے مستعین کو شکست دی اور قرطبہ پر دوبارہ قبضہ کر لیا۔ ان واقعات سے تنگ آ کر لوگوں نے مہدی کو قتل کر کے ہشام ثانی کو دوبارہ اپنا خلیفہ بنالیا۔

مستعین اور الفانسو نے مل کر ہشام کا قرطبہ میں محاصرہ کر لیا اور جان بچانے کیلئے ہشام روپوش ہو گیا۔ ان حالات میں 403ھ میں مستعین قرطبہ پر قبضہ کر کے دوبارہ خلیفہ بن گیا، مگر اس کے زمانے میں جابجا خود مختار ریاستیں قائم ہو گئیں۔

سن 407ھ تک مستعین قرطبہ اور اس کے مضافات پر حکومت کرتا رہا، آخر مراکش کے ادربیسی خاندان کے ایک نوجوان علی بن حمود نے اشبیلیہ کے قریب مالکہ کے مقام پر مستعین کو شکست دے کر اسے قتل کر دیا۔ اسی کے ساتھ پسین میں بنو امیہ کا چراغ 407ھ میں ہمیشہ کے لئے گل ہو گیا۔

2- پسین کی خود مختار حکومتیں اور خاندان

بنو امیہ کی حکومت کے ختم ہوتے ہی اسلامی اندلس متعدد چھوٹی چھوٹی ریاستوں میں تقسیم ہو گیا۔ چند اہم خود مختار ریاستوں اور خاندانوں کا حال حسب ذیل ہے:

2.1 بنو حمود کا خاندان:

اس خاندان کے بانی علی بن حمود کا تعلق مراکش کے ادربیسی خاندان سے تھا۔ اس نے اولاً طنجہ میں اپنی خود مختاری کا اعلان کیا پھر 407ھ میں مستعین کو شکست دے کر قرطبہ میں اپنی حکومت قائم کر لی۔ رنا سر زین اللہ کا لقب اختیار کیا۔ ایک سال بعد از صقلی غلاموں نے بغاوت کی اور اسے قتل کر کے اس کے بھائی قاسم کو اپنا حاکم تسلیم کر لیا۔ قاسم کو 415ھ میں فیصلہ کر لیا گیا اور بارہ سال بعد اسے قتل کر دیا۔

تقریباً نصف صدی کے سیاسی استارچہاؤ کے باوجود خاندان بنو حمود کے افراد اہل قرطبہ پر حکومت کرتے رہے تا آنکہ 450ھ میں اشبیلیہ کے بادشاہ القاسم بن عباد نے بنو حمود کی حکومت کا خاتمہ کر دیا۔

2.2 بنو عباد کا خاندان:

بنو عباد کی حکومت کا مرکز اشبیلیہ کا شہر تھا۔ یہاں قاضی ابوالقاسم محمد بن اسماعیل بن عباد الحبحی نے اپنی آزاد حکومت قائم کر لی اور بیس برس تک حکومت کی۔ اس کے انتقال کے بعد اس کا بیٹا ابو عمر عباد ریاست اشبیلیہ کا سربراہ بن گیا اور معتضد کا لقب اختیار کیا۔ اس نے قرمونہ، قرطبہ وغیرہ کو فتح کر کے اشبیلیہ کی ریاست کو وسعت دی، لیکن بد قسمتی سے معتضد کی غرناطہ کے بادشاہ سے لڑائی شروع ہو گئی۔ مسلمانوں کی باہمی ناچاقی سے فائدہ اٹھاتے ہوئے 447ھ میں قسطلہ اور لیون کے بعد فرڈیننڈ اول نے اشبیلیہ پر یلغار کر کے معتضد کو اپنا باجگوار بنا لیا۔

461ھ میں معتضد انتقال کر گیا اور اس کا بیٹا معتمد تخت نشین ہوا۔ 468ھ میں معتمد نے عیسائی بادشاہ الفانسو چہارم کو خراج دینا بند کر دیا جس پر الفانسونے اولاً طیلطلہ پر حملہ کر کے اس پر قبضہ کر لیا پھر پورے اندلس کو فتح کرنے منصوبے بنانے لگا۔ معتمد نے شمالی افریقہ کے مرابطی بادشاہ یوسف بن تاشفین سے امداد کی درخواست کی جو ایک زبردست فوج لے کر معتمد کے پاس پہنچ گیا۔ ذلاقہ کے مقام پر عیسائیوں اور مسلمانوں کی زبردست لڑائی ہوئی جس میں عیسائیوں کو عبرتناک شکست ہوئی اور الفانسو تین سو سپاہیوں سمیت جان بچا کر فرار ہو گیا۔

ذلاقہ کی شکست کے باعث عیسائیوں کے تمام منصوبے خاک میں مل گئے، مگر مسلمانوں نے عیسائیوں کی اس ذلت آمیز شکست سے چنداں فائدہ نہ اٹھایا اور وہ بدستور باہمی جھگڑوں میں مصروف رہے، ان حالات کے پیش نظر یوسف بن تاشفین اندلس پہنچ گیا اور اکثر ریاستوں کو اپنی قلمرو میں شامل کر لیا۔ اس موقع پر معتمد نے عیسائیوں سے مل کر یوسف بن تاشفین کے خلاف ساز باز کی جس کی پاداش میں اسے 484ھ میں گرفتار کر کے افریقہ بھیج دیا گیا۔ اس طرح بنو عباد کی حکمرانی کا دور ختم ہو گیا۔

2.3 سپین پر مرابطین کا دورِ حکمرانی:

یوسف بن تاشفین شمالی افریقہ کا حکمران تھا جسے خلیفہ بغداد کی طرف سے امیر المسلمین کا خطاب دیا گیا تھا۔ معتمد کی گرفتاری کے بعد پورا سپین یوسف کے قبضے میں آ گیا اور 485ھ میں سپین، مراکش (شمالی افریقہ) کے مرابطین کا ایک صوبہ بن گیا۔

یوسف بن تاشفین نے پندرہ سال اندلس پر حکومت کرنے کے بعد 500ھ میں اس جہان فانی سے رحلت کی۔ اسلامی اندلس کے علاوہ شمالی افریقہ کے علاقے تیونس سے لے کر بحر اٹلانک تک اس کے زیر نگیں تھے۔

یوسف بن تاشفین کی وفات کے بعد اس کا بیٹا ابوالحسن علی تخت نشین ہوا۔ نیا حکمران بھی مرد مجاہد ثابت ہوا، اس نے پرتگال کے پایہ تخت لزبن اور متعدد عیسائی شہروں کو فتح کیا اور 513ھ میں سر قسط شہر کو عیسائیوں سے چھین لیا۔ ان فتوحات کے بعد وہ 515ھ میں اپنے بھائی تمیم بن یوسف کو اندلس کا گورنر مقرر کر کے مراکش واپس چلا گیا۔ سن 537ھ میں علی بن محمد یوسف نے وفات پائی۔

علی بن یوسف کی وفات کے بعد ابو محمد تاشفین مراکش کے تخت پر بیٹھا مگر صرف دو سال کی حکومت کے بعد 539ھ میں انتقال کر گیا۔ اس کے بعد اس کا بیٹا ابواسحاق ابراہیم تخت نشین ہوا، لیکن دو سال کے اندر ہی مؤحدین نے عبدالمومن کی سرکردگی میں اسے شکست دے کر پورے مراکش پر قبضہ کر لیا۔ مراکش پر مراطین کی حکومت ختم ہو جانے پر پسین میں بھی طوائف الملو کی پھیل گئی جس سے فائدہ اٹھاتے ہوئے مؤحدین نے 542ھ میں اہلس کو اپنی قلمرو میں شامل کر لیا۔

بحیثیت مجموعی مراطین حکمران پرہیزگار اور باعمل مجاہد تھے اور انہوں نے نہایت آزرے وقت میں اندلس میں مسلمانوں کے سیاسی و قرواقی قائم رکھا اور عیسائی حکمرانوں کو نیچا دکھایا۔

2.4 مؤحدین کا دور حکومت:

محمد بن عبد اللہ بن تو مرت سلسلہ مؤحدین کا بانی تھا جو مراکش کے ایک گاؤں میں پیدا ہوا۔ اس نے امر بالمعروف اور نہی عن المنکر سے اپنی تحریک کا آغاز کیا اور بہت جلد مراکش کے باشندے کافی تعداد میں اس کے مرید ہو گئے۔ چونکہ وہ توحید پر زیادہ زور دیتا تھا اس لئے اس کے مریدوں کو لوگ مؤحدین کے نام سے پکارنے لگے۔

کچھ مدت کے بعد محمد بن عبد اللہ بن تو مرت نے مہدی موعود ہونے کا دعویٰ کر دیا۔ علی بن تاشفین نے اسے جلاوطن کر دیا، ابن تو مرت نے مراکش کے پہاڑی علاقوں میں پناہ لے لی اور وہاں اپنا گروہ بنالیا۔

ابن تو مرت نے 534ھ میں وفات پائی مگر اپنی وفات سے قبل تقریباً آٹھ سال کے عرصے میں اس نے مراکش

کے ایک معقول حصے پر اپنا تسلط جمالیا تھا۔ وفات سے قبل اس نے اپنے ایک مرید عبدالؤمن کو اپنا نائب اور سپہ سالار مقرر کر کے اسے امیر المومنین کا خطاب دیا۔ علی بن تاشفین کی وفات کے بعد عبدالؤمن کی حکومت پورے مراکش میں مسلم ہو گئی۔

مراہطین اور موحدین کی باہمی کش مکش کے باعث اندلس کے عیسائی حکمرانوں نے اندلس کے اسلامی علاقوں پر حملے کرنے شروع کر دیئے۔ الفانوسہ فتنہ اسلامی علاقوں کو تباہ کرتا ہوا قرطبہ کی دیواروں تک پہنچ گیا۔ چنانچہ 539ھ میں عبد المؤمن نے اہل قرطبہ کی امداد کیلئے ایک زبردست فوج اور جنگی بیڑہ روانہ کیا۔ عبد المؤمن کے جرنیلوں نے عیسائیوں کو شکستیں دیں اور تقریباً پانچ سال کے عرصے میں انہوں نے طریف، اشبیلیہ اور قرطبہ کے مقامات پر قبضہ کر لیا۔ 555ھ تک تمام اندلس کے امراء نے عبد المؤمن کی اطاعت کا حلف اٹھالیا۔

1163ء میں عبدالمومن کی وفات کے بعد اس کا بیٹا یوسف تخت نشین ہوا۔ اس کے عہد حکمرانی کے ابتدائی ایام میں اطلس قبائل نے معمولی شورش برپا کی مگر یوسف نے جلد ہی ان پر قابو پا لیا۔ امن و امان کو قائم رکھنے کی خاطر اس نے اندلس میں بیس ہزار فوج متعین کر دی، رفادہ عامہ کے کاموں کی طرف بھی توجہ دی اور متعدد مساجد، مڑکیں، پل اور محلات تعمیر کرائے۔

سلطان یوسف کی وفات کے بعد اس کا بیٹا سلطان یعقوب المنصور 580ھ میں تخت پر بیٹھا۔ اس کے عہد حکومت میں عیسائیوں نے طلیطلہ کے بادشاہ الفانسودوم کی ماتحتی میں پھر ایک مرتبہ اندلس کے مسلمانوں سے 591ھ میں چھیڑ چھاڑ شروع کر دی۔ الفانسودو لاکھ کاشکر لے کر یعقوب المنصور کے مقابلے میں آیا مگر اسے شکست ہوئی۔ الفانسو کے ایک لاکھ چھیالیس ہزار سپاہی مقتول ہوئے اور تقریباً نصف لاکھ کے قیدی ہوئے۔ اس کامیابی کے بعد منصور نے آگے بڑھ کر طلیطلہ کا محاصرہ کر لیا۔

ان شاندار فتوحات کو حاصل کرنے کے بعد سلطان 595ھ میں مراکش میں اس جہان فانی سے رحلت کر گیا۔ منصور کے عہد کی فتوحات اور لوگوں کی خوش حالی اسلامی اندلس کی عظمت کی آخری تصویر تھی۔ یعقوب المنصور کے عہد حکومت میں مراکش سے لے کر طرابلس تک ممالک افریقہ، اندلس، جزیرہ صقلیہ (سسیلی) اور بحیرہ روم کے دوسرے جزائر سب اس کی سلطنت میں شامل ہو گئے تھے اور سلطنت متحدین کا فرمان رواں دنیا کے عظیم الشان سلاطین میں شمار ہوتا تھا۔

سلطان یعقوب المصور کی وفات کے بعد اس کا لڑکا سلطان ابو عبد اللہ محمد ناصر کے لقب سے 595ھ (1199ء) میں تخت نشین ہوا۔ یہ سلطان اپنے نامور باپ کے مقابلے میں تدبر اور انتظامی قابلیت میں بدرجہا کم تھا تاہم اپنے عہد کے ابتدائی سالوں میں اس نے امور سلطنت کو سنبھالے رکھا۔ 608ھ میں سپین کے عیسائی حکمرانوں نے متحد ہو کر اسلامی علاقے پر یلغار کر دی، سلطان نے اپنی فوج کے ساتھ ڈٹ کر مقابلہ کیا مگر قبائلی مناقشات کے باعث اس جنگ (جنگ طولوسہ) میں مسلمانوں کو شکست ہوئی۔ فیصلہ کن جنگ کے بعد متعصب عیسائیوں نے نہ صرف لاکھوں مسلمانوں کو موت کے گھاٹ اتار دیا بلکہ اسلامی تہذیب کے ہر نقش کو مٹانے کی کوشش کی۔ انہوں نے آباد شہروں کو کھجرات میں تبدیل کر دیا گیا۔ سلطان اس شکست سے دل برداشتہ ہو کر 610ھ میں فوت ہو گیا اور اپنی وفات سے قبل اپنے بیٹے یوسف ابو یعقوب کو اپنا جانشین نامزد کر گیا۔

سلطان یوسف ابو یعقوب سولہ سال کی عمر میں تخت پر بیٹھا، اس کے دور میں مرسیہ میں ابو محمد نے اپنی خود مختار حکومت قائم کر لی۔ دس سال حکومت کرنے کے بعد سلطان یوسف کا انتقال ہو گیا۔ اس کے بعد اس کا بھائی عبدالواحد تخت نشین ہوا لیکن نو ماہ کے قلیل عرصہ کے بعد اسے فنا کے گھاٹ اتار دیا گیا۔ اس صورت حال میں مرسیہ کے خود مختار حاکم ابو محمد کے حوصلے بڑھ گئے، اس نے مراکش جا کر وہاں کے حاکم عبدالملک کو معزول کر دیا اور خود ملک ہاکمران بن گیا یوں عملی طور پر اندلس میں موحدین کے سیاسی اقتدار کا 625ھ میں خاتمہ ہو گیا۔

اس دور میں متعدد مسلم ریاستوں نے عیسائیوں کی جارحیت روکنے کی کوشش کی لیکن ایک ایک کر کے تمام صوبے عیسائیوں کے ہاتھوں فتح ہوئے، صرف غرناطہ کا ایک صوبہ رہ گیا جس پر مسلمانوں کی حکومت تھی۔

2.5 غرناطہ کا خاندان بنی نصر:

غرناطہ کی سلطنت کا بانی یوسف ابن الاحمر تھا جس نے 633ھ میں غرناطہ کی آزاد ریاست کی بنیاد ڈالی۔ اگلے تیس سالوں میں اس نے امیر یہ اور لاروقہ کے علاقوں پر اپنے اقتدار کا سکہ بٹھا دیا، قشتالہ کے عیسائی حکمران کو شکست دی، متعدد فوجی مہموں کو سر کرنے کے علاوہ اس نے ایک شاندار محل بنوایا جو تاریخ میں قصر الحمراء کے نام سے مشہور اور آج تک موجود ہے۔ 671ھ میں اس نے وفات پائی۔


نصر بن یوسف ابن الاحمر اور اس کے انیس جانشینوں نے غرناطہ پر 633ھ سے 897ھ تک حکومت کی۔ کافی مدت تک ان مسلمان حکمرانوں کا عیسائی بادشاہوں سے جھڑپوں کا سلسلہ جاری رہا جن کا کوئی خاص نتیجہ برآمد نہ ہوا۔

غرناطہ کا اٹھارہواں حکمران سلطان ابوالحسن ایک باہمت اور دلیر شخص تھا۔ یہ 870ھ میں تخت نشین ہوا، اس کے زمانے میں ریاست غرناطہ کا رقبہ صرف چار ہزار مربع میل پر مشتمل تھا۔ انہی ایام میں قسطلیہ کے نئے بادشاہ فرڈی نینڈ کی شادی ارغوان کی شہزادی ازبیلہ سے ہوئی تھی، اس اتحاد کی بدولت ان دونوں کی ریاستوں کا مجموعی رقبہ سو لاکھ مربع میل ہو گیا اور ان کی فوجی طاقت میں غیر معمولی اضافہ بھی ہوا۔ 887ھ میں سلطان ابوالحسن نے لوشہ کے مقام پر فرڈی نینڈ کو شکست دی مگر اسی دوران سلطان ابوالحسن کے بیٹے ابو عبد اللہ نے باپ کے خلاف علم بغاوت بلند کر کے غرناطہ پر قبضہ کر لیا۔ اس پر ابوالحسن مالتہ چلا گیا اور اس مقام کو پایہ تخت بنالیا، باپ اور بیٹے کی خانہ جنگی سے عیسائیوں نے خوب فائدہ اٹھایا، چنانچہ انہوں نے ایک جنگ میں ابو عبد اللہ کو شکست دے کر اسے قید کر لیا، ادھر سلطان ابوالحسن پر فالج کا ہوا اور وہ اندھا ہو گیا۔ سلطان نے امور سلطنت سے کنارہ کشی کرتے ہوئے اپنے بھائی ابو عبد اللہ زغل کو تخت پر بٹھادیا۔

انیسویں حکمران ابو عبد اللہ زغل کے زمانے میں فرڈی نینڈ اور ازبیلہ نے 890ھ میں غرناطہ پر فوج کشی کی مگر شکست کھائی۔ مسلمانوں میں خانہ جنگی کرانے کی نیت سے فرڈی نینڈ نے ابو عبد اللہ کو اپنی قید سے آزاد کرادیا۔ ابو عبد اللہ قید سے چھوٹے ہی مالتہ پر قابض ہو گیا۔ اس نے اپنے چچا ابو عبد اللہ زغل سے دوستانہ مراسم قائم رکھنے کے وعدے پر لوشہ کا علاقہ لے لیا جسے اس نے اگلے سال فرڈی نینڈ کے حوالے کر دیا۔ اس کے بعد چچا اور بھتیجے کے درمیان خانہ جنگی کا سلسلہ شروع ہو گیا، ان حالات سے فائدہ اٹھاتے ہوئے فرڈی نینڈ نے مالتہ پر قبضہ کر کے سلطان ابو عبد اللہ زغل کو اپنے ساتھ ملا لیا اور ابو عبد اللہ سے غرناطہ اور قصر الحمراء کا مطالبہ کیا۔

مسلمانوں کے پاس اب صرف غرناطہ کا شہر باقی رہ گیا تھا، ابو عبد اللہ کے انکار پر 890ھ میں فرڈی نینڈ اور ازبیلہ کی متحدہ فوجوں نے غرناطہ کا محاصرہ کر لیا۔ آخر عبد اللہ نے فرڈی نینڈ سے مذہبی آزادی، جان، مال اور آبرو کی حفاظت کا وعدہ لے کر 2 ربیع الاول 897ھ (2 جنوری 1492ء) کو ہتھیار ڈال دیئے۔

غرناطہ پر قبضہ کرنے کے بعد فرڈی نینڈ اور ازبیلہ نے مسلمانوں پر بے پناہ مظالم توڑنے شروع کر دیئے۔ مسلمانوں کو زبردستی عیسائی بنانے کی مہم شروع کر دی گئی، معمولی بہانوں سے انہیں اسلام ترک کرنے پر مجبور کیا جاتا یا انہیں قتل



کر دیا جاتا، ان کی جائیدادیں ضبط کی جاتیں اور پین کی مقدس مذہبی عدالت ان کو زندہ جلانے کا حکم دیتی رہی۔ تقریباً ایک صدی تک پین کے عیسائی حکمران مسلمانوں کو اپنے انسانیت سوز مظالم کا نشانہ بناتے رہے، آخر 1018ھ (1610ء) میں تمام مسلمانوں کو پین سے نکل جانے کا حکم دیا گیا۔ چنانچہ ہزاروں کی تعداد میں مسلمان افریقہ کی طرف خستہ و خراب حالت میں ہجرت کر گئے۔ ایک عیسائی مؤرخ کے اندازے کے مطابق 897ء میں سقوطِ غرناطہ سے 1018ھ (1610ء) تک تقریباً تیس لاکھ مسلمانوں کو پین سے جلا وطن کیا گیا، نتیجتاً پین سے مسلمانوں کا نام و نشان مٹ گیا۔


3۔ مصر اور شمالی افریقہ کی مسلم حکومتیں

3.1 دولتِ ادریسیہ (172ھ تا 309ھ):

تیسرے عباسی خلیفہ مہدی کے ایامِ حکمرانی تک شمالی افریقہ کے تمام اسلامی مقبوضات خلیفہ بغداد کے جاری کردہ فرامین کے تابع تھے مگر خلیفہ ہادی کے عہدِ حکومت میں حضرت امام حسینؑ کے خاندان کے ایک نامور شخص حسین بن علی نے علم بغاوت بلند کیا اور شکست کھا کر مارے گئے۔ ان کے ماموں ادریس بن عبد اللہ بن بچا کر مغربی افریقہ یعنی مراکش بھاگ نکلنے میں کامیاب ہو گئے۔ ادریس محمد نفس الزکیہ کے بھائیوں میں سے تھے مراکش کے بربر قبائل نے ان کے ہاتھ پر بیعت کر کے انہیں امیر تسلیم کر لیا، اس طرح انہوں نے 172ھ (788ء) میں ادریسی حکومت قائم کر لی۔

ادریس اول ایک قابلِ حکمران ثابت ہوا، اس نے فاس کا شہر بسایا اور ملک کا نظم و نسق بہترین اصولوں پر قائم کیا۔ امن و امان قائم ہو جانے کی وجہ سے یہ ریاست بہت جلد علم و تہذیب کا مرکز بن گئی۔ یہ بات عباسی حکمرانوں کو ناگوار گزری چنانچہ انہی کی ایما پر کسی شخص نے اسے زہر دے کر ہلاک کر دیا۔

ادریس کی وفات کے بعد جو بچہ ان کے ہاں پیدا ہوا، بربریوں نے اس کا نام بھی ادریس رکھ کر اس کے ہاتھ پر بیعت کر لی۔ گیارہ سال کی عمر میں اس نے سلطنت کا انتظام مکمل طور پر اپنے ہاتھ میں لے لیا۔ ادریس ثانی اپنے والد سے زیادہ کامیاب حکمران ثابت ہوا اور اس نے متعدد فتوحات حاصل کر کے اپنی قلمرو کو وسیع کیا۔ ابن خلدون کے مطابق




اس حکمران نے اپنی وسیع فتوحات کے ذریعے اپنا سکہ شمالی افریقہ کے لوگوں کے دلوں پر بٹھایا اور وہاں عباسیوں کے اقتدار کا خاتمہ کر دیا۔

825ء میں ادریس ثانی کی وفات کے بعد اس کا بیٹا محمد تخت نشین ہوا۔ اس نے اپنے بھائیوں کا اعتماد حاصل کرنے کی خاطر انہیں مختلف صوبوں کا والی بنادیا، اس کی پالیسی کامیاب رہی۔ ایک کے سوا تمام صوبوں کے والی آخری دم تک اس کی وفاداری کا دم بھرتے رہے۔ محمد نے 833ء میں وفات پائی۔ محمد بن ادریس کی وفات کے بعد ادریسی سلطنت کے پانچ حکمران گزرے جن کے عہد میں ملکی انتظام کی کیفیت اچھی رہی اور رعایا کی حالت بھی بحیثیت مجموعی بہتر رہی۔ اس خاندان کا آخری حکمران یحییٰ سوم بڑا فاضل اور قابل فقیہ تھا مگر اس میں انتظامی قابلیت کی کمی تھی۔ اس نے کچھ مدت تک تمام ادریسی مقبوضات کو اپنے قابو میں رکھا مگر جلد ہی مصر کے فاطمی حکمران نے مراکش پر حملہ کر کے اسے اپنے قبضے میں لے لیا جس کے ساتھ ہی ادریسی سلطنت کا خاتمہ ہو گیا۔

3.2 اعلیٰ حکومت (184ھ تا 296ھ بمطابق 801ء تا 909ء):

ہارون الرشید کے زمانہ میں افریقہ شورشوں کی زد میں رہا۔ شمالی افریقہ کا گورنر یزید بن حاتم وفات پا گیا تو بربر یوں نے اس موقع سے فائدہ اٹھاتے ہوئے علم بغاوت بلند کر دیا۔ کئی ایک مہمات دربار خلافت سے کیے بعد دیگرے روانہ کی گئیں لیکن فتح سے ہمکنار نہ ہو سکیں۔ ایک دوسرے گورنر مغیرہ بن بشر کی درمٹگنی مزاج کی بنا پر خود عباسی فوج ہی نے بغاوت کر دی، افریقی باغیوں کے سردار عبداللہ بن جارود نے فوجیوں کو مزید بھڑکایا تو انہوں نے نئے گورنر عبداللہ بن یزید کو بھی قتل کر دیا۔ عبداللہ بن جارود نے اب تمام افریقی قبائلی سرداروں کو ایک جھنڈے تلے جمع کرا کر عباسی اقتدار کیلئے مستقل خطرہ بن گیا۔ ہارون الرشید نے ہرثمہ بن اعین، یحییٰ بن موسیٰ اور محمد بن مقاتل جیسے تجربہ کار افراد کو یہ مہم سر کرنے کیلئے روانہ کیا لیکن سب مہمات ناکام رہیں۔

ان حالات میں ابراہیم بن اغلب نے اپنی خدمات اس شرط پر ہارون کے سپرد کیں کہ افریقہ کی امارت اس کے خاندان کو دی جائے گی اور وہ وہاں امن و امان قائم کر کے چالیس ہزار دینار خراج دیگا۔ ہارون نے ان شرائط پر افریقہ کی حکومت ابراہیم بن اغلب کے سپرد کر دی اس نے باغیوں کو پے درپے شکستیں دیں۔ ان کامیابیوں سے خوش ہو کر ہارون الرشید نے افریقہ کی ولایت مستقل طور پر ابراہیم کے خاندان کے سپرد کر دی اور ابراہیم افریقہ میں اعلیٰ کی نیم خود مختار



حکومت قائم کرنے میں کامیاب ہو گیا۔ ابراہیم نے تقریباً بارہ سال حکومت کی اس کی ذات میں سلطنت کے نظم و نسق کو درست کرنے کی صلاحیتیں موجود تھیں۔ وہ فہم و ذکا اور کردار و گفتار کے لحاظ سے اپنے ہم عصروں میں ممتاز تھا۔ اس نے قیروان کے قریب ایک نیا شہر عباسیہ آباد کر کے اسے اپنا پایہ تخت بنایا۔ اس نے 166ھ میں وفات پائی۔

ابراہیم بن اغلب کے بعد اس خاندان کے دس فرمانروا گزرے۔ ان میں سے تیسرا فرمانروا زیادۃ اللہ، ہواذ کی اور زوفہم تھا، اس نے علوم و فنون کی سرپرستی کی۔ اس کے عہد میں سسلی کے جزیرہ پر مسلمانوں نے قبضہ کر لیا اور اطالیہ میں اسلامی فتوحات کا سلسلہ شروع ہوا جو کئی برس تک جاری رہا۔ پلرموں کا علاقہ فتح ہونے کے بعد جزیرہ سسلی سلطنتِ اغالبہ کا ایک صوبہ بن گیا۔ 223ھ میں زیادۃ اللہ نے وفات پائی۔

اسی طرح ابو ابراہیم جو چھٹا حکمران تھا بڑا کامیاب سیاست دان ثابت ہو۔ کہا جاتا ہے کہ اس نے ملک کو اندرونی شورشوں اور بیرونی حملوں سے بچانے کیلئے دس ہزار قلعے تعمیر کرائے، اس کے عہد حکومت میں ملک میں امن و امان تھا اور رعایا خوش حال تھی۔

آٹھواں فرمانروا ابراہیم بن احمد بھی ایک اچھا منتظم اور سیاست دان تھا۔ اس نے تمام بغاوتوں سے حکومت کو بچا کر فتوحات کا سلسلہ جاری رکھا۔ اس کے عہد کے آخری ایام میں مصر کی فاطمی حکومت کے ایک داعی ابو عبد اللہ حسین بن محمد شیعہ نے مراکش و افریقہ کے درمیان حد پر جنوبی شہر کتامہ میں محبت اہل بیت کی ترغیب و بین کر کے کافی طاقت حاصل کر لی اور اس شہر پر قابض ہو گیا۔ اسی دوران ابراہیم بن احمد کی وفات ہو گئی۔

آخری حکمران ابو مضر زیادۃ اللہ کے دور میں ابو عبد اللہ شیعہ نے بڑی طاقت حاصل کر لیا اور ابو مضر کی نااہلی کی وجہ سے وہ کئی شہروں پر قابض ہو گیا۔ ابو مضر حالات کو اپنے خلاف دیکھ کر شام بھاگ گیا، اس کے افریقہ سے نکلنے کے ساتھ ہی سلطنتِ اغالبہ کا خاتمہ ہو گیا اور ابو عبد اللہ شیعہ نے مصر کے فاطمی حکمران کیلئے لوگوں سے بیعت لے کر قیروان کو فاطمی خلافت میں شامل کر دیا۔

3.3 دولتِ طولونیہ: (254ھ تا 292ھ)

دولتِ طولونیہ کا بانی احمد بن طولون تھا جس نے مصر میں طولونیہ حکومت کی بنیاد رکھی۔ احمد کا باپ طولون ایک ترکی غلام تھا جسے بخارا کے عامل نے مامون الرشید کی خدمت میں ہدیہ کے طور پر بھیجا تھا۔ احمد نے خلیفہ مستعین کے دور میں کئی اہم

کارنامے سرانجام دیئے۔

معتز باللہ جب عباسی خلافت پر متمکن ہوا تو اس نے احمد بن طولون کو مصر کا حاکم مقرر کیا۔ معتز کی وفات کے بعد احمد نے عباسی خلافت کی کمزوریوں سے فائدہ اٹھا کر مصر کو خلافت عباسیہ سے آزاد کرالیا، یوں طولونی حکومت باقاعدہ طور سے قائم ہو گئی۔

معتد کے عہد میں ابن طولون کو بڑا عروج حاصل ہوا۔ عیسیٰ بن شیخ نے جو والی شام تھا بغاوت کر دی جسے فرو کرنے کا کام احمد بن طولون کے سپرد ہوا۔ اس نے انتہائی جانفشانی سے یہ بغاوت ختم کر دی جس پر شام کی ولایت اسی کے سپرد کر دی گئی۔ اس واقعہ نے ابن طولون کی اہمیت کو بڑھا دیا اور مصر کا شعبہ خراج اور شامی سرحدوں کی حفاظت بھی اس کے نام پر ہو گئی۔ یوں وہ مصر، شام اور اسکندریہ کے وسیع علاقے کا حاکم بن گیا۔

ان علاقوں کی حاکمیت کے بعد اس نے حکومت کے ہر شعبہ میں ترقی دی۔ اس نے ایک نیا شہر بسایا جس میں خوبصورت عمارات، سڑکیں، مسجدیں اور حمام بنوا کر لوگوں کو سہولتیں فراہم کیں ان ترقیوں نے احمد طولون کی حکومت کو مہذب حکومتوں کے ہم پلہ کر دیا تھا۔ انہی ترقیوں کے نتیجے میں احمد طولون کے ارد گرد کئی حاسد امراء پیدا ہو گئے اور سازشوں کے جال بچھا کر خلیفہ کو اس کا مخالف بنادیا۔ چنانچہ خلافت عباسیہ کے سربراہ حکومت موفق نے اسے مصر سے ہٹانے کا حکم دے کر اس کی جگہ والی دمشق ماجور کو جو ابن طولون کا مخالف بھی تھا، بھیجا۔ ماجور کو البتہ یہ ہمت نہ ہو سکی کہ ابن طولون کا مقابلہ کرے۔ اسی دوران ابن طولون کو دمشق حاصل کرنے کا موقع بھی مل گیا جسے اس نے مصر کی حکومت سے ملحق کر دیا۔

معمتد چونکہ برائے نام خلیفہ تھا، اس کے اپنے بھائی موفق سے اختلافات پیدا ہو گئے۔ یہ اختلاف استقدر بڑھ گئے کہ معمتد ابن طولون کے دامن میں پناہ لینے پر آمادہ ہو گیا۔ احمد نے معمتد کی یت توڑنے پر موفق کے خلاف اعلان جہاد کیا اور مصر کے لوگوں کو موفق کے خلاف کر کے ان سے اعلان جہاد پر دستخط لیلیے۔ اسی دوران 270ھ میں احمد بن طولون کا انتقال ہو گیا۔

احمد بن طولون کے بعد اس کا بیٹا شمارویہ 270ھ میں طولونیہ مصر کے تخت پر بیٹھا۔ موفق اپنا لشکر لے کر شمارویہ کے مقابلے میں آیا، دمشق میں مقابلہ ہوا اور موفق نے اس پر قبضہ کر لیا جسے تھوڑے ہی دن بعد شمارویہ نے دوبارہ واپس لے لیا۔ بعد میں شمارویہ کی موفق کے ساتھ صلح ہو گئی جس پر شمارویہ نے اس کے نام کا خطبہ جاری کیا۔ موفق نے مصر و شام کی حکومت

خمارویہ کی اولاد کو مورثیت میں دیدی۔ خمارویہ 282ھ میں غلاموں کے ہاتھوں قتل ہو گیا۔


خمارویہ کے بعد اس کا بیٹا حبیش حکمران بنا لیکن چھ ماہ بعد اس کا بیٹا فوج کے سالاروں کے ساتھ اختلاف ہو گیا جنہوں نے اسے معزول کر کے اس کے بھائی ہارون کو تخت پر بٹھادیا۔ ہارون اپنے باپ اور دادا کے اوصاف سے محروم تھا، اس نے اپنی نااہلی سے عباسی خلافت اور امراء کو اپنا مخالف بنادیا، یہاں تک کہ خود اس کی حدود میں رہنے والے امراء بھی اس کے مخالف ہو گئے۔ ایک طولونی حاکم نے عباسی امیر محمد بن سلیمان کو مصر پر حملہ کی دعوت دے کر اپنی مدد کا یقین دلایا۔

یہ عباسی خلیفہ مکشی کا دور تھا جو خود بھی ہارون سے ناخوش تھا اس لئے محمد بن سلیمان اور امیر میانہ نے مصر پر فوج کشی کر دی۔ بہت سے امراء ہارون کا ساتھ چھوڑ کر ابن سلیمان کے ساتھ ہو گئے، ان امراء نے عباسی خلیفہ کی اطاعت کی دعوت دی۔ لوگ اب ہارون کا ساتھ چھوڑتے جا رہے تھے اسی حالت میں اس کے خاندان کے مخالف لوگوں نے اسے 292ھ میں قتل کر دیا۔

ہارون کے قتل میں اس کا چچا شیبان شریک تھا جو اس کے بعد تخت کا مالک بن بیٹھا لیکن ہارون کے قتل پر اس کے بھی خواہ شیبان کے مخالف ہو گئے۔ انہوں نے کئی امراء کو ساتھ لے کر اس کے خلاف کارروائی کی، شیبان بھی مقابلہ کے لیے آیا لیکن اسے کامیابی نہ ہوئی اور مجبوراً اسے محمد بن سلیمان کی اطاعت قبول کرنا پڑی۔ 192ھ میں عباسی امیر کا قبضہ فسطاط پر ہوا اور خلیفہ کے نام خطبہ پڑھا گیا۔ محمد بن سلیمان نے طولونی خاندان کے تمام افراد کو گرفتار کر کے بغداد بھیجوا دیا، اس طرح 292ھ میں طولونی حکومت کا خاتمہ ہو گیا۔

3.4 دولتِ ایوبیہ (1171ء تا 1250ء):

صلاح الدین ایوبی کے والد نجم الدین ایوب کی مناسبت سے اس خاندان کی حکومت کو ایوبیہ کا نام دیا گیا۔ صلاح الدین ایوبی کا تعلق کرد خاندان سے تھا۔ نجم الدین ایوب اتابک زنگی کی طرف سے بعلبک کا قلعہ دار تھا۔ جب نور الدین زنگی نے صلاح الدین کے چچا اسد الدین شیرکوہ کو مصر میں صلیبیوں کے خلاف فوج کشی کے لیے روانہ کیا تو صلاح الدین ایوبی بھی اس کے ہمراہ تھا۔ شیرکوہ نے فاطمی وزیر شاد رسعدی کو شکست دے کر مصر پر اپنا تسلط قائم کر لیا۔ اس پر فاطمی خلیفہ عاضد نے اسے




اپنا وزیر مقرر کر دیا، اس کے دو ماہ بعد 1169ء میں شیرکوہ نے وفات پائی تو منصب وزارت صلاح الدین ایوبی کے سپرد کر دیا گیا۔ 1171ء میں اس نے فاطمی خلیفہ کو معزول کر کے مصر میں نور الدین زنگی کے نام کا خطبہ جاری کر دیا۔

1174ء میں نور الدین زنگی کی وفات کے بعد صلاح الدین ایوبی مصر کا خود مختار حکمران بن گیا۔ تھوڑے ہی عرصہ میں اس نے شام، یمن اور حجاز کے علاقے بھی فتح کر لئے۔ 1175ء میں خلیفہ بغداد نے سلطان کی حکومت کو تسلیم کر لیا۔ سلطان صلاح الدین ایوبی کی زندگی کا بقیہ حصہ عیسائیوں کے ساتھ مسلسل جہاد میں گزرا۔

بیت المقدس 1099ء سے عیسائیوں کے قبضے میں تھا، سلطان نے صلیبیوں کو وطن کے مقام پر بری طرح شکست دی۔ بیس ہزار صلیبیوں میں سے اکثر قتل ہوئے اور باقی ماندہ گرفتار کر لئے گئے، ان میں بیت المقدس کا بادشاہ بھی تھا۔ اب سلطان بیت المقدس کی طرف بڑھا اور ایک ہفتہ کے محاصرے کے بعد اسے فتح کر لیا۔ بیت المقدس 490ھ سے سنہ 588ھ تک یعنی 98 سال کے قریب عیسائیوں کے قبضے میں رہا تھا۔ عیسائیوں نے جب بیت المقدس کو فتح کیا تھا تو مسلمانوں کے خون کی ندیاں بہا دی تھیں لیکن سلطان صلاح الدین ایوبی نے جب اس مقدس شہر کو عیسائیوں کے قبضے سے چھڑایا تو کسی عیسائی باشندے کو نقصان نہیں پہنچایا۔

بیت المقدس کی فتح کا حال سن کر پورے براعظم یورپ میں ایک حشر برپا ہو گیا اور گھر گھر کہرام مچ گیا۔ فلپ شہنشاہ فرانس، رچرڈ شیردل بادشاہ انگلستان، فریڈرک شہنشاہ جرمنی اور بہت سے چھوٹے حکمران، نواب اور امراء متفقہ طور پر ایک بہت بڑا لشکر لے کر پورے براعظم ایشیا کو فتح کرنے اور اسلام کا نام و نشان مٹانے کے ارادے سے حملہ آور ہوئے۔ عیسائی افواج کا یہ لشکر اس شان و شوکت کے ساتھ ملک شام کی طرف بڑھا کہ بظاہر براعظم ایشیا کی خیر نظر نہ آتی تھی مگر مقام حیرت ہے کہ سلطان صلاح الدین ایوبی نے چار سال تک کئی سولڑائیاں لڑ کر عیسائیوں کے اس بے پایاں لشکر کو خاک و خون میں ملا دیا اور انہیں بیت المقدس کی دیواروں تک نہیں پہنچنے دیا۔ تیسری صلیبی جنگ کے بعد اکام و نامراد عیسائی سلاطین نہایت ذلت کے ساتھ واپس ہوئے تو سلطان صلاح الدین ایوبی نے عیسائیوں کو یہ رعایت عطا کی کہ وہ اگر بیت المقدس میں محض زیارت کیلئے آئیں تو کسی قسم کی روک ٹوک نہیں کی جائے گی۔

تیسری صلیبی جنگ کے خاتمہ کے بعد دوسرے ہی برس 589ھ میں اسلامی دنیا کا یہ نامور جرنیل اس دنیا سے رخصت ہو گیا اور جامع مسجد دمشق کے قریب دفن ہوا۔



ان مذکورہ لڑائیوں میں صلاح الدین نے جس شرافت و انسانیت کا برتاؤ کیا اور جس شجاعت و جفاکشی کا اظہار کیا اس کا نتیجہ یہ ہوا کہ آج تک تمام یورپ میں سلطان صلاح الدین ایوبی کو عزت و عظمت کے ساتھ یاد کیا جاتا ہے اور اس کے نام کو شجاعت و شرافت کا مترادف سمجھا جاتا ہے۔ حالانکہ سلطان صلاح الدین ایوبی نے پورے بڑے عظیم یورپ کو ان مقصد میں ناکام و نامراد کر کے واپس بھگادیا تھا۔

صلاح الدین ایوبی کی وفات کے بعد اس کا بیٹا عثمان ملک العزیز کے لقب کے ساتھ تخت نشین ہوا۔ اس نے چھ سال حکومت کی۔ 595ھ میں جب وہ فوت ہوا تو اس کی جگہ اس کا بیٹا منصور تخت نشین ہوا مگر کمسنی کی وجہ سے اسے ایک سال کے بعد معزول کر دیا گیا۔ اس کے بعد سلطان صلاح الدین ایوبی کا بھائی ملک عادل تخت نشین ہوا۔ یہ صلاح الدین ایوبی کے بعد اس خاندان کا دوسرا نامور فرمانروا ثابت ہوا جسے ایوبی خاندان کا دوسرا بانی کہا جاتا ہے۔ اس نے ایوبی حکومت کو صلیبیوں سے بچانے میں اہم کردار ادا کیا۔ اس کی وفات 615ھ میں ہوئی۔ اس کے بعد اس کا بیٹا ملک کامل تخت نشین ہوا جو ایک نیک نام بادشاہ تھا۔ سنہ 635ھ میں اس کا انتقال ہوا تو اس کی جگہ اس کا بیٹا ملک عادل ابو بکر تخت نشین ہوا۔ دو برس کے بعد امراء مصر نے اس کو مجبور کر کے اس کے بھائی ملک صالح بنم الدین کو مصر کے تخت پر بٹھا دیا۔ ملک صالح نے 647ھ میں سال حکومت کی اور یہ سانیوں کے ساتھ ایک لڑائی میں شہید ہو گیا۔ اس کے بعد ملک معظم تورات شاہ بن ملک صالح 647-648ھ میں تخت نشین ہوا مگر چند ہی مہینے کی حکومت کے بعد اسے قتل کر دیا گیا جس کے بعد مصر میں مملوک ایک نے ملک حکومت کی بنیاد ڈالی۔ اس طرح مصر سے ایوبی حکومت کا خاتمہ ہو گیا۔

4۔ خلافت عباسیہ مصر میں

حاندان عباسیہ کے آخری خلیفہ مستعصم باللہ کے قتل ہو جانے کے بعد اس کا چچا ابو القاسم احمد ناراہوں کی قید سے نکل کر بھاگنے میں کامیاب ہو گیا اور شام کے کئی علاقے میں روپوش ہو گیا۔ اس وقت مصر میں ممالیک کی حکومت تھی اور مملوکوں کے خاندان کا چوتھا بادشاہ ملک الظاہر عمیرس حکمران تھا جس نے چند معزز عربوں کا ایک وفد ابو القاسم احمد بن طاہر باللہ عباسی کی تلاش میں روانہ کیا۔ یہ لوگ ابو القاسم احمد کو ہمراہ لے کر مصر پہنچے۔ ملک الظاہر، ابو القاسم کے قریب پہنچنے کی خبر سن کر مصر کے تمام علماء و اراکین کو بلانے کے لیے اپنے دار السلطنت قاہرہ سے نکلا اور نہایت عزت و احترام سے شہر میں لا کر اسے تخت خلافت پر بٹھا دیا۔ اس نے ابو القاسم کے ہاتھ پر 659ھ میں خلافت کی اس کے سنہ سنہ باللہ کا لقب تجویز کیا، اس کے نام

کا خطبہ پڑھوایا اور سکوں پر خلیفہ کا نام نقش کرایا۔ خلیفہ نے اپنی طرف سے ملک الظاہر کو نائب السلطنت قرار دے کر اسے سلطنت مصر کے سیاہ و سفید کا مالک بنا دیا۔ تخت نشین ہونے کے بعد ابوالقاسم احمد بغداد کو تاتاریوں کے قبضے سے چھڑانے کے لیے ایک لشکر لے کر عراق روانہ ہوا۔ لڑائی میں اس کے لشکر کو شکست ہوئی اور وہ خود لڑائی میں کہیں گم ہو گیا یا مارا گیا، اس طرح صرف چھ ماہ کے عرصے کے بعد اس کا دور خلافت ختم ہو گیا۔

خلیفہ کے مفقود الخبر ہونے کے بعد ملک الظاہر نے ایک اور عباسی شہزادے کا پتہ لگا کر بلوایا اور اس کو خلیفہ بنایا۔ اس شہزادے کا نام ابوالعباس احمد بن حسن بن علی بن ابی بکر بن خلیفہ مستر شد باللہ بن منتظہر باللہ تھا۔ اس کے پرداد تک کوئی خلیفہ نہ ہوا تھا۔ اس طرح خلیفہ مستر شد کی اولاد میں پھر خلافت عباسیہ شروع ہوئی۔ ابوالعباس احمد حاکم بامر اللہ کے لقب کے ساتھ 8 محرم سنہ 661ھ کو تخت نشین ہوا۔

تھوڑی مدت کے بعد خلیفہ ملک الظاہر سے کسی بات پر الجھ پڑا جس پر ملک الظاہر نے خلیفہ کو نظر بند کر دیا۔ تقریباً 27 سال نظر بندی میں گزارنے کے بعد حاکم نے 701ھ میں وفات پائی۔ اس کی مدت خلافت چالیس سال سے زائد تھی مگر اس کا زیادہ تر حصہ زنداں میں گزرا۔ حاکم بامر اللہ کی وفات کے بعد حسب ذیل افراد بالترتیب خلیفہ کے منصب پر فائز ہوئے:

خلیفہ مستکفی باللہ اول (701ھ تا 740ھ) تقریباً چالیس سال دور خلافت کے بعد وفات پا گیا۔

خلیفہ واثق باللہ (740ھ تا 741ھ) صرف چھ ماہ بعد منصب خلافت سے معزول کر دیا گیا۔

خلیفہ حاکم بامر اللہ دوم (741ھ تا 748ھ)

خلیفہ معتضد باللہ اول (748ھ تا 763ھ)

خلیفہ متوکل علی اللہ اول (763ھ تا 785ھ) 785ھ میں معزول کر کے نظر بند کر دیا گیا۔

خلیفہ واثق باللہ (785ھ تا 788ھ)

خلیفہ مستعصم باللہ (788ھ تا 791ھ)

خلیفہ متوکل علی اللہ اول (791ھ تا 808ھ) زندان سے نکال کر دوبارہ مسند خلافت پر بٹھایا گیا، 808ھ میں وفات ہوئی۔

خلیفہ مستعین باللہ (808ھ تا 816ھ) 816ھ میں معزول کر دیا گیا۔

خلیفہ معتضد باللہ (816ھ تا 845ھ) اکتیس برس منصب خلافت پر فائز رہنے کے بعد فوت ہو گیا۔

خلیفہ مستعین باللہ ثانی (845ھ تا 854ھ)

خلیفہ قائم بامر اللہ (854ھ تا 859ھ) معزول کر کے اسکندریہ بھیج دیا گیا جہاں 883ھ میں اس کی وفات ہوئی۔

خلیفہ مستجد باللہ ثانی (859ھ تا 884ھ)

خلیفہ متوکل علی اللہ ثانی (884ھ تا 903ھ)

خلیفہ مستسک باللہ (903ھ تا 920ھ)

خلیفہ متوکل علی اللہ سوم (920ھ تا 923ھ)

مصر کے عباسی خلفاء محض نام کے خلیفہ تھے، ہندوستان اور دیگر ممالک لے مسلمان بادشاہ ان سے سند حکومت اور خطاب حاصل کرتے تھے۔ مصر کے مملوک سلاطین بھی اپنے آپ کو ان خلفاء کا نائب السلطنت ہی کہتے، بظاہر تعظیم و تکریم کا برتاؤ کرتے اور خطبوں میں ان کا نام لیتے تھے لیکن حقیقت میں ان کو کوئی قوت و شوکت حاصل نہ تھی بلکہ ان کی تنخواہ مقرر تھی۔ مملوک سلاطین مصر انہیں نہ تو آزاد نہ کہیں آنے جانے کی اجازت دیتے تھے، نہ کسی شخص کو ان سے ملنے کی اجازت تھی۔ یہ خلفاء اپنے اراکین خاندان کے ساتھ گویا اپنے محل میں نظر بند رہتے تھے۔

خلیفہ متوکل علی اللہ سوم کی تخت نشینی کے چوتھے سال سلطنت عثمانیہ کے فرمانروا سلطان سلیم اول نے مصر فتح کر کے مملوکوں کی حکومت کا خاتمہ کر دیا۔ اس نئی صورت حال میں متوکل سلطان سلیم اول کے حق میں منصب خلافت سے دستبردار ہو گیا اور رسول اکرم ﷺ کے تبرکات تلوار، جھنڈا، چادر مبارک اور حریم شریفین کی کچیاں اس کے حوالے کر دیں۔ اسی طرح مصر میں 18 عباسی خلفاء کا 265 سالہ دور خلافت اختتام کو پہنچا۔


مصر میں مملوکوں کی حکومت کے خاتمہ کے ساتھ ہی عباسی خلافت کا ٹمٹماتا ہوا چراغ ہمیشہ کے گل ہو گیا اور منصب خلافت قبیلہ قریش سے ترکوں کی دولت عثمانیہ کو منتقل ہو گیا۔



3- الحکم اول کو اپنے عہد میں کن بغاوتوں کا سامنا کرنا پڑا؟

4- عبدالرحمن ثالث نے ملک کے نظم و نسق میں کیا انتہائی تبدیلیاں لائیں؟

- بِسْمِ اللَّهِ الرَّحْمَنِ الرَّحِيمِ



برصغیر میں مسلم حکومت کا ارتقاء، آغاز تا قیام پاکستان

تالیف

پروفیسر ڈاکٹر محمد باقر خان خاگوانی

نظر ثانی

ڈاکٹر محمد سجاد



علامہ اقبال اوپن یونیورسٹی، اسلام آباد

فہرست عنوانات

224	یونٹ کا تعارف	
225	یونٹ کے مقاصد	
226	جنوبی ہند کے اسلام اور مسلمانوں سے تعلقات	-1
226	برصغیر میں محمد بن قاسم تقی کی آمد	-2
227	ہندوستان میں عربوں کی حکومتیں	-3
228	آل یمن کا عروج وزوال	-4
228	4.1 اپتگین	
229	4.2 سبکتگین	
229	4.3 سلطان محمود غزنوی	
230	4.4 محمد غوری	
231	5- سلاطین دہلی	
231	5.1 قطب الدین ایبک	
232	5.2 شمس الدین التمش	
233	5.3 ناصر الدین محمود	
233	5.4 غیاث الدین بلبن	
234	5.5 جلال الدین خلجی	

246	شملہ کانفرنس	10.3
247	وزارتی مشن	10.4
247	عبوری حکومت	10.5
248	مسلم لیگ کی جدوجہد کا نیا دور	11-11
249	تقسیم ہند کا منصوبہ	11.1
250	تقسیم کے مسائل اور قیام پاکستان	11.2
251	قیام پاکستان کے محرکات اور کامیابی کے اسباب	11.3
253	خود آزمائی:	

یونٹ کا تعارف:

عہد رسالت مآب ﷺ اور خلفائے راشدین میں دعوت اسلام کا آغاز ہو چکا تھا، حضرت عمرؓ اور حضرت عثمانؓ کے عہد میں سوجھ بوجھ تک اسلام کا پیغام پہنچ چکا تھا۔ عہد اموی میں مشہور فاتح محمد بن قاسم کی سندھ میں فتوحات نے اس دعوت کے ابلاغ و استحکام میں نمایاں کردار ادا کیا۔ یہاں کی رعایا مسلمان فاتحین کے اخلاق و کردار اور اعلیٰ انسانی رویوں سے بہت متاثر ہوئی اور بکثرت دولت ایمان سے مستفیض ہوئے۔ محمد بن قاسم کے بعد سندھ کے علاقے میں بعض عرب حکومتیں وجود میں آئیں۔


بعض ازاں غزنوی خاندان نے مختلف اوقات میں سرزمین ہند میں اسلام کا پرچم بلند کیا، تاہم ہندوستان میں باقاعدہ مسلم حکومت کا بانی شہاب الدین غوری تھا، جس نے اسلامی سلطنت کی بنیاد رکھی۔ اس کے بعد سلاطین دہلی کے حکمرانوں میں قطب الدین ایبک، شمس الدین ایلتمش، ناصر الدین نے اس ریاست کو استحکام بخشا، اس کے بعد تغلق سلاطین کا عہد آتا ہے، جس میں اسلامی شعائر کی ترویج و اشاعت ہوئی اور علوم و فنون میں ترقی ہوئی، برصغیر میں مسلم حکومت کے آخری خاندان کا نام خاندان مغلیہ ہے جس کے بانی ظہیر الدین بابر نے اس کی بنیاد رکھی، برصغیر میں عہد مغلیہ میں مسلمانوں کی ایک وسیع حکومت تھی، اس کے ابتدائی سالوں میں ریاست کی حدود میں وسعت کر کے علوم و فنون میں ترقی ہوئی، فنون تعمیر میں مغلوں نے نمایاں کردار ادا کیا۔ تاہم وہ اس سلسلہ حکمرانی کو عہد جدید کے تقاضوں کے مطابق استوار نہ کر سکے، اس کا نتیجہ یہ نکلا کہ سات سمندر دور کے لوگوں نے جو جدید علوم و فنون اور ٹیکنالوجی سے آراستہ تھے ان کے علاقے میں کمال ہوشیاری سے قبضہ کر لیا، ایسٹ انڈیا کمپنی جو تجارتی غرض سے ہندوستان آئی تھی، اس نے آہستہ آہستہ ہندوستان میں اپنی حکومت کی راہ ہموار کی اور آخر کار 1857ء میں اس نے ہندوستان پر اپنی حکومت قائم کر لی۔ 1857ء تا 1947ء تک برطانوی عہد حکومت میں ہندوؤں اور مسلمانوں نے کوشش کی کہ آزادی حاصل کریں۔

آخر کار مسلمانوں نے الگ تشخص اختیار کرتے ہوئے مسلم لیگ کے پلیٹ فارم سے ایک الگ اسلامی مملکت پاکستان کیلئے جدوجہد کی جو آخر کار کامیاب ہوئی۔

اس یونٹ میں آپ برصغیر میں مسلم حکومت کی مختصر تاریخ کا مطالعہ کریں۔

یونٹ کے مقاصد:

- امید ہے کہ اس یونٹ کے مطالعہ کے بعد آپ اس قابل ہو جائیں گے کہ!
- 1- برصغیر میں مسلم حکومت کے آغاز و انقضاء کے بارے میں جان سکیں۔
 - 2- برصغیر میں مسلمان حکمرانوں اور خاندانوں کے بارے میں جان سکیں۔
 - 3- برصغیر میں مختلف مسلم عہد حکومت میں جو تعلیمی و تہذیبی ترقی ہوئی اس سے آگاہی حاصل کر سکیں۔
 - 4- برصغیر میں ایسٹ انڈیا کمپنی اور برطانوی حکومت کے اقتدار کے بارے میں جان سکیں۔
 - 5- تحریک پاکستان اور قیام پاکستان کے بارے میں جان سکیں۔




1۔ جنوبی ہند کے اسلام اور مسلمان سے تعلقات

عام طور سے ہندوستان میں اسلام کی ابتدائی تاریخ کا تصور محمد بن قاسم سے وابستہ ہے، حالانکہ ان سے بہت پہلے جنوبی ہندوستان کے تعلقات اسلام اور مسلمانوں کے ساتھ استوار ہو چکے تھے، بزرگ بن شہریار راہرمزی کی تصریح کے مطابق عہد رسالت ہی میں ایک وفد سرندیپ سے مدینہ منورہ روانہ ہوا تھا، جو بعض رکاوٹوں کی وجہ سے عہد فاروقی کی ابتداء میں وہاں پہنچا، اور براہ راست اسلام کے بارے میں معلومات حاصل کرنے کی کوشش کی، نیز ہندوستان کے ساحلی علاقوں میں عرب تاجروں کیلئے بڑی کشش تھی، سندھ کے مقابلہ میں یہاں ان کو تجارتی سامان اور قسم قسم کی چیزیں زیادہ ملتی تھیں، اور سرندیپ اور چین کے تجارتی اسفار میں آتے جاتے تھے ان کو مہاراجگان لہجہی رائے کے دیس سے گزرنا پڑتا تھا، ان وجوہ سے سرندیپ، چیمور، سوپارہ، سندان، تھانہ بھروچ، اور کھمبابت وغیرہ کے قدیم تجارتی تعلقات نے جدید اسلامی تعلقات میں بڑی مدد دی، اور طرفین کے قدیم تعارف نے جدید علاقہ کو بہت جلد استوار کر دیا۔

2۔ محمد بن قاسم ثقفی کی آمد

یوں تو ہندوستان پر مسلمانوں کے بحری و بری حملے حضرت عمرؓ کے زمانے سے ہی شروع ہو گئے تھے پھر حضرت عثمانؓ حضرت علیؓ، حضرت معاویہؓ کی خلافت کے کارناموں میں مکران، قبقان، بلکیہ، بنوں اور لاہور تک اسلامی دستوں کے آنے اور جنگ کرنے کے واقعات کا ذکر ملتا ہے، لیکن باقاعدہ ملہ اور فتح خلیفہ ولید بن عبدالملک کے زمانے میں مشہور اسلامی جرنیل محمد بن قاسمؓ کے زیر قیادت ہوئی۔۔

محمد بن قاسمؓ کے دور میں اسلام کے تیزی سے پھیلنے اور اس صنم خانے سے کعبہ کو پاساں فراہم ہونے کی بہت بڑی وجہ یہ تھی کہ اس نے اپنے دور میں غیر مسلم رعایا کو وہی حیثیت دی جو صحابہ کرام نے اہل فارس کو دی تھی۔ یعنی نکاح اور ذبیحہ کے علاوہ دیگر تمام امور میں ان کے ساتھ اہل کتاب کا برتاؤ کیا جائے اور ان کے مندروں کی حیثیت ایران کے آتش کدوں کی




طرح رکھی گئی اور جس طرح صحابہ نے آتش کدے نہیں توڑے اسی طرح مصالحت کے بعد مندر بھی محفوظ رہنے دیئے گئے۔ چنانچہ بعض روایات میں آتا ہے کہ محمد بن قاسم کے چلے جانے کے بعد وہاں لوگوں نے اس کا مجسمہ بنالیا تھا۔

3۔ ہندوستان میں عربوں کی حکومتیں

بر عظیم پاک و ہند میں عربوں نے سب سے پہلے سندھ اور ملتان کے علاقے فتح کئے۔ سندھ پر عربوں کے عہد حکومت کی تاریخ سے متعلق معلومات کے ذرائع جو ہم تک پہنچی ہیں بہت ہی کم ہیں اور ان سے سندھ میں مسلمانوں کی علمی سرگرمیوں کے بارے میں کوئی معلومات حاصل نہیں ہوتیں۔ مسعودی نے منصورہ اور ملتان کے بیان میں لکھا ہے کہ 303-4ھ (915-16ء) میں جب اس نے ان شہروں کو دیکھا تھا تو یہ خوشحال اور ترقی یافتہ شہر تھے مگر اس نے یہاں کے اصحاب علم کا کوئی ذکر کرتے نہیں کیا۔ حالانکہ مقدسی نے منصورہ کے بعض علماء کا تذکرہ کیا ہے جن میں قاضی ابو محمد منصورہ بھی شامل ہیں۔ مقدسی نے یہ بھی لکھا ہے کہ یہاں کا قاضی امام داؤد ظاہریہ عقائد رکھتا تھا اور وہ کئی کتابوں کا مصنف بھی تھا۔

یہ بات قرین قیاس نہیں کہ ان شہروں میں جو عربوں کے عہد حکومت میں بہت ہی خوشحال تھے، کوئی عالم نہ ہوا ہو۔ ہمیں یہ علم ہے کہ ابو حفص محدث بصری جو ایک روایت کے مطابق کتاب تصنیف کرنے والے پہلے مسلمان تھے، عربوں کی فتوحات کے ابتدائی زمانہ میں سندھ آئے تھے۔ وہ تبع تابعین میں سے تھے اور اس لحاظ سے وہ احادیث روایت کرنے کی بنا پر اس شہر میں مرکزی اہمیت کے حامل ہوں گے۔ اور امکانات کے پیش نظر یہ قیاس کیا جاسکتا ہے کہ اس عہد میں منصورہ (بھکر) دیبل (ٹھٹھہ) اور ملتان اسلامی علوم کے مرکز بن گئے تھے۔

عربوں کی حکومتیں تقریباً چار سو سال تک رہیں، لیکن وہ وسطی ہندوستان میں نہ پہنچ سکے بلکہ صرف سندھ اور ملتان محدود درپے عربوں کے بعد پھر ترکیوں کا دور آتا ہے جنہوں نے تقریباً تمام برصغیر پر اسلام کے پرچم کو لہرایا، ان کا آغاز آل یمن سے ہوتا ہے۔




4۔ آل یمین کا عروج و زوال

برصغیر اور ایران میں غزنوی خاندان کی حکومت کو آل یمین کی حکومت کہتے ہیں، اس کی وجہ یہ ہے کہ خلافت عباسیہ کی طرف سے محمود غزنوی کو یمین الدولہ کا خطاب دیا تھا۔

یہ درست ہے کہ ہندوستان کے اولین مسلمان فاتحین عرب تھے، لیکن ان کا ہندوستان پر حملہ تاریخی اعتبار سے ایک ضمنی واقعہ بتایا جاتا ہے کیوں کہ ان کی فتوحات کا حلقہ صرف سندھ اور ملتان تک محدود رہا۔ تاہم جس مہم کی ابتداء عربوں نے کی تھی اس کی تکمیل ترکوں کے ہاتھوں ہوئی۔ آٹھویں اور نویں صدی عیسوی میں ترکوں کو بغداد کے عرب خلفاء پر غلبہ حاصل ہو گیا تھا۔ عربوں کے مقابلے میں ترک زیادہ جنگجو ثابت ہوئے، انہوں نے اسلامی سلطنت کو بڑی وسعت عطا کی۔ ترک بہادر ہونے کے ساتھ ساتھ مضبوط اور طاقتور بھی تھے۔ ان کا انداز نظر بھی عربوں سے مختلف تھا۔ ان کے ارادے بلند تھے اور وہ مشرق میں ایک مضبوط اور طاقتور سلطنت قائم کرنے کے اہل تھے۔ بقول ڈاکٹر لین پول ترکوں کی فتوحات دسویں اور گیارہویں صدی کی اسلامی سلطنت کی بنیادی اور اہم ترین کڑیاں ہیں۔

4.1 الپتگین:

سب سے پہلا ترک جس کا اسلامی فتوحات ہند کے سلسلہ میں تذکرہ آتا ہے۔ وہ الپتگین تھا۔ وہ ایک بڑا حوصلہ مند اور صاحب صلاحیت انسان تھا۔ ابتداء میں وہ بخارا کے سامانی سلطان عبد المالک کا غلام تھا۔ محض اپنی قابلیت کی وجہ سے ترقی کرتے ہوئے اس نے حاجب الحجاب جیسا اعلیٰ منصب حاصل کر لیا اور 956ء میں خراسان کا گورنر مقرر ہوا۔ جب 963ء میں سلطان عبد المالک کا انتقال ہو گیا تو اس کی جانشینی کے لئے مختلف لوگوں نے جدوجہد کی جن میں سلطان کا چچا اور ایک بھائی المنصور پیش پیش تھے۔ الپتگین سلطان کے چچا کا حامی تھا۔ لیکن منصور کو کامیابی حاصل ہوئی اور اس نے بخارا کے تخت پر قبضہ کر لیا۔ اس وجہ سے الپتگین اپنے آٹھ سو جاں نثروں کے ساتھ غزنی میں آکر پناہ گزین ہوا۔ منصور نے اس کو غزنی سے نکالنے اور گرفتار کرنے کے لئے کئی بار چڑھائی کی، لیکن ہر مرتبہ شکست کھائی اور غزنی اور اس کے ارد گرد کا علاقہ الپتگین ہی کے زیر نگین رہا۔ جہاں آٹھ برس تک کامیابی کے ساتھ حکومت کرنے کے بعد الپتگین اس دنیا سے رخصت ہوا۔



4.2 سبکتگین:

سبکتگین کا زمانہ سلطنت 977ء سے 997ء تک ہے۔ تخت پر بیٹھنے کے بعد سبکتگین نے اپنی سلطنت کو وسعت دینی شروع کی۔ اس نے لغمان اور سیستان کو فتح کیا اور کئی سال کی مسلسل جدوجہد اور جنگی کارروائی کے بعد 994ء میں خراسان پر قبضہ کر لیا۔ اس کا حوصلہ اور ارادے بلند تھے۔ اس کے روزافزون اقتدار کو شمالی مغربی ہند کے ہندو شاہی حکمران جے پال نے موجب خطر سمجھتے ہوئے سبکتگین کے استیصال پہ کمر باندھی اور ریاست غزنی سے چھبڑ چھاڑ کر کے سبکتگین کے ہندوستان پر حملہ کا جواز پیدا کر دیا۔

چنانچہ سبکتگین کی سب سے پہلی لڑائی راجہ جے پال سے ہوئی جس کی سلطنت سرہند سے لمغان (جلال آباد) تک اور کشمیر سے ملتان تک پھیلی ہوئی تھی۔ اس خاندان کے حکمرانوں کے صدر مقام اوہند۔ لاہور اور بھٹنڈہ میں تھے۔

4.3 سلطان محمود غزنوی:

سبکتگین نے مرتے وقت اپنے دوسرے بیٹے اسماعیل کو اپنا جانشین نامزد کیا۔ محمود باپ کی وفات کے وقت نیشاپور میں تھا۔ اس نے خط و کتابت کے ذریعے اسماعیل کو بلخ اور بخارا کی حکومت پیش کی۔ بشرطیکہ وہ غزنی کا ملک محمود کے حوالے کر دے۔ مگر اسماعیل نے محمود کی پیشکش کو ٹھکرا دیا۔ اس طرح دونوں بھائیوں میں لڑائی ٹھن گئی۔ اس لڑائی میں اسماعیل مغلوب ہوا اور محمود مارچ 998ء میں غزنی کے تخت پر بیٹھا۔

تخت نشینی کے وقت سلطان محمود غزنوی کی سلطنت میں صرف موجودہ افغانستان، خراسان اور مشرقی ایران کے ممالک شامل تھے۔ اس نے تخت نشینی کے ایک ہی سال بعد سیستان کا ملک بھی لے لیا۔ اور خلیفہ اسلام سے سلطان ہونے کا فرمان اور یمین الدولہ کا خطاب حاصل کیا۔ بعد ازاں محمود کو بخارا اور کاشغر کے حکمرانوں سے دودو ہاتھ کرنے پڑے۔ ان جھگڑوں سے فارغ ہوتے ہی اس نے برصغیر ہندوستان کا رخ کیا۔


اگلے ستائیس سال یعنی 1000ء سے 1026ء تک اس نے ہندوستان پر تقریباً سترہ (17) حملے کئے اور ہر مرتبہ اس نے اپنے مخالفوں پر نمایاں کامیابی حاصل کی۔ ستائیس برس کی مدت میں اس نے پشاور، ملتان، کانگڑہ، مٹھرا، تھانیسر، قنوج، گوالیار اور سومنات کے حکمرانوں کو متواتر شکستیں دے کر ان کے علاقوں سے کئی من ہیرے اور جواہرات اور کروڑوں روپے کا مال غنیمت

حاصل کیا۔ راجہ جے پال ثانی کی متواتر بدعہدیوں کے باعث 1026ء میں سلطان محمود نے لاہور کو مستقل طور پر اپنی سلطنت میں شامل کر لیا اور اپنے غلام ایاز کو وہاں کا گورنر مقرر کر دیا۔ اس طرح ہندوستان میں پہلی اسلامی حکومت کی مستقل طور پر بنیاد پڑی۔ سومنات پر حملہ کرنے کے چار سال بعد محمود غزنوی نے 59 سال کی عمر میں 1030ء میں وفات پائی۔

عربوں کے بعد غزنویوں کے دور کا آغاز ہوا۔ اس خاندان کا عظیم حکمران محمود غزنوی علم اور ثقافت کا زبردست حامی تھا۔ اس نے دو دراز ایشیائی ممالک کے بعض ممتاز ترین علماء کی سرپرستی کی اور ان کے اپنے دربار میں جمع کر لیا۔ سلطان محمود کو فارسی سے خاصی دلچسپی تھی لیکن اس کی عربی قابلیت بھی معمولی نہ تھی۔ حنفی اور شافعی مسلک کے پیرو علماء کے عالمانہ مباحثوں میں وہ گہری دلچسپی رکھتا تھا۔ صرف یہی نہیں بلکہ اس نے فقہ پر ایک کتاب بھی لکھی جس کا نام ”الفرید فی الفروع“ ہے۔ حاجی خلیفہ نے اس کا ذکر تعریف کے ساتھ کیا ہے۔ اسی بادشاہ کے عہد حکومت میں البیرونی ہندوستان آیا تھا تا کہ ہندو ثقافت اور علوم کا براہ راست مطالعہ کرے۔ اور یہاں اس نے اپنی مشہور تصنیف ”کتاب الہند“ کے لئے مواد جمع کیا۔ البیرونی نے اپنی تصنیف ”قانون مسعودی“ سلطان محمود غزنوی کے فرزند مسعود غزنوی کے نام معنون کی۔ اور ”الجواہر فی الجواہر“ اور ”الدستور“ سلطان مودود کے لئے لکھیں۔ سلطان محمود غزنوی نے لاہور کو اپنی سلطنت کے ان علاقوں کا دارالحکومت بنایا جو دریائے سندھ کے مشرق میں واقع ہیں اور اس کے بعد یہ شہر ہر زمانہ میں اسلامی علوم کا ایک اہم مرکز بنا رہا۔ اور یہاں بہت سے نامور علماء اور اہل قلم پیدا ہوئے۔ شیخ محمد اسماعیل (متوفی 448ھ - 1056ء) ہند میں آنے والے پہلے محدث و مفسر تھے اور انہوں نے مسعود غزنوی کے عہد میں لاہور میں سکونت اختیار کی تھی۔ یہاں مسعود بن سعد بن سلمان کا ذکر کرنا بھی ضروری ہے جو سلطان مسعود ثالث کے دربار سے منسلک تھے۔ مسعود بن سعد ایک مشہور و ممتاز شاعر تھے اور اس نے عربی، فارسی اور ہندی تین زبانوں میں شاعری کی۔

4.4 محمد غوری:

ہندوستان میں اسلامی سلطنت کا حقیقی بانی معز الدین محمد بن سام تھا۔ جسے شہاب الدین غوری کے نام سے یاد کیا جاتا ہے۔ اگرچہ محمد بن قاسم ہندوستان پر پہلا حملہ آور مسلمان تھا، لیکن وہ اپنی بے وقت موت کے باعث ہندوستان میں مسلمانوں کی حکومت قائم کرنے میں کامیاب نہ ہو سکا۔ محمود غزنوی بھی ہندوستان میں اسلامی سلطنت قائم کرنے سے قاصر رہا اور اس کے حملوں کا مستقل اثر صرف پنجاب تک محدود رہا۔ چنانچہ محمد غوری ہی وہ پہلا مسلمان حکمران ہے جس نے اسلامی حکومت کے قدم ہندوستان میں جمائے۔



ہندوستان کے عظیم حکمران پرتھوی راج سے ترائین کے مقام پر دوسری لڑائی تاریخ ہند کا ایک قابل ذکر واقعہ ہے جس میں محمد غوری نے ہندوستانی ریاستوں کے خلاف بے مثال فتح حاصل کی۔ وی اے سمتھ کے کہنے کے مطابق 1192ء میں ترائین کی دوسری جنگ مسلمانوں کے ہندوستان پر حملہ کی واضح نشاندہی کرتی تھی بعد کے تمام زبردست حملے اور ہندوؤں کی یقینی شکستوں کا اندازہ دلی پرشال کی جانب سے اس زبردست تاریخی حملے سے عیاں تھا۔

اس فتح کے بعد ساری ہندوستانی فوجوں میں ابتری پھیل گئی اور راجپوتوں میں سے کوئی بھی ایسا راجہ نہ تھا جو ہندوستان میں مسلمانوں کی پیش قدمی کو روک سکے جس کے نتیجے میں مسلمانوں نے آسانی سے سرسوتی، سامنے، کرام اور بانسی کو فتح کر لیا۔ اجیر پہلے ہی مفتوح ہو چکا تھا سلطان نے تباہ شدہ مندروں کے ستونوں اور بنیادوں پر مساجد اور اسلامی تبلیغی درگاہیں تعمیر کیں، اس کے علاوہ رسم و رواج اور قوانین کی بھی از سر نو تشکیل کی گئی۔

پرتھوی راج کے ایک بیٹے کو اجیر کا ناظم بنایا گیا۔ جس نے خراج دینے کا وعدہ کیا اور قطب الدین ایبک کو مقبوضات ہند کا ناظم اعلیٰ بنا کر محمد غوری واپس غزنی چلا گیا۔ قطب الدین نے جلد ہی میوات، کول اور دہلی کو فتح کر کے دلی کو پایہ تخت بنالیا۔

5۔ سلاطین دہلی

برصغیر میں سلاطین دہلی کی سلطنت کا آغاز شہاب الدین غوری کے غلام قطب الدین ایبک کی حکومت سے ہوتا ہے اور مغلیہ دور سے قبل تک رہتا ہے، ان کو سلاطین دہلی اس لئے کہتے تھے کہ ان کی کثرت اکثر اوقات دہلی کے گرد و نواح تک محدود رہی اور بقیہ ہندوستان پر ان کا قبضہ مکمل نہ ہو سکا۔

5.1 قطب الدین ایبک:

قطب الدین ایبک (1202ء تا 1210ء) کو اسلامی تاریخ میں بڑی اہمیت حاصل ہے۔ اسے ہندوستان میں خاندان غلاماں کی حکومت کا بانی کہا جاتا ہے۔ ایک ایک ترک غلام تھا۔ نیشاپور میں اس نے تعلیم و تربیت حاصل کی تھی۔ اس



کی صورت و شکل نہیں تھی اس لئے جب شہاب الدین غوری نے بہت سے غلام خریدے تو ایک کو بد صورتی کی وجہ سے نہیں خریدا۔ ایک نے اس سلطان سے کہا کہ آپ نے جہاں بہت سے غلام لئے ہیں، مجھ کو خدا کے لئے خرید لیجیے۔ سلطان اس جواب سے بہت خوش ہوا اور قطب الدین ایک کو بھی خرید لیا۔

قطب الدین ایک نے بادشاہ کی حیثیت سے صرف چار سال حکومت کی لیکن اگر صوبہ داری کا زمانہ بھی شامل کر لیا جائے تو برکوچک میں تقریباً اٹھارہ سال حکومت کی۔ صوبہ دار کی حیثیت سے اس کا دار الحکومت دہلی تھا، لیکن بادشاہ ہونے کے بعد وہ زیادہ تر لاہور میں رہا اور یہیں اس کا انتقال ہوا۔ اس کی قبر لاہور میں اب تک موجود ہے۔


قطب الدین ایک ایک عادل بادشاہ تھا اس کی سخاوت کی وجہ سے لوگ اسے لکھ بخش کہتے تھے۔ اس نے دہلی میں ”قوت اسلام“ کے نام سے ایک عظیم الشان مسجد بنائی جس کے کھنڈراب بھی موجود ہیں۔ دہلی کا مشہور ”قطب مینار“ اسی مسجد کا مینار تھا۔ اس کی تعمیر قطب الدین کے زمانہ میں شروع ہوئی تھی لیکن تکمیل اس کے جانشین ایلتمش کے زمانہ میں ہوئی۔

5.2 شمس الدین ایلتمش:

قطب الدین ایک کے بعد اس کا ایک غلام ایلتمش (1211ء تک 1236ء) جانشین ہوا۔ ایلتمش نے تقریباً 26 سال حکومت کی۔ اس کے زمانہ میں جنوب کی طرف بھپلہ اور اجین فتح ہوئے۔ ایلتمش ہی کا زمانہ تھا جب چنگیز خان نے وسط ایشیا اور ایران پر حملہ کیا، لیکن وحشی منگول دریائے سندھ کو پار کر کے پاکستان اور بھارت پر حملہ کرنے کی ہمت نہ کر سکے، ایلتمش نے یہاں ایک مضبوط حکومت قائم کر لی تھی۔

قطب الدین ایک جس طرح ہندوستان کی اسلامی حکومت کا بانی ہے اسی طرح ایلتمش کو یہ فخر حاصل ہے کہ اس نے اس نئی اسلامی سلطنت کی بنیادیں مضبوط کیں۔ ایلتمش بڑا نیک دل بادشاہ تھا۔ وہ علم و ادب کا بھی سرپرست تھا۔ انصاف کا اس کو بڑا خیال رہتا تھا۔ اس نے حکم دے رکھا تھا کہ مظلوم پیلے رنگ کے کپڑے پہنا کریں تاکہ وہ ان کو دیکھ کر پہچان لے اور ان کے ساتھ انصاف کرے۔ اس کے علاوہ ایلتمش نے اپنے محل کے باہر دروازہ پر گھنٹیاں لٹکا رکھی تھیں تاکہ یہ مظلوم ان کو بجا کر بادشاہ کو بلا سکیں۔

ایلتمش کے بعد اس کی لڑکی رضیہ سلطانہ (1236ء تا 1240ء) نے تین سال تک حکومت کی، اسلامی تاریخ میں یہ پہلا موقع تھا کہ ایک عورت خود مختار ہوئی۔



5.3 ناصر الدین محمود:

رضیہ سلطانہ کے بعد کئی سال ہنگامے رہے جن کے دوران اس کے بھائی بہرام اور مسعود تخت نشین ہوئے۔ آخر کار امراء نے اس کے بھائی ناصر الدین محمود (1246ء تا 1266ء) کو اپنا بادشاہ منتخب کر لیا۔ ناصر الدین بڑا سیدھا اور نیک دل بادشاہ تھا۔ سلطنت کے خزانے کو رعایا کی امانت سمجھتا تھا اور خود قرآن مجید لکھ کر روزی کماتا تھا۔ وہ ایک عابد اور درویش قسم کا بادشاہ تھا اور حکومت کیلئے زیادہ موزوں نہیں تھا۔ ناصر الدین کو خود اس بات کا احساس تھا۔ وہ چونکہ نیک دل تھا اور چاہتا تھا کہ حکومت میں کوئی خرابی نہ ہو اس لئے اس نے ایلتمش کے ایک غلام غیاث الدین بلبن کو جو پنجاب کا صوبہ دار رہ چکا تھا اپنا وزیر اعظم بنا کر سلطنت کا سارا نظام اس کے سپرد کر دیا اور خود اللہ اللہ کرنے لگا۔ ناصر الدین نے بلبن کو تاکید کر دی کہ ”تم کوئی ایسا کام نہ کرنا جس سے میری خدا کے سامنے رسوائی ہو“۔

غیاث الدین بلبن نے بیس سال تک ناصر الدین کے زمانہ میں وزیر اعظم کی حیثیت سے حکومت کی اور جب سلطان کا انتقال ہو گیا تو امراء نے اس کو بادشاہ بنا لیا۔ بادشاہ کی حیثیت سے بلبن نے بیس سال اور حکومت کی۔

5.4 غیاث الدین بلبن:

بلبن (1266ء تا 1286ء) غلام خاندان کا سب سے مشہور اور با عظمت حکمران ہوا ہے۔ بادشاہ بننے سے پہلے وہ شراب پیا کرتا تھا۔ لیکن جب بادشاہ بن گیا تو اس نے شراب سے توبہ کر لی۔ نماز کا ایسا پابند ہوا کہ تہجد تک کی نماز قضا نہیں کرتا تھا۔ وہ علماء اور نیک لوگوں کی صحبت میں رہتے لگا۔

بلبن کے زمانے میں ایران اور اس سے ملے ہوئے ملکوں میں منگولوں کا زور بڑھ گیا تھا بغداد کو تباہ کرنے کے بعد وہ مغرب میں شام اور مصر پر اور مشرق میں مغربی پاکستان پر مسلسل حملے کرنے لگے۔ بلبن نے ان حملوں کو روکنے کیلئے ایک طاقتور فوج تیار کی اور اس فوج کی مدد سے اس نے منگولوں کو بار بار شکست دی۔ ملتان کے گورنر شیر خاں (1246ء تا 1268ء) اور محمد سلطان (1268ء تا 1284ء) نے منگولوں کے حملے پسپا کرنے میں بڑا نام پیدا کیا۔ محمد سلطان بلبن کا بیٹا تھا جس طرح مصر کے مملوک حکمرانوں نے منگولوں سے مصر کو تباہ ہونے سے بچایا اسی طرح دہلی کے غلام بادشاہوں نے اور خاص کر بلبن نے پاکستان اور بھارت کو تباہ ہونے سے بچایا۔

بلبن کے زمانہ میں اسلامی دنیا کے اس حصہ کے لوگوں نے جن پر منگولوں کا قبضہ ہو گیا تھا ہزاروں کی تعداد میں دہلی میں آکر پناہ لی۔ صرف اس کے دربار میں پندرہ بادشاہ اور شہزادے پناہ گزیں تھے۔

بلبن ایک عادل اور رعایا پرور بادشاہ تھا، اس کی حکومت میں بڑا امن و امان تھا اور کوئی سرکاری عہدے دار ڈر کے مارے رعایا پر ظلم نہیں کر سکتا تھا۔

5.5 جلال الدین خلجی:

خلجی خاندان بھی غلام خاندان کی طرح نسلاً ترک تھا، لیکن افغانستان میں عرصہ دراز تک رہائش اختیار کرنے کی وجہ سے ترکوں کی خصوصیات کھو چکا تھا اور پٹھانوں کے طور طریقے اختیار کر لئے تھے۔

جلال الدین خلجی نے کل سات سال حکومت کی، وہ بڑا نیک حکمران تھا۔ بادشاہ بننے سے پہلے وہ پنجاب کا صوبہ دار تھا اور اگرچہ اس نے سرحدوں کے محافظ کی حیثیت سے منگولوں کے حملوں کو روکنے میں بڑی شجاعت اور بہادری کا اظہار کیا تھا لیکن خونریزی سے اس کو فطرتاً نفرت تھی۔ وہ کہا کرتا تھا کہ:

”اگر بادشاہی قتل و غارت گری اور مخالفین کو قتل اور قید کرنے کا نام ہے تو میں ایسا بادشاہ نہیں۔ میں پیغمبر اسلام ﷺ کی شریعت کے خلاف ایک کام بھی نہیں کر سکتا“

مورخین نے لکھا ہے کہ اس کے دور میں خوشحالی کا دور دورہ تھا اور کوئی مظلوم ایسا نہ تھا جس کے ساتھ انصاف نہ کیا گیا ہو۔ لیکن اس نیک دل حکمران کو اس کے حریص اور جاہ پسند بھتیجے، علاء الدین نے دھوکے سے قتل کر کے دہلی کے تخت پر قبضہ کر لیا۔

5.6 علاء الدین خلجی:

علاء الدین خلجی (1299ء تا 1319ء) حکمران بن گیا، علاء الدین کے عہد میں دہلی کی اسلامی سلطنت انتہائی عروج پر پہنچ گئی۔ ناصر الدین محمود اور بلبن کے عہد میں فتوحات رک گئی تھیں اور حکومت کی پوری توجہ منگولوں کے حملوں کو روکنے پر تھی۔ علاء الدین کے زمانہ میں منگولوں کا حملہ بڑی حد تک دور ہو گیا تھا، اس لئے اب علاء الدین خلجی نے فتوحات کی طرف توجہ کی، اس کی فوجوں نے سب سے پہلے مالوہ، گجرات اور راجپوتانہ کو فتح کیا اس کے بعد ایک نو مسلم سردار ملک کانور کی قیادت میں

دریائے نربدا کو پار کر کے اس کی فوجیں دکن میں داخل ہو گئیں اور 1311ء تک اس کماری تک سارا علاقہ فتح کر لیا۔ اس طرح سوائے کشمیر کے پورے پاکستان اور بھارت پر اسلامی حکومت قائم ہو گئی۔

6- تغلق سلاطین کا عہد

خاندان تغلق کا بانی سلطان غیاث الدین تغلق مذہب اور علماء کا بہت احترام کرتا تھا اور تاریخ میں یہ واقعہ لکھا ہوا ہے کہ ایک مرتبہ سلطان کی موجودگی میں سامع کی حلت و حرمت پر مناظرہ ہوا تھا۔ اس مناظرہ کے سرکردہ حضرت نظام الدین اولیا نے موسیقی کے جواز پر اس خوبی سے بحث کی کہ سلطان اس سے بہت متاثر ہوا۔ پہلے وہ موسیقی کو ناجائز تصور کرتا تھا مگر اس مناظرہ کے بعد وہ اس کے جواز کا قائل ہو گیا۔

6.1 سلطان محمد تغلق:

اس خاندان کا دوسرا فرمان روا سلطان محمد تغلق بہت سے علوم و فنون کا ماہر اور علم کا قدردان و سرپرست تھا۔ اس نے معین الدین عمرانی دہلوی کو جو ایک ممتاز عالم اور کئی کتابوں کے مصنف تھے، اس کام پر مامور کیا کہ وہ شیراز جائیں اور اس دور کے نامور مصنف قاضی عضد الدین کو دہلی آنے پر آمادہ کریں۔ لیکن جب اس کی اطلاع شیراز کے حاکم ابواسحاق کو ہوئی تو اس نے قاضی کو اپنے وطن چھوڑنے کی اجازت نہیں دی۔ محمد تغلق نے ایک اور مشہور عالم دین شمس الدین بنی کو حکم دیا تھا کہ وہ کشمیر جا کر وہاں اسلام کی اشاعت کریں مگر فوری علالت کی وجہ سے وہ یہ فرض انجام نہ دے سکے۔ یہ بات حیرت انگیز ہے کہ محمد تغلق خود عالم تھا اور علماء کی سرپرستی بھی کرتا تھا۔ لیکن اس کے عہد میں دہلی میں علماء کا ویسا جملگھٹا نہیں تھا جو ان پڑھ علاؤ الدین خلجی کے زمانہ میں تھا۔ عبدالحق خلجی کی رائے یہ ہے کہ علاؤ الدین خلجی کے بعد ہند میں علم و دانش کا معیار گرتا چلا گیا اور اگرچہ محمد تغلق ہر قسم کے علوم کا قدردان تھا مگر اس کے عہد میں باکمال لوگوں کی تعداد اتنی زیادہ نہ تھی جتنی کہ علاؤ الدین خلجی کے عہد میں تھی۔

6.2 فیروز شاہ تغلق:

سلطان محمد تغلق کے جانشین فیروز تغلق کا شمار ہند کے سب سے زیادہ دین دار مسلمان بادشاہوں میں ہوتا ہے اور وہ بھی بڑا عالم اور علم کا قدردان و سرپرست تھا۔ اس کے عہد میں کئی مشہور مصنف ہوئے جنہوں نے زیادہ تر فقہ پر کتابیں لکھیں۔ ان میں قاضی شہاب الدین دولت آبادی کے استاد مولانا خواجگی، ”شرح ہدایہ“ کے مصنف قاضی حمید الدین دہلوی، عربی

7۔ مغلیہ سلطنت کا آغاز

7.1 ظہیر الدین بابر:

بابر نے برصغیر کا رخ کیا جہاں لودھی خاندان کی حکومت تھی۔ بابر برصغیر کے ان علاقوں پر جو تیمور فتح کر چکا تھا اپنا خاندانی حق سمجھتا تھا۔ ان کو حاصل کرنے کیلئے اس نے کئی حملے کئے اور اپریل 1566ء کو پانی پت کی پہلی جنگ میں ابراہیم لودھی کو شکست دے کر دہلی پر قبضہ کر لیا۔ اس کے لڑکے ہمایوں نے آگے بڑھ کر آگرہ پر قبضہ کر لیا۔ بابر اپنے آبائی وطن خراسان میں تو حکومت قائم کرنے میں ناکام ہو گیا لیکن ہندوستان میں ایک ایسی عظیم سلطنت کی بنیاد ڈالی جو اپنی وسعت، آبادی، وسائل، شان و شوکت اور کارناموں میں وسط ایشیا کی تیموری سلطنت سے بازی لے گئی۔

7.2 ہمایوں:

بابر کا بیٹا ہمایوں (1530ء تا 1556ء) باپ کی طرح شریف، نیک اور رحم دل تھا۔ میدان جنگ میں بھی وہ کسی سے پیچھے نہیں ہوتا تھا۔ باپ کے ساتھ بیشتر لڑائیوں میں حصہ لیا۔ پانی پت اور کنواہہ کی جنگ میں شریک تھا۔ آگرہ اسی نے فتح کیا تھا، لیکن عیش پسند اور آرام طلب تھا اور اپنی فوج اور سرداروں کو وہ بابر کی طرز پر ہی طرح قابو میں نہیں رکھ سکتا تھا۔ اس کے ابتدائی چند سال کامیابی کے ہیں۔ اس نے افغانوں کو لکھنؤ کے پاس شکست دے کر مشرق کی طرف پسپا ہونے پر مجبور کر دیا۔ اس کے ایک باغی سردار نے جب گجرات کے بادشاہ بہادر شاہ کے پاس پناہ لی اور بہادر شاہ نے اس کو ہمایوں کے حوالے نہیں کیا، تو ہمایوں نے بہادر شاہ کو شکست دے کر 1535ء میں مالو اور گجرات پر قبضہ کر لیا۔ اس کے بعد ہمایوں نے بنگال کا رخ کیا جہاں ایک افغان سردار شیر خان قابض ہو گیا تھا۔ ہمایوں نے بنگال کا ٹھکانہ حکومت گواسانی سے فتح کر لیا لیکن وہاں عیش میں پڑ گیا۔ اس کو نہیں معلوم تھا کہ اس کا حریف شیر خان صلاحیت، بہادری اور جھاکشی میں دوسرا بابر ہے، شیر خان نے اس کی دہلیسی کے راستے بند کر دیئے اور جب ہمایوں گھبرا کر واپس ہوا تو شیر خان نے چوسا کے مقام پر اس کو شکست دی۔ ہمایوں وہاں سے شکست کھا کر دوبارہ ایران چلا گیا اور ایران کے صفوی خاندان کے بادشاہ کی مدد سے دوبارہ اس نے ہندوستان پر حملہ کیا تو اس وقت شیر شاہ سوری فوت ہو چکا تھا اس نے ان سے جنگ کر کے اپنی کھوئی ہوئی سلطنت دوبارہ حاصل

کر لی، لیکن اس کی زندگی نے وفانہ کی اور وہ جلد ہی فوت ہو گیا اور اس کے بعد اس کا 10 سالہ بیٹا اکبر تخت نشین ہوا اور ہمایوں کا کمانڈر بیرم خان اس کا اتالیق مقرر ہوا۔

7.3 اکبر اعظم:

اکبر نے کل پچاس سال حکومت کی اور اس عرصہ میں اتنی بڑی سلطنت قائم کر دی جو وسعت میں تقریباً دہلی کی سلطنت کے برابر تھی۔ یہ صحیح ہے کہ دکن کا بڑا حصہ اور جنوبی ہند اکبر کی سلطنت میں شامل نہ تھا لیکن کشمیر، بلوچستان، کابل اور قندھار اس کی سلطنت میں شامل تھے یہ وہ علاقے ہیں جو دہلی کی سلطنت میں شامل نہ تھے۔


اکبر اگرچہ پڑھا لکھا نہیں تھا لیکن اس نے سلطنت کا ایسا انتظام کیا اور ملک کو ایسی ترقی دی کہ تعجب ہوتا ہے۔ اس نے اپنی سلطنت کو پندرہ صوبوں میں تقسیم کیا اور ہر صوبہ میں ایک صوبہ دار مقرر کیا۔ اس نے کاشتکاروں کے متعلق شیر شاہ کی اصلاحات کو ترقی دی۔ اس کام میں فتح اللہ شیرازی اور ایک ہندو راجہ ٹوڈل نے جو شیر شاہ کے زمانہ میں کام کر چکا تھا، اکبر کی بڑی مدد کی۔ اکبر نے انتظام ملک کے متعلق نئے نئے قوانین بھی بنائے جن پر اتنا زمانہ گزرنے کے بعد آج بھی عمل ہوتا ہے۔

7.4 نور الدین جہانگیر:

اکبر کے بعد اس کا لڑکا سلیم، نور الدین جہانگیر کے لقب سے تخت نشین ہوا۔ جہانگیر (1605ء تا 1627ء) اپنے باپ کے برعکس آرام طلب اور عیش پسند تھا۔ اکبر کے تمام لڑکے دربار کے غیر مذہبی ماحول میں پرورش پانے کی وجہ سے شراب کے عادی تھے۔ شراب اکبر بھی پیتا تھا، لیکن اعتدال کے ساتھ، اس کے لڑکوں نے اس معاملے میں حد کی قید اڑادی تھی۔ نتیجہ یہ نکلا کہ شہزادہ مراد اور شہزادہ دانیال شراب نوشی کی کثرت کی وجہ سے جوانی میں ہی مر گئے۔ جہانگیر بھی اس مرض میں مبتلا تھا اور اگر اس کی عقلمندی اور جہاں اس کی شراب کم نہ کر دیتی تو شاید جہانگیر کا حشر بھی ایسے بھائیوں کی طرح ہوتا۔

7.5 شہاب الدین شاہجہان:

جہانگیر کے بعد اس کا بیٹا خرم شہاب الدین محمد شاہجہاں کے لقب سے تخت نشین ہوا۔ اس دور کے اہم سیاسی واقعات میں سے ایک ہنگلی (بنگال) میں پرتگیزیوں کا ہنگامہ ہے، جس کے بعد پرتگیزیوں کو 1632ء میں مستقل طور پر نکال دیا



گیا۔ قندھار جس پر مغلوں نے جہانگیر کے زمانے میں قبضہ کر لیا تھا۔ 1638ء میں ایران نے پھر واپس لے لیا۔ اس کے بعد شاہجہان نے تین مرتبہ قندھار لینے کی کوشش کی، لیکن کامیابی نہیں ہوئی۔ وسط ایشیا میں بخارا کے حکمران امام قلی کے بعد اس کے بھائی نذر محمد کو جب ازبکوں نے نکال باہر کیا، تو ازبکوں کی خانہ جنگی سے فائدہ اٹھاتے ہوئے شاہجہان نے اپنے آبائی وطن پر قبضہ کرنے کی کوشش کی اور 1686ء میں بدخشاں اور بلخ پر قبضہ کر لیا، لیکن دہلی کے سپاہی موسم کی شدت سے گھبرا گئے اور شاہجہان کو اپنی فوجیں واپس بلانا پڑیں۔

7.6 محی الدین اور انگریز عالمگیر:

شاہجہان کے بعد اس کا لڑکا اورنگزیب، محی الدین عالمگیر کے لقب سے تخت سلطنت پر بیٹھا۔ اورنگزیب ہندوستان کا سب سے بڑا تیموری حکمران ہے جس طرح عربوں کی سلطنت ولید کے زمانے میں سلجوقیوں کی سلطنت ملک شاہ کے زمانے میں اور عثمانی سلطنت وزیراعظم محمد پاشا صوفوئی کے زمانے میں اپنے نقطہ عروج پر پہنچی تھی، اسی طرح دہلی کی تیموری سلطنت اورنگزیب عالمگیر کے زمانے میں اپنے نقطہ عروج پر پہنچی۔ اورنگزیب حیرت انگیز صلاحیتوں کا مالک تھا۔ وہ لڑکپن ہی سے بہادر، ذہین اور نیک طبیعت تھا۔

اورنگزیب اس برصغیر کا سب سے بڑا بادشاہ ہے وہ صرف اس لحاظ سے ہی بڑا نہیں کہ اس کے قبضہ میں سارا ملک تھا بلکہ اس لحاظ سے بھی کہ اخلاق، عادت، محبت، دیانت، انصاف اور حکومت کی ذمہ داری اور رعایا پروری کے لحاظ سے بھی وہ بے مثل تھا۔ وہ سرکاری آمدنی کو اپنے ذاتی خرچ میں نہیں لاتا تھا، کیونکہ وہ رعایا کا مال تھی۔ رعایا سے جو رقم ٹیکس کے ذریعے وصول کی جائے اسے رعایا پر ہی خرچ کرنا چاہیے۔ اسے اپنے ذاتی عیش و آرام کی تعمیر پر خرچ کرنا بری عادت ہے۔ خلفائے راشدین نور الدین زنگی، صلاح الدین ایوبی خود ہندوستان میں ناصر الدین محمود کا یہی طریقہ تھا۔ اورنگزیب نے بھی اس اعلیٰ مثال پر عمل کیا۔

7.7 مغلیہ سلطنت کا زوال:

1707ء میں اورنگزیب عالمگیر کی وفات کے ساتھ ہی مغلیہ سلطنت جس کا آغاز 1526ء میں ہوا تھا زوال پذیر ہو گئی مگر اس کے باوجود بھی یہ سلطنت ڈیڑھ سو سال بعد 1857ء میں مکمل طور پر ختم ہوئی، اس ڈیڑھ سو سال میں نوابی حکمرانوں نے حکومت کی۔ جن کے نام یہ ہیں۔ بہادر شاہ، جہاندار شاہ، فرخ سیر، محمد شاہ، احمد شاہ، عالمگیر ثانی، شاہ عالم ثانی، اکبر ثانی،

بہادر شاہ ثانی جسے بہادر شاہ ظفر کہتے ہیں۔ مغلیہ دور کے آخری تاجدار تھے، جن سے انگریز فوجوں نے اقتدار لے کر 1857ء میں ہندوستان میں مغلیہ عہد کا خاتمہ کر دیا اور برطانوی عہد کا آغاز ہو گیا۔

مغلیہ دور کے زوال میں ہندوستان پر 1739ء میں نادر قلی ایران کے حاکم نے حملہ کر کے دہلی تک قبضہ کر لیا مگر مال سمیٹ کر حکومت دوبارہ مغلیہ تاجدار محمد شاہ کے حوالہ کر دی اور 1751ء میں احمد شاہ ابدالی والی افغانستان نے ہندوستان کو فتح کیا لیکن اقتدار احمد شاہ کے پاس ہی رہنے دیا۔

7.8 مغلیہ دور کے تعلیمی و تہذیبی آثار:

عہد مغلیہ میں بر عظیم پاک و ہند میں مسلمانوں کی حکومت کا آخری اور زریں دور تھا، عربی کے مصنف جتنی بڑی تعداد میں ہوئے اتنے کسی اور خاندان کے عہد حکومت میں نہیں ہوئے۔ عہد مغلیہ کے بعض مصنف بیرون ہند بھی مشہور ہوئے اور ان کی تصانیف عرب، مصر اور ترکی میں بہت قدر کی نگاہ سے دیکھی گئیں۔ ان مصنفوں میں فیضی، عبدالحق دہلوی، عبدالحکیم سیالکوٹی، شاہ ولی اللہ دہلوی، غلام علی آزاد بلگرامی اور محبت اللہ بہاری بہت ممتاز ہیں۔ عہد مغلیہ پر اس عام تبصرہ کے بعد اس خاندان کے اہم بادشاہوں کے عہد کی فلمی سرگرمیوں کا مختصر حال بیان کرنا مناسب معلوم ہوتا ہے۔

اکبر کے بارے میں یہ اختلافی مسئلہ ہے کہ وہ ان پڑھ تھا یا نہیں، لیکن اس میں کوئی شبہ نہیں کہ وہ عربی سے بالکل ناواقف تھا۔ تاہم وہ علوم کا ایک عظیم ترین سرپرست تھا اور مختلف علوم و فنون کے ماہر اور صاحبات کمال اس کے عظیم الشان دربار سے منسلک تھے۔ ”آئین اکبری“، ”منتخب التاریخ“ اور ”طبقات شاہ جہانی“ سب میں اس عہد کے اولیا اور علماء کے ناموں کی فہرستیں موجود ہیں۔ ملک الشعراء فیضی کو عربی زبان پر حیرت انگیز قدرت حاصل تھی۔ جس کا ثبوت اس کی ”سواطع الالہام“ اور ”صواد الکلم“ جیسی تصانیف سے ملتا ہے جن میں شروع سے آخر تک کوئی نقطہ وار حرف استعمال نہیں کیا۔ نور اللہ شوستری ایک ممتاز شیعہ عالم اور کئی کتابوں کے مصنف تھے۔ میر کلاں اسی بادشاہ کے عہد میں ہرات سے ہند آئے تھے اور اکبر نے ان کو اپنے بیٹے سلیم کا استاد مقرر کیا تھا۔

شاہ جہان اپنے والد چنگیز سے بھی زیادہ عالم و فاضل تھا اور اس کو مذہب سے گہرا شغف بھی تھا، چنانچہ اس نے مسلمہ علوم کو بہت فروغ دیا اور اس کے شاندار عہد حکومت میں علماء اور صاحبان کمال بڑی تعداد میں موجود تھے جن میں محمود

جو پوری، نور الحق، عبدالحکیم سیالکوٹی، عبدالرشید، عبدالباقی اور محبت اللہ آبادی سب سے زیادہ مشہور ہیں، یہ سب کئی کتابوں کے مصنف بھی تھے۔


شہنشاہ اورنگزیب عالمگیر ان سب سے بڑھ کر عالم و فاضل اور بہت زیادہ مذہبی و متقی تھے۔ انہوں نے اپنی سلطنت میں اسلامی علوم کی اشاعت اور مسلمانوں کی تعلیمی ترقی کیلئے نہایت خلوص اور مستعد سے کام کیا۔

عالمگیر نے شیخ نظام کی سرکردگی میں ممتاز علمائے دین کی ایک مجلس مقرر کی تھی تاکہ حنفی فقہ نہایت جامع شکل میں مرتب کی جائے اور اس اہم اور زبردست کام پر کثیر دولت صرف کی۔ حنفی فقہ کا یہ مجموعہ ”فتاویٰ عالمگیری“ ہے جو بیرون ہند ”فتاویٰ الہندیہ“ کے نام سے زیادہ مشہور ہے۔ عہد عالمگیری کے علماء میں ملا جیون، محبت اللہ آلہ آبادی، میرزا اہد اور ملا قطب الدین سہالوی خاص طور پر قابل ذکر ہیں اور یہ سب متعدد کتابوں کے مصنف بھی ہیں۔

شہنشاہ عالمگیر کی وفات کے بعد سلطنت مغلیہ کی عظمت و قوت زوال پذیر ہونے لگی۔ بہادر شاہ علماء کی صحبت میں رہنا بہت پسند کرتا تھا۔ مگر محمد شاہ عیش و عشرت اور عیاشی میں شرمناک حد تک مبتلا ہو گیا اور اس کے بعد مغل بادشاہ بااقتدار نہیں رہے لیکن یہ عجیب بات ہے کہ عالمگیر کی وفات کے بعد سلطنت مغلیہ کے سرعت زوال اور ملک میں بد امنی ہو جانے کے باوجود اس زمانہ میں بہت سے علماء پیدا ہوئے جن میں عبدالجلیل بلگرامی، غلام علی آزاد، فضل امام، فضل حق خیر آبادی، تراب علی، محمد حسن، محمد مبین، ثناء اللہ پانی پتی، حمد اللہ اور احمد علی سندیلوی خاص طور پر قابل ذکر ہیں۔

8۔ برصغیر میں برطانوی عہد کا آغاز

اٹھارویں صدی عیسوی کے آغاز کے ساتھ ہی ہندوستان کی تاریخ ایک نئے دور میں داخل ہوئی۔ گزشتہ دو صدیاں برصغیر میں مغلوں کے قیام و استحکام پر مبنی تھیں۔ اب حالات بدل چکے تھے اس صدی کی ابتداء کا سب سے اہم سانحہ شہنشاہ اورنگزیب عالمگیر کی وفات ہے جو 1707ء میں ہوئی۔ جبکہ رموز سلطنت سے نا آشنا عمر رسیدہ شہزادے اپنے اسلاف کی طرح سلطنت کو مزید وسعت اور تحفظ فراہم کرنے کے بجائے جنگ جانشینی میں ملوث ہو گئے۔ ایسٹ انڈیا کمپنی جس کی حیثیت اورنگزیب کے دور تک محض ایک تجارتی ادارے کی تھی اس کے اقتدار اور اختیار میں اضافہ ہو گیا۔ سب سے پہلے اس ادارے



نے اپنی اصلاح کی۔ قدیم ایسٹ انڈیا کمپنی لندن اور جدید انگلش کمپنی اورنگزیب کے آخری دور میں ہندوستان میں قائم ہوئی تھی دونوں کو ایک پلیٹ فارم پر لایا گیا اور بالخصوص بنگال میں برطانوی طاقت کو مضبوط کیا گیا اور برطانوی نیوی کی مدد سے اپنی فوجی طاقت کو تقویت پہنچانے کا اہتمام کیا گیا اور یوں ہندوستان کی مقامی سیاسی قوتوں کے بالمقابل ایک خارجی طاقت اپنے پیر جمانے لگی جو مستقبل میں ہندوستان کی تقدیر کا فیصلہ کرنے والی تھی۔

ہندوستان میں مغلیہ حکومت کے عروج کے زمانہ میں یورپی قوموں کی آمد شروع ہو چکی تھی، جب اورنگزیب عالمگیر کے بعد یہ سلطنت کمزور ہوئی تو ان قوموں نے بھی اس خطہ پر اپنی حکمرانی کے خواب دیکھنے شروع کر دیئے۔ مجموعی طور پر برطانیہ، فرانس، اٹلی، پرتگال اور ہالینڈ کے فوجی مختلف اوقات میں 1498 سے لیکر 1761ء تک اس خطہ میں قدم جمانے کیلئے مختلف تدابیر کو رو بہ عمل لانے میں مصروف رہے، لیکن تمام ناکام رہے اور آخر کار فرانس اور برطانیہ میں 1741ء سے 1761ء تک تین اہم جنگیں ہوئیں جن میں برطانیہ نے فرانس کو شکست دے کر بلا شرکت غیرے اس خطہ میں اپنی عملداری قائم کرنے کی کوششیں شروع کر دیں۔

8.1 برطانوی حکومت کا آغاز (1857ء تا 1947ء)


برطانوی برصغیر میں تاجروں کے روپ میں آئے اور مختلف علاقوں میں تجارتی کوٹھیاں اور قلعے قائم کر کے اپنی طاقت کو وہاں تک محدود رکھتے تھے۔ ان کا قیام زیادہ تر کلکتہ، ممبئی، مدراس اور بنگلہ وغیرہ میں ہوتا تھا۔ لیکن مغلیہ سلطنت کے زوال کے بعد طوائف الملوکی کی وجہ سے ان میں بھی حکمرانی کا شوق پیدا ہوا اور انہوں نے اس وقت کے مختلف حکمرانوں کے ساتھ جوڑ توڑ کر کے اپنی طاقت کو مضبوط کیا اور 1757ء میں نواب سراج الدولہ کو بنگال میں پلاسی کے میدان میں شکست دے کر اپنی حکومت کا آغاز کیا اور گورنمنٹ آف برطانیہ کی طرف سے ان علاقوں کا باقاعدہ گورنر مقرر ہونا شروع ہو گیا۔ 1765ء میں لارڈ کلائیون مقبوضات کا گورنر مقرر ہوا، لیکن ابھی تک یہ علاقہ ایسٹ انڈیا کمپنی کے ماتحت تصور ہوتے اور گورنر کمپنی کے آگے جواب دہ ہوتا تھا۔ 1765ء سے 1857ء کی جنگ آزادی تک انگریزوں نے اپنی عملداری اور اثرات سارے برصغیر میں پھیلا دیئے لیکن ان کی باقاعدہ حکومت 1857ء کی جنگ آزادی کی ناکامی کے بعد قائم ہوئی۔ اس جنگ میں جن کو انہوں نے عدو کا نام دیا تھا۔ مغلیہ حکومت کا خاتمہ ہو گیا اور انگریز بلا شرکت غیرے سارے برصغیر کے حکمران بن گئے اور اس کے ساتھ ہی کمپنی کی حکومت ختم ہوگی اور برٹش پارلیمنٹ نے 1858ء میں ایک قانون پاس کر کے ہندوستان کا انتظام براہ راست شاہ انگلستان کے ماتحت ہو کر دیا اور پہلا وائسرائے لارڈ کیننگ مقرر ہوا۔

1857ء میں برطانوی حکومت کے مکمل کنٹرول کر لینے کے بعد لارڈ کیننگ سے لے کر لارڈ ماؤنٹ بیٹن تک کل بیس وائسرائے مختلف اوقات میں ہندوستان میں تعینات کئے گئے اور انہوں نے اپنے ادوار میں متعدد اقدامات کئے، اسی دور میں ہندوستان میں تحریک آزادی ہند کا آغاز ہوا جو متعدد ادوار سے گزر کر پھر تحریک پاکستان کی صورت بھی اختیار کر گئی اور یہ عوامی تحریک 1947ء میں کامیاب ہوئی اور اس طرح برصغیر میں برطانوی عہد کا خاتمہ 14 اگست 1947ء کو ہوا اور دو عظیم سلطنتیں ہندوستان اور پاکستان معرض وجود میں آئیں۔

9۔ تحریک آزادی ہند

برطانوی حکومت کے غلبہ سے نجات حاصل کرنے کیلئے انیسویں صدی کے وسط سے علاقہ خفیہ تعلیمی تبلیغی اور سیاسی و ادبی متعدد طریقوں کی آزادی کی تحریکوں کا آغاز ہو چکا تھا۔ اس آغاز سے لے کر 1916ء تک مسلمانوں کا یہ خیال ایک عرصہ تک رہا کہ ہندوستان کی آزادی ہندو مسلم اتحاد کے بغیر ممکن نہیں، اس سلسلہ میں انہوں نے ہندوؤں سے مل کر 1905ء میں تحریک ریشمی رومال شروع کی جس میں پیغام رسانی کیلئے ریشمی رومال کے کنارے استعمال کئے جاتے تھے۔ اس تحریک میں مولانا محمود الحسن دیوبندی کا عالمگیر کردار قابل ذکر ہے۔ بعد ازاں دوسری تحریک خلافت 1912ء میں شروع کی پھر تیسری تحریک ہجرت 1914ء میں شروع ہوئی، اس طرح تحریک رد عیسائیت، تحریک ترک موالات تمام تحریکیں مسلمانوں نے ہندوؤں کے ساتھ مل کر چلائیں لیکن ہر تحریک کے اختتام پر انہیں یہ بات واضح طور پر محسوس ہوئی کہ ہندوان کو ساتھ ملا کر ہندوؤں کے غلبہ کی جدوجہد میں مصروف ہیں۔ ہندوؤں کے غلبہ کیلئے کانگریس کے اہم لیڈروں نے شادی اور سنگٹھن کی تحریکیں شروع کیں۔ شادی سے مراد اپنا مذہب تبدیل کر کے ہندومت اختیار کرنا تھا اور سنگٹھن کا مقصد ہندوؤں کو اسلحہ کے استعمال کی تربیت دینا تھی تاکہ وہ مسلمانوں کو کچل سکیں۔ شردھانند اور ڈاکٹر مونجے، تحریکوں کے روح رواں تھے جو کانگریس کے مرکزی لیڈر تھے۔

مسلمانوں نے ہندوؤں کے اس رویہ کو دیکھ کر 1916ء میں میثاق لکھنؤ کے بعد تحریک آزادی ہند کو تحریک پاکستان کا نام دے کر ہندوؤں سے علیحدہ اپنی کوششوں کا آغاز کر دیا۔



10۔ تحریک پاکستان

بیسویں صدی کے ابتدائی سالوں میں مسلم لیگ کی یہی کوشش رہی کہ ہندوؤں اور انگریزوں سے مسلمانوں کی جداگانہ قومی ہستی کو منوالے۔ اس لئے 1931ء تک اس کا نصب العین مسلمانان ہند کی علیحدہ سیاسی تنظیم اور جداگانہ انتخاب کے حق کو حاصل کرنا تھا۔ چنانچہ 1909ء میں مسلمانوں کو جداگانہ انتخاب کا حق حاصل ہو گیا۔ 11-1910ء میں طرابلس اور بلقان کی جنگوں نے مسلمانوں میں سیاسی بیداری کے جذبہ کو مزید تقویت دی۔ بعد ازاں 1913ء میں کانپور میں ایک مقام پر سڑک کو سیدھا کرنے کیلئے مسجد کا ایک حصہ ڈھایا گیا۔ اس پر مسلمان مشتعل ہو گئے اور حکومت نے ان پر گولی چلا دی۔ لیگ کو اسی زمانے میں کافی رسوخ حاصل ہوا۔ 1916ء میں کانگریس اور مسلم لیگ نے مل کر لکھنؤ میں سیاسی حقوق کے متعلق ایک باہمی سمجھوتہ کیا جو میثاق لکھنؤ کے نام سے مشہور ہے۔ اس سمجھوتے کی رو سے مسلمانوں کو ان صوبوں میں زیادہ نمائندگی مل گئی جہاں ان کی تعداد تھوڑی تھی اور اس کے عوض پنجاب اور بنگال کے مسلمان اپنی اکثریت کھو بیٹھے۔

1930ء میں آلہ آباد کے مقام آل انڈیا مسلم کانفرنس کا سالانہ اجلاس منعقد ہوا، اس جلسہ کے صدر سر محمد اقبالؒ، انہوں نے اپنے صدارتی خطبے میں اس بات کی توضیح کی کہ مسلمانان ہند اپنی مذہبی و قومی روایات کے اعتبار سے ایک فرقہ نہیں بلکہ ایک علیحدہ قوم ہے اور ان کے سیاسی مسائل کا بہترین حل یہ ہے کہ ہندو پاکستان کے شمال مغربی حصے میں ایک علیحدہ اسلامی ریاست قائم کر دی جائے جو مسلمانوں کی اکثریت والے صوبوں یعنی پنجاب، شمال مغربی سرحدی صوبہ، سندھ، بلوچستان اور کشمیر پر مشتمل ہو۔

ڈاکٹر محمد اقبالؒ کے اس بلند نصب العین کے باوجود مسلم لیگ نے 1921ء سے 1932ء تک کانگریس سے باعزت سمجھوتہ کرنے کی کوششیں کیں تاکہ وہ متحدہ ہندوستان میں مسلمانوں کو اسلامی طرز پر زندگی بسر کرنے کے مواقع میسر ہوں مگر 1931ء میں دوسری گول میز کانفرنس کے موقع پر محمد علی جناح کو یقین ہو گیا کہ ہندو مسلمانوں سے کسی صورت میں بھی باعزت سمجھوتہ کرنے کیلئے تیار نہیں۔ اس لئے دوسری گول میز کانفرنس کی ناکامی کے بعد مسلم لیگ کی پالیسی بدل گئی۔ اس وقت سے قائد اعظم محمد علی جناح نے مسلمانوں کو جداگانہ قومیت کا تخیل دے کر انہیں کانگریس میں جذب ہونے سے روکا اور ان کیلئے ایک علیحدہ ہوم لینڈ کا مطالبہ کیا۔


ان باتوں کے باوجود قائد اعظم محمد علی جناح نے 15 اگست 1939ء کو اپنی تقریری میں اس امر کی توثیح کر دی کہ پارلیمنٹری طرز کی جمہوری حکومت برصغیر ہندو پاکستان کیلئے غیر موزوں ہے جہاں بے شمار قومیں آباد ہیں اور ملک مذکورہ میں ہندو مسلمان دو جدا قومیں ہیں۔ مارچ 1940ء میں بمقام لاہور آل انڈیا مسلم لیگ کا وہ تاریخی اجلاس منعقد ہوا جس میں باقاعدہ طور پر پاکستان کی قرارداد پاس ہو گئی۔ جس کی رو سے مسلمانوں نے تقسیم ہند کا مطالبہ کرتے ہوئے ایک ایسی خود مختار مملکت کے حصول کا نصب العین پیش کیا جو ہندو پاک کے شمال مغرب اور شمال مشرق میں مسلمانوں کی اکثریت والے جغرافیائی لحاظ سے علاقہ جات پر مشتمل ہو۔

10.1 قرارداد پاکستان:

1940ء کا سال برعظیم کے مسلمانوں کی سیاسی و قومی زندگی میں نہایت اہم اور انقلاب آفریں ثابت ہوا۔ اس سال مسلم لیگ نے ہندوستان میں ایک آزاد مسلم مملکت کے قیام کا مطالبہ کیا۔ یہ مطالبہ 23 مارچ کو لاہور میں مسلم لیگ کے ایک عظیم الشان سالانہ اجلاس میں پیش کیا گیا۔ اس وقت تک برعظیم کے مسلمانوں میں ایک آزاد اسلامی مملکت کا تصور عام ہو چکا تھا اور اب وہ اسے اپنے قومی اور سیاسی مسائل کا واحد حل سمجھنے لگے تھے۔ اس مرحلے تک پہنچتے پہنچتے محمد علی جناح کو مسلمانوں میں قائد اعظم کی حیثیت اور مقبول حاصل ہو چکی تھی۔ قرارداد پاکستان کے پیش کئے جانے سے کچھ ہی دن قبل لندن کے ایک جریدے میں قائد اعظم کا ایک بہت اہم مضمون شائع ہوا۔ جس کے آخری حصے میں انہوں نے لکھا کہ ہندوستان کیلئے ایک ایسا آئین وضع کرنا چاہیے جو اس حقیقت پر مبنی ہو کہ ہندوستان میں دو قومیں بستی ہیں اور جس کی رو سے دونوں قومیں حکومت میں برابر کی حصہ دار ہوں۔

مسلم لیگ کے اس تاریخی اجلاس میں ہندوستان کے بیشتر سرکردہ رہنما شریک تھے اور حاضرین کی تعداد ایک محتاط اندازے کے مطابق پچاس ہزار سے زائد تھی۔ اے کے فضل الحق نے اس موقع پر وہ تاریخی قرارداد پیش کی جسے مسلم لیگ کی ایک ذیلی مجلس نے مرتبہ کیا تھا۔ اس قرارداد کے اہم حصے میں کہا گیا تھا کہ!

”ہندوستان کے آئینی مستقبل کے متعلق مسلمانوں کو وہی تجویز قابل قبول ہوگی جس کے تحت صوبائی سرحدوں میں ضروری رد و بدل کر کے ملک کی تقسیم اس طرح کی جائے کہ ان علاقوں میں آزاد ریاستیں قائم ہو سکیں جہاں مسلمانوں کی اکثریت ہے یعنی ہندوستان کے شمال مغربی اور شمال مشرقی خطے۔ ان ریاستوں میں جو صوبے شامل ہو گئے ان کو مکمل خود مختاری



اور اقتدار اعلیٰ حاصل ہوگا“

اس قرارداد نے بر عظیم کے مسلمانوں میں ایک تازہ روح پھونک دی۔ مسلمانوں نے جب ایک متعین مقصد کی حیثیت میں اس نظریے کو اختیار کر لیا تو ان کی جدوجہد آزادی ایک نہایت اہم مرحلہ^۱ میں داخل ہو گئی۔

10.2 کرپس مشن کی تجاویز:


تحریک آزادی کے دوران جنگ عظیم ثانی (1939ء تا 1944ء) شروع ہو گئی۔ جس میں برطانیہ کا بنیادی کردار تھا، اس جنگ عظیم کی وجہ سے برطانیہ کی مرکزی حکومت کمزور ہو گئی جس کے اثرات برصغیر پر بھی پڑے۔

1941ء میں جاپان بھی جنگ میں کود پڑا، اس کی وجہ سے مشرق کے اندر برطانیہ کی جنگی پوزیشن کمزور ہوئی اور دشمن کے ہندوستان میں داخل ہو جانے کا خطرہ پیدا ہوا۔ ایسی حالت میں برطانوی حکومت نے سراسر افسوسناک کرپس کو چند تجاویز کے ساتھ ہندوستان بھیجا تا کہ وہ کانگریس کو برطانیہ کی حمایت پر راضی کرے، ان تجاویز میں یہ یقین دلایا گیا تھا کہ جنگ کے ختم ہونے ہی برطانیہ ہندوستان کو نوآبادیوں کا درجہ عطا کرے گا، اس کا آئین وفاق ہوگا اور صوبوں و علاقوں کو یہ حق حاصل ہوگا کہ وہ مرکز سے علیحدہ ہو سکیں۔ کانگریس نے ان تجاویز کو حقارت سے ٹھکرا دیا، مسلم لیگ نے بھی یہی صورت اختیار کی اس لئے ان میں تقسیم ملک کی کوئی اسکیم شامل نہیں تھی۔ صوبوں اور علاقوں کو وفاق سے علیحدہ ہونے اور رہنے کا حق ضمناً اور الجھے ہوئے انداز میں دیا گیا تھا۔

کرپس کی ناکامی کے بعد 1942ء میں کانگریس کے برطانیہ کے خلاف ’ہندوستان چھوڑ دو‘ کی تحریک چلائی اور تشدد کی راہ اختیار کی، لیکن اس کا کوئی نتیجہ برآمد نہ ہوا، برطانوی حکومت نے سختی سے اسے کچل ڈالا اور تمام ممتاز کانگریسی رہنماؤں کو گرفتار کر لیا۔ مسلم لیگ قدرتی طور پر اس تحریک سے علیحدہ رہی۔

10.3 شملہ کانفرنس:

1945ء میں جنگ ختم ہوئی اور برطانیہ نے اقتدار منتقل کر دینے پر آمادگی ظاہر کی لیکن سوال یہ تھا کہ اقتدار کو منتقل کیا جائے، اس سلسلہ میں وائسرائے نے شملہ میں کانگریس اور مسلم لیگ کے رہنماؤں کی ایک کانفرنس بلائی اور اس بات پر زور



میدان سیاست میں شکست کھانے کے بعد ہندوؤں نے زور آزمائی شروع کر دی تھی اور تشدد پر اتر آئے تھے مگر اس ذریعہ سے بھی کامیابی حاصل کر لینا کوئی یقینی بات نہ تھی مسلم رہنماؤں نے انہیں خبردار کر دیا تھا کہ وہ مسلمانوں کا قتل عام بند کریں ورنہ وہ بھی طاقت کے خلاف طاقت استعمال کریں گے، دوسری طرف فروری 1947ء میں برطانوی وزیراعظم لارڈ اٹلی نے ہندوستان کو چھوڑ دینے کی ایک تاریخ مقرر کر دی کہ انگریز ہر حالت میں جون 1948ء تک حکومت سے دست بردار ہو جائیں گے، لہذا کانگریس اور مسلم لیگ کو سمجھوتہ کر کے اسے سنبھالنے کیلئے تیار ہو جانا چاہئے ورنہ اس برصغیر کی تباہی کی پوری ذمہ داری ان پر ہوگی، اس وائسرائے کو بھی حکومت برطانیہ نے واپس بلا لیا اور اس کی جگہ پر لارڈ مونت بیٹن کو مقرر کیا۔

11۔ مسلم لیگ کی جدوجہد کا نیا دور

”قرارداد پاکستان“ مسلمانوں کے عقیدے کا ایک جزو بن چکی تھی۔ مگر انہوں نے اپنی جو منزل متعین کی تھی اس تک پہنچنے کیلئے انہیں ابھی بہت دور چلنا تھا۔ ہندوؤں کا رد عمل بہت ہیجانی تھا، انہوں نے جتنی زیادہ قوت اور شدت سے مخالفت کی مسلمانوں کو اس کی ضرورت کا اتنا ہی احساس ہوتا گیا۔ کانگریس اور مسلم لیگ میں حائل خلیج مزید وسعت اختیار کر گئی۔ دوسری جنگ عظیم شروع ہوتے ہی ہندوستان کی سیاسی فضا میں بھی ہلچل پیدا ہو گئی۔ مسلم لیگ نے ستمبر 1939ء میں حکومت سے مطالبہ کیا تھا کہ کوئی بھی آئینی منصوبہ مسلم لیگ کے صلاح مشورے اور منظوری کے بغیر ہندوستان میں نافذ نہ کیا جائے۔ 2 جون 1940ء میں قائد اعظم نے وائسرائے سے ملاقات کی اور اسے آگاہ کیا کہ مسلم لیگ حکومت سے جنگ میں صرف اسی صورت میں تعاون کرے گی جب کہ ہندوستان میں کوئی بھی مستقل یا عبوری آئینی ڈھانچہ لیگ کی منظوری کے بغیر نافذ نہ کیا جائے۔ کچھ دن کے بعد قائد اعظم نے حکومت کو یہ بھی تجویز کیا کہ حکومت برطانیہ کی طرف سے ایسا کوئی اعلان نہیں ہونا چاہیے جو کسی طرح اس بنیاد یا بنیادی اصولوں کے خلاف ہو جو ہندوستان کی تقسیم اور شمال و مغرب اور مشرق میں مسلم ریاستیں قائم کرنے کیلئے ”قرارداد پاکستان“ میں طے کر دیئے گئے ہیں۔ وہ نصب العین اب مسلم ہندوستان کا عام عقیدہ بن گیا ہے۔ وائسرائے نے ان تجاویز کے اس حصے کو تسلیم کر لیا چنانچہ مسلم لیگ نے اس کو اپنے اس موقف اور نقطہ نظر کی کامیابی قرار دیا جو اس نے ”قرارداد پاکستان“ میں اختیار کیا تھا۔

مسلمانوں کیلئے اب ہندوستان کی تقسیم اور پاکستان کا قیام صاف اور معین مقصد تھا اور اس کیلئے ان میں بڑا جوش پایا جاتا

تھا۔ ایک سمجھدار طبقہ اس کیلئے منصوبے، نقشے اور خاکے بنانے میں منہمک ہو گیا۔ مسلم لیگ بہت زیادہ منظم اور فعال ہوئی۔ اس کی شاخیں اپنی اپنی تنظیم کو درست اور مستعد کرنے میں لگ گئیں۔ رضا کاروں کی جمعیات تیار کی گئیں اور انہوں نے اپنے آپ کو مسلم لیگ کے ضوابط کے مطابق منظم کرنا شروع کیا۔ مسلم لیگ کی مرکزی مجلس عاملہ نے ایک قرارداد میں طے کیا کہ ہر سال 23 مارچ کا دن مسلم لیگ یوم پاکستان کے طور پر منائے۔ اس دن ”قرارداد پاکستان“ کے اصولوں کی تشریح کی جائے اور تمام مسلمانوں پر واضح کیا جائے کہ تمام قومی اور سیاسی مسائل کا یہی واحد حل ہے۔ ایک اور قرارداد میں یہ طے کیا گیا کہ ہر تیسرے مہینے صوبائی اور ضلعی لیگیں ہفتہ مسلم لیگ منائیں جس میں مسلم لیگ کے مقاصد اور لائحہ عمل کی وضاحت کی جائے، مسلم لیگ کے لئے رکنیت سازی کی جائے اور مسلمانوں کی اقتصادی معاشرتی اور تعلیمی ترقی کیلئے تعمیر کام کئے جائیں۔

11.1 تقسیم ہند کا منصوبہ:


لارڈ مونت بیٹن ہندوستان کا آخری وائسرائے تھا اس کا تعلق برطانیہ کے شاہی خاندان سے تھا۔ مونت بیٹن کے پیش نظر اس وقت ہندوستان کی آزادی کے سوا کوئی اور متبادل صورت باقی نہیں تھی۔ ہندوستان میں سب فریق حصول آزادی پر متفق تھے۔ صرف اختلاف اس امر پر تھا کہ آزادی کے بعد ایک آزاد و خود مختار مملکت ہونی چاہیے یا دو۔ برطانیہ کی طرف سے ہندوستان کی آزادی کے فیصلے کا مسلم لیگ اور کانگریس دونوں نے خیر مقدم کیا۔ لیکن اس اعلان نے بیک وقت دونوں کیلئے جہاں بہتر امیدیں پیدا کی تھیں وہیں خدشات کو بھی ابھارا تھا۔ کانگریس ابھی تک پورے برعظیم پر اقتدار کیلئے ہاتھ پاؤں مار رہی تھی لیکن اسے یہ اندیشہ بھی تھا کہ شاید پورا برعظیم اس کی گرفت میں نہ آ سکے۔ ایسی صورت میں وہ برعظیم کا زیادہ سے زیادہ حصہ اپنے قبضے میں رکھنا چاہتی تھی، چنانچہ اس نے پنجاب اور بنگال کی تقسیم کا بھی مطالبہ کر دیا۔ اس صورت حال میں مسلم لیگ کو انگریزوں کے رویے سے بڑی حد تک تشویش تھی۔ اس کیلئے مسلم اکثریتی صوبوں بالخصوص پنجاب اور سرحد کی سیاسی حالت بھی تشویشناک تھی۔ پنجاب میں مسلمانوں، سکھوں اور ہندوؤں کی باہمی کشمکش نے خانہ جنگی کی صورت اختیار کر لی تھی۔ اور صوبہ سرحد میں مسلم لیگ کا اثر اور زور اس قدر بڑھ چکا تھا کہ عوام کانگریسی حکومت کیخلاف بغاوت پر آمادہ تھے۔ اب وہاں مسلم لیگ کی بڑھتی ہوئی قوت نے کانگریس کی اس دولت کا اثر خاک میں ملا دیا تھا کہ جس سے وہ کسی زمانے میں اپنے ہم خیال رہنماؤں کے ذریعے سرحدی مسلمانوں کے ووٹ خرید کریتی تھی۔ پنجاب میں سکھوں کے رہنما خاصا اشتعال پیدا کر رہے تھے۔ حکومت برطانیہ کیلئے اب یہی راستہ تھا کہ جلد از جلد ہندوستان کو تقسیم کر کے خود کشمارہ کش ہو جائے۔ چنانچہ کئی ابتدائی

مرحلوں کے بعد اس نے ایک منصوبہ ہندوستان کو تقسیم کر کے خود کنارا کش ہو جائے۔ چنانچہ کئی ابتدائی مرحلوں کے بعد اس نے ایک منصوبہ ہندوستانیوں کو بہت حد تک اتفاق رائے سے تیار کیا جو حرف آخر تھا اور اس میں کسی رد و بدل کی گنجائش نہ تھی۔ 3 جون 1946ء کو اس فیصلے کا اعلان کیا گیا، جو یہ تھا کہ برطانیہ کے واپس چلے جانے سے پہلے ہندوستان کو دو آزاد اور خود مختار مملکتوں بھارت اور پاکستان میں تقسیم کر دیا جائے گا۔ دونوں مملکتوں کو اس کا اختیار ہوگا کہ چاہیں تو دولت مشترکہ سے الگ ہو جائیں۔ پہلے یہ کہا گیا تھا کہ جون 1948ء تک ہندوستان کو مکمل آزادی دے دی جائے گی۔ لیکن اس منصوبے کے تحت یہ کہا گیا کہ 15 اگست تک تقسیم کے سلسلے میں تمام ضروری کارروائی مکمل ہو جائے اور اس تاریخ کو ہندوستان برطانیہ کا اقتدار ختم ہو جائے۔ اسی تاریخ کو دیہی ریاستوں پر بھی برطانوی حکومت کا اقتدار اعلیٰ ختم ہو جائے۔ اس کے بعد ہر ریاست کو یہ فیصلہ کرنے کا اختیار ہو کہ بھارت میں شامل ہو یا پاکستان میں بالکل آزاد ہو جائے۔

یہ فیصلہ بہت کچھ مسلمانوں کی خواہش اور منشاء کے مطابق تھا پاکستان کے قیام کا مطالبہ منظور کر لیا گیا تھا اور یہ قائد اعظم اور مسلم لیگ کی بہت بڑی کامیابی تھی۔ لیکن ابھی اور بھی دشواریاں موجود تھیں۔ حکومت برطانیہ نے تقسیم کا فیصلہ تو کر لیا تھا۔ لیکن یہ تقسیم اس صورت میں عمل میں آسکتی تھی کہ بنگال اور پنجاب کے صوبے بھی تقسیم ہوں۔ مسلم اکثریت کے صوبوں کو یہ اختیار دیا گیا کہ وہ چاہیں تو پاکستان میں شامل ہوں یا اس سے الگ رہیں۔ مغربی پنجاب، مشرقی بنگال اور سندھ میں یہ فیصلہ کرنے کا اختیار اسمبلی کو دیا گیا اور بلوچستان میں شاہی جرگے کو، صوبہ سرحد اور آسام کے مسلم اکثریتی ضلع سلہٹ میں عام استصواب کا اہتمام کیا گیا اور ہر بالغ کو رائے دی دینے کا اختیار دیا گیا۔ 10 جون کو مسلم لیگ نے اور 13 جون کو کانگریس نے اس منصوبے کو منظور کر لیا۔ 30 جولائی تک مسلم اکثریت کے علاقوں میں رائے شماری مکمل ہو گئی۔ ان تمام علاقوں کے مسلمانوں کی غالب اکثریت نے پاکستان کے حق میں رائے دی۔ چنانچہ اب ہندوستان کے سیاسی نقشے میں بہت بڑا تغیر یقینی تھا۔

11.2 تقسیم کے مسائل اور قیام پاکستان:

صوبوں کی تقسیم کے ساتھ 3 جون کا منصوبہ مسلم لیگ نے صرف اس لئے قبول کیا تھا کہ حصول پاکستان کی اس کے سوا اور کوئی صورت بھی نہیں تھی۔ وائسرائے مونٹ بیٹن نے یہ دھمکی دی تھی کہ وہ ملک کو کانگریس کے حوالے کر دیں گے۔ حکومت برطانیہ نے ہندوستان چھوڑ کر چلے جانے کا فیصلہ کر لیا تھا۔ اس کیلئے تاریخ مقرر کر دی تھی اور برطانوی افواج تو رفتہ رفتہ واپس بھی جانے لگی تھیں۔



5- ہندوؤں کی جارحیت

6- متحدہ ہندوستان میں من حیث القوم ختم ہو جانے کا خطرہ

7- اپنے ذریعے دور کو واپس لانے کا جوش اور ولولہ

قیام پاکستان کے یہ وہ اہم محرکات تھے جنہوں نے مسلمانوں کو ایک اپنی دیوار کی طرح مخالف طاقتوں کے مقابلہ میں کھڑا کر دیا اور وہ بالآخر اپنا مقصد حاصل کرنے میں کامیاب ہو گئے۔

اس وضاحت کے بعد اب اس تحریک کی کامیابی کے اسباب کا جائزہ لینے کی کوشش کی جاتی ہے۔

تحریک پاکستان کی کامیابی کے گونا گوں اسباب میں سے چند اہم یہ ہیں:-

1- اپنے نظریہ حیات، روایات اور تمدنی ورثہ کی قدر و قیمت کا شدید احساس

یہ ایک ظاہر بات ہے کہ ایک انسان کے نزدیک جس چیز کی جتنی قدر و قیمت ہوتی ہے اسی لحاظ سے اس کے حصول اور تحفظ کا جذبہ اس کے اندر ابھرتا ہے، اس کی صلاحیتیں بروئے کار آتی ہیں اور وہ قربانیاں دیتا ہے۔ مسلمانوں کے نزدیک ان کا دین ان کی روایات اور ان کا تمدنی ورثہ سب سے قیمتی چیزیں تھیں جب انہیں ذرا لاحق ہوا تو ان کے تحفظ کے لئے ان کی تمام صلاحیتیں بھی ابھر کر آئیں اور وہ ہر طرح کی قربانی دینے کیلئے تیار ہو گئے، اگر مسلمانوں میں ان کے تحفظ کا اتنا شدید احساس نہ ہوتا تو ہرگز وہ ایسی خوفناک تحریک چلانے پر آمادہ نہ ہوتے اور آگ کے جنگل اور خون کے دریا سے گزرنے کے بجائے مصالحت کی راہ اختیار کر لیتے۔

مسلمان اس شدید احساس کے ساتھ قوت ایمانی بھی رکھتے تھے انہیں اچھی طرح معلوم تھا کہ ان کی آبادی ہندوؤں کے مقابلہ میں ایک تہائی سے بھی کم ہے، دولت اسلحہ اور ساز و سامان کے اعتبار سے انہیں کوئی مقام حاصل نہیں، جس طرح آج کل ہندوستان میں مسلمان پچیس کروڑ کی تعداد میں موجود ہیں لیکن ان کی ذرہ برابر حیثیت نہیں۔ پھر بھی پوری طاقت کے ساتھ حصول مقصد کیلئے اٹھ کھڑے ہوئے، یہ قوت ایمانی تھی اسلئے کہ ان حالات میں تقسیم ملک کی تحریک چلانا اور پھر اسے کامیابی سے ہمکنار کرنا صرف مسلمانوں کا کام تھا، اگر ان کی جگہ پر کوئی دوسری قوم ہوتی یا صورت حال اس کے برعکس ہوتی یعنی ہندوؤں کی آبادی مسلمانوں کے مقابلہ میں تہائی ہوتی تو عالمی تاریخ کے پس منظر میں یہ بات یقین کے ساتھ کہی جاسکتی ہے کہ وہ کبھی اتنی

خلافت عثمانیہ آغاز و ارتقاء، اہم کارنامے

تالیف

پروفیسر ڈاکٹر محمد باقر خان خاکوانی

نظر ثانی


ڈاکٹر محمد سجاد



علامہ اقبال اوپن یونیورسٹی، اسلام آباد

فہرست عنوانات

257	یونٹ کا تعارف	
257	یونٹ کے مقاصد	
258	سلطنت عثمانیہ	1
259	سلطنت عثمانیہ کا ابتدائی دور	1.1
259	عثمان خان	1.2
260	آرخان	1.3
261	مراد اول	1.4
261	بایزید	1.5
262	مراد دوم	1.6
262	محمد فاتح	1.7
263	سلیم اول	1.8
263	چالدران کی جنگ	1.9
264	فتح مصر	1.10
264	سلیمان اعظم	1.11
265	عثمانی سلاطین کے منزل کا دور	2
265	سلیم ثانی	2.1
266	دور زوال	2.2
267	ترکی میں اندرونی خلفشار	2.3
267	خلیفہ عبدالحمید ثانی	2.4



خلافت عباسیہ کے اضمحلال و زوال کے بعد کئی خاندانی حکومتوں کا آغاز ہوا جو سلطنت عباسیہ کے علاقوں میں خود مختاری کی بنیاد پر قائم ہوئیں۔ ماوراءالنہر کے علاقے میں سلجوقیوں کی حکمرانی تھی۔ جبکہ برصغیر پاک و ہند میں سلاطین، پلوہکاران تھے۔ اس زمانے میں ترک نسل کے ایک قبائلی سردار اور جنگ جو ارطغرل نے آہستہ آہستہ اپنی حکومت اور عمل داری کا آغاز کیا، بعد ازاں ارطغرل کے انتقال کے بعد اس کے بیٹے عثمان خان نے اس کو باقاعدہ ایک سلطنت کی شکل دی اور اسی کے نام کی نسبت سے عثمانی حکومت اور بعد ازاں سلطنت عثمانیہ کے نام سے یہ عہد موسوم کیا جا رہا ہے۔


عثمانی خلفاء نے آخر کار خلافت عباسی کی جگہ لے لی اور اس کی وسعت کا اندازہ اس بات سے لگایا جاسکتا ہے کہ براعظم ایشیاء، یورپ اور افریقہ ان کے زیر اثر تھا۔ اور عثمانی خلفاء میں سے سلطان محمد فاتح نے قسطنطنیہ کو فتح کر کے روم کی عظیم سلطنت کا خاتمہ کر دیا۔ اپنے وسیع و عریض رقبہ اور فتوحات کی بدولت یہ عہد خلافت بہت ممتاز ہے، عثمانی خلفاء نے اپنے عہد اقتدار میں اسلامی تہذیب و تمدن کو فروغ دیا۔ اسلامی قانون کی تنفیذ کی۔ مجلہ الاحکام العدلیہ کی تدوین کی، تاہم عثمانی خلفاء وقت کے تقاضوں کو ازبر نہ کر سکے اور یورپ کے صنعتی انقلاب و سائنسی ٹیکنالوجی کی ترقی کو اپنے یہاں رواج نہ دے سکے یہی وجہ ہے کہ جب یورپ کی اقوام نے جدید فنون و علم سائنس میں ترقی کر لی اور آہستہ آہستہ اپنے علاقوں کو حاصل کرنا شروع کر دیا تو ترکی کیلئے اس قبضہ کو برقرار رکھنا مشکل ہو گیا۔ آخری دو صدیوں میں عثمانی خلافت بہت کمزور ہو گئی اور آخر کار اتاترک نے اس خلافت کا خاتمہ کر کے جدید سیکولر جمہوریت کی بنیاد رکھی۔

اس یونٹ میں آپ خلافت عثمانیہ کے آغاز و ارتقاء اور عروج و زوال کے بارے میں مطالعہ کریں گے۔

پونٹ کے مقاصد:

امید ہے کہ اس یونٹ کے مطالعہ کے بعد آپ اس قابل ہو جائیں گے کہ!

- 1- عثمانی خلافت کے آغاز و ارتقاء کے بارے میں جان کر سکیں۔
- 2- عثمانی خلفاء کی فتوحات کے بارے میں جان سکیں۔
- 3- خلافت عثمانیہ کے عہد میں تہذیبی کاموں کا جائزہ لے سکیں۔
- 4- خلافت عثمانیہ کے عروج و زوال کے اسباب و محرکات بیان کر سکیں۔



1۔ سلطنت عثمانیہ

سلطنت عثمانیہ عالم اسلام کی سب سے عظیم اور طویل ترین سلطنت تھی۔ اس نے ساڑھے چھ سو سال تک دنیا میں اپنی حکومت کا ڈنکا بجایا۔ اس سلطنت کی حکومت تین براعظموں یورپ، ایشیا اور افریقہ پر محیط تھی، یہ عالم اسلام کی واحد سلطنت تھی جس نے براعظم یورپ میں عظیم ترین فتوحات کیں اور آج بھی یورپ میں مسلمانوں کی آبادیاں اسی سلطنت کی نیک یادوں میں سے ایک ہیں جن میں البانیہ، مقدونیہ، کوسو اور بوسنیا بہت اہم ہے۔


اس سلطنت کا دور (621ھ بمطابق 1223ء تا 1342ھ بمطابق 4-19ء ہے، اس خاندان کی حکومت کو ہم چار ادوار میں تقسیم کرتے ہیں۔

- (1) ابتدائی دور
- (2) سلطانی دور
- (3) خلافت عثمانیہ کا آغاز
- (4) زوال کا دور

ابتدائی دور ارطغرل سے شروع ہو کر مراد اول تک چلتا ہے، جس میں یہ حکمران کہلاتے تھے لیکن کوئی خاص لقب اختیار نہیں کیا تھا۔

دوسرے دور میں بایزید اول نے سلطان کا لقب اختیار کیا اور پانچ اہم حکمران اس دور میں گزرے جو محمد اول، مراد دوم، محمد فاتح اور بایزید دوم ہیں۔

تیسرے دور میں خلافت اسلامیہ جو اس وقت عباسی خاندان کے پاس تھی، سلطنت عثمانیہ کے فرمانروا سلیم اول کو منتقل ہو گئی اور اس طرح یہ حکومت سلطنت عثمانیہ سے خلافت عثمانیہ میں تبدیل ہو گئی اس دور کے دو اہم حکمران سلیم اول اور سلیمان اعظم ہیں۔




عثمان خان کی جاگیر کی سرحد قسطنطنیہ کی بازنطینی سلطنت سے ملی ہوئی تھی یہ وہی بازنطینی حکومت تھی جو عربوں کے زمانہ میں رومی سلطنت کے نام سے مشہور تھی اور جسے الپ ارسلان اور ملک شاہ کے زمانہ میں سلجوقیوں نے اپنا باجگزار بنالیا تھا۔ اب یہ بازنطینی سلطنت بہت کمزور اور چھوٹی ہو گئی تھی لیکن بھر بھی عثمان خان کی جاگیر کے مقابلہ میں بہت بڑی طاقتور تھی۔ بازنطینی قلعہ دار عثمان کی جاگیر پر حملے کرتے رہتے تھے جس کی وجہ سے عثمان خان انیس اور بازنطینی حکومت کے درمیان لڑائی شروع ہو گئی۔ عثمان خان نے ان لڑائیوں میں بڑی بہادری اور قابلیت کا ثبوت دیا اور بہت سے علاقے فتح کر لئے جن میں بروصہ کا مشہور شہر بھی شامل تھا، بروصہ کی فتح کے بعد عثمان کا انتقال ہو گیا۔

عثمان بڑا عقلمند حکمران تھا، رعایا کے ساتھ عدل و انصاف کرتا تھا، اس کی زندگی سادہ تھی۔ دولت اس نے کبھی جمع نہیں کی، مال غنیمت کو یتیموں اور غریبوں کا حصہ نکالنے کے بعد سپاہیوں میں تقسیم کر دیا کرتا تھا۔ وہ فیاض، رحم دل اور مہمان نواز تھا اس کی ان خوبیوں کی وجہ سے ترک آج بھی اس کا نام عزت سے لیتے ہیں اس کے بعد یہ رواج ہو گیا کہ جب کوئی بادشاہ تخت پر بیٹھتا تھا تو عثمان کی تلوار اس کی کمر سے باندھی جاتی تھی اور یہ دعا کی جاتی تھی کہ خدا اس میں بھی عثمان ہی جیسی خوبیاں پیدا کرے۔ عثمان کا صدر مقام ”اس کی شہر“ تھا۔ اس کے بعد بروصہ عثمانیوں کا دار الحکومت ہو گیا۔

1.3 آر خان (اور خان):

عثمان خان کے بعد اس کا لڑکا آر خان (1326ء تا 1359ء) بادشاہ ہوا۔ اس کا عہد دو باتوں کی وجہ سے مشہور ہے۔ ایک تو اس وجہ سے کہ اس کے زمانہ میں مسلمانوں نے پہلی مرتبہ مشرقی یورپ میں قدم رکھا۔ بعد میں ترکوں نے یورپ میں جو فتوحات کیں گویا ان کا آغاز آر خان کے زمانہ میں ہوا۔ دوسری بات یہی ہے کہ عثمانی فوج کی تنظیم ہے۔ یہ فوج دنیا کی پہلی باقاعدہ فوج کہی جاتی تھی۔ یہ پیدل فوج تھی اور اس کی فوجی تربیت اتنی اچھی تھی کہ دنیا کی کوئی فوج اس کے مقابلہ میں جم کر لڑ نہیں سکتی تھی، ترکوں نے جس قدر فتوحات کیں ان میں سب سے زیادہ اس فوج کا ہاتھ تھا۔ آر خان ہی کے زمانہ میں عثمانیوں نے اپنا پہلا سکہ جاری کیا۔

ایشیا اور یورپ کے درمیان ایک پتلا سمندر ہے جو درہ دانیال کہلاتا ہے۔ اس سمندر کے دوسری طرف یورپ کا جو حصہ ہے وہ گیلی پولی کہلاتا ہے، یہاں سے سمندر کو پار کرنا چونکہ آسان ہے اس لئے ہر حملہ آور یورپ سے ایشیا یا ایشیا سے یورپ جاتے وقت یہیں سے داخل ہوتا ہے۔ گیلی پولی آر خان ہی کے زمانہ میں مانوں کے قبضہ میں آیا۔ اس کے بعد گیلی



پولی سے ملے ہوئے علاقہ پر بھی آرخان کا قبضہ ہو گیا۔ آرخان کا جب انتقال ہوا۔ سلطنت عثمانیہ کا رقبہ عثمان خان کے زمانہ سے تین گنا زیادہ ہو گیا تھا۔


1.4 مراد اوّل:

آرخان کے بعد اس کا لڑکا مراد اول (1359ء تا 1389ء) تخت نشین ہوا۔ مراد بھی قابلیت میں اپنے باپ کی طرح تھا۔ ملک گیری اور فتوحات میں تو وہ ان سے بھی آگے بڑھ گیا، یورپ میں بازنطینی علاقہ سے ملے ہوئے بلغاریہ، سرویا اور بوسینا کے علاقے تھے جہاں الگ الگ حکومتیں قائم تھیں۔ (13۰9ء تا 1391ء) کوکوبا کے مقام پر مراد نے بلقان کی مسیحی ریاستوں کی متحدہ فوج کو شکست دی۔ اس سے مراد خان نے ان تمام حکومتوں کو یا تو فتح کر لیا یا مطیع بنا لیا۔ مراد نے ایشیا میں بھی کئی علاقے فتح کئے، اس کے بعد زمانہ میں عثمانی سلطنت کا رقبہ ایک لاکھ مربع میل ہو گیا، یعنی آرخان کے زمانہ سے پانچ گنا زیادہ۔

1.5 بايزيد:

مراد کے بعد اس کا لڑکا بایزید (1389ء تا 1402ء) حکمران ہوا۔ اس نے پہلی مرتبہ سلطان کا لقب اختیار کیا۔ بایزید اپنے باپ کی طرح فوجی صلاحیت رکھتا تھا لیکن اس میں ایک بری عادت آگئی تھی اور وہ تھی شراب پینے کی۔ اس کو شراب کی عادت اس کی ایک عیسائی بیوی نے ڈال دی، بایزید پہلا عثمانی حکمران ہے جس نے شراب پی۔ ورنہ اس سے پہلے جو بادشاہ ہوئے یعنی عثمان خان، آر خان اور مراد خان ان میں سے کوئی شراب نہیں پیتا تھا۔

بازید کو گرچہ شراب کی لت لگ گئی تھی لیکن میدان جنگ میں وہ شیر کی طرح جاتا تھا اور اپنے تیز حملوں کی وجہ سے یلدرم یعنی بجلی کہلاتا تھا۔ 1396ء میں اس نے نولس کے میدان جنگ میں یورپ کی متحدہ فوجوں کو شکست دی اور سلطنت کو دور دور تک پھیلا دیا۔ اسی طرح اس نے مشرق میں ایشیائے کوچک کا بڑا حصہ فتح کر لیا۔ اور وہ اب یورپ میں آگے بڑھنے کے ارادے کر رہا تھا کہ بد قسمتی سے اس کے ملک پر سمرقند کے مشہور بادشاہ امیر تیمور نے حملہ کر دیا۔ انگورہ کے میدان میں دونوں کا مقابلہ ہوا بازید کی شکست ہوئی اور وہ قید ہو گیا، انگورہ کو آج کل انقرہ کہا جاتا ہے۔



بایزید کی شکست کے بعد ایسا معلوم ہوتا تھا کہ اب عثمانی سلطنت ختم ہو جائے گی، لیکن اس کے لڑکے محمد اول نے (1413ء تا 1421ء) نے چند سال میں کھوئی ہوئی سلطنت پھر سے حاصل کر لی اس لحاظ سے ہم اسے سلطنت عثمانیہ کا دوسرا بانی کہہ سکتے ہیں، سلطان محمد اول بے حد کشادہ دل، منصف مزاج اور وعدہ کا پابند حکمران تھا۔


1.6 مراد دوم:

سلطان محمد اول کے بعد اس کا بڑا لڑکا مراد دوم (1421ء تا 1451ء) اٹھارہ سال کی عمر میں تخت نشین ہوا۔ نوعمری کے باوجود مراد دوم ایک سمجھ دار اور مضبوط حکمران ثابت ہوا۔ تیموری حملے کے بعد ایشیائے کوچک کی جو ریاستیں (گرمیان، قسطنطونی، منیشا، صادر و خان اور حمید) آزاد ہو گئی تھیں ان کو اس نے پھر مطیع بنالیا۔ یورپ میں اس نے (1430ء) میں سالونیکا فتح کیا (1444ء) میں مراد نے وارنا کے مقام پر اور (1448ء) میں کسوا کے مقام پر یورپ کی متحدہ صلیبی فوجوں کو شکست فاش دی۔ ان جنگوں کے نتیجے میں سربو یا اور بوسینیا کی ریاستیں پوری طرح مطیع کر لی گئیں اور یونان کا جنوبی حصہ جزیرہ نمائے موریا بھی باجگوار بنالیا گیا۔ مراد دوم عدل و انصاف اور شریفانہ اوصاف میں اپنے آباؤ اجداد سے بھی آگے بڑھ گیا۔

1.7 محمد فاتح:

مراد کے بعد اس کا لڑکا محمد فاتح (1451ء تا 1481ء) تخت نشین ہوا۔ محمد فاتح نے اپنے کارناموں میں سب سے بڑی لے گیا۔ اس کا سب سے بڑا کارنامہ قسطنطنیہ کی فتح ہے۔ ترک فوجوں نے یونان، بلغاریہ، سربو یا وغیرہ کے جن ملکوں کو فتح کیا تھا وہ سب قسطنطنیہ سے آگے ہیں۔ قسطنطنیہ کا بارنطینی بادشاہ ترکوں کو خراج دیتا تھا لیکن شہر پر ابھی تک مسلمانوں کا قبضہ نہیں ہوا تھا۔ قیصر روم کے اس دار السلطنت پر قبضہ کرنے کی مسلمانوں نے سب سے پہلے امیر معاویہؓ کے زمانہ میں کوشش کی تھی۔ اس کے بعد عربوں اور ترکوں نے اور بھی کئی حملے کئے تھے لیکن رومیوں کی بہادری یا آپس کے اختلاف کی وجہ سے ابھی تک کامیاب نہیں ہو سکے تھے۔ یہ فخر عثمانی سلطان محمد فاتح کی قسمت میں لکھا تھا۔ محمد فاتح نے یہ شہر 54 دن کے محاصرہ کے بعد 20 جمادی الاول (29 مئی 1453ء) کو فتح کر لیا اور اس طرح رومیوں کی گیارہ سو سال پرانی سلطنت ایران کی ساسانی سلطنت کی طرح ہمیشہ کیلئے ختم ہو گئی۔ اس فتح کے بعد آنحضرتؐ کی وہ پیش گوئی پوری ہو گئی جس میں آپؐ نے فرمایا تھا کہ!

”خدا نے مجھے قیصر و کسریٰ کی حکومتوں کی کنجیاں دے دی ہیں۔“



ایران کے اکاسرہ کی حکومت کا خلفائے راشدین ہی کے زمانہ میں خاتمہ ہو گیا تھا اور قیصر کی حکومت کا محمد فاتح نے خاتمہ کر دیا تھا۔ اس فتح کی وجہ سے تاریخ میں اسے فاتح کے نام سے یاد کیا جاتا ہے۔

محمد فاتح نے قسطنطنیہ کی فتح کے علاوہ اور بھی فتوحات کیں۔ سرویا، بوسینیا اور یونان جواب تک براہ راست ترکی کی حکومت کے تحت نہیں تھے، بلکہ خراج دیتے تھے محمد فاتح نے ان کو براہ راست ترکی کی حکومت کا صوبہ بنالیا۔ اس کے علاوہ شمال میں کریمیا کا علاقہ اور مشرق میں طرابزون اور سنوپ کی حکومتوں کو بھی فتح کر لیا۔

محمد فاتح پہلا عثمانی حکمران تھا جس نے بحری قوت کو بڑی ترقی دی۔ سلطنت کے دونوں حصوں کے درمیان چونکہ سمندر تھا اس لئے بحری قوت کے بغیر سلطنت کو قائم رکھنا بڑا مشکل تھا۔ فوجوں کو مشرق سے مغرب یا مغرب سے مشرق کی طرف لانے کیلئے ترکوں کو ہمیشہ وینس اور جینیوا کی عیسائی حکومتوں کے سوداگروں سے جہاز حاصل کرنے پڑتے تھے۔ محمد فاتح نے اپنا بحری بیڑہ تیار کر کے اس کی کو دور کر دیا۔ ترکوں کے بحری بیڑہ نے کئی جزیرے بھی فتح کیے کریمیا کا دور دراز کا علاقہ بحری فوج نے فتح کیا تھا۔

1.8 سلیم اول:

بایزید ثانی کا دور امن و امان میں گزر گیا۔ اس کے عہد میں سلطنت عثمانیہ کی حدود میں قابل ذکر اضافہ نہیں ہوا۔ لیکن اس کے جانشینوں نے سلطنت عثمانیہ کو چند سال میں دنیا کی سب سے بڑی اور طاقتور سلطنت بنا دیا۔ بایزید ثانی کے بعد اس کا لڑکا سلیم (1512ء) تخت نشین ہوا، سلیم اول کا عہد عثمانی سلطنت کا ایک عہد آفریں دور ہے، ایک نیا موڑ ہے۔ عثمانی ترکوں کا رخ اب تک یورپ کی طرف تھا، مشرق کی مسلمان حکومتوں سے ان کی بہت کم لڑائیاں ہوئیں لیکن سلیم نے یورپ کی بجائے مشرق کا رخ کیا۔

1.9 چالداران کی جنگ:

اس زمانہ میں ایران میں شاہ اسماعیل صفوی کی حکومت تھی اور مصر و شام پر ملوک خاندان حکمران تھا مصر اور ایران کی ان حکومتوں نے عثمانی ترکوں کے خلاف معاہدہ کر لیا تھا اور بعض باغی عثمانی شہزادوں کو پناہ دے رکھی تھی۔ اس کے علاوہ ان میں

اور عثمانی ترکوں میں کبھی کبھی سرحدی لڑائیاں بھی ہوتی رہتی تھیں۔ اس قسم کے اسباب کی بنا پر سلیم نے ان دونوں حکومتوں کو ختم کر دینے کا ارادہ کر لیا۔ شاید وہ سمجھتا تھا کہ جب تک عثمانی سلطنت کے پڑوس میں ایران اور مصر کی طاقتور حکومتیں مخالف رہیں گی، مسلمان یورپ کی طرف پیش قدمی نہیں کر سکیں گے۔

سلیم نے سب سے پہلے اسماعیل صفوی کو چالداران کے میدان جنگ میں شکست دے کر 1514ء میں اس کے دارالحکومت تبریز پر قبضہ کر لیا سلیم چاہتا تھا کہ پورا ایران فتح کر کے صفوی حکومت کو ختم کر دے، لیکن اس کی فوجوں نے آگے بڑھنے سے انکار کر دیا اور سلیم کو واپس ہونا پڑا۔ ایران کی مہم سے واپسی کے بعد سلیم نے مصر کا رخ کیا۔

1.10 فتح مصر:

1514ء میں حلب کے پاس مرج دابق کی جنگ میں مملوکوں کو شکست دے کر اس نے شام و فلسطین پر قبضہ کر لیا۔ اس کے بعد وہ مصر کی طرف بڑھا قاہرہ کے پاس روانہ کے مقام پر 1517ء میں دوسری بڑی جنگ ہوئی اور سلیم مملوکوں کو شکست دے کر قاہرہ میں داخل ہو گیا۔ حجاز پر چونکہ مصر کی بالادستی تھی اس لئے مصر برعثمانی قبضہ ہو جانے کے بعد حجاز کے امیر نے مکہ اور مدینہ کی کنجیاں سلیم کو بھیج کر عثمانیوں کی اطاعت کر لی۔ مصر سے واپسی پر سلیم عباسی خلیفہ متوکل سوم کو اپنے ساتھ استنبول لے گیا۔ متوکل نے آنحضرت کے تبرکات یعنی علم، تلوار اور چادر مبارک جو خلفاء کے پاس بطور نشانِ خلافت چلے آتے تھے۔ سلیم کے حوالے کر دیئے۔ کہا جاتا ہے کہ متوکل استنبول میں ایک تقریب کے دوران خلافت کے حق سے سلیم کے حق میں دستبردار ہو گیا تھا، اس طرح خلافت عثمانی ترکوں کو منتقل ہو گئی۔

مصر سے واپسی کے بعد سلیم ایک نئی مہم کی تیاری کر رہا تھا اس کا انتقال ہو گیا۔ سلیم نے صرف آٹھ سال حکومت کی، لیکن اس مختصر مدت میں اس نے عثمانی سلطنت کا رقبہ دگن کر دیا، اب عثمانی ترک بلا شک و شبہ دنیا کی سب سے بڑی طاقت بن چکے تھے۔

1.11 سلیمان اعظم (فتوحات):

سلیم اول کے بعد اس کا لڑکا سلیمان (1520 تا 1566ء) 26 سال کی عمر میں بادشاہ ہوا۔ اس کے دور میں عثمانی سلطنت نقطہ عروج پر پہنچ گئی۔ سلاطین عثمانیہ میں وہ سب سے بڑا اور سب سے باعظمت حکمران ہوا ہے۔ آل عثمان میں اس کا وہی مقام ہے جو



سلجوقی سلطنت میں ملک شاہ کا اور دہلی کی تیموری سلطنت میں اورنگزیب کا مقام ہے۔ اسے بجا طور پر سلیمان اعظم کہا جاتا ہے یورپ والے اس کو ذی شان کے لقب سے یاد کرتے تھے لیکن ترک اس کو سلیمان قانونی کہا پسند کرتے تھے۔


سلیمان نے 1521ء میں بلغراد کا شہر فتح کیا، اس کے اگلے سال جزیرہ ربوڈس کو مسیحی سوراؤں سے لے لیا، یہ دونوں مقام وہ تھے جن کو فتح کرنے میں محمد فاتح ناکام رہا تھا۔ 1526ء میں سلیمان نے مہاچ کی جنگ میں ہنگری کی فوج کو شکست دے کر بوداپست پر قبضہ کر لیا۔ سلمان نے 1529ء میں آسٹریا کے دار الحکومت ویانا کا محاصرہ کیا، لیکن بھاری توپیں نہ ہونے کی وجہ سے محاصرہ کامیاب نہ ہو سکا۔ 1532ء میں سلیمان کے فوجی دستوں نے آسٹریا اور جرمنی میں داخل ہو کر دو دور تک چھاپے مارے اور یورپ کی متحدہ قوت کو شکست دے کر، جس کی قیادت یورپ کا سب سے بڑا حکمران چارلس پنجم کر رہا تھا، 1533ء میں آسٹریا کو صلح کرنے اور خراج دینے پر مجبور کر دیا۔

مشرق میں سلیمان نے 1534ء میں ایرانیوں سے بغداد چھین لیا اور عراق کو سلطنت عثمانیہ کا مستقل صوبہ بنا دیا۔ ایران سے لڑائیوں کے دوران عثمانی فوجیں اور اصفہان تک پہنچ گئی تھیں اور آذربائیجان اور آرمینیا پر بھی قبضہ کر لیا تھا، 1538ء میں یمن اور عدن پر عثمانی بالادستی قائم ہوئی اور طرابلس اور الجزائر سلطنت عثمانیہ میں شامل ہوئے۔ تونس پر امیر البحر خیر الدین باربروسہ نے 1534ء میں قبضہ کر لیا تھا، لیکن چارلس پنجم نے پھر واپس لے لیا اور یہ علاقے سلیمان کے بعد سلطنت عثمانیہ میں شامل ہوئے۔

2۔ عثمانی سلاطین کے تنزل کا دور (1566ء تا 1924ء)

2.1 سلیم ثانی:

سلیمان کی وفات کے بعد اس کا لڑکا سلیم تخت پر بیٹھا جو سراسر نااہل اور عنان سلطنت کو تھامنے کیلئے ناموزوں شخص تھا۔ وہ عیش و عشرت کا دلدادہ تھا، وہ پہلا عثمانی تاجدار تھا جو میدان جنگ میں بہ نفس نفیس حاضر ہونے سے کتراتا تھا۔ اس میں انتظامی قابلیت بالکل مفقود تھی۔



2.3 ترکی میں اندرونی خلفشار:

1875 میں سلطان عبدالعزیز کے زمانہ میں بلقانی مقبوضات ہاتھ سے نکل گئیں اس کے بعد 1876ء میں سلطان عبدالحمید خان ثانی کے دور میں ترکی میں اس کی سخت گیر پالیسیوں کے خلاف مختلف ترقی پسند تحریکیں اٹھنا شروع ہو گئیں جن کی یورپی حکومتوں کی طرف سے معاونت کی گئی اور اس کے نتیجے میں ملک کے اندر عوام اور فوج میں بھی متعدد عوامی و فوجی بغاوتیں رونما ہوئیں جس کی وجہ سلطان کو معزول کر دیا اور اس کی جگہ اس کا بھائی سلطان محمد خامس کے نام سے خلیفہ بنا مگر اس کے دور میں طرابلس پر 1911ء میں اٹلی کا قبضہ ہو گیا اور ترقی پسند تحریکیں زور پکڑتی گئیں حتیٰ کہ جنگ عظیم اول ترکی میں شروع ہو گئی جس کی وجہ سے مصر اور تمام عرب مقبوضات ترکی کے قبضہ سے نکل گئے اس دوران فوج کے جرنیل مصطفیٰ کمال پاشا کا نام ایک ترقی پسند تنظیم کے نمائندے کی حیثیت سے معروف ہوا، انہوں نے پہلے فوج میں بھی ترکی کی عظمت کو بحال کرنے کیلئے کافی کام کیا، لیکن آخری دونوں اہل خلفاء وحید الدین سادس اور عبدالحمید ثانی کے غلط فیصلوں کی وجہ سے مایوس ہو کر یہ بھی مکمل ترقی پسندوں کے ساتھ مل کر حکومت کے خلاف ہو گئے جس کی وجہ سے ترکی میں بہت شوشیں برپا ہوئیں اور عوام نے حکومت کے متوازی حکومت قائم کر لی۔

1921ء میں وطن پرست ترکوں نے مصطفیٰ کمال کی سرکردگی میں انقرہ میں قومی حکومت قائم کر لی اور معاہدہ سیورے کو ناقابل قبول قرار دیتے ہوئے جنگ جاری رکھی، سلطان محمد سادس کی حکومت نے مصطفیٰ کمال کو باغی قرار دیتے ہوئے اسے واجب القتل قرار دیا مگر وطن پرست ترکوں نے کامیابی سے اپنی جنگی کارروائیاں جاری رکھیں۔ فرانس نے سلیشیا کا علاقہ ترکوں کو دے کر ان سے صلح کر لی۔ اٹلی نے بھی فرانس کی پیروی کرتے ہوئے ترکوں سے صلح کر لی۔ یونان کو دریائے سکاریہ کے کنارے مصطفیٰ کمال نے شکست فاش دے کر اسے بیک بینی و دو گوش اناطولیہ سے نکال دیا۔ سمرنا پر قبضہ کرنے کے بعد وطن پرست ترکوں نے قسطنطنیہ پر پیش قدمی شروع کر دی۔ ان حالات میں سلطان محمد سادس 17 نومبر 1922ء کو قسطنطنیہ سے بھاگ کر مالٹا میں پناہ گزین ہوا اور ان کی جگہ سلطان عبدالعزیز کے فرزند عبدالحمید ثانی کو خلیفہ بنایا گیا۔

2.4 خلیفہ عبدالمجید ثانی:

وطن پرست ترک فاتحانہ طور پر قسطنطنیہ میں داخل ہوئے، جنگ کو ختم کرنے کیلئے آٹھ طاقتوں کے نمائندے 20 نومبر 1922ء کو لوزان میں جمع ہوئے، کافی بحث و مباحثہ کے بعد 1923ء میں معاہدہ لوزان کی رو سے ایڈرینوپولس،

تھریس اور سمرنا کے علاقے ترکی کو واپس مل گئے۔ جدید ترکی نے 29 اکتوبر 1923ء کو جمہوری طرز کی حکومت اختیار کر لی اور مصطفیٰ کمال پاشا سلطنت ترکیہ کے پہلے صدر منتخب ہوئے۔ خلیفہ عبد المجید کی سیاسی حیثیت فی الحال برقرار رکھی گئی۔ اگرچہ امور سلطنت کے سلسلے میں اس کے اختیارات کافی کم کر دیئے گئے۔ خلیفہ المسلمین کی گرتی ہوئی سیاسی حیثیت کے خلاف مختلف ممالک کے مسلمانوں نے احتجاج کیا۔ اس پر مصطفیٰ کمال نے خفا ہو کر 3 مارچ 1924ء خلیفہ عبد المجید ثانی کو معزول کر کے منصب خلافت کو ختم کر دیا۔ خلیفہ مذکور کے اپنے لڑکے اور خاندان کے جملہ افراد سمیت ترکی کو چھوڑ کر چلے گئے۔ اب سلطنت ترکیہ کے سیاہ و سفید کے مالک مصطفیٰ کمال پاشا بن گئے۔ اس طرح عالم اسلام کی مرکزیت اور تقریباً ساڑھے چھ سو سال سے قائم شدہ دولت عثمانیہ کا خاتمہ ہو گیا۔

3۔ سلطنت عثمانیہ پر تبصرہ

3.1 عثمانی سلاطین کے عہد میں خلیفہ کی سیاسی حیثیت:

عثمانی حکمرانوں نے کم و بیش چھ سو برس تک بڑی شان و شوکت سے حکومت کی۔ ان میں سے بعض سلاطین غیر معمولی صلاحیتوں کے مالک تھے انہوں نے اپنے تدبیر، اولوالعزمی اور انتظامی قابلیت کی بدولت نہ صرف منظم حکومت کی بنیاد رکھی بلکہ امور سلطنت میں حکمرانی کی درخشندہ مثالیں قائم کی۔ ان عثمانی سلاطین میں سے اورخان پہلا حکمران تھا جس نے ملک کے اندرونی نظم و نسق کو بہترین اصولوں پر قائم کر کے ایک آزاد حکومت قائم کی اور اپنے لئے امیر کا لقب اختیار کیا اس کے بعد محمد فاتح نے قسطنطنیہ کو فتح کرنے کے بعد سلطان کا لقب اختیار کیا۔ ایڈریانوپل کی فتح کے بعد ترکی حکمران کو بعض اوقات سلطان اور بعض اوقات بادشاہ کے لقب سے پکارا جاتا تھا۔ لیکن 1517ء میں جب سلیم اول نے مصر کو فتح کر کے مملوکوں کی سیاسی طاقت کا خاتمہ ہو گیا تو حجاز کے والی نے برضا و رغبت سلیم کی اطلاعات قبول کر لی اور آخری عباسی خلیفہ المتوکل نے خلافت کے تمام حقوق و امتیازات اس کے سپرد کر دیئے۔ اس کے ساتھ مقدمات و حرمین شریفین کی کنجیاں مع تبرکات نبوی مثلاً علم، تلوار، اور چادر بطور سند خلافت عثمانی سلطان کے حوالے کر دیئے۔ اس وقت سے عثمانی سلاطین کو خلفاء عالم اسلام تصور کیا جانے لگا اور ساجد میں امیر المومنین کی حیثیت سے ان کا ذکر خطبوں میں ہونے لگا۔ پورے چار سو سال تک عثمانی سلاطین منصب خلافت پر فائز رہے۔

خلیفہ المسلمین کی حیثیت سے ہر ترکی فرمانروا اپنے آپ کو مقدس مقامات کی حفاظت کا ذمہ دار سمجھتا تھا۔ علاوہ ازیں اس کا یہ بھی فرض تھا کہ وہ غیر مسلموں سے جہاد کرے۔ دشمنان اسلام کی دستبرد سے مملکت کی حدود کو محفوظ رکھے اور رعایا کی بہبودی اور اس کے حقوق کی نگہداشت میں ہر وقت کوشاں رہے۔ عباسی خلفاء سے زیادہ عثمانی سلاطین نے اسلام کی خدمت کی اور یورپ میں اسلامی سلطنت کی توسیع ان کی کوششوں کی وجہ سے ہوئی، مامونی عہد کے مذہبی مناقشات اور علمائے اسلام پر تعدی و ظلم کی داستانیں عثمانی سلاطین کے عہد میں کبھی سننے میں نہیں آئیں۔ مسلم ممالک میں چونکہ عثمانیہ سلطنت سب سے زبردست تھی اس لئے ایران کے لوگوں کے سوا تمام بلاد اسلامیہ میں عثمانی فرمانرواؤں کو عزت و توقیر کی نگاہ سے دیکھا جاتا تھا۔

3.2 سلطنت کا نظام حکومت:

سلطان بظاہر مطلق العنان فرمانروا تھا مگر شریعت ملکی قوانین اور قومی رسم و رواج کے باعث اس کے اختیارات بہت محدود تھے۔ سارے ملک میں چار قسم کے قوانین رائج تھے۔ (1) شرعی قوانین جو سلطان سے بالاتر تھے۔ ان میں کسی قسم کا تغیر و تبدل کرنا سلطان کے بس کا روگ نہیں تھا۔ (2) قانون یا سابق سلاطین کے تحریر، افراہمین، ان کی پابندی سلطان وقت کے لئے لازمی نہیں تھی مگر وہ اتنے مفید اور کارآمد تھے کہ ان سے استفادہ کئے بغیر کوئی سلطان نہیں رہ سکتا تھا۔ قومی رسم و رواج کا لحاظ رکھنا سلطان وقت کیلئے ضروری تھا کیونکہ ترکی قوم اپنے قدیم رسم و رواج کی شیدائی تھی اور اس میں کسی قسم کی مداخلت گوارہ نہیں کر سکتی تھی۔ (4) عرف یعنی سلطان وقت کا ارادہ یا تحریری فرمان ایک یورپی مورخ اس بات کا اعتراف کرتا ہے کہ ترکی میں قانون کی بالادستی ایک تسلیم شدہ حقیقت تھی اور سلطان وقت کو قانون کا محض ایک خادم تصور کیا جاتا تھا۔ قانون کی زد سے نہ سلطان کی ذات محفوظ ہوتی تھی اور نہ کوئی با اثر شخص۔ مگر ایں ہمہ ترکی قوم اپنے سلطان کی بلاچوں و چراں اطلاعات کرتی تھی۔ قانون وراثت کی رو سے بیٹا باپ کا جانشین ہوتا تھا بھائی صرف اس صورت میں تخت نشین ہوتا تھا جب سابق سلطان کا کوئی فرزند اس کی وفات کی وجہ سے موجود نہ ہوتا۔ ہر بیٹائی فرمانروا تخت نشینی کے وقت اپنے بھائیوں کو قتل کرا دیتا تھا۔ سلطان محمد فاتح نے اس دستور کو قانونی شکل دی۔ سلمان اعظم کے عہد تک شہزادوں کا قتل جاری رہا۔ البتہ اس تاجدار کے وقت سے شہزادوں کو قتل کرنے کی بجائے محل میں نظر بند رکھنے کی رسم جاری ہوئی۔ 1617ء میں سلطان احمد کی وفات کے وقت یہ قانون وضع کیا گیا کہ تخت کا وارث آل عثمان کا وہ شہزادہ ہوگا جو عمر میں سب سے بڑا ہو۔ چنانچہ اسی قانون کے مطابق سلاطین عثمان تخت نشین ہوتے رہے اور سلطان احمد کے بعد صرف دو سلاطین محمد رابع اور عبدالجید اپنے آباء کی جگہ تخت نشین ہوئے۔

3.3 فوجی نظام:

شروع شروع میں سلطنت عثمانیہ کی کوئی منظم اور باقاعدہ فوج نہ تھی۔ ابتدائی عثمانی سلاطین بوقت جنگ بھرتی کرتے اور بصورت کامیابی مال غنیمت ان سپاہیوں میں تقسیم کر دیتے تھے۔ عثمانی حکومت کی توسیع بہت کچھ اس طریق کار کا نتیجہ تھی۔ سلطان بایزید نے ایک خاص منظم فوج ”ینی چری“ کے نام سے تیار کی۔ یہ ایک مستقل پیدل فوج تھی جس نے اپنی مثال شجاعت اور نظم و ضبط سے سارے یورپی طاقتوں کو ورطہ حیرت میں ڈالے رکھا۔ سولہویں صدی عیسوی تک یہ فوج عیسائی لڑکوں پر مشتمل ہوتی تھی جو نو عمری میں ہی اپنے والدین سے جدا کر کے فوج میں بھرتی کر لئے جاتے تھے۔ وہ اپنے آپ کو سلطان کی ذات سے وابستہ کر دیتے اور اس کی بے چون و چرا اطاعت کا دم بھرتے تھے۔ انہیں شادی کرنے کی اجازت نہیں ہوتی تھی۔ سلیمان اعظم کے زمانے کے آخری حصہ میں یینی چری کے لڑکے بھی فوج میں شامل کئے جانے لگے اور کچھ مسلمان لڑکے بھی بھرتی کئے جانے لگے۔ 1584ء کے بعد تو مسلمان کسانوں نے عیسائی ہمسایوں کو رضا مند کرنے کے بعد اپنے لڑکوں کو عیسائی بنا کر بھرتی کرنا شروع کر دیا۔ آخر نوبت باغیخار رسد کہ سترہویں صدی کے وسط تک اس فوج کی ابتدائی نوعیت بالکل بدل گئی۔ البتہ تعداد میں حیرت انگیز اضافہ ہوا۔ سلیمان اعظم کے عہد میں اس کی تعداد بارہ ہزار اور پندرہ ہزار کے درمیان تھی۔ محاصرہ ویانا (1683ء) کے وقت اس کی تعداد ستر ہزار تک پہنچ گئی۔ سلاطین کے عہد میں اس فوج کی بدعنوانیاں بڑھ گئیں اور رفتہ رفتہ یہ ایک شورش پسند جماعت بن گئی آخر انیسویں صدی عیسوی میں اس فوج کو بالکل توڑ ڈالا گیا۔

3.4 باب عالی کا ادارہ:

خلیفہ کی مشاورت کیلئے ایک اعلیٰ سطح کا ادارہ باب عالی کے نام سے ہوتا تھا۔ حکومت میں جو عیسائی لڑکے داخل کئے جاتے تھے ان میں سے کچھ تو اپنی اعلیٰ ذہنی استعداد کی بنا پر حکومت کے مختلف شعبوں کیلئے چن لئے جاتے تھے اور باقی رہ جانے والے لڑکوں کا بڑا حصہ باضابطہ سوار فوج میں جنہیں باب عالی کے سپاہیوں کے نام سے پکارا جاتا تھا، داخل کر دیا جاتا۔ ان سپاہیوں کو سلطان کا مکمل اعتماد حاصل ہوتا تھا، یینی چری کی طرح ان کا ڈسپلن بہت سخت ہوتا تھا مگر کمزور سلاطین کے عہد میں اس کا نظم و ضبط بھی ڈھیلا پڑ گیا اور سلطنت کے امن و امان کیلئے ان کا وجود خطرے کا باعث بن گیا۔


3.5 سلطنت عثمانیہ کی بحری طاقت:

ان دنوں عثمانی بحری طاقت بھی بڑی زبردست تھی، عثمانی بحریہ کے تمام افسر اور جہاز راں عیسائی والدین کی اولاد اور عثمانی سلطان کے جان نثار خادم تھے۔ سولہویں صدی عیسوی تک ترکی جہاز راںوں کے کارناموں سے ساری عیسائی طاقتیں خائف تھیں۔ ترکی امیر البحرین مثلاً خیر الدین، حسن پاشا اور پیالے کے کارنامے یورپ کی بحری تاریخ میں آب زر سے لکھے جائیں گے۔ ان کی فتوحات کے باعث عثمانی سلطنت میں کافی توسیع ہوئی، سولہویں صدی کے آخر میں سلطنت عثمانیہ کی بحری طاقت میں ضعف آنا شروع ہوا مگر تین سال بعد سلطان عبدالعزیز کی سرپرستی کے باعث عثمانی بیڑا اتنا طاقتور ہو گیا کہ یورپ کے بہترین بیڑوں میں اس کا شمار ہونے لگا۔

3.6 علوم و فنون میں عثمانی ترکوں کے کارنامے:

نامور مغل حکمرانوں کی طرح بعض ممتاز عثمانی سلاطین محض تلوار کے دھنی نہ تھے، بلکہ وہ بلند پایہ اہل قلم بھی تھے۔ مثلاً سلیم اول اور مراد ثالث بلند پایہ شاعر ہونے کے علاوہ بہترین ادبی مذاق کے مالک تھے۔ سلیمان اعظم بھی عمدہ شاعر اور بہترین مقرر تھا، سلیم اول کو نہ صرف عربی بلکہ ترکی زبان پر بھی کامل عبور تھا۔ اس نے دونوں زبانوں کا نہایت عمدہ اشعار کہے۔ سلیمان اعظم کے عہد میں عبدالباقی شاعر کو اتنی شہرت حاصل ہوئی کہ اکثر نقادوں نے اسے مثنوی اور حافظ شیرازی کا ہم پلہ قرار دیا۔ سلیمان اعظم اس کی عملی قابلیت سے مرعوب ہو کر اس کی بڑی قدر کرتا تھا اور اسے عثمانی ترکوں کا بلند ترین شاعر تسلیم کیا جاتا تھا۔

علوم کی سرپرستی کیلئے یوں تو سب عثمانی سلاطین مشہور تھے مگر سلطان محمد فاتح جو مغلیہ سلطنت میں اکبر کا ہم عصر تھانے اس سلسلے میں خاص شہرت حاصل کی۔ اس نے متعدد شعراء کی سرپرستی کی انہیں وظائف دیئے اور اپنے دربار میں انہیں اہم جگہ دی، اس کا وزیر احمد پاشا شاعر تھا۔ اس نے کئی عمدہ اشعار کہے کہ خوب شہرت حاصل کی سلطان اعظم کے عہد کا ایک شاعر تھی تھا جسے عمدہ غزل کہتے ہیں یہ طوٹی حاصل تھا۔ اس دور میں متعدد اسلامی علوم، تفسیر، فقہ، ریاض، علم الکلام اور منطق کے بڑے بڑے نابغہ روزگار علماء پیدا ہوئے اور انہوں نے ان علوم پر گراں قدر تصانیف چھوڑیں، حربی امور پر بھی کافی توجہ دی گئی اور لاتعداد کتب اس موضوع پر تصنیف ہوئیں تعمیرات پر بھی بہت زیادہ توجہ دی گئی اور آج کا جدید ترکی سلطنت عثمانیہ کی باقی رہ جانے والی تعمیراتی سے مالا مال ہے۔



3.7 ترک معاشرہ:

سلطنت عثمانیہ کے علاقائی مقبوضات تین براعظموں پر مشتمل تھے اور عثمانی رعایا میں مختلف اقوام کے افراد شامل تھے، جن میں زیادہ تعداد عیسائیوں کی تھی۔ عیسائی رعایا کے ساتھ انتہائی رواداری کا سلوک برتا جاتا تھا۔ ملک کی تمام تجارت عیسائی تاجروں کے ہاتھوں میں تھی۔ ان باتوں کے باوجود عیسائی رعایا سلطنت عثمانیہ کی تخریب میں کوشاں رہتی تھی۔ چنانچہ اکثر مواقعوں پر عیسائیوں نے یورپین طاقتوں کے ساتھ ساز باز کر کے سلطنت عثمانیہ کو ناقابل تلافی نقصان پہنچانے کی کوشش کی۔

3.8 سلطنت عثمانیہ کی تباہی و بربادی کے اسباب:

عظیم سلطنت عثمانیہ کے زوال کے اسباب میں سے اہم درج ذیل ہیں:

(1) سلیمان اعظم کے بعد تنزل کا دور شروع ہوا، ہر جگہ ترکی فوجوں کو شکستوں اور ہزیمتوں کا سامنا کرنا پڑا۔ اس طرح ان کی جنگی قابلیت کی دھاک خاک میں مل گئی۔ ادھر ترکوں کے آخری پچیس سلاطین نکلے اور نا اہل حکمران ثابت ہوئے۔ جدید تقاضوں کے مطابق امور سلطنت کو سمجھنا یا سنبھالنا ان کے بس کا روگ نہ تھا۔ بعض ترک حکمرانوں نے اصلاحات کے ذریعے ملک کو درست کرنے کی کوشش کی مگر ان آخری لمحات میں ان کی کوششیں بے سود ثابت ہوئیں۔ ملک کے حالات بد سے بدتر ہوتے چلے گئے، ایسی صورت میں سلطنت کی تباہی یقینی تھی۔

(2) سلطنت عثمانیہ کے ابتدائی ایام میں سلطان بایزید نے ایک زبردست فوج ”ینی چری“ کے نام سے تیار کی۔ جس نے اپنی بے مثال شجاعت اور نظم و ضبط سے ساری یورپی طاقتوں کو بہت مدت تک لرزائے رکھا۔ مگر مردِ ایام کے ساتھ ساتھ فوج کے سپاہیوں کی بھرتی میں غفلت برتی جانے لگی۔ 1584ء کے بعد مسلمان کسانوں نے عیسائی ہمسایوں کی رضامندی سے اپنے لڑکوں کو عیسائی بنا کر بھرتی کرانا شروع کر دیا۔ اس طرح سترہویں صدی کے وسط میں اس فوج کی ابتدائی نوعیت بالکل بدل گئی۔ کمزور عثمانی سلاطین کے عہد میں اس فوج کی بدعنوانیاں بڑھ گئیں اور رفتہ رفتہ یہ ایک شورش پسند جماعت بن گئی جس کا ملکی سیاست میں دخل دینا ایک دلچسپ مشغلہ بن گیا۔ لوگوں کے ذہنوں میں فوج کی مداخلت کا انتظامی امور پر ناخوشگوار اثر پڑا، فوجی نظم و ضبط ختم ہو گیا، لوگوں کے ذہنوں سے فوج

کی عظمت زائل ہوگئی، ملک بھر میں بغاوتوں کا سلسلہ شروع ہو گیا ہر بغاوت کی تہہ میں فوج کا ہاتھ ہوتا تھا، فوج کی بدعنوانیوں سے سلطنت عثمانیہ کے وقار کو سخت دھچکا لگا۔

(3) چند مثالوں کے سوا علماء اور مشائخ کے گروہ بھی بہت حد تک سلطنت عثمانیہ کی تباہی کا باعث ہوئے، ان کی تعلیم پرانی نہج پر ہونے کے باعث ان کی واقفیت تیرہویں صدی کے علوم تک محدود رہی، چونکہ ملک بھر میں فرسودہ نظام تعلیم رائج تھا، اس لئے ان کے مدرسوں میں تعلیم کی بنیاد تیرہویں صدی عیسوی کے علوم پر قائم تھی۔ 1860ء سے جدید طرز کے علمی ادارے قائم ہونے شروع ہوئے۔ جدید طرز کے تعلیم یافتہ نوجوانوں میں مذہبی روایات سے انحراف کا عنصر غالب تھا۔ تمام عالم اسلام میں تعلیمی اصلاحات کا رجحان قوی پیدا ہو گیا۔ چنانچہ سنوسیوں نے افریقہ میں وہابیوں نے عرب ممالک میں اور بایوں نے ایران میں علماء اور عوام کے ذہنوں کو بدلنے کی کوشش کی تاہم انیسویں صدی کے آخری سالوں تک ترکی کے علماء لکیر کے فقیر رہے۔ انہوں نے سیاسیات میں حصہ لینا شروع کیا، وہ اپنے فتوؤں سے سلطان کو معزول کر دیتے تھے۔ غیر مسلموں کے حقوق کے تحفظ کے سلسلے میں انہوں نے نمایاں کردار ادا کیا مگر اپنے علمی کمالات سے ترکی سلاطین کی پوزیشن کو مستحکم نہ کر سکے۔ ان کے فتاویٰ بہت حد سلاطین کی معزولی اور ملک میں سیاسی کھلبلی کا باعث ہوئے۔

(4) سلطنت عثمانیہ کی تباہی میں ترکی کی خواتین نے بھی اہم کردار ادا کیا۔ سلیمان اعظم اپنی بیوی کے اشاروں پر چلتا تھا یہ روسی عورت انتہائی چالاک اور طبعاً سازشی تھی۔ اس کا بیٹا شرابی اور عیش کا دلدادہ تھا۔ اپنے بیٹے کو سلیمان اعظم کا جانشین بنانے کی غرض سے اس نے قابل اور ہونہار شہزادہ مصطفیٰ کو سلیمان اعظم کے ہاتھوں قتل کر دیا۔ اس کے بعد شہزادوں کی تربیت سے غفلت برتی جانے لگی۔ معمولی تعلیم حاصل کرنے کے باعث وہ رموز سلطنت سے ناواقف رہے۔ اس طرح نالائق سلاطین کا سلسلہ شروع ہوا۔ یہ نابل عثمانی سلاطین طبعاً ظالم اور صنف نازک کی طرف مائل ہوتے تھے۔ وہ امور سلطنت میں وزراء سلطنت سے مشورہ لینے کی بجائے خواتین حرم یا دوسرے غیر ذمہ دار اشخاص کی رائے لیتے تھے۔

(5) ترکی حکومت کے خلاف عیسائی رعایا کا غیظ و غضب اور ریشہ دوانیاں بہت حد تک ترکی حکومت کے زوال کا باعث بن گئیں۔ سلطنت عثمانیہ کے ابتدائی سالوں میں ترکی کے عیسائی صوبوں کے علاوہ روس آسٹریا اور ہنگری کے

عیسائیوں سے بہتر تھے۔ مگر آخری ساڑھے تین سو سال کے عرصہ میں سلطنت ترکیہ کی عیسائی رعایا کی حالت ابتر ہو گئی۔ مرکزی حکومت نے اس سلسلے میں کوئی اصلاحی قدم نہ اٹھایا۔ اس سے یورپی طاقتوں کو ترکی کے اندرونی معاملات میں دخل دینے کا معقول بہانہ مل گیا۔ پیٹر اعظم کیتھرائن نے عیسائیوں کی امداد کرنی شروع کی۔ بعد ازاں روس کے حکمرانوں نے بحیرہ اسود اور بحیرہ روم میں اپنا اثر و رسوخ بڑھانے کی غرض سے ترکی سلطنت کو کمزور کرنے کی کوشش کی۔ ادھر یورپین ڈپلومیسی کے باعث جزیرہ نمابلقان میں مسیحیت اور عیسائیوں کے مذہبی جنون نے فتنہ کی صورت اختیار کر لی۔ مختلف جغرافیائی اکائیوں میں علاقائی تعصب کو تقویت ملی۔ عربوں میں ترکوں کے خلاف انتہائی منافرت کا جذبہ پیدا ہوا، پان توراتی تحریک سے بھی ترکیہ سلطنت کو فائدہ کی بجائے نقصان پہنچا۔ ان بگڑے ہوئے حالات کے باعث ترکیہ سلطنت کی تباہی کے قوی امکان پیدا ہو گئے۔

مختصر اہم کہہ سکتے ہیں کہ عثمانیہ سلطنت کی تباہی و بربادی ترکوں کے اخلاقی انحطاط حرم کی ملکی معاملات میں بے جا مداخلت، محکوم اقوام کے جذبہ قومیت، عیسائی رعایا کی ریشہ دوانیوں اور یورپی اقوام کے حریصانہ اور جارحانہ عزائم کے باعث ہوئی، فرسودہ نظام تعلیم کے باعث ترکوں میں ملکی مسائل کو جدید تقاضوں کی روشنی میں حل کرنے کی اہلیت مفقود ہو گئی اور ایسی صورت میں ان کی تباہی و بربادی ایک لا بدی امر تھا۔

خود آزمائی:

- 1- خلافت عثمانیہ کے آغاز و انتقاء پر مختصر نوٹ لکھیں۔
- 2- خلافت عثمانیہ کا عہد زرین کونسا تھا، اس پر مختصر نوٹ لکھیں۔
- 3- خلافت عثمانیہ کی فتوحات کے حالات قلمبند کیجئے۔
- 4- خلافت عثمانیہ کے زوال کے اسباب بیان کریں۔
- 5- خلافت عثمانیہ کے نمایاں علمی، تہذیبی کارناموں کا جائزہ لیجئے۔

ایران

دولت صفاریہ، سامانیہ، دیلمیہ، آل یمن (دولت غزنویہ)، سلجوقیہ، خوارزم
شاهی، ایلخانی، تیموری، صفوی، افشار، ژند، قاجار، پہلوی، جدید ایران

تالیف

پروفیسر ڈاکٹر محمد باقر خان خاکوانی

نظر ثانی


ڈاکٹر محمد سجاد



علامہ اقبال اوپن یونیورسٹی، اسلام آباد

فہرست عنوانات


279	یونٹ کا تعارف	
280	یونٹ کے مقاصد	
281	قدیم ایران	-1
281	حکومت صفاریہ	-2
282	حکومت سامانیہ	-3
283	حکومت دیلمیہ	-4
284	حکومت غزنویہ	-5
285	حکومت سلجوقیہ	-6
286	6.1 طغرل بیگ	
286	6.2 الپ ارسلان	
287	6.3 ملک شاہ سلجوق	
288	حکومت خوارزم شاہیہ	-7
289	ایل خانی دور حکومت	-8
289	8.1 چنگیزی فتنہ کے بعد عالم اسلام کا سیاسی انتشار	
290	8.2 ہلاکو خان	
290	8.3 اباقا خان	
290	8.4 احمد تغودار	
291	8.5 بایندو خان	
291	8.6 سلطان محمود غازان خان	



291	سلطان محمد خدا بندہ اطا پتو	8.7
292	سلطان ابوسعید	8.8
292	سلطان ار پار خان	8.9
292	سلطان موسیٰ خان	8.10
292	سیاسی انتشار کا دور	8.11
293	تیموری دور حکومت کا آغاز	9-
293	امیر تیمور	9.1
294	شاہ رخ مرزا	9.2
294	الغ بیک	9.3
294	عبداللہ بن ابراہیم	9.4
295	ابوسعید	9.5
295	احمد بن سعید بن سلطان احمد	9.6
295	محمود بن سعید	9.7
295	سلطان حسن بن منصور	9.8
296	حکومت صفویہ	10-
296	شاہ اسمعیل	10.1
297	طہاسب	10.2
298	عباس اعظم	10.3
298	عباس اعظم کے دور میں اہم تہذیبی اقدامات	10.4
300	افشار دور	11-
300	نادر شاہ افشار	11.1
301	باغی قبائل کی سرکوبی	11.2
301	افغانستان سے جنگ	11.3



301	رضا قلی مرزا کی مہم	11.4
301	برصغیر پر حملہ	11.5
302	نادر شاہ کا قتل	11.6
303	12- شندیہ خاندان کی حکومت	
303	13- قاچار خاندان	
304	13.1 آغا محمد خان قاچار	
304	13.2 فتح علی شاہ قاچار	
304	13.3 ناصر الدین شاہ قاچار	
305	13.4 مظفر الدین شاہ قاچار	
305	13.5 احمد شاہ قاچار	
305	13.6 احمد شاہ کے عہد حکومت کا تبصرہ	
306	14- خاندان پہلوی کی حکومت	
306	14.1 رضا شاہ کبیر	
306	14.2 رضا شاہ کی معزولی	
307	14.3 محمد رضا شاہ پہلوی	
308	14.4 آذربائیجان اور کردستان میں بغاوتیں	
308	15- پہلوی خاندان کا خاتمہ اور جدید ایران کا مذہبی انقلاب	
310	15.1 جدید ایران	
311	خود آزمائی:	



یونٹ کا تعارف:


بعثت نبوی ﷺ سے قبل عالم انسانیت پر دو طاقتور ریاستوں ایران اور روم کی شہنشاہیت تھی، روم کے مقتدر اعلیٰ قیصر اور ایران کے حکمران کو کسریٰ کے نام سے یاد کیا جاتا تھا۔ رسول اللہ ﷺ جو دین اور ضابطہ حیات لے کر تشریف لائے، اللہ تعالیٰ کی طرف سے وہ آخری ہدایت نامہ اور پیغام زندگی ہے۔ چنانچہ قرآن کریم کے اس ارشاد کے مصداق کہ!

”وہی اللہ ہے جس نے اپنے رسول کو کتاب ہدایت، دین حق دے کر بھیجا تا کہ اسے تمام ادیان پر غالب کرے“

چنانچہ خلیفہ دوم حضرت عمرؓ کے عہد خلافت میں اللہ تعالیٰ نے اپنے دین کو غالب فرمایا اور مسلمانوں نے اس وقت کی سپر طاقتوں کو زیر کر دیا۔ اور روم اور ایران کی سلطنتوں میں تو حید کا پرچم لہرانے لگا۔ ایران کی قدیم تاریخ ہے، ایک تاریخ وہ ہے جو قبل از اسلام کی ہے، اور دوسرا دور عہد اسلامی کا ہے، خلافت راشدہ کے بعد عہد اموی اور عباسی دور میں یہاں مختلف افراد و خاندان حکمران رہے۔ سب سے پہلے دولت صفاریہ کا عہد آتا ہے اور اس کے بعد سامانیہ خاندان کی حکومت قائم ہوئی اس کے بعد دہلیویوں نے 322ھ تا 447ھ تک عراق و فارس پر حکمرانی کی۔ دولت غزنویہ کو سلطان محمود غزنوی کی وجہ سے شہرت اور استحکام ملا، جس کی فتوحات ماوراء النہر سے لے کر برصغیر پاک و ہند تک پھیلی ہوئی تھیں۔ سلجوقی خاندان کے حکمرانوں نے اپنے دور اقتدار میں علمی و ادبی کارنامے سرانجام دیئے۔ ملک شاہ سلجوق کے معروف وزیر نظام الملک کی علمی سرپرستی میں کئی ادارے وجود میں آئے۔

سلجوقیوں کے بعد حکومت خوارزم شاہیہ قائم ہوئی جسے منگولوں نے جلد ہی ختم کر کے ایل خانی دور حکومت کا آغاز کیا، چنگیز خان اور ہلاکو خان کی نسل بعد ازاں مسلمان ہو گئی اور اس خاندان کے افراد نے اسلام کی خدمت بھی کی۔ اس کے بعد ایران میں تیموری، افشار، زندیہ اور پہلوی خاندانوں کا اقتدار رہا۔ آخری خاندان جو ایران میں برسر اقتدار رہا، پہلی خاندان ہے جس کے آخری شہنشاہ محمد رضا شاہ پہلوی کے عہد میں ایران میں اسلامی انقلاب برپا ہوا۔

ایرانی اسلامی انقلاب نے وہاں بادشاہت کے نظام کو ختم کر کے شیعہ نظریہ ولایت فقیہ کی بنیاد پر ایک مذہبی سیاسی



1- قدیم ایران

عمومی طور پر انسانی تاریخ کا آغاز وادی دجلہ و فرات یعنی موجودہ عراق اور شام کی سرزمین سے ہوتا ہے، ایران کی تاریخ کا آغاز دو آریائی قبائل ”میدی“ یا ”اماد“ اور پارس کے سیاسی عروج سے شروع ہوتی ہے، تقریباً 1500 ق م میں آریائی نسل کے قبائل دریائے دجلہ کی مشرقی سرزمین میں داخل ہوئے اور دور تک پھیلتے گئے، ان کی ایک جماعت پاک و ہند کی طرف آئی اور دوسری کردستان کی پہاڑیوں کے درمیان اور گردونواح میں آباد ہوئی اور یہ علاقہ اس کی طرف منسوب ہو کر ایریانیہ یا ایران کے نام سے موسوم ہوا۔ یہ علاقہ دور جدید کے لحاظ سے سمرقند، بخارا، آذربائیجان، اصفہان موجودہ ملک ایران اور افغانستان پر مشتمل تھا۔

ایران کی تاریخ کو دو حصوں میں تقسیم کیا جاسکتا ہے۔ ایک غیر اسلامی تاریخ اور دوسری اسلامی تاریخ، پہلے حصہ میں اس ملک میں بڑے بڑے عالمگیر شہرت کے حکمران گزرے ہیں جن میں سائرس اعظم، دارا اول، بخت نصر اور ساسانی خاندان جس کے معروف بادشاہ کجڑ و، کیکیاد، کیکاؤس اور نوشیروان عادل مشہور ہیں۔

ایران کی اسلامی تاریخ کا آغاز دوسرے خلیفہ راشد حضرت عمرؓ کے دور سے ہوتا ہے تقریباً بیس ہجری تک تمام ایران اسلامی سلطنت کا حصہ بن چکا تھا اور بیس ہجری سے لے کر 255ھ تک یہ ملک باقاعدہ خلافت راشدہ، اموی سلطنت اور عباسی سلطنت کے ماتحت رہا اور عباسی سلطنت کے کمزور ہوتے ہی اس ملک پر مختلف اسلامی خاندانوں نے اپنی حکومتیں قائم کیں اور اس وقت سے لے کر آج تک تیرہ خاندانوں نے اس پر حکومت کی ہے اور موجودہ حکومت چودھویں حکومت ہے۔

2- حکومت صفاریہ


ایران کی تاریخوں میں خلفاء کی براہ راست حکومت کے بعد سب سے پہلے خاندان صفاریہ کی خود مختار سلطنت کا بیان لکھا گیا ہے۔ خاندان عباسی نے خلافت کے حاصل کرنے میں چونکہ ایرانیوں سے زیادہ امداد حاصل کی تھی، لہذا انہوں نے ایرانیوں کے اقتدار کو بڑھانے اور عربوں پر چیرہ دست بنانے میں کوئی تامل نہیں کیا جس کا نتیجہ یہ ہوا کہ مغلوب

ایرانیوں کو خود غلبہ پانے اور اپنی حکومت قائم کرنے کا خیال پیدا ہوا اور ابو مسلم خراسانی اور برمکہ وغیرہ کو شاہانہ اقتدار حاصل کرنے میں کامیابی حاصل ہوئی، لیکن جب تک عباسی خاندان میں فاتحانہ اور سپاہیانہ جذبات باقی رہے ایرانی اپنے مقصد میں کما حقہ کامیاب نہ ہو سکے۔ خلفائے عباسیہ کی عیش پرستی و کمزوری نے جب ایرانیوں کیلئے ان کی اولوالعزمیوں کے پورا ہونے کا راستہ صاف کر دیا۔ تو سب سے پہلے یعقوب بن لیث جس کے خاندان میں ٹھہرے کا پیشہ ہوتا تھا اور اسی لئے وہ صفاریہ کے نام سے پکارا جاتا تھا، اپنی خود مختار حکومت قائم کرنے میں کامیاب ہو گیا۔ یعقوب بن لیث کو یہ کامیابی محض اس کے سپاہیانہ اخلاق و جذبات کی وجہ سے حاصل ہوئی تھی، یعقوب بن لیث صفاریہ دوست نوازی، سخاوت اور سادہ زندگی بسر کرنے میں اپنا نظیر نہ رکھتا تھا۔

یعقوب بن لیث صفاریہ کی وفات کے بعد اس کا بھائی عمرو بن لیث صفاریہ بھائی کا جانشین ہوا اور اس نے اپنی حدود حکومت کو اور بھی وسیع کیا، عمرو بن لیث میں اگرچہ اپنے بھائی کی نسبت عقل و دانائی بیان کی جاتی ہے مگر وہ ان سپاہیانہ اخلاق اور سادہ زندگی بسر کرنے میں اپنے بھائی سے کمتر تھا، خلیفہ معتمد کے بھائی موفق نے ایک مرتبہ اس کو شکست بھی دی۔ مگر اس نے اپنی حالت کو پھر درست کر لیا اور دربار خلافت کے لئے وبال جان بن گیا، آخر خلیفہ نے ماوراء النہر کے حاکم اسمعیل سامانی کو عمرو بن لیث کے مقابلہ پر آمادہ کیا۔ عمرو بن لیث ستر ہزار سوار لے کر اسمعیل سامانی کے استحصال پر آمادہ ہوا اور دریائے جیحون کو عبور کیا، اسمعیل سامانی صرف بیس ہزار سواروں کے ساتھ مقابلہ پر آیا، عین معرکہ جنگ کے وقت عمرو بن لیث کا گھوڑا اپنے سوار کی منشا کیخلاف اس کو اسمعیل سامانی کے لشکر میں لے گیا اور وہاں بڑی آسانی سے گرفتار کر لیا گیا اور اس طرح یہ سلطنت صفحہ ہستی سے مٹ گئی۔

3۔ حکومت سامانیہ

اسد بن سامان اپنے آپ کو بہرام چوہین کی اولاد میں بتاتا تھا، اسد بن سامان اپنے چاروں بیٹوں کو لے کر مامون الرشید عباسی کی خدمت میں مقام مرو حاضر ہوا تھا جبکہ مامون الرشید مرو میں مقیم تھا، مامون الرشید عباسی کو اپنے بھائی امین کے خلافت تحت خلافت کے حاصل کرنے میں جو کامیابی حاصل ہوئی تھی، اس میں سب سے زیادہ ایرانیوں کی امداد و اعانت کو دخل تھا، مامون الرشید کا اسد بن سامان اور اس کی اولاد پر مہربان ہونا کوئی تعجب کی بات نہ تھی، سامانیوں کے اقتدار نے اسی زمانے سے تیز رفتاری سے ترقی کی چونکہ یہ خاندان ایران کے ایک مشہور سردار کی اولاد سے تھا۔ اس لئے ماوراء النہر خراسان میں ان



لوگوں کی سیادت کچھ لوگوں کیلئے آمادہ ہونے کا امکان اور بھی ضعیف ہو گیا تھا۔ اسمعیل سامانی جو اسد بن سامان کا پوتا تھا۔ عمرو بن لیث پر غالب آنے کے بعد بہت جلد بادشاہت کے مرتبہ کو پہنچ گیا، فرق صرف اس قدر تھا کہ خاندان صفار خلافت بغداد کے خلاف رہا، لیکن اسمعیل اور اس کے جانشین برائے نام دربار کی سیاست کو تسلیم کرتے رہے۔

اسمعیل سامانی نے ماورالنہر اور خراسان میں سات آٹھ سال حکومت و سلطنت کی، خلیفہ معتمد باللہ عباسی نے اس کو - ملک خراسان کی سند حکومت عطا کی تھی، اسمعیل کی وفات کے بعد ابو ظفر احمد بن اسمعیل سامانی باپ کا جانشین ہوا، اسمعیل سامانی اپنی عادات و خصائل کے اعتبار سے نہایت شریف سیرچشم اور متوکل علی اللہ شخص تھا۔

اس کے بعد اس کا بیٹا نصر بن احمد سامانی آٹھ سال کی عمر میں تخت نشین ہوا، یہ بالکل اپنے دادا اسمعیل کا نمونہ تھا، اس نے چند ہی روز کے بعد اپنی سلطنت کی حدود کو اسمعیل سامانی کی حدود سلطنت سے زیادہ وسیع کر لیا اور تیس سال سے زیادہ عرصہ تک بڑے زور و شور اور ناموری کے ساتھ حکومت کی۔ اس کے بعد اس کا بیٹا نوح بن نصر تخت نشین ہوا، اس نے تیرہ سال حکومت کر کے 343ھ میں وفات پائی۔ اس کے بعد اس کا بیٹا عبد الملک بن نوح تخت نشین ہوا، اس نے رکن الدولہ دیلمی کی بیٹی سے شادی کی تھی، اس لئے عراق و فارس کے صوبوں میں بھی اس کی سیاست تسلیم کی گئی، اسی کا وزیر ابو علی بن محمد تھا، جس نے تاریخ طبری کا فارسی میں ترجمہ کیا تھا، منصور بن نوح نے پندرہ سال حکومت کی۔

اس کی وفات کے بعد اس کا بیٹا ابو القاسم نوح ثانی تخت نشین ہوا، اس کے تخت نشین ہوتے ہی سلطنت بخارا یعنی دولت سامانیہ پر ادبار و تنزل کی گھٹائیں چھا گئیں۔

4۔ حکومت دیلمیہ

دیلمیوں اور سامانیوں کی سلطنتوں کو ایک دوسرے کی معاصر اور رقیب سلطنت سمجھنا چاہیے۔ سامانیوں کا قبضہ ماورالنہر اور خراسان وغیرہ شمالی و مشرقی ممالک پر رہا۔ اور دیلمیوں کے تصرف میں فارس و عراق و آذربائیجان وغیرہ غربی ممالک رہے۔ اس طرح تمام ملک ایران چند روز تک انہیں دونوں خاندانوں کے درمیان منقسم رہا، دیلمیوں کی حکومت سامانیوں کی بربادی کے بعد بھی نہایت کمزور حالت میں کچھ دنوں باقی رہی جب کہ سامانیوں کی جگہ مشرقی ایران میں غزنویوں کی زبردست سلطنت قائم ہو چکی تھی۔

دیلیمیوں نے 322ھ تا 447ھ تک فارس و عراق پر حکمرانی کی ان دیلمیوں نے بجائے اس کے کہ کسی بعید ترین صوبہ کو خلیفہ کی حکومت سے جدا کرتے خود خلیفہ اور صوبہ عراق پر اپنا تسلط قائم کر کے حقیقتاً اور معناً خلافت عباسیہ کا خاتمہ کر دیا مگر خلیفہ کا نام اور نام کی خلافت باقی رکھی۔


دیلیمہ ایران کے ایک علاقہ کا نام ہے، اس علاقہ میں ایک شخص ابوشجاع بویہ دیلمی نہایت مفلس اور ماہی گیر تھا، اس کے تین بیٹے علی، حسن، احمد تھے۔ انہوں نے بڑے ہو کر اس خاندان کے حکومت کی بنیاد رکھی اور آدھے ایران پر قابض ہو گئے حتیٰ کہ عراق اور بغداد پر بھی، ان میں ایک بھائی احمد معز الدولہ نے حکمرانی کی، ان میں بڑے بھائی علی بن بویہ نے بنو بویہ کی حکمرانی قائم کی اور وہ عماد الدولہ کے لقب سے فارس پر قابض تھا اور حسن رکن الدولہ اصفہان اور طبرستان پر حکمران تھا اور چھوٹا بھائی بقیہ علاقوں کا حکمران تھا۔

5۔ حکومت غزنویہ

عبدالملک بن نوح نے اچتکین کو خراسان کی گورنری پر مامور کیا، عبدالملک کے بعد جب اس کا بھائی منصور بن نوح سامانی 350ھ میں تخت نشین ہوا تو اچتکین جو منصور بن نوح کی تخت نشینی کے خلاف رائے ظاہر کر چکا تھا، خراسان کے دالامارات سے مقام غزنی میں چلا آیا، جو اس زمانے میں ایک معمولی سی بستی تھی، یہاں اچتکین مضبوط ہو کر بیٹھ گیا اور اپنی ایک خود مختار ریاست قائم کر کے حکومت کرنے لگا۔

367ھ میں اچتکین کا انتقال ہوا، تو اس کی جگہ اس کا بیٹا اسحق غزنی کا فرماں روا ہوا۔ مگر چند ہی روز کے تجربہ سے وہ نااہل و نالائق ثابت ہوا اور فوجی سرداروں نے اس کو معزول کر کے یا اپنی موت۔ اللہ اس کے مر جانے پر بکتگین کو جو اچتکین کا سپہ سالار اور داماد بھی تھا اپنا بادشاہ بنایا۔

387ھ میں اس کا بیٹا محمود بن بکتگین غزنی کے تخت پر بیٹھا، خلیفہ قادر باللہ عباسی نے اس کو یمین الدولہ اور امین الملت کا خطاب عطا فرمایا تھا، محمود غزنوی کے تخت نشین ہوتے ہی نہایت قابلیت کے ساتھ مہمات سلطنت کو انجام دینا شروع کیا اس خطاب کی وجہ سے اس حکومت کو آل یمین بھی کہا جاتا ہے۔



غرض کہ محمود غزنوی نے بہت جلد دریائے ستلج سے لے کر بحیرہ سپین تک اور ماوراء النہر سے لے کر بلوچستان و عراق تک ایک نہایت وسیع سلطنت قائم کر لی۔ محمود غزنوی براعظم ایشیا کے نہایت نامور اور زبردست شہنشاہوں میں شمار ہوتا ہے اس کے زمانے میں فارسی زبان کو خاص طور پر رونق حاصل ہوئی، عربی زبانوں کی ترویج و اشاعت میں جو مرتبہ حجاج بن یوسف ثقفی کو حاصل ہے، وہی مرتبہ فارسی زبان کی ترویج و اشاعت میں محمود غزنوی کو حاصل ہے۔ محمود غزنوی نہایت سچا پکا مسلمان، بے تعصب اور علم دوست شخص تھا۔

سلطان محمود غزنوی کے بعد اس کا بیٹا مسعود پھر اس کا بیٹا مودود اور اس کے بعد اس کے بیٹے علی اور عبدالرشید تخت نشین ہوئے مگر یہ سلطنت کمزور ہوتی گئی اور آخر میں مسعود بن ابراہیم اور ارسلان بن مسعود بادشاہ بنے مگر 547ھ میں غوری پٹھانوں نے اس حکومت کا خاتمہ کر دیا۔

6۔ حکومت سلجوقیہ

سلجوق نسل کے اعتبار سے ترک تھے یہ لوگ دراصل ترکستان اور خراسان کے رہنے والے تھے۔ اس خاندان کا بانی ایک شخص ”وفاق“ تھا۔ اس کے بیٹے کا نام سلجوق یا سلجک تھا۔ نسب کے لحاظ سے یہ شخص افراسیاب کی چوتیسویں پشت سے ہونے کا مدعی تھا۔ جن دنوں عالم اسلام میں افراتفری پھیلی ہوتی تھی۔ سلجوق نے اپنے پورے قبیلہ سمیت بخارات کی اسلامی مملکت میں داخل ہو کر اسلام قبول کر لیا۔ بعد ازاں اس نے غیر مسلم ترکوں پر فتوحات حاصل کر کے اپنی طاقت کو بڑھا لیا۔ اس طرح تھوڑی مدت میں سلجوقیوں نے خراسان اور ترکستان کے علاقوں پر قبضہ کر لیا۔

سلجوق کی وفات کے بعد سلجوقیوں کی قیادت طغرل بیگ اور چغر بیگ کے حصہ میں آئی۔ سلطان محمود غزنوی کی وفات کے بعد سلجوقیوں نے نیشاپور، عراق، آرمینیا، طبرستان، ہرات وغیرہ کو فتح کر لیا۔ سلطان محمود غزنوی کے لڑکے مسعود اور پوتے مودود نے سلجوقیوں پر قابو پانے کی کوشش کی مگر ہر مرتبہ شکست فاش کھائی۔ اس کے بعد سلجوقیوں نے بغداد کا رخ کیا۔ 1055ء میں طغرل بیگ نے بغداد پر قبضہ کر کے بنو یوہنہ دیلمی کے امیر الامراء ملک رحم کو امور سلطنت سے بے دخل کر دیا۔

6.1 طغرل بیگ:

ملکی فتوحات سے فارغ ہو کر طغرل بیگ خلیفہ وقت القائم بامر اللہ کی خدمت میں حاضر ہوا۔ خلیفہ موصوف نے طغرل بیگ کی عزت افزائی کرتے ہوئے اسے سات خلعت اور سات غلام عنایت کئے اس کے بعد خلیفہ بغداد نے طغرل بیگ کو اپنا وزیر اعظم، سپہ سالار اور امیر الامراء مقرر کر دیا۔ تقریباً ڈیڑھ سال تک بغداد میں مقیم رہنے کے بعد وہ دربار خلافت سے رخصت ہوا۔

کچھ مدت کے بعد طغرل بیگ نے عراق، موصل اور دیار بکر کو اپنی قلمرو میں شامل کر لیا۔ ان مہموں سے فارغ ہونے کے بعد اس نے رومیوں سے جنگ چھیڑ دی۔ تین سال کے عرصے میں مسلمانوں نے رومیوں کے کئی علاقے فتح کر لئے۔ ابھی جنگ جاری تھی کہ طغرل بیگ کا ستر سال کی عمر میں انتقال ہو گیا۔

طغرل بیگ ایک جنگجو و براہ فہاس حکمران تھا، اس کی جفاکشی اور جنگی قابلیت کے باعث سلجوقیوں کو اتنا اقتدار حاصل ہوا کہ وہ ایک معمولی قبیلہ سے ترقی کر کے عباسی سلطنت کے سیاہ و سفید کے مالک ہو گئے۔

6.2 الپ ارسلان بن چغر بیگ (1063ء تا 1077ء):

چونکہ طغرل بیگ لاؤلفوت ہوا تھا اس لئے اس کی وفات کے بعد اس کا بھتیجا ارسلان بن چغر بیگ سلطان و امیر الامراء مقرر ہوا۔ خلیفہ نے اسے عضدولہ کے خطاب سے نوازا۔ اس نے اولاً ختلان اور ہرات کے علاقوں پر قبضہ کیا۔ پھر فارس اور رمان کی بغاوتوں کا قلع قمع کیا۔ ان مہموں سے فارغ ہونے کے بعد الپ ارسلان نے شام، مکہ شریف اور مدینہ شریف کو تسخیر کر کے ان علاقوں کے لوگوں کو مصر کے بنو فاطمہ کے قبضے سے نجات دلائی۔ 1071ء میں رومی بادشاہ دیو جانس رومانوس نے مسلمانوں کے سرحدی علاقوں پر یلغار کی۔ پندرہ ہزار سپاہیوں کی جماعت سے الپ ارسلان نے رومی فوج کو جو تین لاکھ سپاہیوں پر مشتمل تھی شکست فاش دی اور ان کے شہنشاہ کو گرفتار کر لیا۔ بعد ازاں پندرہ لاکھ دینار تاوان جنگ کے وعدے پر اس نے شہنشاہ کو امراء سمیت رہا کر دیا۔ رومیوں سے صلح ہو جانے کی غرض سے بغداد سے روانہ ہوا۔ مگر ابھی وہ دریائے نیجیون کو عبور نہ کر پایا تھا کہ فوت ہو گیا۔

الپ ارسلان دراز قد جفاکش اور سپاہیانہ اوصاف کا انسان تھا، تاریخ کے مضمون سے اس خاص شغف تھا۔ فیاض ابتنا تھا کہ رمضان شریف کے مہینے میں پندرہ ہزار دینار تک محتاجوں میں بطور خیرات تقسیم کرتا تھا۔ علاوہ ازیں محتاجوں کو پنشن دینے کی رسم بھی اس نے جاری کر رکھی تھی اس کی قوت فیصلہ بڑی تیز تھی اور اپنے فیصلوں کو عملی جامہ پہنانے میں کافی مستعد دکھائی دیتا تھا۔

6.3 ملک شاہ سلجوق (1072ء تا 1092ء):

الپ ارسلان کی وفات کے بعد اس کا بیٹا ملک شاہ سلطان بنا، خلیفہ وقت نے اسے جلال الدولہ کا خطاب عطا کیا۔ ملک شاہ کے زمانے میں سلجوقیوں کو غیر معمولی اقتدار نصیب ہوا۔ آخر نوبت یہاں تک پہنچی کہ خاص بغداد میں ملک شاہ کا نائب اپنے مکان پر نوبت نقارہ بجوایا کرتا تھا۔ حالانکہ یہ نشانی محض خلیفہ وقت کیلئے مخصوص تھی ملک شاہ نے مادراء النہر کے تمام علاقے فتح کئے اور اس طرح اسلامی مملکت کی حدود چین تک پہنچ گئیں۔ رومی حکمرانوں نے اپنی سابقہ شکستوں کا بدلہ لینا چاہا، مگر آخر مجبور ہو کر ملک شاہ کو ایک گرانقدر رقم بطور خراج پیش کی، ملک شاہ کے زمینی کارناموں سے خوش ہو کر خلیفہ نے 1082ء میں ملک شاہ کی لڑکی سے نکاح کر لیا۔

ملک شاہ کے عہد کی شاندار کامیابیاں کسی حد تک اس کے قابل وزیر نظام الملک کے باعث تھیں۔ اس نامور وزیر نے 80 سال تک ملک شاہ کی بے لوث خدمت کی یہ شخص خود عالم تھا، اس نے نظامیہ کالج کی لافانی درس گاہ قائم کی۔ اس کے اقتدار کے باعث شاہی خاندان کے افراد نظام الملک سے حسد کرنے لگے۔ انہوں نے سازشیں کر کے ملک شاہ کو اس قابل وزیر سے بدظن کر دیا۔ چنانچہ بادشاہ نے نظام الملک کو وزارت کے عہدے سے معزول کر دیا۔ ابھی وزیر کی معزولی کو زیادہ عرصہ نہ گزرا تھا کہ 1092ء میں نہاوند کے قریب حسن بن صباح کے ایک فدائی نے اسے خنجر مار کر ہلاک کر دیا، اس کی وفات کے ایک ماہ بعد ملک شاہ بھی انتقال کر گیا، اس نے کل اکیس برس حکومت کی۔

ملک شاہ منصف، نیک، بہادر اور عدل پرور حکمران تھا۔ علاوہ ازیں وہ ایک بلند پایہ منتظم بھی تھا۔ اس نے ہمیشہ رعایا کی فلاح و بہبود کا خیال رکھا۔ ٹیکسوں کے بوجھ کو نمایاں طور پر ہلکا کر دیا۔ ایک جامع مسجد تعمیر کروائی اور ایک شاندار مدرسہ حضرت امام اعظمؒ کی یادگار میں کھولا۔ خود عالم تھا اور علماء و فضلاء کا قدردان تھا، ہیئت دانوں کیلئے ایک رصد گاہ بنوائی جو اس کے زندگی کے ایام میں قائم رہی، لوگوں کی بہبود کی خاطر اس نے کئی پل تعمیر کئے اور نہریں کھدوائی ان زریں کارناموں کی بدولت

ملک شاہ کا شمار دنیا کے بلند پایہ تاجداروں میں ہونا چاہیے۔

ملک شاہ کی وفات کے ساتھ ہی سلجوقی حکمرانوں کی سطوت و طاقت میں زوال کے آثار رونما ہونا شروع ہو گئے۔

ملک شاہ کے جانشین نکلے اور نالائق نکلے اس کے جانشینوں میں اس کا پوتا سلطان سنجر باہمت شخص ثابت ہوا۔ اس نے غور کے فرمانروا حسین بن حسن کے ساتھ جنگ کی مگر شکست کھا کر قید ہو گیا۔ قید سے رہائی حاصل کرنے کے بعد اس نے 1156ء میں وفات پائی۔

سلطان سنجر کی وفات کے بعد سلجوقیوں کے مختلف قبیلے ایران شام اور ایشیائے کوچک میں پھیل گئے خوارزم شاہیوں نے ایران اور عراق میں ان کی سیاسی طاقت کو کچل دیا۔ صرف سلاجقہ روم کی حکومت تیرہویں صدی عیسوی کے اخیر تک قائم رہی۔

7۔ دولت خوارزم شاہیہ

ملک شاہ سلجوقی کا ایک ترکی غلام جس کا نام نوشکین تھا اس کا بیٹا قطب الدین بن نوشکین اسی طرح سلطان سنجر کی خدمت میں رسوخ رکھتا تھا، سلطان سنجر سلجوقی نے اپنے نوکر قطب الدین مذکور کو خوارزم کا حاکم مقرر کیا۔ یہ قطب الدین جب کبھی سلطان سنجر کی خدمت میں حاضر ہوتا تو اپنے اسی شاہانہ لباس میں خدمت گاری کے تمام کام حسب دستور سابق انجام دیتا، یہ عرصہ دراز تک علاقہ کا خوارزم کا حاکم رہا اور خوارزم کی مناسبت سے خوارزم شاہ مشہور ہوا۔ اس کے بعد اس کی اولاد بھی اسی نام سے مشہور ہوئی اور اس خاندان کے تمام فرماں روا خوارزم شاہی فرماں روا کہلائے۔ ابتداء یہ سلطان سنجر کا فرماں بردار رہا۔ لیکن جب سلطان سنجر کے اقبال کو زوال ہوا اور وہ ترکان غز کے ہاتھ میں گرفتار ہو گیا۔ تو اس نے اپنی خود مختاری کا اعلان کیا اور مادر النہر کے علاقے پر بھی چڑھائی کی۔ رشید الدین و طوطا مشہور شاعر اس کے دربار میں رہتا تھا۔ جس طرح کہ انوری سلطان سنجر سلجوقی کا درباری شاعر تھا۔ اس کے بعد اس کا بیٹا اتغر خوارزم شاہ تخت نشین ہوا، اس نے رشید الدین و طوطا کو اپنے دارالانشا کا حاکم مقرر کیا تھا۔

540ھ کے قریب اتغر فوت ہوا تو اس کی جگہ اس کا بیٹا ارسلان شاہ 557ھ میں تخت نشین ہوا۔

اس نے جب وفات پائی تو اس کی جگہ اس کا بیٹا سلطان محمد خوارزم شاہ 590ھ میں تخت نشین ہوا۔ اس نے قریباً



اکیس سال حکومت کی، اس نے اپنی حدود حکومت کو بہت وسیع کیا، اس کے اور خلیفہ بغداد کے درمیان کچھ بے لطفی ہو گئی تھی، شہاب الدین غوری کی وفات کے بعد غور و غزنی تک اس کی حکومت کا ڈنکا بجنے لگا تھا، فارس کے بادشاہ اتابک سعد آذربائیجان کے بادشاہ اتابک ازبک کو بھی اس نے شکست دی اور خلیفہ بغداد سے سرتابی کر کے بغداد کی طرف ایک جہاز فوج لے کر چلا تا کہ خلیفہ کو معزول کر کے اس کی جگہ سید عبد الما لک ترمذی اپنے پیر کو تخت خلافت پر بٹھائے۔ خلیفہ نے حضرت شیخ شہاب الدین سہروردی کو اس کے پاس بھیجا کہ وہ نصیحت کر کے خوارزم شاہ کو اس سے باز رکھیں اور آپس میں صلح و آتش پیدا ہو جائے۔ مگر اس سفارت کا کوئی اثر نہ ہوا اور سلطان محمد خوارزم شاہ اپنے ارادے سے باز نہ آیا، آخر قدرتی رکاوٹ پیدا ہوئی اور برف باری سے سخت نقصان اٹھا کر خوارزم شاہ کو عراق سے واپس ہونا پڑا، ابھی یہ عراق ہی میں تھا کہ چنگیز خان نے اس کے ملک پر حملہ کر دیا اور اس طرح یہ سلطنت ختم ہو گئی۔


8۔ ایل خانی دور

8.1 چنگیزی فتنہ کے بعد عالم اسلام کا سیاسی انتشار:

چنگیز خان صحرائے گوبی میں چھوٹی چھوٹی ریاستوں کو مٹا کر ایک طاقت ور سلطنت قائم کرنے کے بعد ایران اور ممالک اسلامیہ کی طرف متوجہ ہوا۔ ایک ہی زبردست یلغار میں اس نے خوارم شاہی خاندان کی سیاسی طاقت کو پچھل کر بخارا، سمرقند، بلخ، نیشاپور، ماثرندان، ہمدان وغیرہ کو فتح کر لیا۔ چنگیز خان نے 1227ء میں وفات پائی۔

منگولوں کے وحشیانہ حملوں سے ایران کی اسلامی تہذیب کا شاندار قہر سہا رہو گیا۔ ایران کے بڑے بڑے شہر کھنڈروں میں تبدیل ہو گئے۔ سرسبز زمینوں نے ویرانوں کی صورت اختیار کر لی، آباد بستیاں اجڑ گئیں، غرض کہ عالم اسلام کی سیاسی حالت ہر لحاظ سے ابتر اور دگرگوں ہو گئی۔

چنگیز خان کی وفات کے بعد اس کی وسیع سلطنت اس کے چار بیٹوں میں بٹ گئیں۔ ان میں سے ایک بیٹے چغتائی کی اولاد کا شجر، بدخشاں، بلخ اور غزنہ وغیرہ کے علاقوں پر حکومت کرتی رہی اور اس کے پوتے ہلاکو خان کو موروثی طور پر ایران کی فرمانروائی حاصل ہوئی۔ اس خاندان کے افسر اعلیٰ کو ایل خان کے لقب سے موسوم کیا جاتا تھا، تا کہ اس میں اور تاتاریوں کی



مرکزی حکومت کے خان اعلیٰ میں تمیز کی جاسکے۔ اس وجہ سے چنگیز خان اور ہلاکو خان کے اس مغل دور کو ایل خانی دور کہا جاتا ہے۔ ہلاکو خان سے رضا شاہ پہلوی اور اس کے جانشینوں کے عہد حکومت تک سرزمین ایران پر سات خاندانوں نے حکومت کی جن کا تذکرہ حسب ذیل ہے:

8.2 ہلاکو خان (1256ء تا 1260ء):

چنگیز خان کی وفات کے بعد کچھ مدت تک ایران تا تاریوں کے مظالم کا تختہ مشق بنا رہا۔ آخر 1256ء میں ہلاکو خان نے جسے ایل خان کے نام سے پکارا جاتا تھا۔ ایران کے مختلف حصوں کو یکجا کر کے ایک منظم سلطنت کی قائم کی اور ایل خانی خاندان کی بنیاد ڈالی۔

8.3 ابا قا خان (1260ء تا 1281ء):


ہلاکو خان کے انتقال کے بعد اس کا بیٹا ابا قا خان 1260ء میں تخت نشین ہوا۔ 1266ء میں اس نے روسی تا تاریوں کو شکست دی اور آٹھ سال بعد قبلائی خان کے نائب بر قائی خان کو ہرات کے مقام پر شکست دی۔ بعد ازاں اس نے خوارزم اور ماوراء النہر کے علاقوں کو فتح کر کے اپنی قلمرو میں شامل کیا۔ 1277ء میں اس نے مصر پر فوج کشی کی مگر مصر کے فرمانروا عبیدر نے اسے شکست فاش دی۔

8.4 احمد تقو دار (1281ء تا 1284ء):

ابا قا خان کی وفات کے بعد ہلاکو خان کا دوسرا بیٹا احمد تقو دار تخت پر بیٹھا، شروع شروع میں وہ مذہباً عیسائی تھا اور اس کا نام نکولس تھا۔ مگر بعد ازاں اس نے اسلام قبول کر لیا۔ اپنی حکمرانی کے عہد میں اس نے مسلمانوں کو اعلیٰ عہدوں پر مقرر کیا اور اسلام کی اشاعت میں ہر ممکن کوشش کی۔

احمد تقو دار کی وفات کے بعد ابا قا خان کا بیٹا اور ہلاکو کا پوتا ارغون خان تخت نشین ہوا۔

گینا تو خان ابا قا خان کا دوسرا بیٹا تھا جسے منگول امراء نے ارغون خان کی وفات کے بعد تخت پر بٹھایا۔ اس نے مسلمانوں



کے ساتھ اچھا سلوک کیا چنانچہ اس نے قطب الدین احمد کو قاضی القضاۃ اور صباح الدین خالد زنجانی کو اپنا وزیر اعظم مقرر کیا۔

8.5 بائیدو خان (1295ء تا 1295ء):

بائیدو خان کے تخت نشین ہوتے ہی ارغون خان کے بیٹے غازان خان نے مسلمان ہونے کے بعد بغاوت کر دی۔ بائیدو خان نے مصالحت کرنا چاہی مگر غازان خان نے فوجی جرنیلوں سے مل کر اسے نزول کر کے قتل کر دیا۔

بائیدو خان کی معزولی کے ساتھ ہی ایل خانی کے دور کا خاتمہ ہو گیا اس وقت تک ایل خانی حکمران چین کے ماتحت تھے لیکن غازان نے اسلام قبول کر کے مرکز سے اپنا تعلق توڑ دیا اور اپنی آزاد حکومت کے قیام کا اعلان کر دیا۔ اس کے عہد حکمرانی سے خود مختار ایل خان فرماؤاؤں کے دور کا آغاز ہوا۔


8.6 سلطان محمود غازان خان (1295ء تا 1304ء):

سلطان محمود غازان قدوقامت کے لحاظ سے معمولی آدمی تھا مگر مستقل مزاج اور ارادے کا پکا تھا۔ اس نے قبلائی خان کے حکم کی تعمیل سے انکار کرتے ہوئے کاغذ کا سکہ اپنی مملکت میں رائج نہ کیا۔ اسے حکمت اور سائنس سے خاصی دلچسپی تھی اس نے مزارعین کی حالت کو بہتر بنا کر زراعت کو ترقی دی۔ تجارت کو بھی فروغ دینے کی کوشش کی۔ اس نے اسلام قبول کر کے ایک اسلامی سلطنت کی بنیاد ڈالی۔

مسلمان حکمران ہونے کی حیثیت سے اس نے اپنی مملکت میں شعائر اسلام کو فروغ دینے کی کوشش کی غیر مسلموں کی ایسی عبادت گاہوں کو جو فساد کی جڑ تھی منہدم کر دیا۔ تمام بغاوتوں اور شورشوں کا اس نے قلع قمع کر کے اپنی مملکت میں امن و امان قائم کیا۔

8.7 سلطان محمد خدا بندہ الچایتو (1304ء تا 1316ء):

سلطان محمد خدا بندہ نے تخت نشین ہوتے ہی اسلام کے شرعی اصولوں کی پابندی پر زور دیا اور تمام غیر شرعی رسوم کو ختم کرنے کی کوشش کی اس کے متقیانہ رویے کے باعث وہ تمام رعایا میں ہر دل عزیز ہو گیا۔ اس کے عہد میں مغلوں نے گیلان اور خراسان پر حملے کئے مگر ہر مرتبہ شکست کھائی، یورپی حکمرانوں سے اس کے تعلقات اچھے رہے۔ ہمسایہ سلطنتیں اس کے



رعب و دبدبہ کا سکھ بانتی تھیں، تیرہ برس حکومت کرنے کے بعد فوت ہوا اور سلطانیہ شہر میں مدفون ہوا۔

8.8 سلطان ابوسعید (1316ء تا 1335ء):

سلطان محمود خدا بندہ الجاتیو کی وفات کے بعد اس کا لڑکا ابوسعید بارہ سال کی عمر میں تخت پر بیٹھا کم عمر ہونے کے باعث اس نے امیر چوپان کو مدارالمہام مقرر کیا۔

ازبک خان نے ایران پر فوج کشی کی۔ ابوسعید بھی اس کے مقابلے کیلئے روانہ ہوا مگر شروان پہنچ کر 1335ء میں فوت ہو گیا۔

8.9 سلطان ارپا خان (1335ء تا 1335ء):

ابوسعید کے لا ولد فوت ہونے پر بعض امراء نے متفقہ طور پر تولائی خان کی اولاد کے ایک فرد ارپا خان کو تخت پر بٹھا دیا۔ نئے فرمانروا نے ازبک خان کے مقابلے کیلئے خوب تیاری کی مگر ازبک خان مقابلہ کئے بغیر واپس چلا گیا۔

8.10 سلطان موسیٰ خان (1335ء تا 1336ء):

موسیٰ خان نے تخت نشین ہوتے ہی امیر علی کو مدارالمہام کے عہدے پر فائز کیا۔ مگر بہت جلد امیر حسن جلائے موسیٰ خان پر حملہ کر کے اسے شکست دی۔ موسیٰ خان نے راہ فرار اختیار کر کے ضلع ہزارہ میں پناہ لینے کی کوشش کی لیکن وہاں گرفتار ہو کر مقتول ہوا۔

8.11 سیاسی انتشار کا دور (1336ء تا 1369ء):

موسیٰ خان کے بعد ایل خانی خاندان کے چھ فرمانروائز رے جو ملک کے برائے نام حکمران تھے ازبک حقیقت اپنے جرنیلوں کے ہاتھوں میں کٹھ پتلی تھے۔ ان کے عہد حکومت کی مدت تقریباً نو سال۔ ی 1336ء سے 1344ء تک تھی۔ آخری ایل خانی فرمانروا نوشیروان تھا۔ اس کے عہد میں ملک میں خانہ جنگی کا بازار گرم رہا۔ اس خانہ جنگی سے خالص ایرانی امراء نے

فائدہ اٹھایا اور ملک کے مختلف حصوں میں انہوں نے خود مختار اور آزاد حکومتیں قائم کر لیں چنانچہ عراق میں خاندان جلائر، کرمان میں آل مظفر، ترکستان میں آل کرت اور فارس میں اتابکان فارس نے اپنی اپنی ڈیڑھ اینٹ کی مسجد بنالی۔ آخر امیر تیمور نے اس سیاسی بد نظمی کا قلع قمع کر کے 1369ء میں ایک زبردست مرکزی حکومت کی بنیاد ڈالی۔

9۔ تیموری دور حکومت کا آغاز

9.1 امیر تیمور (1335ء تا 1405ء):

ماوراء النہر کے علاقے میں گورگان قبیلے کے تاتاریوں کے سردار امیر ترگئی کے گھر میں امیر تیمور 1335ء میں پیدا ہوا۔ چونکہ اس کا والد پارسا اور درویش صفت انسان تھا۔ اس لئے اس نے اپنے بیٹے کو مذہبی تعلیم دلوائی۔ والد کی وفات کے بعد وہ اپنے قبیلے کا سردار بنا مگر حوادث زمانہ کے باعث اسے سمرقند سے بھاگنا پڑا۔ کچھ مدت تک وہ صحراؤں میں گھومتا رہا آخر قسمت نے یوری کی اور وہ سلطان حسین کو مغلوب کر کے ماوراء النہر کے علاقے پر قابض ہو گیا اگلے چند سالوں میں اس نے خراسان، ہرات، طوس، سمرقند اور بخارا وغیرہ کے علاقوں کو فتح کر لیا۔ ان فتوحات پر اکتفا نہ کرتے ہوئے اس نے 1391ء تک سیستان، ماثرندان، آذربائیجان، گرجستان، فارس اور اصفہان کے اہم مقامات کو تسخیر کرنے کے علاوہ روس کے اکثر حصے کو تباہ کر دیا۔ اپنی فتوحات میں مزید اضافہ کرنے کی غرض سے اس نے ہندوپاک پر حملہ کر کے دہلی تک سارے علاقے کو تباہ و بالا کر دیا۔ 1400ء میں اس نے شام کے ملک کو فتح کیا اگلے سال اس نے آل جلائر کے شہزادے سلطان احمد سے بغداد کو فتح کر کے وہاں خوب تباہی مچائی۔ 1402ء میں ترکی کے عثمانی حکمران سلطان بایزید سے انگورہ کے مقام پر جنگ کی جس میں بایزید شکست کھا کر قید ہو گیا۔ تیمور نے اپنے شاہی قیدی سے اچھا سلوک کیا۔ مگر بایزید کی شکست سے مسلمانوں کو ناقابل تلافی نقصان پہنچا کیونکہ بایزید کی شکست کے باعث یورپ میں مسلمانوں کی پیش قدمی رک گئی اور یورپی اقوام نے اطمینان کا سانس لیا۔ کہتے ہیں کہ تیمور کو بعد ازاں اپنی مذموم حرکت کا بہت احساس ہوا اور اس ندامت کے داغ کو مٹانے کی خاطر وہ 1405ء میں چین پر حملہ کرنے کی بہت ارادہ سے روانہ ہوا۔ مگر راستے میں بڑھاپے اور سفر کی تھکن کے باعث مر گیا۔

تیمور فطرتاً ظالم اور پرلے درجے کا سفاک تھا۔ انسانی خون سے ہولی کھینے میں اسے بہت لطف آتا تھا۔ مگر ان

باتوں کے باوجود وہ غیر معمولی حافظہ اور قوت ارادی کا مالک تھا اپنی فطرتی صلاحیتوں کے باعث اس نے بعض اوقات خطرناک مہمیں سرکیں۔ فوج پر اس کا پورا پورا کنٹرول تھا۔ ڈسپلن اور تنظیم کے لحاظ سے اس کی فوج کو ایشیائی حکمرانوں کی فوجوں پر برتری حاصل تھی۔ ماسکو تک روسی علاقے کی تسخیر اور سلطان بایزید یلدرم پر مکمل فتح حاصل کرنے کے باعث اس کا شمار دنیا کے بڑے فاتحوں میں ہوتا ہے۔

9.2 شاہ رخ مرزا (1405ء تا 1447ء):


امیر تیمور کے بیٹوں میں شاہ رخ مرزا سب سے قابل تھا۔ انتظامی قابلیت کے لحاظ سے بھی وہ ایک اچھا حکمران اور کامیاب جرنیل ثابت ہوا۔ اپنے والد کی زندگی میں خراسان کا گورنر رہ چکا تھا۔ زمام سلطنت کو سنبھالنے کے بعد اس نے اپنے والد کے برباد کردہ شہروں اور قصبوں کو از سر نو آباد کیا۔

9.3 الغ بیگ (1448ء تا 1451ء):

اپنے والد کا جانشین ہونے سے پہلے الغ بیگ تقریباً انتالیس برس تک ماورالنہر کے علاقے کا گورنر رہ چکا تھا۔ اس کا یہ عہد گورنری سمرقند کیلئے سنہری زمانہ تھا۔ خود مختار حکمران بننے کے بعد بھی اس نے اپنی شاندار روایات کو قائم رکھا۔ یہ بادشاہ بذات خود عالم و فاضل تھا اور علماء کا قدر و دران تھا اس نے علم نجوم پر کئی کتابیں تصنیف کیں جن سے مشرق و مغرب کے ہیئت دان یکساں طور پر مستفید ہوئے اس نے سمرقند میں ایک عظیم الشان رصد گاہ بنوائی۔ اس کی کتابوں کا ترجمہ 1650ء میں پروفیسر جان گریو نے لاطینی زبان میں کیا۔ اس نے ایک نیا کیلنڈر بھی رائج کیا جو اس وقت تک ایران میں جاری ہے۔ تھوڑے دنوں کے بعد اس کے بیٹے عبداللطیف نے بغاوت کر کے اپنے عظیم باپ کو قید کر لیا اور بعد ازاں اسے فنا کے گھاٹ اتار دیا۔

9.4 عبداللہ بن ابراہیم شاہ رخ (1452ء تا 1459ء):

عبداللطیف کو تخت نشین ہوئے ابھی ایک سال گزرا تھا کہ اسے ایک شخص بابا حسین نے قتل کر دیا۔ اس کے بعد عبداللہ بن ابراہیم بن شاہ رخ نے عنان حکومت سنبھالی اور اس نے سات سال حکومت کی۔ اس کے عہد میں کوئی قابل ذکر واقعہ نہ ہوا۔



از بک سردار شیبانی کے لڑائی بھی لڑی جس کا ذکر بابر نے تو زک بابر میں بڑے اچھے الفاظ میں کیا ہے۔ محمود کے قتل کے بعد یہ جری شخص تیموری خاندان کی بچی کھچی سلطنت کا بادشاہ بن گیا۔ 1494ء میں اس پر فاج گرا اور ایسی بیماری کے عالم میں وہ اس جہان فانی سے رخصت ہوا اور اس کے مرنے کے ساتھ ہی تیموری خاندان کا چراغ ہستی گل ہو گیا۔

10۔ حکومت صفویہ

تیموریوں کے بعد ایران میں جس حکومت نے عروج حاصل کیا وہ دولت صفویہ کہلاتی ہے۔ اس حکومت کا بانی شاہ اسماعیل ایک بزرگ شیخ اسحاق صفی الدین متوفی 1334ء کی اولاد میں سے تھا۔ چنانچہ ان ہی بزرگ کی نسبت سے یہ خاندان صفوی کہلاتا ہے۔ شیخ صفی الدین کے بارے میں دعویٰ کیا جاتا ہے کہ وہ امام موسیٰ کاظم کی اولاد میں سے تھے جو شیعی فرقہ اثنی عشری کے ساتویں امام ہیں لیکن اس دعوے کا کوئی ثبوت نہیں ہے۔ یہ خاندان دراصل ترکی النسل تھا۔ شیخ صفی الدین اور ان کے بیٹے صدر الدین سنی عقائد رکھتے تھے لیکن ان کے پوتے خواجہ علی نے شیعی مذہب اختیار کر لیا۔ رسول خدا کے خاندان سے تعلق رکھنے کی وجہ سے شیخ صفی الدین کے گھرانے کا لوگوں میں بڑا احترام تھا تیمور نے بایزید عثمانی پر فتح پانے کے بعد خواجہ علی (1392ء تا 1427ء) کو آذربائیجان میں شہر اردبیل اور اس کے نواح کا علاقہ دے دیا تھا۔ بعد میں خواجہ علی کے پوتے شیخ جنید (1427ء تا 1456ء) اور پڑپوتے شیخ حیدر (1456ء تا 1488ء) نے گوشہ نشینی چھوڑ کر تلوار سنبھالی یہ دونوں شاہ شروان سے جنگ کرتے ہوئے مارے گئے۔

10.1 شاہ اسماعیل:

تیموریوں کے زوال کے بعد سولہویں صدی کے آغاز میں ایران تقریباً دس چھوٹی چھوٹی حکومتوں میں تقسیم ہو گیا تھا۔ اس میں سب سے طاقتور حکومت آق قویونلو ترکمانوں کی تھی اور تبریز سے دیار بکرتک کا علاقہ ان کے قبضے میں تھا۔ شاہ اسماعیل جس وقت تخت پر بیٹھا ہے تو اس کی عمر اپنے عم عصر بابر کی طرح صرف سترہ سال تھی لیکن اس نے کم عمری کے باوجود حالات کا مقابلہ غیر معمولی ذہانت اور شجاعت سے کیا۔ باکو اور شروان کو فتح کرنے کے بعد شاہ اسماعیل نے 1499ء میں تبریز پر قبضہ کر کے آق قویونلو حکومت کا خاتمہ کر دیا۔


1503ء تک اسماعیل نے جنوب میں شیراز اور یزد تک، مشرق میں استر یا تک اور مغرب میں بغداد اور موصل تک اپنی سلطنت کی حدود کو بڑھا دیا۔ ہرات میں تیموری حکمران حسین بانگیرا کے انتقال کے بعد شیبانی خان ازبک ہرات اور خراسان پر قابض ہو گیا تھا۔ 1510ء میں مرو کے قریب طاہر آباد میں شیبانی خان اور شاہ اسماعیل میں سخت جنگ ہوئی جس میں ازبکوں کو شکست ہوئی اور شیبانی خان مارا گیا۔ ازبکوں کی شکست کے بعد خراسان بھی اسماعیل کے قبضے میں آ گیا۔ اب وہ ایران، عراق اور شروان کا بلا شریک غیرے مالک تھا اور اس کی طاقت اپنے نقطہ عروج تک پہنچ گئی تھی۔

شاہ اسماعیل کو اس کی فتوحات نے غرور میں مبتلا کر دیا۔ اس نے ایک عثمانی شہزادہ مراد کو پناہ دی اور سلطان سلیم عثمانی کو تخت سے اتار کر شہزادہ مراد کو اس کی جگہ تخت پر بٹھانے کی تیاریاں شروع کر دیں۔ شاہ اسماعیل کی اس ناعاقبت اندیشی نے اس کو سلطان سلیم سے ٹکرا دیا۔ ایران اور ترکی کی موجودہ سرحد پر ترکی کی حدود میں واقع ایک مقام چالداران کے پاس 1514ء میں دونوں میں خونریز جنگ ہوئی۔ ایرانیوں نے بڑی شجاعت سے ترکوں کا مقابلہ کیا۔ ترکوں کی کثرت تعداد، توپ اور آتشیں اسلحہ اور سلطان سلیم کی بہتر فوجی مہارت کے سامنے ایرانی بے بس ہو گئے۔ ان کو شکست فاش ہوئی۔ 25 ہزار ایرانی مارے گئے اور شاہ اسماعیل زخمی ہو کر فرار ہونے پر مجبور ہوا۔ سلطان سلیم نے آگے بڑھ کر دار الحکومت تبریز پر بھی قبضہ کر لیا۔ سلیم کی واپسی پر تبریز اور آذربائیجان تو صفوی سلطنت کو واپس مل گئے، لیکن دیار بکر اور مشرقی ایشیائے کوچک کے صوبے ہمیشہ کیلئے صفویوں کے ہاتھ سے نکل گئے۔

اسماعیل صفوی سے ایران میں ایک نئے دور کا آغاز ہوتا ہے جسے ایران کا شیعی دور کہا جاسکتا ہے۔ اس سے قبل ایران کے بعض حصوں پر شیعہ خاندان کبھی کبھی حکمران رہے تھے۔

10.2 طہماسپ (1524ء تا 1576ء):

اسماعیل صفوی کا لڑکا طہماسپ جب تخت پر بیٹھا تو اس کی عمر صرف دس سال تھی اس کا دور بڑا بنگامہ خیز تھا۔ 1525ء سے 1540ء تک خراسان ازبکوں کے حملوں کا نشانہ بنا رہا اور اس مدت میں شیبانی خان کے لڑکے جنید خان نے چھ حملے کئے جن سے ہرات اور مشهد وغیرہ کو بہت نقصان پہنچا۔ مغرب میں عراق کو ترکوں نے یانیوں سے چھین لیا اور تبریز اور ہمدان پر ترک کئی برس تک قابض رہے۔ ان تمام حملوں کے باوجود یہ طہماسپ اور ایرانیوں کی صلاحیت کا بہت بڑا ثبوت ہے کہ انہوں نے ناسازگار حالات کے باوجود باقی ایران میں امن و امان قائم رکھا اور جار جیا یا گر جستان کے عیسائیوں کے خلاف سات مہمیں بھیجیں اور گر جستان پر ایرانی قبضہ برقرار رکھنے میں کامیاب ہوا۔



طہماسپ کے جانشینوں شاہ اسمعیل ثانی اور محمد خدا بندہ کا دور غیر اہم ہے اور ان میں سے کوئی طہماسپ جیسی صلاحیت کا مالک نہیں تھا۔ ان کے زمانے میں خراسان، ازبکوں کے اور مغربی ایرانی عثمانیوں کے حملوں کا نشانہ بنا رہا اور اندرون ملک بھی بد امنی رہی۔


10.3 عباس اعظم (1587ء تا 1629ء):

عباس اعظم کا دور خاندان صفویہ کا عہد زرین ہے محمد خدا بندہ کے بعد جب وہ ایران کے تخت پر بیٹھا تو اس عمر صرف سترہ سال تھی۔ ایران کے شمال مغربی حصوں پر عثمانی ترک قابض تھے اور مشرق میں خراسان ازبکوں کے قبضے میں تھا یا ان کی تاخت و تاراج کا ہدف بنا ہوا تھا اندرون ملک بھی بد امنی تھی اور صوبوں کے امراء سرکشی اختیار کئے ہوئے تھے۔ عباس نے اس صورت حال کا بڑے تدبیر اور ہوشیاری سے مقابلہ کیا۔ اس نے سب سے پہلے ترکوں سے معاہدہ کر لیا اور آذربائیجان، گرجستان اور لرستان کا ایک حصہ ترکوؤں کے حوالے کر دیا۔ شاہ اسمعیل کے زمانے سے ایران میں اصحاب کرام پر تبرا بھیجنے کی جو قبیح رسم چلی آرہی تھی۔ اس کو بھی بند کر دیا اور اس طرح عثمانی ترکوں کو ایک حد تک مطمئن کر دیا۔ مغربی سرحد سے مطمئن ہونے کے بعد شاہ عباس نے خراسان کی طرف توجہ کی۔ ازبکوں کا طاقتور حکمران عبداللہ خان 1598ء میں مرچکا تھا، اس لئے شاہ عباس نے اسی سال آسانی سے ازبکوں کو خراسان سے نکال دیا اور صفوی سلطنت کی حدود ہرات اور مرو تک وسیع کر دیں۔

10.4 عباس اعظم کے دور میں اہم تہذیبی اقدامات

شاہ عباس کے زمانے میں فنون لطیفہ نے خاص طور پر فن تعمیر اور فن مصوری نے بہت ترقی کی۔ دارالحکومت اصفہان کو بڑی ترقی دی گئی اور شاندار عمارتیں بنائی گئیں۔ شروع میں صفویوں کا دارالحکومت تبریز تھا، لیکن وہ ہمیشہ عثمانی ترکوں کی زد میں رہتا تھا۔ اس لئے عباس اعظم نے ایران کے بیچ میں اصفہان کو دارالسلطنت بنایا۔ اصفہان کی آب و ہوا بڑی صحت بخش ہے۔

عباس اعظم نے اس کو اتنی ترقی دی کہ لوگ اس کو اصفہان نصف جہان کہنے لگے۔ اس زمانہ میں اصفہان کی آبادی پانچ لاکھ کے قریب تھی۔ یہ کوئی زیادہ آبادی نہیں تھی۔ بغداد، قرطبہ اور تبریز کا حال تم پڑھ چکے ہو، وہ سب اصفہان سے زیادہ بڑے شہر تھے۔ اور جس زمانہ میں اصفہان نصف جہان کہلاتا تھا، اس زمانہ میں پاکستان اور بھارت بلکہ یورپ تک میں ایسے




بڑے بڑے شہر بن گئے تھے جو اصفہان کے برابر بلکہ اس سے بھی بڑے تھے۔ ایسی صورت میں اصفہان کو آدھی دنیا کہنا عجیب بات ہے، لیکن پھر بھی ہم یہی کہیں گے کہ ایرانی ٹھیک ہی کہتے تھے۔ اس لئے کہ آید تو آب و ہوا کے لحاظ سے اصفہان بڑی اچھی جگہ ہے اس لحاظ سے دنیا کے کم شہر اس کا مقابلہ کر سکتے ہیں، دوسرے یہ کہ اصفہان بڑی خوبصورتی سے آباد کیا گیا تھا۔ تیسرے یہ کہ یہاں جیسی شاندار عمارتیں تھیں ابھی نہیں بنی تھیں۔ عباس اعظم نے اصفہان میں جو عمارتیں بنوائی تھیں ان میں جامع مسجد، قصر چہل ستون، زندہ رودندی کے دوپل اور چہارباغ بہت مشہر ہیں۔ یہ عمارتیں آج بھی اصفہان کی سب سے زیادہ پرشکوہ عمارتیں ہیں۔

شاہ عباس اگرچہ ایک کامیاب اور سمجھدار حکمران تھا، لیکن اعظم کا لقب اس کو زیب نہیں دیتا وہ انتہائی ظالم اور شکی مزاج حکمران تھا۔ اس نے محض شک میں اپنے ایک لڑکے کو قتل اور دو کو اندھا کر دیا۔ مورخین نے لکھا ہے کہ اس کے دور میں پانچ سو جلا دوگوں کو قتل کرنے کیلئے ہمہ وقت تیار رہتے تھے، وہ بدترین مستبد حکمران تھا۔

عباس اعظم کے بعد صفوی خاندان میں چار حکمران اور ہوئے، عباس کا جانشین شاہ صفی (1629ء تا 1641ء) نہایت ظالم اور سفاک تھا اس کے عہد میں (1634ء) بغداد پر ترکوں نے اور (1638ء) قندھار پر دہلی کے تیموریوں نے قبضہ کر لیا۔ اگرچہ خراسان پر ازبکوں کے حملے اس نے کامیابی سے پسپا کر دیئے۔

عباس دوم (1641ء تا 1668ء) کے عہد میں ایران کو پھر خوشحالی نصیب ہوئی۔ رعایا کے ساتھ اس کا سلوک منصفانہ تھا، اس نے 1649ء میں قندہار پھر واپس لے لیا۔ اس کا جانشین سلیمان (1668ء تا 1694ء) اپنے باپ کی پالیسی پر چلتا رہا اور اس کا دور عہد صفوی کا آخری پرامن دور تھا۔

سلیمان کے بعد صفویوں کا زوال شروع ہو گیا۔ آخری حکمران شاہ حسین (1694ء تا 1722ء) نا اہل ثابت ہوا۔ شیعہ علماء کے زیر اثر آکر اس نے سنیوں پر مظالم کیے جس کا نتیجہ افغانوں کی بغاوت کی شکل میں نکلا۔ قندھار کے افغانوں نے دہلی کے مغلوں سے بچنے کیلئے خود کو ایران کی حفاظت میں دے دیا تھا، لیکن جب ایرانیوں نے ان پر سختی کی تو انہوں نے اپنے ایک سردار امیرادریس کی قیادت میں آزادی کا اعلان کر دیا۔ 1715ء میں ادریس کے انتقال کے بعد اس کے جانشین امیر محمود نے ایران پر حملہ کر دیا اور 1722ء میں اصفہان پر قبضہ کر کے صفوی سلطنت کا خاتمہ کر دیا۔



11 - افشار دور

11.1 نادر شاہ افشار (1736ء تا 1747ء):

نادر شاہ کا والد امام قلی گذریا تھا چونکہ وہ ایک کمزور قبیلے قریقلو کا ایک معمولی فرد تھا۔ اس لئے اپنی بقا اور تحفظ کی خاطر اس نے ایک طاقتور قبیلے افشار سے تعلق پیدا کر لیا۔ اپنی عمر کے ابتدائی سالوں میں نادر قلی اپنی بھینروں کا ریوڑ چرایا کرتا تھا۔ اٹھارہ سال کی عمر میں اسے اور اس کی والدہ کو ازبک حملہ آوروں نے گرفتار کر کے غلام اور لونڈی بنالیا۔ بحالت اسیری اس کی والدہ کا چوتھے سال انتقال ہو گیا مگر نادر قلی نے خراسان کی طرف راہ فرار اختیار کر کے ایبورد کے گورنر بابا علی بیگ احمد افشار کی ملازمت اختیار کر لی۔ کچھ عرصہ بعد نادر قلی ملک محمود کیانی کا ملازم ہو گیا۔ اپنی ذکاوت اور قابلیت سے اس نے محمود کو اتنا متاثر کیا کہ مؤخر الذکر نے اپنی لڑکی کی شادی نادر سے کر دی جس سے رضا قلی پیدا ہوا۔

بابا علی بیگ کی وفات کے بعد نادر ایبورد کا گورنر مقرر ہوا، محمود کی فوجوں کے سپہ سالار ہونے کی حیثیت سے نادر نے کئی مرتبہ ازبکوں کو شکستیں دیں۔ نادر کی بڑھتی ہوئی طاقت سے خائف ہو کر محمود نے نادر کو اپنی ملازمت سے برطرف کر دیا۔ نادر نے آزاد ہو کر ڈاکے ڈالنے شروع کر دیئے۔ اس کی جوانمردی سے متاثر ہو کر بہت سے منچلے اور بہادر افراد اس کے گرد جمع ہو گئے۔ اس طرح نادر نے ایک باقاعدہ فوج منظم کر لی اور قلات و نیشاپور کے مقامات کو فتح کر لیا۔ نیشاپور کی تسخیر کے بعد نادر قلی نے طہماسپ کی بادشاہی کا اعلان کروا دیا۔ طہماسپ کے سرپرست کی حیثیت سے نادر قلی نے مشہد کو فتح کر کے ملک محمود کو قتل کروا دیا۔ طہماسپ نے نادر کی فوجی خدمت سے خوش ہو کر اسے نہ صرف سلطان کا خطاب دیا بلکہ خراسان، کرمان، ماہندان اور سیستان کے علاقے بھی اس کے تصرف میں دے دیئے نادر قلی نے اپنے نام کے سکے اپنے علاقوں میں رائج کر دیئے۔

شاہ عباس دوم کی اچانک موت کے بعد اراکین سلطنت نے ”نوروز“ کے موقع پر تخت ایران نادر کو پیش کیا۔ نادر ایک ماہ تک روزانہ تخت ایران کو قبول کرنے سے انکار کرتا رہا۔ لیکن بعد ازاں وہ اس شرط پر ایران کے تخت کو قبول کرنے پر رضا مند ہوا کہ ایران میں شیعہ لوگ امام جعفر صادق کو فقہی امام تسلیم کریں اور سلطنت کا سرکاری مذہب شیعہ مذہب کی بجائے سنی مذہب کو تسلیم کیا جائے۔ اس کے بعد نادر شاہ کی رسم تاجپوشی بڑے دھوم دھام سے منائی گئی۔

11.2 باغی قبائل کی سرکوبی:

رسم تاج پوشی کے بعد نادر شاہ نے بختاریوں اور دیگر باغی قبائل کے خلاف فوج کشی کی۔ بعض بختاری قبائل نے بخوشی اطاعت قبول کر لی۔ باغی قبائل کی سرکوبی کے بعد ان کے تین ہزار کنبوں کو خراسان میں آباد کیا۔ ان کے کافی نوجوانوں کو اپنی فوج میں بھرتی کرنے کے بعد علاوہ بعض قبیلوں کو زرخیز زمینیں دیں۔ ان مدبرانہ تدابیر کے باعث قبائلیوں سے بغاوت کا خطرہ ہمیشہ سیکنے دور ہو گیا۔

11.3 افغانستان سے جنگ (1737ء تا 1738ء):

جب 1737ء میں نادر شاہ نے قندھار پر فوج کشی کی تو حسین نے قلعہ بنہ بوکر مقابلے کی ٹھانی، پورے ایک سال کی جدوجہد کے بعد قندھار فتح ہوا حسین گرفتار ہو کر قیدی کی حیثیت سے ماژندان میں رکھا گیا۔ قتل و بردباری سے کام لیتے ہوئے نادر شاہ نے قندھار کے باشندوں کو معاف کر دیا اور افغانوں کو فوج میں بھرتی کیا جو بعد ازاں اس کے بڑے جان نثار سپاہی ثابت ہوئے۔

11.4 رضاقلی مرزا کی مہم:

چونکہ حاکم بلخ نے حسین والی قندھار سے ساز باز کی تھی۔ اس لئے اس کی پاداش میں نادر شاہ کے لڑکے رضاقلی نے اس کے خلاف فوج کشی کی۔ تین شبانہ روز کی فوجی جدوجہد کے بعد بلخ کو رضاقلی مرزا نے فتح کر لیا اور اس کے بعد ازبکوں کی چالیس ہزار فوج کو شکست دی، لیکن نادر شاہ نے اپنے بیٹے کو مزید جنگی کارروائیوں کو جاری رکھنے سے روک دیا اور اسے واپس بلا لیا۔

11.5 برصغیر پر حملہ:

فتح قندھار کے بعد نادر شاہ نے اپنا ایلچی محمد خان کو ہندوستان میں سلطنتِ مغلیہ کے بادشاہ کی خدمت میں اس غرض سے بھیجا کہ قندھار سے بھاگے ہوئے افغانوں کو کابل یا برصغیر میں پناہ نہ دی جائے مگر دربارِ دہلی میں گروہ بندیوں کے باعث

انتشار پھیلنا ہوا تھا۔ اس لئے ایک سال کے بعد دربار دہلی سے محمد خان اپنی کو کسی قسم کا جواب دینے بغیر واپس رخصت کر دیا۔

نادر شاہ نے سارے افغانستان کو فتح کرنے کے بعد ہندوستان کا رخ کیا۔ پنجاب کے حاکم زکریا خان نے دربار دہلی سے امداد مانگی مگر وہاں کوئی شنوائی نہ ہوئی۔ اس کا نتیجہ یہ ہوا کہ نادر شاہ با آسانی پشاور اور لاہور پر قبضہ کرنے کے بعد دہلی کی طرف پیش قدمی کرتا ہوا کرناں تک پہنچ گیا۔ اسی مقام پر مغل فوجوں اور نادر شاہ کی فوجوں کے درمیان جنگ ہوئی۔ جس میں مغل فوج کو کامل شکست ہوئی محمد شاہ رنگیلے نے مزید مقابلہ بے سود سمجھ کر صلح کر لی۔ بوقت ملاقات نادر شاہ نے محمد شاہ کو مطلع کیا کہ اس نے ساری مہم کے دوران کپڑے نہیں بدلے اور بطور ثبوت جب اس نے اپنی شاہی قبا کو بنایا تو نیچے چیتھڑے تھے۔

11.6 نادر شاہ کا قتل (1747ء):

نادر کی سخت گیرانہ پالیسی کے باعث اس کے امراء تنگ آ گئے، سب سے پہلے اس کے بھتیجے علی قلی خان نے سیدتانویں کی مدد سے اس کے خلاف علم بغاوت کی۔ اس کے بعد کردوں نے بھی علم بغاوت بلند کیا۔ ان بغاوتوں کو دبانے کیلئے نادر شاہ بذات خود روانہ ہوا۔ راستے میں ہی ایک رات محمد صالح اور محمد علی قلی خان افشاریوں نے اس کے خیموں میں داخل ہو کر اسے قتل کر دیا۔

نادر شاہ ایک پیدائشی قائد تھا غیر معمولی قیادت کی صلاحیتیں اس کی فطرت میں قدرت کی طرف سے ودیعت کی گئی تھیں۔ اس کا قد چھ فٹ اور چہرے کی رنگ سیاہی مائل تھی اس کی آواز میں بادل کی کڑک اور آنکھوں میں خوف ناک چمک ہویدا تھا۔ شروع شروع میں وہ نجی تھا مگر دہلی فتح کے بعد وہ از حد کنجوس ہو گیا۔ دیگر عالمگیر فاتحوں کی طرح وہ ایک خونخوار اور ظالم انسان تھا۔ اس کے فوجی قابلیت کے دوست و دشمن قائل تھے۔ عظیم الشان فتوحات کی بدولت ایران کی شہرت کو اس نے چار چاند لگا دیئے اور صفوی حکمرانوں کے مقابلے میں اس نے ایران کی سلطنت کو وسیع تر کر دیا۔ نادر شاہ پہلا ایرانی حکمران تھا جس نے بحری طاقت کی اہمیت کو سمجھتے ہوئے بحری جہازوں کے بنانے کا حکم دیا۔ چنانچہ 1743ء میں ایلٹن کو جمال کا خطاب عنایت کر کے سمندری جہازوں کی تیاری اس کے سپرد کی۔ چنانچہ ایلٹن نے ہندوستانی اور روسی کارگروں کی مدد سے کئی جہاز تیار کرائے اور ان میں موٹے کپڑے کی بادبان ایران ہی میں تیار کرائے لگائے گئے مگر نادر شاہ ایلٹن کی موت کے باعث ایران کے بحری بیڑے کی تیاری کا منصوبہ در درارہ گیا۔ اپنے ہونہار بیٹے کو اندھا کرانے کے بعد نادر شاہ کے مزاج میں چڑچڑاہٹ پیدا ہو گیا تھا اس نے امرا کو ظلم کا نشانہ بنانا شروع کر دیا تھا اور عایا پر بھی سختی شروع کر دی تھی۔ چنانچہ فتح دہلی کی خوشی کے سلسلے میں اس نے تین سال کا لگان معاف کر دیا تھا مگر

بعد ازاں اس نے اسی لگان کو دوبارہ وصول کرنے کا حکم دیا ان باتوں کی وجہ سے وہ بہت بدنام ہو گیا۔ اگر نادر شاہ فتح دہلی یا خیوا کی مہم کے بعد مر جاتا تو آج اسے ایران کے قومی ہیرو کی حیثیت سے یاد کیا جاتا۔ نادر شاہ کے بعد اس خاندان کے دو حکمران عادل شاہ اور شاہ رخ حکمران ہوئے اور 1750ء میں اس خاندان کا خاتمہ ہو گیا۔

12۔ ژند یہ خاندان کی حکومت

کریم خان ژند کے والد کے نام ایماق ژند تھا جس کا تعلق قبیلہ ”لک“ کی شاخ ژند سے تھا، وہ شروع شروع میں نادر شاہ کی فوج میں ایک بلند مرتبہ فوجی افسر بن گیا، نادر شاہ کی حکومت ختم ہونے کے بعد اس نے حکومت پر قبضہ کر کے ژند خاندان کی بنیاد ڈالی۔ بعد ازاں امور سلطنت میں وہ ایک منصف مزاج اور سنجیدہ حکمران ثابت ہوا، انصاف اور رحمہاں کے اوصاف کی بدولت اس نے رعایا کے دل موہ لئے اس نے اپنی دانشمندانہ حکمت عملی کی بدولت ایران کو ایک مرتبہ پھر مضبوط اور طاقت ور حکومت بنادیا۔

کریم خان کی وفات کے بعد اس خاندان کے مزید پانچ حکمرانوں نے ایران پر حکومت کی جن کے نام ذکی خان، علی مراد، شیخ اولیس جعفر اور لطف علی خان تھے، آخر یہ خاندان بھی اپنی اندرونی کمزوری اور تخت نشینی کی لڑائیوں کی وجہ سے صفحہ ہستی سے مٹ گیا۔

13 قاجار خاندان (1794ء تا 1925ء)

نسل کے لحاظ سے قاجاری قبیلہ کے لوگ ترکی تھے اور دو شاخوں میں بٹے ہوئے تھے۔ ایک شاخ کو مرو کا علاقہ اور دوسری شاخ کو جارجیا کا علاقہ دیا۔ ان میں سے ایک شاخ کو یاخیاری باش اور دوسری شاخ کو اشاغاباش یعنی ادنیٰ و اعلیٰ کہتے تھے ان کو رہائش کیلئے گرگان کا علاقہ تفویض کیا۔

اسی قبیلہ کا تعلق قزلباشیوں سے تھا جنہوں نے صفویوں کو ایران کی حکومت حاصل کرنے میں امداد دی تھی۔ فتح علی خان شاہ طہماسپ کا سپہ سالار بننے تک اعلیٰ شاخ کا سردار تسلیم کیا جاتا تھا گوا سے دونوں شاخوں کی مشترکہ سربراہی بھی حاصل تھی۔

نادر شاہ کے عہد میں یہ قبیلہ کچھ کمزور رہا۔ نادر شاہ کے حکم سے جب فتح علی خان قتل ہوا تو اس کے لڑکے محمد حسین خان نے راہ فرار اختیار کی اور ترکمانوں کی مدد سے استر آباد کے علاقوں پر قبضہ کر لیا۔ نادر شاہ کی وفات کے بعد اس نے احمد شاہ کو شکست دے کر بحیرہ خزر کے صوبوں پر اپنا تسلط جمایا۔ رفتہ رفتہ یہ قبیلہ ماثرندان اور جنوبی ایران کے علاقوں پر چھا گیا آخر محمد حسین خان کے لڑکے محمد خان نے زندہ خاندان کے آخری بادشاہ لطف علی خان کو شکست دے کر 1794ء میں ایک آزاد اور خود مختار حکومت قائم کر کے قاچار خاندان کی بنیاد ڈالی۔

13.1 آغا محمد خان قاچار (1794ء تا 1797ء):

قاچار خاندان کا پہلا فرمانروا ایک بد صورت، کریہہ المنظر اور دبلا پتلا انسان تھا۔ وہ ایک سفاک، جفا جو اور کینہ پرور شخص تھا روپیہ جمع کرنے کا اسے بہت حرص تھا روپیہ بٹورنے کی خاطر بسا اوقات وہ مجرموں کو ان کے دشمنوں کے ہاتھوں میں مانی قیمت پر بیچ ڈالتا تھا۔ ان باتوں کے باوجود وہ ایک کامیاب حکمران ثابت ہوا۔ اس کے عہد میں ایران میں انتہائی امن و امان قائم رہا۔ اپنے انتظام سلطنت کو مستحکم کرنے کی خاطر اس نے اپنے تمام دشمن قاچار سرداروں کو معاف کر دیا اور اپنی فوج کے سرداروں کو بھی خوش رکھا۔ ظالم اور کینہ پرور ہونے کے باوجود وہ بوقت ضرورت غفور و درگزر اور رحم دلی سے کام لیتا تھا اور اسی میں اس کی کامیابی کا راز تھا۔

13.2 فتح علی شاہ قاچار (1797ء تا 1835ء):

چچا کی وفات کے وقت فتح علی شاہ فارس کا گورنر تھا جسے اسے چچا کی وفات کا علم ہوا تو اس نے تہران پہنچ کر حاجی ابراہیم کی کوششوں کی بدولت اپنے سر پر تاج رکھا اور تخت نشین ہوا۔ جسمانی لحاظ سے فتح علی شاہ بہت خوبصورت انسان تھا اور اسے ہمیشہ قیمتی لباس پہننے کا شوق دامن گیر تھا۔ وہ ایک اچھا سپاہی نہ تھا اور نہ ہی اسے فوجی مشاغل سے دلچسپی تھی۔ اہل ایران کو اس کی بے شمار بیویوں اور کثرت اولاد کی وجہ سے یاد کرتے ہیں۔

13.3 ناصر الدین شاہ قاچار (1848ء تا 1896ء):

محمد شاہ قاچار کی وفات کے بعد اس کا بیٹا ناصر الدین قاچار تخت نشین ہوا۔ نیا ایرانی فرمانروا ترقی پسند اور روشن خیال

تھا۔ اس نے ملک کو ترقی دینے کی سر توڑ کوشش کی اس سلسلے میں اس نے انگلستان کی تین مرتبہ سیاحت کی اور انگلستان کی بہت سے ایجادات و عمدہ باتوں کو ایران میں رائج کیا اسی فرمانروا کے عہد میں ایران میں پہلی مرتبہ صحیح معنوں میں اصلاحات نافذ ہوئیں جن کی بدولت ایران جدید دنیا کے ساتھ کھڑا ہونے کے قابل ہو گیا۔ غالباً ان باتوں کی وجہ سے ناصر الدین کا شمار عظیم الشان قاجاری فرمانرواؤں میں ہوتا ہے۔

13.4 مظفر الدین شاہ قاجار (1896ء تا 1907ء):


ناصر الدین شاہ کے قتل کے بعد اس کا بیٹا تبریز سے تہران پہنچ کر تخت نشین ہوا۔ یہ ایرانی فرمانروا نرم دل اور عوام کی نفسیات کو سمجھنے میں ماہر تھا۔ مگر طبعاً کمزور اور نا اہل ہونے کے باعث یہ خود غرض اور کوتاہ اندیش درباری امراء کے ہاتھوں میں کھ پتلی بنا رہتا تھا۔ اس نے خرابی صحت کی بناء پر اپنا علاج کروانے کی غرض سے تین مرتبہ یورپ کا سفر اختیار کیا اور کئی ضروری و غیر ضروری اخراجات کو پورا کرنے کے سلسلے میں اس نے بیرونی حکومتوں سے سودی قرضے لے کر سلطنت کا دیوالیہ نکال دیا۔ تاہم اس نے اپنے عہد میں ایک خاص فرمان کے ذریعے ملک میں آئینی حکومت قائم کر کے اہل ایران پر بہت بڑا احسان کیا۔

13.5 احمد شاہ قاجار (1909ء تا 1925ء):

احمد شاہ اپنے والد کی مانند ایک عیش حکمران ثابت ہوا۔ وہ اکثر یورپی ممالک کے دورے پر رہتا تھا۔ ملکی خزانہ کی رقوم اس کی عیش و عشرت کی نذر ہوتی تھیں۔ طبعاً کمزور اور نا اہل تھا۔ اس لئے اس کے عہد میں روسیوں اور انگریزوں کا اثر و رسوخ بہت بڑھ گیا، اسی طرح سارے ملک میں بد امنی پھیل گئی۔ چونکہ تخت نشینی کے وقت احمد شاہ نابالغ تھا اس لئے ایک جہانگیرہ قاجار سردار ناصر الملک کو شاہ ایران کا سرپرست بنا دیا گیا۔

13.6 احمد شاہ کے عہد حکومت پر تنقیدی تبصرہ:

احمد شاہ کے عہد میں ملکی وسائل کو بہت فروغ حاصل ہوا۔ انگریز یوں اور روسیوں نے اپنے مفاد کی خاطر پلوں کا جال بچھایا، 1916ء تک بڑے بڑے شہروں مثلاً جلفاء، تبریز، قزوین وغیرہ کو بذریعہ ریل ملا دیا گیا۔ تار برقی کے سلسلہ کی توسیع ہوئی۔ نئی نئی سڑکیں بنائی گئیں۔ ملکی وسائل کو ترقی ہوئی۔ ایران کے لوگ خواب غفلت سے بیدار ہوئے



اور دستوری حکومت نے اہل ایران کی نظروں میں بہت اہمیت حاصل کر لی۔ اینگوارا اینن آئل کمپنی کی بنیاد پڑی جس کی کارکردگی کے باعث ایران کے سیاسی وقار کو بہت دھکا لگا۔ حکومت غیر ملکی سیاستدانوں کے اشاروں پر ناچتی تھی۔ لٹیروں اور ڈاکوؤں کے باعث ایران میں بد امنی پھیلی ہوئی تھی ملک کو ایسے فولادی آدمی کی ضرورت تھی جو اس کے گزے ہوئے وقار کو سہارا دے کر اس کی کایا پلٹ دے بالآخر رضا خان نے اس قومی ضرورت کو بدرجہ اتم پورا کر کے اہل ایران کو اطمینان کا سانس لینے کا موقع دیا۔


14- خاندان پہلوی کی حکومت

14.1 رضا شاہ کبیر (1925ء تا 1941ء):

رضا خان نسل کے لحاظ سے خالص ایرانی تھے وہ 1878ء میں پیدا ہوئے ابھی ان کی عمر چالیس روز تھی کہ والد کا سایہ سر سے اٹھ گیا۔ اس لئے آپ کی والدہ نے آپ کی پرورش کی جب آپ کی عمر چودہ سال ہوئی تو آپ نے دیگر مشاغل پر آبائی پیشہ کو ترجیح دیتے ہوئے فوجی ملازمت اختیار کر لی اور کاسک بریگیڈ میں بھرتی ہو گئے۔ غیر تعلیم یافتہ ہونے کے باوجود آپ بہت جلد اپنی قابلیت اور اہلیت کی بنا پر ترقی کرتے ہوئے سالاری کے عہدے تک پہنچ گئے۔ 1920ء میں کاسک بریگیڈ کے تمام روسی افسروں کو موقوف کر کے آپ خود بریگیڈ کے افسر اعلیٰ ہو گئے۔ 1921ء میں آپ وزیر جنگ اور ایرانی فوج کے سپہ سالار مقرر ہوئے۔ دو سال بعد آپ وزیر اعظم بن گئے۔ 1925ء میں مجلس ایران نے احمد شاہ قاجار کو معزول کر دیا اور رضا خان ملک کے فرمانروا تسلیم کر لئے گئے۔

14.2 رضا شاہ کبیر کی معزولی:

ایران کا پس ماندہ ملک ترقی کے ابتدائی مراحل طے کر رہا تھا کہ 1939ء میں دوسری عالمگیر جنگ یورپ میں چھڑ گئی۔ ایران نے اپنی غیر جانبداری کا اعلان کر دیا۔ 1941ء میں جرمنی نے روس پر حملہ کر دیا۔ روس اور انگلستان نے مل کر ایران سے مطالبہ کیا کہ اتحادیوں کو روس سے براستہ ایران تعلقات قائم کرنے کی اجازت دی جائے تاکہ وہ جنگی سامان آسانی



سے روس کو بھیج سکیں۔ جب شاہ ایران نے اتحادیوں کے مطالبات کو نامنظور کر دیا۔ تو 26 اگست 1941ء کو روسی فوجوں نے شمال مغرب سے اور انگریزی فوجوں نے جنوب کی طرف سے ایران پر یلغار کی۔ تین دن تک معمولی مقابلہ کرنے کے بعد ایران نے ہتھیار ڈال دیئے اور سارے ایران پر اتحادیوں کا عمل قبضہ ہو گیا۔


رضا شاہ مایوس ہو کر اپنے بیٹے محمد رضا شاہ پہلوی کے حق میں دستبردار ہو گئے۔ انگریزوں نے انہیں اپنے کنبے کے تمام افراد سمیت اولاً جزیرہ مارشس میں اور بعد ازاں جوہنبرگ میں نظر بند کر دیا۔ اس 1944ء میں وہ معمولی جلاوطن مسافر کی حیثیت سے وفات پا گئے۔

رضا شاہ طبیعت کے سادہ مگر صفائی پسند تھے وہ اکثر فوجی وردی میں نظر آتے تھے۔ اس طرح ان کی غذا سادہ اور زود ہضم چیزوں پر مشتمل ہوتی تھی۔ سرکاری اور غیر سرکاری کاموں میں وہ وقت کی پابندی کا خیال رکھتے تھے۔ مذہبی معاملات میں وہ ایک روشن خیال مسلمان تھے وہ اس مذہبی رہنماؤں کے خلاف تھے جو اپنے مذہبی تعصب کے رنگ میں ملک کی ترقی کی راہ میں روڑے اٹکاتے تھے دیندار اور روشن خیال علماء کا بہت خیال کرتے تھے انہیں وطن سے اتنی محبت تھی کہ وہ ہر وقت تعمیر وطن کے منصوبوں کے متعلق سوچتے رہتے تھے۔ اس سلسلے میں ان کا مقولہ تھا کہ رات کو! ترپردراز ہوتے وقت بھی ان کا ذہن وطن کے ترقیاتی منصوبوں میں غرق ہوتا تھا۔

14.3 محمد رضا شاہ پہلوی:

محمد رضا شاہ پہلوی 26 اکتوبر 1919ء کو تہران میں پیدا ہوئے۔ چھ سال کی عمر میں انہیں تہران ملٹری سکول میں داخل کیا گیا۔ جہاں انہوں نے ایک ہونہار طالب علم کی حیثیت سے چھ سال کی مدت میں تاریخ، فارسی ادب، جغرافیہ اور فرانسیسی زبان میں دسترس حاصل کر لی۔

اعلیٰ تعلیم کیلئے انہیں اپنے اتالیق نفیسی کے زیر نگرانی 1931ء میں سویٹزرلینڈ بھیجا گیا۔ وہاں آپ نے اپنی بے پناہ جسمانی صلاحیتوں کا ثبوت دیتے ہوئے مختلف ورزشی کھیلوں میں زبردست مظاہرہ کیا۔ ٹینس اور فٹ بال ٹیموں کے آپ کپتان منتخب ہوئے۔ دیگر کھیلوں مثلاً سویٹر کی دوڑ، لانگ جپ وغیرہ میں ریکارڈ قائم کئے۔ سویٹزرلینڈ سے واپسی پر 1936ء میں ملٹری سکول میں داخلہ ملا۔ دو سال کے بعد وہ فوج میں سیکنڈ لیفٹیننٹ مقرر ہوئے۔



1941ء میں اپنے والد کی معزولی کے بعد آپ اکیس سال کی عمر میں تخت پر بیٹھے۔ آپ کی رہنمائی میں حکومت ایران نے جرمنی، جاپان اور اٹلی سے اپنے تعلقات منقطع کر لئے۔ 9 ستمبر 1943ء کو ایران نے جرمنی کیخلاف اعلان جنگ کر دیا۔ جنگ کے خاتمے کے چھ ماہ بعد روس اور برطانیہ نے ایران سے اپنی فوجیں پس بلا لیں۔

14.4 آذربائیجان اور کردستان میں بغاوتیں:

1946ء میں آذربائیجان اور کردستان میں حکومت ایران کے خلاف بغاوتیں برپا ہوئیں مگر حکومت ایران نہیں انہیں

ختمی سے فرو کیا۔


اگلے بیس برس کے عرصہ میں ایران نے مختلف شعبوں میں خوب ترقی کی۔ مثلاً شکر سازی کے متعدد کارخانے قائم کئے گئے۔ تیل کی صنعت کو فروغ حاصل ہوا۔ جدید زرعی اصلاحات نافذ کی گئیں۔ نئی ریل کی لائنیں بچھائی گئیں۔ ایک ٹیلیویشن اسٹیشن قائم کیا گیا اور تہران میں ایک ہوائی اڈہ قائم کیا گیا۔ ملک کا دستور نیکھن دستور کی طرز پر ترتیب دیا گیا۔ اس دستور کے مطابق پارلیمان دو ایوانوں پر مشتمل ہے۔ ایوان زیریں یا قومی اسمبلی کے دو سواراکیں ہیں۔ ان میں اقلیتوں مثلاً یہودیوں، ارمینیوں اور زرتشتیوں کے نمائندے شامل ہیں۔ ایوان بالا یا سینٹ کے آٹھ ممبر ہیں جس میں ممبروں کی نصف تعداد کو شاہ ایران نامزد کرتا ہے اور بقیہ ممبر منتخب ہوتے ہیں۔

15۔ پہلوی خاندان کا خاتمہ اور ایران کا مذہبی انقلاب

شاہ کی زیادہ تر مخالفت تین طبقوں کی طرف سے تھی۔ اولین مخالف طبقہ مذہبی لوگوں کا تھا، جو شاہ کی لادینی حکمت عملی، عورتوں کی مغرب زدگی اور ان کو حق رائے دہی دینے اور ہر سطح پر مذہبی طبقہ سے لاطعلق کی وجہ سے اس کیخلاف تھا۔

شاہ کی مخالفت کا دوسرا ذریعہ طالب علموں کا طبقہ تھا، یہ لوگ ایک طرف سے تعلیمی معیار سے شاک تھے تو دوسری طرف اس بات سے ناخوش تھے کہ ان کی ممبری کیلئے ان کے درمیان طالب علموں کے بھیس میں ساواک کے کارکن گھسا دیئے گئے تھے۔

تیسرا طبقہ وہ تھا جو کسی نہ کسی طرح سے ساواک کے ہاتھوں ستم رسیدہ تھا، اس میں جنوبی تہران کے چھوٹے چھوٹے



کاروباری لوگ مقابلتاً زیادہ مذہبی ہونے کی وجہ سے نمایاں تھے اور جن کا معیار زندگی شمالی تہران میں رہنے والے متمول ایرانیوں سے کہیں نیچا تھا۔ آیت اللہ خمینی ان لوگوں میں کافی مقبول تھے۔ 1963 میں مذہبی فسادات اسی علاقے میں شروع ہوئے تھے جس کی بنا پر آیت اللہ خمینی کو ملک بدر کیا گیا تھا۔

1977ء کے اواخر تک شاہ کی مزاحمت دہلی دہلی تھی، فدا بین اور مجاہدین کے ہاتھوں دہشت گردی اور تخریب کاری کے صرف اکا دکا واقعات ہوتے رہتے تھے اور تہران یونیورسٹی کے ارد گرد مظاہرین اور انتظامیہ کے درمیان چھوٹی چھوٹی جھڑپیں بھی ہوتی تھیں۔

1978ء کے شروع میں انتظامیہ نے سوچا کہ آزاد خیالی کی پالیسی کو زیادہ تقویت دی جائے اور حکومت مخالف قوتوں کا حوصلہ پست کرنے کیلئے شاہ کے حق میں ایک بڑا مظاہرہ کروایا دیا جائے۔ چنانچہ ایران کے شہر قم میں جو شیعہ علماء کی طاقت کا مرکز تھا، ایک بہت بڑی ریلی کا اہتمام کیا گیا جہاں شاہ کے حق میں علماء کے خلاف نعرے بازی کی گئی۔

سیاسی حلقوں کے مطابق اس ریلی کا انعقاد حکومت کی بہت بڑی غلطی تھی کیونکہ اس کے بعد ایران کے مختلف شہروں میں شاہ کے خلاف مظاہروں کا ایک لامتناہی سلسلہ شروع ہو گیا۔ اب فدا بین اور مجاہدین کے ساتھ ساتھ مذہبی لوگوں کے ذریعے تربیت یافتہ لوگ بھی کھل کر میدان میں آنے لگے۔ اور ملک میں بڑے پیمانے پر تخریب کاری شروع ہو گئی، کہا جاتا ہے کہ شاہ کے خلاف انقلاب کے سلسلہ میں بنیادی کام فدا بین اور مجاہدین نے کیا تھا۔ جونہی 1978ء کے وسط میں انقلاب مخالف قوتیں زور پکڑنے لگیں۔ مذہبی حلقے اور فدا بین اور مجاہدین اکٹھے ہو گئے اور ان سب نے یکجا ہو کر آیت اللہ خمینی کو اپنا علامتی رہبر قبول کر لیا۔

پہلی فروری 1979 کو آیت اللہ خمینی کی تہران واپسی پر تقریباً سارا تہران اس کے خیر مقدم کیلئے اٹھ آیا تھا لیکن شہر میں کہیں کہیں پولیس اور فوجیوں کے ساتھ لوگوں کی کشمکش جاری تھی۔ چند ہی دنوں میں مسلح دستوں نے یکے بعد دیگرے نئے رہنما کو اپنی وفاداری کا یقین دلانا شروع کر دیا۔ شاہ کے کمانڈر کا ایک دستہ ایسا تھا جس کو ناقابل تسخیر سمجھا جاتا تھا مگر اس نے بھی آخر کار ہتھیار ڈال دیئے اس طرح لوگوں کی ہتھیار بندی اور انقلابی جذبہ نے مسلح افواج کی قوم اور شاہ کے درمیان وفاداری میں پڑنے والی دراڑ سے مدد ملی، آخر کار 11 فروری 1979ء کو فتحیاب ہوا اور ایران کی دو ہزار پانچ سو سالہ شہنشاہیت نے دم توڑ دیا۔ کہا گیا کہ کسی ملک کی فوج (جو دنیا کے بہترین اسلحے سے لیس ہو) کا یہ سریع ترین سقوط تھا۔ اندازہ لگایا گیا کہ پچھلے 15 مہینے کی خوفناک خونی کشمکش میں تقریباً دس ہزار لوگ مارے گئے۔

15.1 جدید ایران


آیت اللہ خمینی کے اقتدار سنبھالنے کے تین دن کے اندر ہی شاہ کے چوٹی کے جرنیلوں، وزیروں، سفیروں اور سداک کے عہدیداروں کو گولی مار دینے کا کام شروع کر دیا گیا۔ انقلابی عدالتیں مذہبی لیڈروں پر مشتمل تھیں اور جن کے نام صیغہ راز میں رکھے جا رہے تھے ایک ہی نشست میں قتل کے فیصلے کرتیں جن پر فوراً عملدرآمد ہو جاتا تھا۔

انقلاب کے فوری بعد مذہبی رہنماؤں کی ایک ٹیم آیت اللہ خمینی کی سربراہی میں ایران کا آئین بنانے میں مصروف ہو گئی۔ کردستان، بلوچستان، خوزستان اور دوسرے سنی علاقوں کے لوگوں کا مطالبہ تھا کہ چونکہ انقلاب اسلام کے نام پر لایا گیا ہے اس لئے آئین کی بنیاد بھی اسلام ہی ہونی چاہیے۔ خود آیت اللہ خمینی بھی سنی لیڈروں کے ساتھ اپنی ملاقاتوں میں ان کو یقین دلاتے رہے کہ ایسا ہی ہوگا۔ پھر یکا یک پتہ چلا کہ ایران کے آئین کی بنیاد اثنا عشری شیعیت پر رکھ دی گئی ہے۔

انقلاب کے 3 دن بعد ہی شاہ کے جرنیلوں، وزیروں، مشیروں، سفیروں، اعلیٰ افسروں اور سداک کے کارکنوں کو ختم کرنے کا لائحہ عمل شروع کر دیا گیا، انقلابی عدالتوں سے سزائے موت کے حکم کے فوری بعد ان کو گولی مار دی جاتی تھی اور ان کی جائیدادوں کو ضبط کر لیا جاتا، حکومت کے ایک بیان میں کہا گیا کہ ان لوگوں کا قتل ایک مثبت اور تعمیری کارنامہ ہے اور یہ انقلاب کی رگوں میں ایک نیا اور تازہ خون انڈیل دیگا۔ مئی 1979ء کے آخر تک 300 سے زیادہ لوگوں کو گولی ماری جا چکی تھی۔ انقلابی حکومت کے پہلے وزیراعظم مہدی بازرگان نے 26/02/1979ء کو کہا کہ ان تمام لوگوں کے قتل میں ان کا کوئی ہاتھ نہیں ہے۔


ایرانی انقلاب کے بعد وہاں کا سیاسی نظام شیعہ نظریہ ولایت فقیہ کے تحت وضع کیا گیا، انقلاب کے روحانی راہنما آیت اللہ خمینی قرار پائے۔ جبکہ صدر اور وزیراعظم کو انتخابات کے ذریعے منتخب لیا گیا۔ انقلاب کے بعد پہلے منتخب ایرانی صدر ابو الحسن بنی صدر (1980-81) تھے۔ اور ان کے بعد محمد علی رجسائی نے فقط 14 دنوں کیلئے صدارت کی ان کے بعد سید علی حسینی خامنہ ای تیسرے صدر تھے، جو (1981 تا 1989) تک صدر رہے۔ آج کل ایران کے روحانی رہنما ہیں، ان کے بعد اکبر ہاشمی رفسنجانی (1989ء تا 1997ء) ایران کے چوتھے صدر رہے اور ان کے بعد سید محمد خاتمی (1997ء تا 2005ء) ایران کے پانچویں صدر رہے، آج کل محمود احمدی نژاد ایران کے چھٹے صدر ہیں۔

ایران میں انقلاب کے بعد معاشرتی، سیاسی اور معاشی و سائنسی انقلاب آیا ہے اور ہر شعبہ زندگی نے اس انقلاب سے اثر لیا ہے۔



خود آزمائی:

- 1- ایران میں مختلف خاندانوں کے اقتدار کا مختصر جائزہ لیجئے۔
- 2- سلجوقی حکمرانوں کی نمایاں خدمات بیان کریں۔
- 3- خلافت اسلامیہ کے خلاف منگولوں کے اقدامات کا جائزہ لیجئے۔
- 4- انقلاب ایران کے اسباب بیان کیجئے۔



بیسویں صدی کا آخری نصف اور اکیسویں صدی کا عالم اسلام

تالیف


پروفیسر ڈاکٹر محمد باقر خان خاکوانی

نظر ثانی

ڈاکٹر محمد سجاد




علامہ اقبال اوپن یونیورسٹی، اسلام آباد




فہرست عنوانات


317	یونٹ کا تعارف	
317	یونٹ کے مقاصد	
318	عالم اسلام کے معنی	1
318	عالم اسلام کی تاریخ	2
319	عالم اسلام میں انتشار	3
320	عالم اسلام میں اختلافات کی کوششیں	4
321	دور حاضر کے اسلامی ممالک	5
321	الف) براعظم ایشیا کے اسلامی ممالک	
323	ب) براعظم افریقہ کے اسلامی ممالک	
323	ج) براعظم یورپ کے اسلامی ممالک	
324	جنوب مغربی ایشیا کے مسلم ممالک	6
234	افغانستان	6.1
325	ایران	6.2
325	اردن	6.3
325	بحرین	6.4
325	ترکی	6.5
326	سعودی عرب	6.6
326	سریا (شام)	6.7
326	عراق	6.8




327	عمان	6.9	
327	فلسطين	6.10	
328	قبرس	6.11	
328	قطر	6.12	
328	کویت	6.13	
328	لبنان	6.14	
329	متحدہ عرب امارات	6.15	
329	یمن	6.16	
329	وسطی ایشیا کے مسلم ممالک		7
330	آذربائیجان	7.1	
330	ازبکستان	7.2	
330	تاجکستان	7.3	
330	ترکمانستان	7.4	
331	قزاقستان	7.5	
331	کرغیزیا	7.6	
331	جنوب مشرقی ایشیا کے مسلم ممالک		8
332	انڈونیشیا	8.1	
332	بنگلہ دیش	8.2	
332	برونائی	8.3	
332	مالدیپ	8.4	
333	ملائیشیا	8.5	
333	پاکستان	8.6	
333	شمالی افریقہ کے مسلم ممالک		9



334	الجزائر	9.1	
334	تیونس	9.2	
334	لیبیا	9.3	
334	مراکش	9.4	
335	مصر	9.5	
335	مشرقی افریقہ کے مسلم ممالک		10
335	ایتھوپیا	10.1	
336	تنزانیہ	10.2	
336	جبوتی	10.3	
336	سوڈان	10.4	
336	کومرو	10.5	
337	صومالیہ	10.6	
337	یوگنڈا	10.7	
337	مغربی اور وسطی افریقہ کے مسلم ممالک		11
338	بالائی وولٹا	11.1	
338	چاڈ	11.2	
338	سیرالیون	11.3	
338	سینگال	11.4	
339	کیرون	11.5	
339	گنی	11.6	
339	گنی بساؤ	11.7	
339	گینین	11.8	
340	گیمبیا	11.9	



340	ماری ٹینیا	11.10	
340	مالی	11.11	
340	نانچر	11.12	
341	نانچیریا	11.13	
341	دنیاۓ اسلام کے اہم ادارے	12	
342	رابطہ عالم اسلامی	12.1	
343	اسلامی ملکوں کی تنظیم	12.2	
346	عالم اسلام کے اہم مسائل	12.3	
347	الف) مسئلہ کشمیر		
347	ب) مسئلہ فلسطین		
348	ج) مسئلہ عراق		
348	د) مسئلہ افغانستان		
349	خود آرمائی		



یونٹ کا تعارف:

انیسویں صدی کے آخری نصف میں برصغیر میں مسلم حکومت زوال کا شکار ہوئی، جبکہ اس صدی میں مغربی طاقتوں نے ترکی کی عثمانی خلافت کے بعض حصوں پر قبضہ کرنا شروع کر دیا، مسلمان حکومتوں، اپنے اندرونی خلفشار، عدم استحکام کے ساتھ ساتھ جدید بین الاقوامی صورتحال سے کما حقہ واقف نہ ہو سکیں۔ یورپ نے جس صنعتی انقلاب کا آغاز کیا تھا اور ان کے ہاتھ نئی ایجادات و انکشافات نے ان کے فکر و نظر کو تبدیل کر کے رکھ دیا تھا۔ جبکہ مشرق میں ابھی تک فرقہ وارانہ اختلافات اور مسلکی رجحانات غالب تھے۔ اور مسلمان اہل فکر و نظر نے جدید نظریات و علوم سے ناواقف رہے۔ یہی وجہ ہے کہ جب یورپی اقوام نے مسلمانوں پر جدید سائنسی مہارتوں اور ٹیکنالوجی سے لیس ہو کر حملہ کیا تو اس کا مقابلہ کرنا مشکل ہو گیا۔ آخر کار پورا عالم اسلام مغربی طاقتوں کا غلام بن گیا۔ بیسویں صدی آخری نصف میں عالم اسلام کے اندر بیداری اور آزادی کی تحریکات کا آغاز ہوا۔ مختلف اسلامی ممالک وجود میں آئے جو جدید قومی رجحانات کے تحت قائم ہوئے۔ اس وقت پچاس سے زیادہ مسلم ممالک ہیں اور بعض غیر مسلم ممالک میں ایک غالب اکثریت مسلم اقلیت ہی ہے۔ جدید دنیائے اسلام کا مطالعہ تاریخ اسلام کے طالب علم کیلئے ضروری ہے کہ خلافت عثمانیہ کے زوال کے بعد اب یہی مغربی ریاستیں ہی مسلم غالب اکثریت کی نمائندہ ہیں۔ تاہم ان کے اپنے اپنے سیاسی، معاشی و معاشرتی مسائل ہیں جس سے نبرد آزما ہیں۔

اس یونٹ میں ہم جدید دنیائے اسلام کی تاریخ کے اجمالی تعارف کا مطالعہ کریں گے۔

یونٹ کے مقاصد:

امید ہے کہ اس یونٹ کے مطالعہ کے بعد آپ اس قابل ہو جائیں گے کہ!

- 1- عالم اسلام کی موجودہ صورتحال سے آگاہ ہو سکیں۔
- 2- عالم اسلام کے سیاسی و سماجی مسائل جان سکیں۔
- 3- عالم اسلام کے اتحاد و اتفاق کیلئے عملی اقدامات کا جائزہ لے سکیں۔

1- عالم اسلام کے معنی


عالم اسلام دو الفاظ کا مجموعہ ہے، عالم (لام کی زبر کے ساتھ) سے مراد دنیا یا جہاں ہے۔ یہ لفظ حالت اور کیفیت کے معنی میں بھی استعمال ہوتا ہے۔ جس طرح عالم برزخ، عالم آخرت کے الفاظ میں بھی لفظ عالم اسی مفہوم یعنی دنیا یا جہاں کے معنی میں استعمال ہوا ہے۔ اسی سے ایک لفظ عالمی بھی بولا جاتا ہے۔ ویسے یہ لفظ اسم جمع ہے لیکن اس کی جمع عالمین استعمال ہوتی ہے جس طرح قرآن پاک میں وارد ہے۔ رب العالمین (تمام جہانوں کو پالنے والا)۔

لفظ اسلام ایک دین اور نظریہ کا نام ہے جس کے لغوی معنی خدا تعالیٰ کے حکم پر گردن جھکا دینا ہے، مجموعی طور پر اس سے مراد وہ دین ہے جسے آج سے پندرہ صدیاں قبل حضرت محمد ﷺ لائے تھے، اس دین کے ماننے والوں کو مسلم یا مسلمان کہا جاتا ہے۔

2- تاریخ

-2-

عالم اسلام جسے انگریزی میں (Islamic World) سے مراد مسلمانوں کی دنیا یا مسلمانوں کا جہان ہے، گویا کہ زمین پر بسنے والے مسلمانوں کے حالات عالم اسلام کہلاتے ہیں۔ تو دنیا کے ہر ایک براعظم ملک اور خطے میں مسلمان آباد ہیں تاہم مسلمانوں کی بیشتر آبادی قدیم براعظموں (ایشیا، افریقہ و یورپ) میں رہتی ہے۔ یہ تینوں براعظم ایک دوسرے سے متصل ہیں۔ جن میں خشکی اور آبی راستوں کے ذریعہ ایک جگہ سے دوسری جگہ جانا آسان رہا ہے۔ یہی وجہ ہے کہ جنوبی مغربی ایشیا کے تین بڑے مذاہب (یہودی، عیسائی اور اسلام) باآسانی ایشیا، افریقہ اور یورپ کے علاقوں میں تیزی سے پھیلے، جزیرہ نما عرب کی سرزمین مقدس سے اٹھ کر مذہب اسلام کی روشنی نے شام، عراق، ایران، فلسطین، ترکی، آذربائیجان، افغانستان، وسط ایشیا، چین، برصغیر ہندو پاکستان و بنگلہ دیش، برما اور بحر ہند کے راستے ملیشیا، انڈونیشیا، فلپائن اور برونائی جیسے دور دراز کے علاقوں کو منور کیا۔ خشکی ہی کے راستے اسلام کے جانباز سپاہیوں نے مصر، الجزائر، تونس، مراکش کو فتح کیا اور آبنائے طارق (جبرالٹر) کو پار کر کے اندلس (سپین)، پرتگال اور جنوبی فرانس کی سرحدوں پر عالم اسلام کا پرچم



لہرایا۔ بعد ازاں براعظم افریقہ کے گرم خشک ریگستانوں کو عبور کرتے ہوئے دین اسلام کو کم گنجان آباد بیابانوں میں واقع نخلستان میں پھیلایا، ان پتھریلے، افتادہ صحراؤں کو پار کرتے ہوئے سوڈان، ایتھوپیا، چاڈ، بالائی وولٹانا، نائجر، نائیجیریا، سینیگل، گنی بساؤ، کیمرون اور گنی کے گھاس کے میدانوں اور سدا بہار استوائی جنگلات میں اسلام کی شمع روشن کرتے ہوئے بحر اوقیانوس کو چھو لیا، ادھر وسطی ایشیا میں قزل کم اور کراکم کے سرخ اور سیاہ ریگزاروں کو پار کرتے ہوئے قزاقستان، کرغیزیا، تاتار اور دالگا سے گزر کر پولینڈ اور بحیرہ بالٹک تک اپنا اثر و رسوخ قائم کیا۔

عالم اسلام کو قلمبند کرنے میں ایک بڑی دشواری ملکوں کے انتخاب کی ہے۔ بہت سے ملکوں علاقوں اور جزیروں میں مسلمانوں کی بڑی آبادی ہے لیکن وہ اسلامی ملک یا اسلامی علاقے نہیں کہے جاسکتے۔ مثال کے طور پر انڈونیشیا کے بعد سب سے زیادہ مسلمان ہندوستان میں رہتے ہیں لیکن بھارت ایک سیکولر جمہوریہ ہے اور تنظیم ممالک اسلامی (OIC) کا رکن بھی نہیں ہے۔ اس طرح فلپائن کے منڈانوا (Mindanao) اور پالاوان (Palawan) جزائر، چین کے صوبہ سنکیانگ، شانسئی اور شینسی، روس کے تاتاری علاقوں، کینیا، موزمبیق، البانیہ، یوگوسلاویہ، بلغاریہ اور مالٹا وغیرہ میں مسلمانوں کی خاصی بڑی تعداد موجود ہے لیکن یہ تنظیم ممالک اسلامی کے نہ ممبر ہیں اور نہ ہی اسلامی جمہوریاں ہیں۔

3۔ عالم اسلام میں انتشار

اسلام میں اگرچہ مسلمانوں کے باہمی اتحاد و اتفاق پر زور دیا گیا ہے، انتشار اور افتراق سے بچنے کی تاکید کی گئی ہے لیکن اس کے باوجود مسلمان افتراق کے اس فتنہ کا جلد ہی شکار ہو گئے۔ دعوت اسلامی کے آغاز کو ابھی 45 سال ہی ہوئے تھے اور اسلامی جماعت کے سیاسی ڈھانچے کی تشکیل کے بعد صرف 35 سال گزرے تھے کہ تیسرے خلیفہ راشد حضرت عثمانؓ شہید کر دیئے گئے اور اس طرح تاریخ اسلام میں پہلی مرتبہ خانہ جنگی کا آغاز ہوا۔ جس کا سلسلہ آج تک جاری ہے، 41ھ (661ء) میں حضرت حسنؓ کے دانشمندی اور ایثار نے مسلمانوں کے منتشر شیرازہ کو بظاہر پھر ایک لڑی میں پرو دیا لیکن اختلاف اور افتراق کی جو بنیاد پڑ چکی تھی وہ بڑھتی ہی رہی۔ انتشار اور افتراق کی ان قوتوں کے باوجود مسلمان 132ھ (750ء) تک ایک سیاسی ڈھانچے کے تحت متحد اور منظم رہے لیکن اس سال بنی امیہ کی خلافت کے خاتمہ کے ساتھ یہ سیاسی اتحاد بھی ختم ہو گیا۔ 138ھ (756ء) تک اسلامی دنیا دو سیاسی وحدتوں میں تقسیم ہو گئی۔ ایک بغداد کی عباسی خلافت اور دوسری اندلس کی

اموی امارت۔ 169ھ (758ء) میں مراکش میں اور یسٰی خاندان کی حکومت کے قیام کے بعد اسلامی دنیا تین حکومتوں میں تقسیم ہو گئی۔ یہ صورت حال تقریباً ایک سو سال اور قائم رہی، اس کے بعد یعنی تیسری صدی ہجری کے نصف آخر سے اسلامی دنیا شدید طوائف الملوکی کا شکار ہو گئی اور وہ خطہ جو ایک سو بیس سال تک ایک سیاسی وحدت کے تحت رہا اب اس میں بیشمار حکومتیں قائم ہو چکی تھیں۔ یہ صورتحال آج تک قائم ہے اور اسلامی دنیا اس وقت کم و بیش 50 آزاد اور متعدد نیم آزاد اور غلام سیاسی وحدتوں میں تقسیم ہے۔

مسلمانوں کو جب تک عروج حاصل رہا، انہوں نے اتحاد کی ضرورت کو کبھی سمجھنے کی محسوس نہیں کیا، صلیبی جنگیں، اندلس کا المیہ اور تاتاریوں کی یلغار اور سقوط بغداد ان میں سے کوئی بھی مسلمانوں کو اتحاد کی طرف مائل نہ کر سکا۔ یہ سب مقامی اور وقتی حادثے تھے، ہر علاقے کے مسلمانوں نے ان کا کسی نہ کسی طرح سامنا کر لیا اور خطروں کو دور کر دیا۔ ان خطروں کے ٹلنے کے بعد مسلمان پہلے سے بھی زیادہ قوت کے مالک بن گئے۔ مختصر یہ کہ مسلمان ایک ہزار سال تک کسی ایسے خطرے کا سامنا نہیں کرنا پڑا جو پوری ملت اسلامیہ کیلئے تباہ کن ثابت ہو، لیکن 1699ء میں کارلو وز کے معاہدے کے بعد جس کے تحت عثمانی ترکوں کو ہنگری سے دست بردار ہونا پڑا۔ مسلمان یورپ کے مقابلے میں ایسی پسپائی پر مجبور ہوئے کہ جس کا سلسلہ 1918ء میں پہلی جنگ عظیم کے خاتمے تک پورا ہوا۔

4۔ عالم اسلام میں اختلاف کی

مسلمان جہاں جہاں بھی گئے انہوں نے اسلام اور دین حق کے نور سے سینوں کو روشن کیا۔ لوگوں کے فکر و عمل میں انقلاب برپا کیا، جہاں انہیں غلبہ نصیب ہوا، انہوں نے امن و انصاف، حق و صداقت اور انسان دوستی کی لازوال مثالیں قائم کیں لیکن جب بھی دوسرے عناصر کو مسلمانوں کی کمزوری اور انتشار کے نتیجے میں بالادستی حاصل ہوئی تو انہوں نے ظلم و جبر اور تشدد کے بل پر مسلمانوں کو زیر دست ہی نہیں بنایا۔ ان کے الگ ملی اور دینی تشخص کو تباہ کرنے کی ہر ممکن کوشش کی اور یہ سلسلہ برابر جاری رہا۔ عدل و انصاف، جمہوریت و مساوات اور انسانی حقوق کے سارے دعوے اور سارا درد مسلمانوں کے معاملے میں اس طرح ہوا ہوتا ہے کہ بڑے سے بڑے ظلم اور دھاندلی اور نا انصافی بھی انہوں کے خلاف بالکل جائز، درست اور راجح تسلیم کی جاتی ہے۔ یہودی پروپیگنڈے اور ان کی بھرپور منظم سازش کے زیر اثر عیسائی دنیا نے یورپ، افریقہ، ہند چین

اور امریکہ میں مسلمانوں کو اول تو انتہائی بیدردی سے بڑی وسیع پیمانے پر موت کے گھاٹ اتارا اور جہاں اس کے باوجود اسلام کے اثرات محو نہ ہو سکے وہاں مسلمانوں کو جابرانہ قوانین کے ذریعہ اسلامی معاشرت سے بیگانہ کر کے لادین طرز زندگی میں ضم کرنے کے متواتر اور مسلسل اقدامات کئے۔ اس سب کے باوجود آج دنیا کا شاید ہی کوئی گوشہ ایسا ہو جہاں اسلام کے نام لیوا پائے نہ جاتے ہوں۔ بیسویں صدی کا نصف آخر مسلمانوں کی عمومی بیداری کا دور ہے جس کے نتیجے میں اسلام کی نشاۃ ثانیہ کی تحریکیں ہر جگہ ابھر رہی ہیں اور ان کو دبانے اور کچلنے کی ساری تدبیریں اور کوششیں ان کی راہ کھوٹی کرنے اور ان کی قوت کو توڑنے میں ناکام ثابت ہو رہی ہیں۔


5۔ دور حاضر کے اسلامی ممالک

اب آپ دور حاضر کے اسلامی ممالک کے مختصر حالات کا مطالعہ کریں گے۔

(الف) براعظم ایشیا کے اسلامی ممالک

نمبر شمار	نام ملک	دار الخلافہ
01	بنگلہ دیش	ڈھاکہ
02	پاکستان	اسلام آباد
03	تاجکستان	دوشنبہ
04	ترکی	انقرہ
05	ترکمانستان	اشک آباد
06	سعودی عرب	ریاض
07	شام	دمشق
08	عراق	بغداد
09	قازقستان	المآتا

دوبا	قطر	10
اشک آباد	کرغزستان	11
کویت	کویت	12
بیروت	لبنان	13
مالے	مالدیپ	14
ابوظہبی	متحدہ عرب امارات	15
کوالالمپور	ملائیشیا	16
عدن	جنوبی یمن	17
صنعاء	شمالی یمن	18
باتو	آذربائیجان	19
عمان	اردن	20
تاشقند	ازبکستان	21
کابل	افغانستان	22
جکارتہ	انڈونیشیا	23
مسقط	اومان	24
تہران	ایران	25
مناما	بحرین	26
بندر سری بیگوان	برونائی	27




(ب) براعظم افریقہ کے اسلامی ممالک

نمبر شمار	نام ملک	نمبر شمار	ملک
01	الجزائر	15	کیمرون
02	آئیوری کوسٹ	16	گنی
03	ایریٹریا	17	گنی بساؤ
04	ایتھوپیا	18	گینیون
05	برقیہ	19	گیمبیا
06	تنزانیہ	20	لائبیریا
07	تیونس	21	لیبیا
08	جیبولی	22	ماریطانیہ
09	چاڈ	23	مالی
10	سوڈان	24	مراکش
11	سیرالیون	25	مصر
12	سینی گال	26	نائیجیریا
13	صومالیہ	27	نائیجیریا
14	کوموروس	28	یوگنڈا

(ج) براعظم یورپ کے اسلامی ممالک

نمبر شمار	نام ملک	دار الخلافہ
01	البانیہ	تیرانہ
02	بوسنیا ہرزیگووینا	سراجیوو




6- جنوب مغربی ایشیا کے مسلم ممالک

(AFGHANISTAN)	افغانستان	-1
(IRAN)	ایران	-2
(JORDAN)	اردن	-3
(BAHRAIN)	بحرین	-4
(TURKEY)	ترکی	-5
(SAUDI-ARABIA)	سعودی عرب	-6
(SYRIA)	سریا (شام)	-7
(IRAQ)	عراق	-8
(OMAN)	عمان	-9
(PALESTINE)	فلسطین	-10
(CYPRUS)	قبرص	-11
(QATAR)	قطر	-12
(KUWAIT)	کویت	-13
(LEBANON)	لبنان	-14
(UNITED ARAB EMIRATES)	متحدہ عرب امارات	-15
(YEMEN)	یمن	-16

6.1 افغانستان (Afghanistan):

افغانستان سمندری ساحلوں سے دور چاروں طرف خشکی سے گھرا ہوا ہے، اس کے شمال میں تاجکستان ازبکستان اور



ترکمنستان جمہوریہ واقع ہیں۔ مغرب میں اسکی سرحد اسلامی جمہوریہ ایران اور مشرق و جنوب مشرق میں اسلامی جمہوریہ پاکستان کے صوبہ سرحد اور صوبہ بلوچستان سے ملتی ہیں۔ افغانستان کا رقبہ 64749 مربع کلومیٹر ہے اور 1985ء کے بین الاقوامی ادارہ صحت کے تخمینہ کے مطابق اس کی کل آبادی 1 کروڑ 76 لاکھ ہے۔

6.2 ایران (Iran):

ایران جس کو پہلے فارس کے نام سے جانا جاتا تھا، جنوب مغربی ایشیا کے بڑے ملکوں میں سے ایک ہے۔ اس کے شمال میں آذربائیجان، ترکمانستان، تاجکستان واقع ہیں اس کے جنوب میں خلیج فارس، خلیج عمان اور بحیرہ عرب، مشرق میں افغانستان اور پاکستان اور مغرب میں ترکی اور عراق کی سرحدیں ہیں۔ 1648 لاکھ مربع کلومیٹر پر پھیلے ہوئے ایران کی آبادی تقریباً چار کروڑ 34 لاکھ (1985ء) ہے۔

6.3 اردن (Jordan):

اردن جنوب مغربی ایشیا کی ایک اہم سلطنت ہے، اس کے شمال میں شام، مشرق میں عراق اور سعودی عرب، جنوب میں سعودی عرب اور بحیرہ قلزم، مغرب میں اسرائیل واقع ہیں، اردن کا رقبہ 91000 مربع کلومیٹر اور آبادی 33 لاکھ ہے۔

6.4 بحرین (Bahrain):

امارت بحرین چند جزیروں پر مشتمل ہے جن میں جزیرہ بحرین سب سے بڑا ہے، اس کے دوسرے جزائر میں المحرق، عماناسان، سترہ، النبی صالح اور حاور قابل ذکر ہیں۔ یہ جزائر قطر، جزیرہ نما اور سعودی عرب کے درمیان خلیج فارس میں واقع ہیں۔ بحرین کا رقبہ 679 مربع کلومیٹر اور آبادی تقریباً 42 لاکھ ہے جس میں 34 فیصد آبادی غیر ملکی ہے۔

6.5 ترکی (Turkey):

ترکی درحقیقت ایک ایسا ملک ہے جو تین طرف پہاڑوں سے گھرا ہوا ہے، اس کے شمال میں بحیرہ اسود، شمالی مشرق

میں جار جیا، آرمینیا اور آذربائیجان جمہوریہ، مشرق میں ایران اور جنوب میں عراق اور سیریا سرحد بناتے ہیں، ترکی کا کل رقبہ 771 لاکھ مربع کلومیٹر ہے جس میں تقریباً 5 کروڑ لوگ آباد ہیں۔

6.6 سعودی عرب (Saudi Arabia):

رقبے کے اعتبار سے سعودی عرب جنوب مغربی ایشیا کا سب سے بڑا ملک ہے، سعودی عرب کے جنوب مغرب میں جمہوریہ یمن، جنوب مشرق میں سلطنت عمان، مشرق میں متحدہ عرب امارات، قطر، بحرین اور کویت واقع ہیں جبکہ اس کی شمالی سرحد کویت، عراق اور اردن بناتے ہیں۔ سعودی عرب کا کل رقبہ 249690 مربع کلومیٹر ہے جس میں ایک کروڑ دس لاکھ آدمی رہتے ہیں۔

6.7 شام (Syria):

پہلی جنگ عظیم کے بعد ترکوں کی سلطنت عثمانیہ کا شیرازہ بکھرا تو ملک شام (سیریا) وجود میں آیا۔ اس سے قبل سیریا صوبہ عرب کا ایک حصہ تھا۔ دوسری جنگ عظیم تک شام پر فرانسیسیوں کا غلبہ رہا جس کے بعد سیریا نے لبنان سے الحاق کر لیا۔ لیکن یہ سیاسی بندوبست 1950ء میں ٹوٹ گیا۔ 1958ء سے 1961ء تک سیریا متحدہ عرب جمہوریہ میں شامل ہوا جو مصر، یمن اور سیریا پر مشتمل تھی۔ 1961ء کے بعد سیریا نے سوویت روس اور مشرقی یورپ کے ملکوں سے قریبی تعلقات قائم کئے، سیریا کے شمال میں ترکی، مشرق میں عراق، جنوب میں سعودی عرب اور مغرب میں بحیرہ روم اور لبنان واقع ہیں۔ اس کا رقبہ 185180 مربع کلومیٹر اور آبادی تقریباً ایک کروڑ ہے۔


6.8 عراق (Iraq):

میسوپوٹامیا کی تہذیب کا گہوارہ جدید عراقی سلطنت 1921ء میں وجود میں آئی۔ 1930ء تک یہ علاقہ برطانیہ کے زیر نگرانی رہا۔ 1958ء میں یہاں سے بادشاہت کا تخت الٹ کر جمہوری نظام قائم کیا گیا۔ کویت سے سرحدی اختلاف کے سبب مارچ 1991ء میں ریاست ہائے متحدہ امریکہ نے عراق سے جنگ کی اور ملک کی معیشت کو بھاری نقصان پہنچایا۔ عراق کے مشرق میں ایران، شمالی میں ترکی، مغرب میں شام، اردن اور سعودی عرب اور جنوب میں خلیج فارس و کویت اور سعودی عرب



عمان کے مشرق میں خلیج عمان، شمال مغرب میں متحدہ عرب امارات اور سعودی عرب اور جنوب میں بحیرہ عرب سرحد بناتے ہیں۔ عمان کا رقبہ 212457 مربع کلومیٹر اور آبادی تقریباً گیارہ لاکھ ہے۔

لاطینی زبان سے ماخوذ لفظ فلسطین کے معنی تنگ ساحلی پٹی کے ہیں۔ بشری تاریخ کے مختلف ادوار میں فلسطین کی سرحدیں بدلتی رہی ہیں۔ حضرت داؤد اور حضرت سلیمان (تقریباً ایک ہزار سال قبل مسیح) کے عہد حکومت میں بحیرہ روم سے لیکر لبنان، سیریا اور دریائے فرات تک کے علاقے فلسطین میں شامل تھے۔ سلطنت روما کے دوران ملک شام (سیریا) کے جنوبی صوبہ کو فلسطین کہا جاتا تھا۔ پہلی جنگ عظیم سے پہلے عہد عثمانیہ میں بحیرہ روم سے لے کر ہاشمیا، جودا، ساریا، صحرائے نجیب اور عقبہ کے علاقے فلسطین کے حصے تھے۔ دوسری جنگ عظیم کے بعد فلسطین کے نقشے میں زبردست تبدیلی آئی۔ مغربی طاقتوں نے 1916ء کے بالفور اعلان کے تحت ایک یہودی ریاست کے قیام کو عملی جامہ پہنایا اور 14 مئی 1948ء کو حکومت اسرائیل وجود میں آئی۔ عرب ریاستوں نے اسرائیل کے وجود کو تسلیم نہیں کیا۔ 1948ء کی جنگ کے بعد غزہ پٹی، نجیب، گیلیلی اور شمال مغربی ریوشلم پر اسرائیل نے قبضہ کر کے اپنے رقبے کو دو گنا کر لیا جس کا نتیجہ یہ ہوا کہ 1949ء میں تقریباً سات لاکھ سے زیادہ فلسطینیوں کو اپنا وطن چھوڑ کر قرب و جوار کے عرب ملکوں میں مہاجرین کی زندگی بسر کرنا پڑی۔ 1950ء میں اردن نے فلسطین کے دریائے اردن کے مغربی علاقہ پر اپنا قبضہ جمایا۔ لیکن 1967ء کی جنگ میں دریائے اردن کے مغربی علاقے صحرائے سینا (مصر) اور سیریا کے جولان کے پہاڑی علاقوں پر اسرائیل نے قبضہ جمایا۔ 1973ء میں اسرائیل کی عربوں سے پھر جنگ ہوئی جس میں صحرائے سینا کا علاقہ تو مصر نے پھر حاصل کر لیا لیکن فلسطین کے بہت سے علاقے اسرائیل کا حصہ بن گئے۔ اسرائیل کے اس طرح غاصبانہ قبضے کے تحت جنوبی مغربی ایشیا میں تناؤ کی فضا بنی ہوئی ہے۔ اسرائیل کی ضد اور زیادتی کے سبب فلسطین کا مسئلہ ابھی تک کوئی قابل قبول حل نہیں نکال سکا جب تک فلسطین کو دنیا کے ملک تسلیم نہ کر لیں اور اس کی مملکت کی حد بندی اور نشاندہی نہ ہو جائے تب تک اس کا رقبہ اور حدود اور بے بیان کرنا مشکل ہے۔



6.11 قبرص (Cyprus):

ترکی کے ساحل سے تقریباً 80 کلومیٹر جنوب میں اور سیریا سے تقریباً 97 کلومیٹر مغرب میں واقع قبرص ایک جزیرہ ہے جس کا رقبہ 9251 کلومیٹر (3700 مربع میل) ہے، بحیرہ روم میں واقع سسلی اور سارڈینیا کے بعد یہ تیسرا سب سے بڑا جزیرہ ہے۔ اس کی آبادی ساڑھے چھ لاکھ اور اس میں مسلمان تیس فیصد ہیں۔

6.12 قطر (Qatar):


قطر ایک عرب امارت ہے جس کا رقبہ گیارہ ہزار مربع کلومیٹر ہے، اس کے مغرب میں سعودی عرب اور جنوب مغرب میں متحدہ عرب امارات ہے، اس کے مشرق میں خلیج فارس واقع ہے، 1916ء سے لے کر 1971ء تک قطر برطانیہ کے ماتحت تھا، اس کی آبادی تین لاکھ ہے اور تمام مسلمان ہیں۔

6.13 کویت (Kuwait):

خلیج فارس کے شمال مغربی کنارے پر واقع کویت دنیا کے امیر ترین ملکوں میں سے ایک ہے، کویت 19 جون 1961ء کو ایک آزاد ملک تسلیم کیا گیا تھا۔ کویت کے شمال مغرب میں عراق اور جنوب میں سعودی عرب کی سرحدیں ہیں۔ جبکہ مشرق میں میں فارس کی خلیج واقع ہے۔ کویت کا رقبہ 17818 مربع کلومیٹر ہے جس کی آبادی تقریباً 18 لاکھ ہے۔

6.14 لبنان (Lebanon):

جنوبی مغربی ایشیا میں بحیرہ روم کے ساحل پر واقع لبنان ایک چھوٹا سا ملک ہے جو شمال، مشرق اور جنوب مشرق میں سیریا (شام) سے محصور ہے۔ اس کا کل رقبہ 10400 مربع کلومیٹر (4015 مربع میل) اور 1985ء کے اعداد و شمار کے مطابق آبادی 27 لاکھ ہے۔ بیروت، ملک کا دار الخلافہ ہے۔



6.15 متحدہ عرب امارات (United Arab Emirates):


متحدہ عرب امارات سات چھوٹی ریاستوں پر مشتمل ایک وفاقی حکومت ہے، جو عرب جزیرہ نما کے جنوب مشرقی حصے میں واقع ہے۔ ان امارات کے نام ابوظہبی، دوبئی، شارجہ، ام لیبی، اجمار، فجائرہ اور راس الخیمہ ہیں۔ متحدہ عرب امارات کے مشرق میں خلیج فارس، جنوب میں عمان، مغرب میں سعودی عرب اور شمال میں قطر واقع ہے، ان امارات کا کل رقبہ 8299000 مربع کلومیٹر ہے اور کل آبادی تقریباً ڈھائی لاکھ ہے۔ حکومت متحدہ عرب امارات 1971ء میں وجود میں آئی، اس سے پہلے یہ چھوٹی چھوٹی سلطنتیں حکومت برطانیہ کے تحت تھیں۔

6.16 یمن (Yemen):

جزیرہ نما عرب کے جنوب مغرب میں واقع یمن ایک خوبصورت ملک ہے جس کا بیشتر علاقہ پہاڑی ہے، متحدہ جمہوریہ یمن کے وجود میں آنے سے پہلے 1990ء تک ملک یمن شمالی اور جنوبی یمن میں منقسم تھا جس میں جنوبی یمن کے سوویت روس سے قریبی تعلق تھے اور شمالی یمن ایک اسلامی جمہوریہ تھا۔ یہ دونوں ملک 1990ء میں متحد ہوئے اور جمہوریہ یمن کے نام سے پکارے جانے لگے۔ اس کا رقبہ 482700 مربع کلومیٹر ہے۔ اس کے شمال میں سعودی عرب مشرق میں عمان جنوب میں خلیج عدن اور بحیرہ عرب اور مغرب میں بحیرہ قلزم ہے اور آبادی 80 لاکھ ہے۔

7۔ وسطی ایشیا کے مسلم ممالک

(Azarbaijan)	آذربائیجان	-1
(Uzbaikistan)	ازبکستان	-2
(Tadzkistan)	تاجکستان	-3
(Turkmenistan)	ترکمانستان	-4
(Kazakistan)	قزاقستان	-5
(Kirgizia)	کرگیزیا	-6



7.1 آذربائیجان (Azarbaijan):

آذربائیجان کا رقبہ 87000 مربع کلومیٹر اور آبادی تقریباً 65 لاکھ ہے۔ بحیرہ کیسپین کے مغربی ساحل پر پھیلے ہوئے آذربائیجان کے مغرب میں جارجیا اور آرمینیا، شمال میں داغستان اور جنوب میں ایران واقع ہے، آذربائیجان کو 30 دسمبر 1922ء میں سوویت یونین میں شامل کر لیا گیا تھا، دسمبر 1991ء یعنی 79 برس کے بعد آذربائیجان ایک خود مختار آزاد جمہوریہ بن گیا۔ اس کا کل رقبہ 86800 مربع کلومیٹر اور آبادی ایک کروڑ کے قریب ہے۔

7.2 ازبکستان (Uzbekistan):


وسطی ایشیا کے مسلم ممالک میں ازبکستان ایک اہم ترین ملک ہے، تقریباً سو برس روس کے اثر میں رہنے کے بعد ازبکستان نے نومبر 1991ء میں اپنی خود مختاری کا اعلان کیا اور اب ایک آزاد ملک ہے۔ اسلامی تہذیب اور کچھ کے بہت سے اہم مراکز اور تاریخی مقامات ازبکستان میں ہیں۔ ہندوستان کا یہ پہلا مغل بادشاہ 'بابر' ازبکستان کا ہی رہنے والا تھا۔ بخارا، سمرقند، تاشقند، فرغانہ، خیوہ (خوارزم)، زرفشان، اندیزان اور نقوش جیسے مشہور مقامات اسی ملک میں ہیں۔ اس کا کل رقبہ 447400 مربع کلومیٹر اور آبادی دو کروڑ سولہ لاکھ افراد پر مشتمل ہے۔

7.3 تاجکستان (Tadzkistan):

سوویت یونین کا نومبر 1991ء میں جب شیرازہ بکھرا تو تاجکستان نے بھی خود مختاری کا اعلان کر دیا، وسطی ایشیا کے مسلم ممالک میں تاجکستان سب سے چھوٹا ملک ہے جس کا رقبہ 143000 مربع کلومیٹر ہے، اس کی کل آبادی 35 لاکھ کے آس پاس ہے۔ اس کے شمال میں ازبکستان اور کرغیزیا جنوب میں افغانستان اور مشرق میں چین ہے۔

7.4 ترکمانستان (Turkmanistan):

ترکمانستان کو ترکمانیا بھی کہتے ہیں۔ روس کے زیر اثر آنے سے پہلے یہ روسی ترکستان کا ایک علاقہ تھا، نومبر 1991ء میں ترکمانستان ایک آزاد خود مختار ملک بن گیا۔ بحیرہ کیسپین کے مشرق میں واقع یہ ملک شمال مغرب میں قزاقستان، شمال مشرق میں ازبکستان، مشرق میں تاجکستان، جنوب مشرق میں افغانستان اور جنوب میں اسلامی جمہوریہ ایران سے گھرا ہوا ہے۔



8.1 انڈونیشیا (Indonesia):

ملک انڈونیشیا ایک مجمع الجزائر ہے جس میں 13500 جزائر شامل ہیں۔ یہ جزیرے 4800 کلومیٹر (تین ہزار میل) کی لمبائی میں خط استوا کے متوازی جنوب مشرقی ایشیا اور آسٹریلیا کے درمیان واقع ہیں، انڈونیشیا کے جزیرے بحر ہند اور بحر الکاہل کے درمیان ایک قدرتی حد کا کام کرتے ہیں، چند جزیرے خط استوا کے جنوب میں واقع ہیں جن میں جاوا اور مدورا قابل ذکر ہیں۔ سائر، سولاویسی (سیل بیس) اور جنوبی کلمنتان (بورنیو) دوسرے بڑے جزائر ہیں۔ ملک کا کل رقبہ 19 لاکھ مربع کلومیٹر (736 سات لاکھ چھتیس ہزار مربع میل) ہے، جس میں تقریباً 16 کروڑ کی آبادی ہے۔

8.2 بنگلہ دیش (Bangladesh):

بنگلہ دیش برصغیر کا ایک اہم ملک ہے، یہ شمال مشرق اور مغرب میں بھارت کی آسام، میگھالیہ، تریپورہ، میزروم اور مغربی بنگلہ ریاستوں سے گھرا ہوا ہے، جبکہ اس کی جنوبی سرحد پر خلیج بنگال واقع ہے۔ بنگلہ دیش کا رقبہ 142775 مربع کلومیٹر ہے، یہاں کی کل آبادی دس کروڑ سے تجاوز کر گئی ہے۔

8.3 برونائی (Barunei):

جزیرہ بورنیو کے شمالی کنارے پر واقع برونائی ایک چھوٹی سی سلطنت ہے جس کا کل رقبہ 298 مربع کلومیٹر ہے۔ برونائی کی شمال مغربی سرحد پر بحیرہ جنوبی چین پھیلا ہوا ہے جبکہ جنوب اور مشرق میں بورنیو اس کی سرحد بناتا ہے، ملک کا 80 فیصد حصہ گھنے جنگلات سے ڈھکا ہوا ہے۔

8.4 مالدیپ (Maldiv):

ملک مالدیپ ایک مجمع الجزائر ہے جس میں تقریباً دو ہزار جزیرے شامل ہیں۔ سری لنکا کے مغربی ساحل سے تقریباً 640 کلومیٹر کی دوری پر بحر ہند میں واقع مالدیپ ایک چھوٹا سا ملک ہے جس کا کس رقبہ 298 مربع کلومیٹر ہے۔ یہ جزیرے دس بارہ گروپ میں واقع ہیں اور بیشتر موٹے کی چٹانوں کے بنے ہوئے ہیں۔ 1887ء سے پہلے یہ جزائر فرانسیسیوں کے



قبضے میں تھے اس کے بعد 1965ء تک یہ برطانیہ کے زیر حکومت رہے۔ 1965ء میں مالدیپ آزاد ہوا، 11 نومبر 1968ء میں یہ ایک جمہوریت بن گیا۔ اس کی آبادی تین لاکھ کے قریب ہے۔

8.5 ملیشیا (Malaysia):

بہت سے جزیروں پر مشتمل ملیشیا جنوب مشرقی ایشیا کا ایک اہم ملک ہے۔ ملیشیا کا رقبہ 329 لاکھ مربع کلومیٹر ہے۔ ملیشیا جزیرہ نما ملک کاسب سے بڑا علاقہ ہے، ملک کی آبادی 1985ء کے ایک تخمینہ کے مطابق تقریباً ڈیڑھ کروڑ تھی۔

8.6 پاکستان (Pakistan):

اسلامی جمہوریہ پاکستان برصغیر ہند کے شمال مغربی حصے میں واقع ہے، پاکستان کے مغرب میں ایران، شمالی مغرب میں افغانستان، شمال مشرق اور مشرق میں جموں و کشمیر، پنجاب، راجھستان اور گجرات ریاستیں واقع ہیں۔ جبکہ اس کے جنوب میں بحیرہ عرب پھیلا ہوا ہے پاکستان کا کل رقبہ 80340 مربع کلومیٹر ہے اور کل آبادی تقریباً تیرہ کروڑ ہے۔ بلوچستان، سندھ، شمالی مغربی صوبہ سرحد اور پنجاب پاکستان کے چار صوبے ہیں۔

9۔ شمالی افریقہ کے مسلم ممالک

1-	الجزائر	(Algeria)
2-	تیونس	(Tunisia)
3-	لیبیا	(Libya)
4-	مراکش	(Morocco)
5-	مصر	(Egypt)

9.1 الجزائر (Algezir):

شمال مغربی افریقہ میں واقع الجزائر براعظم افریقہ کا ایک بڑا ملک ہے۔ اس کے شمال میں بحیرہ روم، شمال مشرق میں تیونس، مشرق میں لیبیا، جنوب مشرق میں نايجر، جنوب مغرب میں مالی اور ماری ٹانیا اور مغرب میں مراکش واقع ہیں۔ الجزائر کا کل رقبہ 2,000,000 مربع کلومیٹر ہے۔ آبادی تقریباً 15 کروڑ ہے۔

9.2 تیونس (Tunisia):

تقریباً 162,206 مربع کلومیٹر پر پھیلا ہوا ملک تیونس المغرب (مراکش، الجزائر، تیونس) کا سب سے چھوٹا ملک ہے۔ تیونس کے شمال اور مشرق میں بحیرہ روم، جنوب مشرق میں لیبیا اور مغرب میں الجزائر سرحد بناتے ہیں۔ ملک کا نصف حصہ ریگستانی، بنجر اور پتھر یلا پتھر ہے۔ تیونس اگرچہ ایک چھوٹا سا ملک ہے اس کے خدوخال نو پورانی میں زبردست رنگارنگی پائی جاتی ہے۔ طبعی خدوخال کے اعتبار سے تیونس کو بحیرہ روم کا ساحلی میدان، مدجرد کی وادی، خلج تیونس کے قریب و جوار کا میدان، وسطی پتھر، اسٹیپ گھاس کے میدان اور جنوب مغربی ریگستان میں تقسیم کیا جاتا ہے۔ اس کا کل رقبہ 63,380 مربع میل اور آبادی پچاس لاکھ بیس ہزار ہے۔

9.3 لیبیا (Libya):

لیبیا براعظم افریقہ کے شمالی وسطی حصے میں واقع ہے اس کے مشرق میں مصر، جنوب مشرق میں سوڈان، جنوب میں چاڈ اور نايجر اور مغرب میں الجزائر اور تیونس واقع ہیں جبکہ اس کی شمالی سرحد پر بحیرہ روم پھیلا ہوا ہے۔ لیبیا کے ساحل کی لمبائی 1770 کلومیٹر ہے اور ملک کا کل رقبہ 1,759,998 مربع کلومیٹر ہے اور آبادی اکتالیس لاکھ ہے۔

9.4 مراکش (Morocco):

شمال مغربی افریقہ میں واقع مراکش 443,680 مربع کلومیٹر پر پھیلا ہوا ہے۔ اس کے مشرق میں الجزائر، جنوب میں ماری ٹینیا اور شمال میں بحیرہ روم اور مغرب میں بحر اوقیانوس واقع ہیں۔ اس کا کل رقبہ 458,730 مربع کلومیٹر اور آبادی دو

کروڑ سات لاکھ ہے۔

9.5 مصر (Egypt):


براعظم افریقہ کے شمال مشرقی گوشے میں واقع مصر کا رقبہ 1001449 مربع کلومیٹر ہے، اس کے شمال میں بحیرہ روم پھیلا ہوا ہے، جبکہ مغرب میں لیبیا، جنوب میں سوڈان، مشرق میں بحیرہ قلزم اور اسرائیل مصر کی سرحد بناتے ہیں۔ مصر کی آبادی 4.6 کروڑ سے زیادہ ہے۔

10۔ مشرقی افریقہ کے مسلم ممالک

ایٹھوپیا	1-	(Ethiopia)
تنزانیہ	2-	(Tanzania)
جبوتی	3-	(Djibouti)
سوڈان	4-	(Sudan)
کومرو	5-	(Comoros)
صومالیہ	6-	(Somalia)
یوگنڈا	7-	(Uganda)

10.1 ایٹھوپیا (Ethiopia):

ایٹھوپیا کے شمال میں بحیرہ قلزم اور سوڈان، مشرق میں جبوتی اور صومالیہ، جنوب میں کینیا اور مغرب میں سوڈان واقع ہیں۔ ایٹھوپیا کا رقبہ تقریباً بارہ لاکھ مربع کلومیٹر ہے۔ ایٹھوپیا کی تاریخ میں پہلی بار مردم شماری 1984ء میں کی گئی ہے۔ جس کے اعداد و شمار کے مطابق چار کروڑ بیس لاکھ تھی۔ 1986ء کے تخمینہ کے مطابق یہ آبادی چار کروڑ ساٹھ لاکھ ہو گئی ہے جس میں تقریباً سواتین کروڑ لوگ آباد ہیں۔



10.2 تنزانيا (Tanzania):

جمہوریہ تنزانیہ 1964ء میں وجود میں آئی، اس سے پہلے اس ملک کو ٹنگا نیکا اور زنجبار اور کے نام سے جانا جاتا تھا۔ 886000 مربع کلومیٹر پر پھیلے ہوئے تنزانیہ کی آبادی 1985ء کے اعداد و شمار کے مطابق 2 کروڑ دس لاکھ ہے۔ تنزانیہ کے شمال میں کینیا اور یوگنڈا، مغرب میں روانڈا، برونڈی اور جمہوریہ زائرے، جنوب میں زیمبیا اور موزمبیق اور مشرق میں بحر ہند کیلئے ہوئے ہیں۔

10.3 جبوتی (Djibouti):

افریقہ کے شمال مشرق میں جبوتی ایک چھوٹا سا ملک ہے اس کے مشرق میں خلیج عدن، شمال مغرب اور جنوب میں ایتھوپیا اور جنوب مشرق میں جمہوریت صومالیہ، جبوتی کا کل رقبہ 23310 مربع کلہ۔ ٹر ہے جس میں تقریباً ساڑھے تین لاکھ آبادی ہیں۔

10.4 سوڈان (Sudan):

رتبے کے اعتبار سے سوڈان براعظم افریقہ کا سب سے بڑا ملک ہے۔ سوڈان کا رقبہ 2500000 مربع کلومیٹر ہے اور آبادی تقریباً دو کروڑ دس لاکھ ہے سوڈان کے شمال میں مصر، شمال مغرب میں لیبیا، مغرب میں چاڈ، جنوب مغرب میں جمہوریہ وسطی افریقہ، جنوب میں بونینا اور مشرق میں ایتھوپیا اور بحیرہ قلزم حد بناتے ہیں۔

10.5 کومرو (Comoros):

کومرو کا سرکاری نام وفاقی اسلامی جمہوریہ کومرو ہے یہ ملک چند جزائر پر مشتمل ہے جو بحر ہند میں مدغاسکر اور تنزانیہ کے درمیان آبائے موزمبیق کے شمالی سرے پر واقع ہے کومرو کا کل رقبہ 2166 مربع کلومیٹر ہے جس میں تقریباً چار لاکھ تیس ہزار افراد ہیں۔



10.6 صومالیہ (Somalia):

جمہوریہ صومالیہ کے مغرب میں ایتھوپیا اور کینیا اور شمال مغرب میں جبوتی واقع ہیں جبکہ اس کی مشرقی سرحد پر بحیرہ عرب اور شمال میں خلیج عدن پھیلے ہوئے ہیں، صومالیہ کا کل رقبہ 637661 مربع کلومیٹر ہے اور آبادی 75 لاکھ ہے۔

10.7 یوگنڈا (Uganda):

خط استواء پر واقع ملک یوگنڈا کا رقبہ 236037 مربع کلومیٹر ہے، یوگنڈا کے شمال میں سوڈان مشرق میں کینیا، جنوب مغرب میں روانڈا میں زائرسرحد بناتے ہیں اور اس کی آبادی ڈیڑھ کروڑ ہے۔

11۔ مغربی اور وسطی افریقہ کے مسلم ممالک

(Uppervolta)	بالائی وولٹا (اپروولٹا)	-1
(Chad)	چاڈ (تشاد)	-2
(Sierra Leone)	سیرالیونا	-3
(Senegal)	سینیگال	-4
(Cameroon)	کیمرن	-5
(Guinea)	گنی	-6
(Guinea-Abbisau)	گنی بساؤ	-7
(Gabon)	گابن	-8
(Gambia)	گیمبیا	-9
(Mauritania)	ماری ٹینیا	-10
(Mali)	مالی	-11
(Niger)	نائیجر	-12
(Nigeria)	نائیجیریا	-13

11.1 بالائی وولٹا (اپروولٹا) (Upper Volta):

چاروں طرف خشکی سے گھرے ہوئے بالائی وولٹا کے شمال اور مغرب میں مالی، شمال مشرق میں نايجر، جنوب مشرق میں ڈھوی، جنوب میں ٹوپو، گھانا اور آئیوری کوسٹ واقع ہیں۔ بالائی وولٹا کا کل رقبہ 274200 مربع کلومیٹر ہے جس میں 1985ء کے اعداد و شمار کے مطابق ساٹھ لاکھ سے کچھ زیادہ لوگ آباد ہیں۔ بادی کی کثافت تقریباً 70 آدمی فی مربع کلومیٹر ہے۔

11.2 چاڈ (تشاد) (Chad):


پرانی تہذیب کا مرکز چاروں طرف خشکی سے گھرا ہوا ملک چاڈ 1284234 مربع کلومیٹر پر پھیلا ہوا ہے۔ اس کی آبادی تقریباً پچاس لاکھ ہے، کہا جاتا ہے کہ آٹھویں اور نویں صدی عیسوی میں عرب کے مسلمان اس علاقے میں داخل ہوئے جنہوں نے تبلیغ کے ذریعہ قبائلی لوگوں کو مسلمان بنایا۔

11.3 سیرالیونا (Sierraleone):

مغربی افریقہ میں واقع سیرالیونا 72326 کلومیٹر پر پھیلا ہوا ہے، سیرالیونا کے شمال مشرق میں گنی، جنوب مشرق میں لائبیریا اور مغرب میں بحر اوقیانوس پھیلا ہوا ہے سیرالیونا کی کل آبادی تقریباً 21 لاکھ ہے۔

11.4 سینیگال (Sanegal):

سینیگل ملک افریقہ کا چھوٹا سا ملک ہے جو 197600 مربع کلومیٹر پر پھیلا ہوا ہے۔ اس کے شمال میں ماریٹانیا، مشرق میں بالائی وولٹا، جنوب میں گنی اور مغرب میں بحر اوقیانوس ہے، سینیگل کا شمالی علاقہ خشک ریگستانی ہے، جنوبی علاقے میں نسبتاً زیادہ بارش ہوتی ہے، جنوب مشرقی علاقہ بھی گرم ریگستان ہے۔ اس کی آبادی بیاسی لاکھ ہے۔



11.5 کیمرئون (Cameroon):

انیسویں صدی کے آخر تک کیمرون جرمنی کے زیر اثر رہا ہے۔ 1922ء میں یہ برطانیہ اور فرانس کی مشترکہ نگرانی میں آیا۔ کیمرون کی موجودہ شکل 1961ء میں وجود میں آئی جب اس کا نام وفاقی جمہوریہ کیمرون رکھا گیا۔ اس کا کل رقبہ 475442 مربع کلومیٹر اور آبادی ایک کروڑ تیس لاکھ ہے۔

11.6 گنی (Guinea):


گنی 246048 مربع کلومیٹر پر پھیلا ہوا مغربی افریقہ کا ایک چھوٹا سا ملک ہے۔ گنی کے شمال مغرب میں گنی بساؤ، شمال میں سینیگال، شمال مشرق میں مالی، مشرق اور جنوب میں آئیوری کوسٹ لائبریا، سیرالیون واقع ہیں جبکہ اس کے مغرب میں بحر اوقیانوس پھیلا ہوا ہے۔ اس کا کل رقبہ 245758 مربع کلومیٹر ہے اور آبادی ستر لاکھ ہے۔

11.7 گنی بساؤ (Guinea Bissau):

مغربی افریقہ میں گنی بساؤ ایک چھوٹا سا ملک ہے جس کا کل رقبہ 26400 مربع کلومیٹر ہے اور آبادی تقریباً 9 لاکھ ہے۔ گنی بساؤ کے شمال میں سینیگل، مشرق میں گنی اور مغرب میں بحر اوقیانوس پھیلا ہوا ہے۔

11.8 گیبین (Gabon):

مغربی افریقہ میں واقع کین کا رقبہ 266024 مربع کلومیٹر ہے۔ اس کے شمال میں کیمرون مشرق اور جنوب مشرق میں عوامی جمہوریہ کانگو سرحد بناتے ہیں جبکہ مغربی سرحد پر بحر اوقیانوس پھیلا ہوا ہے۔ اس کے ساحل کی لمبائی تقریباً 880 کلومیٹر ہے۔ آبادی اسی لاکھ ہے۔



11.9 گیمبیا (Gambia):

گیمبیا مغربی افریقہ کا ایک چھوٹا سا ملک ہے جو گیمبیا ندی کے دونوں طرف ایک تنگ پٹی کی شکل میں پھیلا ہوا ہے۔ مشرق سے مغرب کی طرف پھیلے ہوئے اس ملک کی چوڑائی 11 سے 32 کلومیٹر کے درمیان ہے اور مشرق سے مغرب تک اس کی کل لمبائی 320 کلومیٹر ہے۔ ملک کا کل رقبہ 10367 مربع کلومیٹر ہے اور کل آبادی 6 لاکھ سے کچھ زیادہ ہے۔

11.10 ماری ٹینیا (Mauritania):


مغربی افریقہ میں واقع ماری ٹینیا ایک آزاد مسلم ملک ہے، اسلامی جمہوریہ ماری ٹینیا تقریباً 1030000 مربع کلومیٹر ہوا ہے۔ اس کی آبادی 18 لاکھ ہے۔ اس کے شمال مغرب میں مغربی صحارا شمال مشرق میں الجزائر، مشرق میں نائیجیریا اور جنوب میں بالائی وولٹا، آئوری کوست، گینا اور سینیگل سرحد بناتے ہیں۔ اس کی مغربی سرحد پر بحر اوقیانوس واقع ہے۔

11.11 مالی (Mali):

صحارا ریگستان کے جنوب مغربی حصے میں واقع مالی ایک جمہوری ملک ہے۔ اس کا کل رقبہ 1240000 مربع کلومیٹر اور آبادی 80 لاکھ ہے۔ مالی کا پہلا نام فرانسیسی سوڈان تھا جو 1960ء میں آزاد ہونے کے بعد جمہوریہ مالی بنا۔

11.12 نائجر (Niger):

نائجر چاروں طرف خشکی سے گھرا ہوا ملک ہے، اس کے مغرب میں بالائی وولٹا (اپر وولٹا) اور مالی، شمال مغرب میں صحارا، شمال مشرق میں لیبیا، مشرق میں چاڈ اور جنوب میں نائیجیریا و ہومی سرحد بناتے ہیں۔ نائجر 1267000 مربع کلومیٹر پر پھیلا ہوا ہے جس کی آبادی تقریباً ساٹھ لاکھ ہے۔



نے طلب کیا تھا۔ یہ کانفرنس 18 مئی تا 19 مئی مولانا شبیر احمد عثمانی کی زیر صدارت میں ہوئی۔

7- اسی سال یعنی 1949ء میں 25 نومبر سے 10 دسمبر تک کراچی میں پہلی بین الاقوامی اقتصادی اسلامی کانفرنس کراچی میں ہوئی جس کا افتتاح وزیراعظم پاکستان لیاقت علی خان نے کیا اس میں اٹھارہ اسلامی ملکوں نے شرکت کی اور اس میں اسلامی ایوانہائے تجارت و صنعت کے بین الاقوامی وفاق کی تشکیل کا فیصلہ کیا گیا۔

8- 1952ء میں آٹھویں بین الاقوامی اسلامی کانفرنس بھی کراچی میں مئی کے مہینے میں ہوئی اس میں ترکی کے ممتاز قانون دان علی فواد باشگل نے شرکت کی۔


9- 1953ء میں موتمر عالم اسلامی کا ایک اجتماع ہوا جس میں پاکستان سے مولانا مودودی کو شرکت کی دعوت دی گئی تھی لیکن مولانا نظر بندی کی وجہ سے اجلاس میں شریک نہ ہو سکے۔

10- 1956ء میں دمشق میں موتمر عالم اسلامی کا اجلاس ہوا جس میں پاکستان سے مولانا مودودی نے شرکت کی اور ایک اجلاس کی صدارت بھی کی اور وہ موتمر کی تبلیغ و دعوت اسلامی کی کمیٹی کے صدر منتخب ہوئے۔

نصف صدی کی ان کوششوں کا ایک فائدہ یہ ہوا کہ بالآخر ایک مضبوط بین الاقوامی اسلامی تنظیم کیلئے راہ ہموار ہو گئی، سعودی حکومت نے اس سلسلے میں پہل کی اور اس کی امداد اور تعاون سے دنیائے اسلام کے چار ممتاز رہنماؤں کا ایک اجتماع 1962ء میں حج کے موقع پر مکہ معظمہ میں ہوا، اس اجتماع میں رابطہ عالم اسلامی (The World Islamic League) کے نام سے ایک مرکزی تنظیم قائم کی گئی، اس مجلس کی تاسیس کیلئے ہندوستان سے مولانا ابوالحسن علی ندوی اور پاکستان سے سید ابو الاعلیٰ مودودی منتخب کئے گئے، اسی طرح دوسرے اسلامی ملکوں سے ممتاز لوگ اس میں شامل ہیں۔

12.1 رابطہ عالم اسلامی:

رابطہ عالم اسلامی دراصل ایک نیم سرکاری ادارہ ہے، اپنی مالی امداد کیلئے سعودی عرب کی حکومت کا محتاج ہے اور سعودی حکومت کی مصلحتیں اس کی پالیسی پر اثر انداز ہوتی ہیں، لیکن اس کے باوجود یہ ایک مفید ادارہ ہے اور اپنی کارروائیوں میں بڑی حد تک خود مختار ہے، سعودی عرب سے وابستگی کا سب سے بڑا فائدہ یہ ہے کہ ادارہ کو اپنی سرگرمیوں کیلئے وافر مقدار



میں فنڈز فراہم ہو جاتے ہیں جس کی وجہ سے رابطہ کی مختلف ذیلی شاخیں وسیع پیمانہ پر اشاعت اسلام کا کام سرانجام دے رہی ہیں۔ اس کے علاوہ رابطہ اسلامی دنیا کے مسائل میں گہری دلچسپی لیتا ہے۔ اگرچہ اس کی سرگرمیوں کا محور مسئلہ فلسطین ہے لیکن مسئلہ کشمیر، فلپائن کے مسلمانوں کا جہاد آزادی، ٹیپانی کا مسئلہ، صومالیہ میں مہاجرین کا مسئلہ، قبرص، افغانستان اور اریٹیریا کی طرح دوسرے مسئلوں پر بھی ضروری توجہ دی جاتی ہے، اس وقت رابطہ کے تحت جو ذیلی شاخیں کام کر رہی ہیں ان میں سے چند ایک یہ ہیں:

عالمی کونسل برائے مساجد: اس کونسل کا صدر دفتر مکہ معظمہ میں ہے ارکان کی تعداد چالیس ہے جو پوری اسلامی دنیا سے لئے گئے ہیں۔ پاکستان سے میاں طفیل محمد رکن ہیں، کونسل کا کام دنیا بھر میں مسجدوں کی تعمیر، مرمت اور تجدید کیلئے مالی امداد فراہم کرنا ہے۔

اسلامی مجلس فقہ: رابطہ عالم اسلامی کی ایک اور ذیلی شاخ ”اسلامی مجلس فقہ“ ہے جو بیس افراد پر مشتمل ہے۔ یہ افراد الجزائر، پاکستان، تیونس، انڈونیشیا، عراق، لبنان، موری تانیا، نائیجیریا اور ہندوستان سے لئے گئے ہیں۔

اسلامی رابطہ کونسل برائے افریقہ: اسلامی رابطہ کونسل برائے افریقہ بھی رابطہ عالم اسلامی ایک اہم شاخ ہے، اس کا مرکز سینیگال کا صدر مقام ڈاکار ہے جہاں سے اس کا پہلا اجلاس 1976ء کو ہوا تھا، اس کونسل کا مقصد افریقہ کی ساحلی تنظیموں کے درمیان باہمی رابطوں کو مضبوط بنانا ہے تاکہ افریقہ میں غیر اسلامی سرگرمیوں کا زیادہ قوت کے ساتھ مقابلہ کیا جاسکے اور اسلام کی اشاعت کی جاسکے۔

12.2 اسلامی ملکوں کی تنظیم:

جس طرح رابطہ عالم اسلامی دنیائے اسلام کی غیر سرکاری تنظیم ہے اسی طرح اسلامی ملکوں کی تنظیم اسلامی دنیا کی سرکاری تنظیم ہے جو تمام اسلامی ملکوں کی حکومتوں پر مشتمل ہے چونکہ یہ تنظیم ستمبر 1969ء میں رباط میں اسلامی ملکوں کے سربراہوں کی کانفرنس کے فیصلوں کے تحت قائم کی گئی اس لئے اس کا صحیح نام اسلامی کانفرنس تنظیم ہے۔

9 رجب / 22 ستمبر تا 12 رجب / 25 ستمبر 1969ء (1389ھ) میں تقریباً چالیس سربراہوں کا اجتماع ہوا تھا وہ

تاریخ ساز واقعہ ہے، کیونکہ اسلامی تاریخ میں پہلی مرتبہ تمام اسلامی ممالک کے سربراہ اس اجتماع میں شریک ہوئے تھے، اس

اجتماع نے اتحاد اسلام کے اس خواب کو حقیقت کا جامعہ پہنایا جو جمال الدین افغانی نے سو سال پہلے دیکھا تھا۔ رابطہ عالم اسلامی کی تشکیل کی طرح مسلمان سربراہوں کے اس اجتماع کے سلسلے میں اور اس کے بعد اسلامی ملکوں کی تنظیم کی تشکیل میں بھی بنیادی کردار سعودی عرب اور شاہ فیصل نے ادا کیا تھا، اس کے بعد اسلامی سربراہوں کی کانفرنس اور اسلامی وزرائے خارجہ کی کانفرنس کے اجتماعات معمولات میں سے ہو گئے۔

اسلامی ملکوں کی تنظیم ستمبر 1969ء میں رباط میں مسلمان سربراہوں کی کانفرنس کے فیصلوں اور اس کے بعد مارچ 1970ء میں جدہ میں اور ستمبر 1970ء میں کراچی میں اسلامی وزرائے خارجہ کی کانفرنسوں کے فیصلوں کے نتیجے میں مئی 1971ء میں قائم کی گئی تھی۔ صدر دفتر جدہ میں ہے جو اسلامی سیکرٹریٹ کہلاتا ہے۔

اسلامی تنظیم کے تحت گزشتہ دس سالوں میں ادارے قائم کئے گئے وہ حسب ذیل ہیں:

- 1- بین الاقوامی اسلامی خبررساں ایجنسی:
یہ دسمبر 1972ء میں قائم کی گئی لیکن بعض اسباب کی بنا پر ابھی تک کام شروع نہیں کر سکی۔ صرف دفتر قائم ہے۔
- 2- اسلامی کمیشن برائے معاشی، ثقافتی اور سماجی امور (ICEASA):
یہ اسلامی تنظیم کا خاص ادارہ ہے، وزرائے خارجہ کانفرنسوں میں منظوری کے لئے جانے والی قراردادوں پر عملدرآمد کی ذمہ داری اسی ادارہ پر ہے، یہ کمیشن لاہور میں ہونے والی دوسری سربراہی کانفرنس (1974ء) کے فیصلوں کے مطابق قائم کیا گیا ہے۔
- 3- اسلامی ترقیاتی بینک:
یہ بینک 1974ء میں قائم ہوا لیکن کام کا صحیح معنوں میں آغاز جنوری 1977ء سے ہوا، صدر دفتر جدہ میں ہے۔ ڈھائی ارب ڈالر کے سرمایہ سے شروع کیا گیا ہے اور اسلامی ملکوں کو بلا سودی قرضے فراہم کرتا ہے، سعودی عرب کے ڈاکٹر علی محمد صدر ہیں۔
- 4- اسلامی استحکام فنڈ (ISF):
یہ فنڈ لاہور کی سربراہی کانفرنس 1974ء کی ایک قرارداد کے تحت قائم کیا گیا ہے اس کا مقصد اسلامی ممالک میں ہونے والی دینی، تعلیمی اور سماجی کاموں میں مدد کرنا اور ان کا معیار بلند کرنا ہے۔
- 5- اسلامی ایوان تجارت، صنعت و تبادله اجناس:

اس کا صدر دفتر کراچی میں ہے۔ ایوان کا پہلا اجلاس فروری 1980ء میں ڈاکار (سینیگال) میں ہوا تھا۔

6- اسلامی ملکوں کی نشریاتی تنظیم (ISBO):

صدر دفتر جدہ میں ہے اس تنظیم کا مقصد اسلامی ملکوں کے نشریاتی پروگراموں کو اسلامی تعلیمات سے ہم آہنگ کرنے میں مدد دینا ہے۔

7۔ اعداد و شمار اور معاشی اور سماجی ترقی اور تربیت کا مرکز:

یہ مرکز 1978ء میں قائم کیا گیا، صدر دفتر انقرہ (ترکی) میں واقع ہے۔

8۔ فنی اور پیشہ وارانہ تربیت اور تحقیق کا مرکز:

ڈھاکہ میں مارچ 1981ء میں سنگ بنیاد رکھا گیا۔ 1983ء سے کام شروع کیا ہے۔

9۔ اسلامی تاریخ، آرٹ اور کلچر کا تحقیقی مرکز:

یہ مرکز استنبول (ترکی) میں قائم کیا گیا ہے اور اس کے لئے استحکام فنڈز نے رقم فراہم کی ہے۔

10۔ اسلامی بینکنگ ٹریننگ انسٹیٹیوٹ:

یہ ادارہ 27 مارچ 1981ء کو قبرض میں قائم کیا گیا۔

11۔ اسلامک کونسل آف یورپ:

یہ کنسل اسلامی وزراءے خارجہ کی تیسری اور چوتھی کانفرنس کی قراردادوں کی تکمیل میں مئی 1973ء میں قائم کی گئی اس کا صدر دفتر لندن میں ہے۔

مذکورہ بالا اداروں کے علاوہ دو اور ادارے بھی ہیں جن کا اگرچہ اسلامی ملکوں کی تنظیم سے تعلق نہیں لیکن وہ بھی بین الاقوامی اہمیت کے حامل ہیں، ان میں ایک شاہ فیصل فاؤنڈیشن ہے جو 1976ء میں شاہ فیصل شہید کی یاد میں قائم کی گئی اور جس کی طرف سے ہر سال اسلامی اور علمی و ادبی کارناموں پر شاہ فیصل ایوارڈ دیا جاتا ہے۔ یہ اسلامی دنیا کا پہلا اور سب سے بڑا انعام ہے اور یورپ کے نوبل انعام کی طرح ہے یہ انعام دولا کھریال کا ہوتا ہے۔

دوسرا ادارہ ”اسلامی بینکوں کی بین الاقوامی ایسوسی ایشن“ ہے جس کے صدر شاہ فیصل کے صاحبزادے شہزادہ محمد

فیصل ہیں، اس کا مقصد بینکوں کو اسلامی اصولوں کے مطابق چلانے میں مدد دینا ہے۔



براعظم ایشیا سے براعظم افریقہ و یورپ تک مسلم قومی ریاستوں کا وجود اس بات کی عکاسی کر رہا ہے کہ اسلام ایک عالمگیر دین ہے، اس کی تعلیمات ہمہ گیر اور جامع ہیں۔ اس کے اندر کوئی لسانی، وطنی اور علاقائی تعصبات نہیں۔ عالم اسلام کے آپس کے اختلاف کے خاتمے کیلئے ایک ہی کلیہ ہے کہ اسلام کی تعلیمات کو ہمیشہ پیش نظر رکھ کر اختلافات کا خاتمہ کیا جائے۔

عالم اسلام کے پچاس سے زائد مسلم ممالک نے اپنے مسائل کے حل کیلئے ایک مشترکہ فورم بھی تشکیل دے رکھا ہے۔ جسے OIC یعنی ”آرگنائزیشن آف اسلام کانفرنس“ جس کے زیر اہتمام وہ آپس کے اختلافات کو حل کرنے کی کوشش کرتے ہیں، اس تنظیم کے ذیلی اداروں کے ذریعے عالم اسلام کی سائنسی و علمی ترقی کیلئے بھی ادارے کام کر رہے ہیں۔ اس طرح کچھ اور تنظیموں مثلاً ”رابطہ عالم اسلامی“ وغیرہ بھی اہم کردار ادا کر رہی ہیں۔

12.3 عالم اسلام کے اہم مسائل:

آج عالم اسلام گونا گوں مسائل سے دوچار ہے، ان میں سے بعض مسائل اس کے اپنے پیدا کردہ ہیں جیسے فرقہ وارانہ اختلافات، نسلی و لسانی تعصبات، غربت و افلاس، تعلیمی پسماندگی و جہالت اور دہشت گردی وغیرہ اور کچھ مسائل عالمی طاقتوں اور استعماری اور طاغوتی قوتوں کے پیدا کردہ ہیں جو عالم اسلام کی فکری پختگی، نظریاتی وحدت اور اسلامی نظریہ حیات سے وابستگی سے حائف ہیں اور عالم اسلام کو منتشر کرنے اور ان میں سیاسی اور معاشی مسائل پیدا کرنے کی کوشش کرتے رہتے ہیں۔ عالم اسلام کے اہم ترین مسائل میں یہاں چند ایک کا ذکر کیا جاتا ہے۔

- الف۔ مسئلہ کشمیر
- ب۔ مسئلہ فلسطین
- ج۔ مسئلہ عراق
- د۔ مسئلہ افغانستان

الف) مسئلہ کشمیر:

برصغیر پاک و ہند میں برطانوی استعمار نے تقریباً ایک صدی حکومت کی ہے اور ان کے اقتدار کا بنیادی فلسفہ، تقسیم

اور اقتدار حکومت پر مبنی تھا انہوں نے اس خطہ میں بسنے والی اقوام میں اس کے بیچ: بے، جس کا نتیجہ یہ ہوا کہ جب ہندوستان آزاد ہوا تو مسلمانوں پر بے پناہ ظلم و ستم ہوا اور جن جن علاقوں میں مسلم اکثریت تھی اور جن کو پاکستان یا ہندوستان سے الحاق کا اختیار تھا ان میں ریاست جموں و کشمیر بھی شامل تھا، مگر بد قسمتی سے وہاں کے حکمرانوں نے اپنی رعایا کی رائے کے برعکس ہندوستان سے الحاق کرنے کا فیصلہ کر دیا۔ جس سے آغاز میں ایک مسئلہ پیدا ہو گیا، اس وجہ سے دونوں ملکوں کے مابین تین جنگیں ہوئیں اور ہندوستان نے اقوام متحدہ میں اس قرارداد کی حمایت کی جس میں کہا گیا ہے کہ کشمیر کے رہنے والوں کو حق خود ارادیت کے تحت مکمل اختیار ہے کہ وہ جس ملک کے ساتھ چاہیں الحاق کر لیں۔ مگر بعد میں ہندوستان اس قرارداد سے مکر گیا، کشمیر اور اہل کشمیر نے ظالم و جابر حکمرانوں کے خلاف مسلح جدوجہد شروع کر دی، کڑی جہادی تحریکات نے آزادی کشمیر کے لئے قبر بنائیں دیں اور یہ تحریک اب تک رواں دواں ہے۔

(ب) مسئلہ فلسطین:

دوسری جنگ عظیم کے بعد جب ترکی کے حصے بخرے کئے گئے تھے۔ فلسطین میں صیہونی تحریکات جس کو برطانوی اور مغربی طاقتوں کی حمایت حاصل تھی۔ ایک یہودی ریاست اسرائیل کی بنیاد رکھی۔ اس وقت عالم اسلام اسرائیل کے وجود کے خلاف ہے اور وہ فلسطین کے عوام کے ایک جائز مطالبہ کی حمایت کرتا ہے۔ اسرائیل نے آہستہ آہستہ عرب ممالک شام، مصر، اردن اور لبنان کے سرحدی علاقوں میں اپنے توسیع پسندانہ عزائم جاری رکھے ہوئے ہیں اور فلسطین کے عوام در بدر کی ٹھوکریں کھا رہے ہیں۔ عالم اسلام میں ”القدس کمیٹی“ اور بیت المقدس کی حفاظت کیلئے کئی اقدامات کئے ہیں۔ مگر عالمی طاقتیں عربوں کی نا اتفاق سے فائدہ اٹھاتے ہوئے اسرائیل کی حمایت اور اس کے وجود کو برقرار رکھنے میں مدد دے رہی ہیں۔

(ج) مسئلہ عراق:

عراق اسلامی خلافت کا مرکز رہا ہے، خلافت عثمانیہ کے زوال کے بعد وہاں برطانوی تسلط قائم ہوا، عراق نے آزادی کی جنگ لڑی اور ایک آزاد مملکت کی صورت میں عالم پر نظر آیا، پہلے پہل با ناہت قائم ہوئی، بعد ازاں عرب قومیت کی حامل بعث پارٹی نے انقلاب کے ذریعے وہاں بادشاہت ختم کر دی اور صدر ام حسین صدر بنے۔ ایرانی انقلاب کے بعد عراق اور ایران کے مابین خلیج نے ایک جزیرہ سے متعلق اختلاف پیدا ہوا، جو جنگ خلیج کی صورت میں رونما ہوا، تقریباً 8 سال تک یہ جنگ جاری رہی، ابھی عراق اس جنگ سے فارغ ہوا تھا کہ صدر صدر ام حسین نے کویت پر چڑھائی کر دی، کویت کی حمایت و مدد کی غرض سے مغربی و اتحادی قوتوں نے عراق پر حملہ کر دیا اور اس کو شکست کی ہزیمت اٹھانی پڑی۔ امریکہ نے ایٹمی

اسلحہ اور کیمیائی ہتھیاروں کی تیاری کا بہانہ کر کے پہلے عراق کی اقتصادی ناکہ بندی کی بعد ازاں اس پر حملہ کر کے عراق کے تمام علاقوں پر قبضہ کر لیا۔ صدام حکومت معزول کر دی اور صدام کو قید کر لیا گیا، دو سال کے عدالتی ٹرائل کے بعد صدام حسین کو پھانسی دے دی گئی۔ اب عراق پر امریکی حمایت یافتہ عراقیوں کی حکومت ہے جس کے خلاف عوام مزاحمت آئے روز بڑھتی جا رہی ہے۔ ہر روز سینکڑوں افراد فتنہ و فساد میں قتل ہو رہے ہیں۔

(د) مسئلہ افغانستان:

افغانستان ہمیشہ سے ایک آزاد و خود مختار ملک کی حیثیت سے اپنا وجود منواتا رہا ہے۔ 1979ء میں روسی فوجوں نے افغانستان پر قبضہ کر لیا، جس کے خلاف پورے عالم اسلام میں شدید رد عمل دیکھنے کو آیا۔ افغانستان کے عوام نے روسی افواج کی جارحیت کے خلاف مسلح جدوجہد کا آغاز کیا۔ اس جہاد میں پورے عالم اسلام نے نوجوان شریک ہوئے۔ پاکستان کی غیر متزلزل حمایت و امداد کی بدولت افغانستان کے عوام نے اپنے وطن سے روسی فوجوں کو نکلنے پر مجبور کر دیا۔


روسی افواج کے تسلط کے بعد وہاں مجاہدین کی حکومت قائم ہوئی، مگر آپس کے اختلافات اور قبائلی نظام کی وجہ سے کامیاب نہ ہو سکی اور ایک عرصہ تک خانہ جنگی کی صورتحال رہی، آخر کار افغان طالب علموں نے جنہیں طالبان کے نام سے یاد کیا جاتا ہے ایک تحریک کی بنیاد پر پورے افغانستان پر قبضہ کر کے اسلامی حکومت قائم کر دی۔ طالبان کی اس حکومت نے افغانستان میں امن و امان کی صورتحال کو کنٹرول کیا اور ایک مستحکم نظام وضع کیا مگر مغربی طاقتیں جو ایک منظم افغانستان اور ایک اسلامی اقتدار کو برداشت نہ کر سکیں۔


9/11 جس میں امریکہ کے دو ٹاور پر فضائی حملے کئے گئے کا بہانہ بنا کر امریکہ نے طالبان کے خلاف اور ایک مبینہ تنظیم القاعدہ پر الزام لگاتے ہوئے افغانستان پر حملہ کر دیا اور طالبان کی حکومت ختم کر دی۔

اب افغانستان میں امریکی حمایت یافتہ حامد کرزی کی حکومت ہے جبکہ افغانستان میں نیٹو افواج طالبان کے خلاف حملے کر رہی ہیں، تاہم افغان عوام غیر ملکی تسلط کے خلاف مسلسل برسرِ پیکار ہیں۔

خود آزمائی:

- 1- عالم اسلام کا مختصر تعارف کروائیں۔
- 2- براعظم ایشیا میں کون کون سے مسلم ممالک واقع ہیں۔
- 3- افریقہ کے اہم مسلم ممالک کا تعارف کروائیں۔
- 4- براعظم یورپ کے مسلم ممالک کا جائزہ لیجئے۔





شعبہ اسلامی فکر، تاریخ و ثقافت
کلیہ عربی و علوم اسلامیہ
علامہ اقبال اوپن یونیورسٹی، اسلام آباد